

بِسْمِ اللَّهِ الرَّحْمَنِ الرَّحِيمِ

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِيط (سورة يوسف-108)

(اے محمد) کہدو یہ میرا راستہ (طریقہ) ہے میں اور وہ شخص جو میرا تابع ہے (دونوں) اللہ کی طرف (اُس کے بندوں کو) بصیرت پر بلاتے ہیں

حصہ توضیحات

کتابت:- فقیر الحق سعید الحق شاہین ابن حضرت علامہ

شانِ مہدیء موعود علیہ السلام

مِنْ خَاتِمِ الْوَلَايَةِ ضَوْءُ الْهُدَىٰ انيس
صَارَ الْقُلُوبُ تَلْمَعُ كَالشَّمْسِ وَالْقَمَرِ
لَمَّا رَأَى الْكِرَامُ إِلَىٰ نُورِ وَجْهِهِ
قَالُوا ثَنِي مُحَمَّدُ الْمُصْطَفَىٰ ظَهَرَ

استاذنا علامتہ العصر مولانا محمد سعادت اللہ خان ہوش مندوزی

سابق پرنسپل دارالعلوم کالج بلدہ حیدرآباد دکن

ترجمہ:-

خاتم الولايت کے ذریعہ ہدایت کی روشنی پھیلی قلوب شمس و قمر کی طرح منور ہو گئے
صاحبِ حال اُن کے رخِ انور کو دیکھ کر کہنے لگے کہ محمد مصطفیٰ نے دوبارہ ظہور پایا ہے

منظوم تاریخ

از

خان علامہ مولانا محمد سعادت اللہ خاں صاحب ہوش مندوزی

شرح نقول و مرویات	اسعد علماء نے لکھی
نام ہے جس کا توضیحات	ہے جو باعث شرح الصدر
بالنیات	اچھی نیت اچھے کام
انجم گوہر توضیحات	ہوش نے یوں تاریخ کہی

1950ء

فہرست مضامین حصہ توضیحات

صفحہ	مضمون	صفحہ	مضمون
	وہ احادیث جن میں مہدی علیہ السلام کی بعثت کا ذکر ہے۔	308	نعت در شان مہدی ء موعود علیہ السلام
		338	لمعات (تسید)
	مہدی ء موعود آل رسول ﷺ سے ہوں گے		لمعۃ اول حمد و صلوة
	مہدی ء موعود اور ان کے والد کا نام حضرت رسول اللہ ﷺ اور آپ کے والد کا نام پر ہوگا۔	340	لمعۃ دوم بعثت مہدی ء موعود
	قیامت اس وقت تک نہ ہوگی جب تک کہ مہدی ء موعود کی بعثت نہ ہو جائے۔	342	خلیفۃ اللہ کی بعثت صرف منشاء و مصلحت خدائے تعالیٰ پر منحصر ہے۔
	مہدی ء موعود کی بعثت نہ ہو جائے۔		وحی "الہام" و کشف کافرق
	مہدی ء موعود و سراط امت محمدیہ میں ظہور پائیں گے		وحی اور اس کے اقسام کی توضیح

مہدی ء موعوذ خلیفۃ اللہ میں اور اُن کی بیعت فرض ہے۔

مہدی ء موعوذ معصوم عن الخطا ہوں گے۔

مہدی ء موعوذ آنحضرت کے نقش قدم پر

چلیں گے۔

مہدی ء موعوذ اور مجتہد کا فرق۔

جب مہدی ء موعوذ کی بعثت ہوگی تو آپ

سے قبل کے مجتہدین کے تمام مذاہب کی

کی تقلید بالعل باطل ہو جائے گی۔

مہدی ء موعوذ کی بعثت کے مسئلہ میں جتنی

کثیر احادیث وارد ہوئی ہیں اتنی کثرت کسی

اور مسئلہ کے متعلق نہیں پائی جاتی۔

احادیث بعثت مہدی ء موعوذ کو اکابر علمائے اہل سنت نے متواتر المعنی تسلیم کیا ہے۔

جو امور تواتر سے ثابت ہوں اُن سے قطعی و یقینی علم

حاصل ہوتا ہے جن کا انکار نقل و عقل کے خلاف

ہے۔

ابن خلدون نے احادیث بعثت مہدی ء موعوذ سے

جو اختلاف کیا اصولِ محدثین کے خلاف ہے۔

احادیث متواترہ میں راویوں کے ضعف و قوت سے

بحث کی ضرورت نہیں ہے۔

یہ کہنا صحیح نہیں ہے کہ خلفائے بنی عباس کے زمانہ

میں احادیث مہدی ء موعوذ پر پروگنڈے کے لئے

وضع ہوئی ہیں۔

<p>356</p>	<p>بخاری و مسلم میں بعثتِ مہدی ؑ موعود کی احادیث نہ ہونے کے باوجود علمائے اکابر اہل سنت نے مسئلہ مہدی ؑ موعود کو داخل اعتقاد بات قرار دیا اور عقائد کی کتابوں میں اس کا ذکر ضرور کیا ہے۔</p> <p>لمعۃ چہارم</p> <p>مہدی و عیسیٰ ایک زمانہ میں نہ ہونے کی بحث آنحضرت ﷺ نے فرمایا کہ وقت واحد میں دو خلیفے بیعت لیں تو ایک کو قتل کر ڈالو۔ امام نووی نے بیان کیا کہ ایک زمانے میں دو خلیفے جمع نہ ہونے کے بارے میں سلف نے اجماع کیا ہے۔</p>	<p>لمعۃ سوم</p> <p>بخاری و مسلم میں مہدی ؑ موعود کا ذکر نہ ہونا۔ امام بخاری کا زمانہ اور ان کی مشکلات۔ اصول حدیث کے تحت صحیح بخاری کی ایک حدیث پر بحث۔ صحیح بخاری کو اصح الکتب کہنے کا مطلب۔ علم دین کا انحصار صرف بخاری و مسلم پر نہیں ہے مسائلِ خفیہ کی بنیاد جن احادیث پر ہے ان میں کی اکثر احادیث بخاری و مسلم میں موجود نہیں ہیں بخاری و مسلم اور موطا امام مالک میں مناسبت امام بخاری نے چھ لاکھ صحیح حدیثیں نکالی جن میں سے احادیث صحیحہ کا کثیر حصہ صحیح بخاری میں درج نہیں ہے۔</p>
------------	--	---

<p>علامہ تفتازانی نے شرح مقاصد میں تحریر فرمایا ہے کہ عیسیٰ کا مہدیٰ کی اقتداء کرنا یا مہدیٰ کا عیسیٰ کی اقتداء کرنا ایک لایعنی بے اصل بات ہے جس کی کوئی سند نہیں۔</p> <p>عیسیٰ و مہدیٰ ایک زمانہ میں ہونے کے بارے میں کوئی صحیح حدیث موجود نہیں ہے۔</p> <p style="text-align: center;">لمعہ پنجم</p> <p>قرآن مجید میں لفظ مہدیٰ کا ذکر کیوں نہیں ہے۔</p> <p>ایک شخص کی بعثت کا ذکر قرآن میں پایا جاتا ہے۔</p> <p>احادیث بعثت مہدیٰ و موعود ان آیات ہی کی تفسیر ہیں۔</p> <p>قرآن میں جس شخص کی بعثت کا ذکر ہے حضرت رسول اللہ ﷺ نے اس کو لفظ مہدیٰ سے مخاطب</p>	<p>بخاری و مسلم کی بعض روایتوں میں حبش، امیر، امام وغیرہ الفاظ سے بعض لوگوں نے مہدیٰ و موعود جو مراد لی ہے صحیح نہیں ہے۔</p> <p>علامہ قاضی منتخب الدین جویری نے ثبوت مہدیت امامنا علیہ السلام پر "مخزن الدلائل" ایک کتاب عربی زبان میں لکھی ہے۔ جس میں عیسیٰ و مہدیٰ ایک زمانہ میں ہونے کے خیال کو دلائل قطعیہ سے باطل قرار دیا ہے۔</p> <p>جب یہ بات تسلیم ہے کہ بخاری و مسلم میں مہدیٰ کا ذکر نہیں ہے تو پھر صحیح بخاری و مسلم میں حبش، امیر، امام وغیرہ الفاظ جن حدیثوں میں آئے ہیں ان سے مہدیٰ و موعود مراد نہیں لی جاسکتی بلکہ اس سے کوئی اور شخص مراد ہوگا۔</p>
--	--

<p>نوب مویشگانی کی ہے لیکن قلبی عبادات کا اس میں کوئی ذکر نہیں۔</p> <p>363 رائے دلپت اور سلطان حسین شرتقی کی جنگ میں امامنا کی شرکت اور غیر معمولی قوت کا ظہور رائے دلپت کے قلب پر اس بت کی تصویر نظر آئی جس کی وہ پوجا کرتا تھا۔</p> <p>دماغ مقام تصور ہے دل مقام تصدیق۔</p> <p>امامنا پر جذبہ حقانی نمودار ہو گیا اور یہ بارہ سال رہا ہے۔</p> <p>سات سال ایسے گزرے کہ کچھ کھایا نہ پیا۔</p> <p>عدم تعدی کے بارے میں مشہور و معروف علمائے معقول کے شواہد۔</p> <p>جذبہ کے عالم میں بھی کوئی خلاف شرع فعل تو کیا صادر ہوتا نماز تک قضا نہ ہونے پائی۔</p>	<p>فرمایا ہے۔</p> <p>لمعہ ششم</p> <p>مختصر حالات و خلاصہ احکام</p> <p>نویں دسویں صدی ہجری کے حالات اور ضرورت بعثت۔</p> <p>جو لوگ امامنا کی تصدیق سے مشرف ہوئے انہوں نے آپ کی صداقت کو اسی معیار پر پایا جن اصول معیار پر انبیاء کی صداقت کو ثابت کیا جاسکتا ہے۔</p> <p>اپنے پرانے سب آپ کے تقدس مآب اخلاق و عادات کے معترف رہے ہیں۔</p> <p>عبادات کی تین قسم ہیں، جسمانی، مالی، قلبی فقہانے جسمانی و مالی عبادات کے مسائل کی</p>
---	--

<p>میت کی زیارت چوتھے دن جو کی جاتی ہے اس کے متعلق احادیث۔</p> <p>ہماری حقانیت و کتاب و سنت کی موافقت کو عمیق و انتہائی محتاط نظر سے جانچنے کی ضرورت ہے۔</p> <p>عموماً دھوکہ یہ ہوتا ہے کہ حنفیہ ہی اہل سنت ہیں۔</p> <p>حالانکہ چاروں ائمہ اہل سنت میں داخل ہیں۔</p> <p>موافقت اہل سنت کی توضیح۔</p> <p>امامنا کا دعویٰ کتاب اللہ و سنت رسول اللہ ﷺ کی موافقت پر تھا۔</p> <p>حضرت سید محمد جوہنپوری کی ذات "مہدی ء موعود" مسلم ہونے کی وجہ ہم اُن ہی عقائد کے پابند ہیں جو مہدی موعود کی نسبت ہونے چاہیں۔</p>	<p>امامنا نے طریقت و معرفت کی تعلیم اس منہج پر دی کہ کسی حال اور کسی مقام میں بھی شرک نہ ہونے پائے۔ اور آداب شریعت کی پابندی لازم قرار دے کر دھوکہ اور فریب کے راستے بند کر دیئے۔</p> <p>اقرب الطریق یعنی نزدیک کے راستہ کی توضیح نفس کے مطالبات کی توضیح۔</p> <p>لا رہبانیۃ فی الاسلام کی صحیح اتباع کیساتھ انبیاء، صحابہ و کاملین کی زندگی اختیار کرنے کا طریقہ تعلیمات امامنا سے معلوم ہو سکتا ہے۔</p> <p>مسلمانوں کا کوئی فرقہ اکابر اہل سنت کا اتنا موافق نہ مل سکے گا جتنا مہدویہ کا مسلک ہے</p>
---	--

<p>کلامِ خصم کی بنا پر بغیر تحقیق کسی جماعت کی یا کسی فرد کو مورد الزام نہیں کیا جاسکتا۔</p> <p>استدلال کا ایک اصول یہ ہے کہ فریقِ مقابل کے مسلمات سے اپنا ثبوت مہیا کیا جائے۔ اس سے یہ لازم نہیں آتا کہ اس کے تمام مسلمات ہمارے مسلمات ہو جائیں۔ قرآن و حدیث و اولیائے کرام سے جو بھی استفادہ کرے گا اس کا کلامِ مذہبِ مہدویہ سے زیادہ تر موافق پایا جائے گا۔</p> <p>(اختتامِ مضمونِ تمہید)</p> <p>توضیحات</p> <p>توضیحِ روایت (1)، (2)، (265) در بیانِ صحبت</p> <p>نقلیات، مبارکہ:</p>	<p>مہدویوں نے حدیثِ فقہ و کلام کی کتابیں علیحدہ مرتب نہیں کی ہیں۔ ان کا استدلال ان کتابوں سے ہوتا ہے جو اکابرِ اہل سنت نے مرتب کیں اور ان میں معتبر و مسلم رہی ہیں۔</p> <p>آمدِ مہدی کے بارے میں جو لوگ معترض ہیں ان میں کے اکثر کا ماخذ، ابنِ خلدون کے خیالات ہیں اور مذہبِ مہدویہ پر جو لوگ اعتراض کی جسارت کرتے ہیں اس کی وجہ زیادہ تر "ہدیہ مہدویہ" مولفہ زماں خاں شاہجہانپوری یا اس سے استفادہ کی ہوئی کتابوں کا مطالعہ ہے</p> <p>مولفہ ہدیہ مہدویہ کے واقعہ قتل سے دو سال قبل ہی ہدیہ مہدویہ کے جوابات نکل چکے تھے</p>
--	--

<p>تفسیر واقع ہوئی میں۔</p> <p>آیت مذکورہ کی تفسیر میں "مَنْ" کی ذات خاص غلیفہ</p> <p>اللہ سے متعلق ہے۔</p> <p>"مَنْ" اور اس کے متعلقہ ضمائر</p> <p>"مَنْ" کا صاحبِ بینہ ہونا۔</p> <p>آیات و بینات کا استعمال قرآن مجید میں صرف ان</p> <p>امور سے متعلق ہوا ہے جو طاقتِ بشری سے خارج</p> <p>378 ہوں عام ازیں کہ وہ امور انبیاء کی نبوت پر دال ہوں</p> <p>یا خاص قدرتِ الہیہ پر دال ہوں۔</p> <p>جنگِ بدر کا واقعہ</p> <p>معرفتِ ذات و صفات نور ولایت کے بغیر ممکن نہیں</p> <p>اس لئے ہر نبی کو پہلے ولایت حاصل ہوتی ہے۔</p>	<p>اصول حدیث و اصول رجال کی بحث</p> <p>جو روایات محض راویوں کے غیر ثقہ یا تفرّد کی وجہ</p> <p>محدثین کے پاس قابلِ استناد قرار نہ دی گئی</p> <p>ہوں اور ضعیف ہونے کی وجہ استخراجِ مسائل</p> <p>میں ان کو ناقابلِ استفادہ قرار دیا گیا ہو اور حقیقتہً</p> <p>وہ روایات کی صحت کی تصدیق یقیناً ممکن ہے۔</p> <p>توضیح روایات در بیان ثبوتِ مہدیت</p> <p>تفسیر آئیہ شریفہ "أَفَمَنْ كَانَ عَلَىٰ بَيْتَةٍ مِّن رَّبِّهِ"</p> <p>بعثتِ مہدی ء موعود کا مہتمم بالشان مسئلہ قرآن</p> <p>میں مذکور نہ ہونا صحیح نہیں ہے۔</p> <p>ان احادیث کی تطبیق بالقرآن سے یہ معلوم</p> <p>کرنا آسان ہو جاتا کہ وہ احادیث کن آیات کی</p>
--	---

<p>"أُولَئِكَ يُؤْمِنُونَ بِهِ" کی تفسیر</p> <p>اس سے "مَنْ" کی ذات داخل ایمانیات قرار پاتی ہے اور امتِ رسول میں بجز حضرت عیسیٰ و مہدی ؑ موعود علیہا السلام کے کوئی فرد ایسا نہیں جس پر ایمان لانا فرض ہو۔</p> <p>"وَمَنْ يَكْفُرْ بِهِ مِنَ الْأَحْزَابِ فَالْتَأَرْ مُوعِدَةً" کی تفسیر</p> <p>اس سے "مَنْ" کا انکار کفر اور اس کی تعزیر دوزخ ثابت ہوتی ہے۔</p> <p>جب اس کا انکار کفر ہے تو وہ خلیفۃ اللہ ہی ہو سکتا ہے</p> <p>"فَلَا تَكُ فِي مَرِيئَةٍ مِّنْهُ" کی تفسیر</p> <p>"إِنَّهُ الْحَقُّ مِنْ رَبِّكَ" اور "أَكْثَرُ النَّاسِ لَا يُؤْمِنُونَ صَافٍ"</p> <p>"لَا يُؤْمِنُونَ" صاف دلالت کر رہے ہیں کہ اس "مَنْ" سے خلیفۃ اللہ "وَمَفْتَرِضَ الطَّاعَةَ وَالْإِيمَانَ" فرد مراد ہے</p>	<p>"وَلَكِنَّ جَعَلْنَاهُ نُورًا" آئیہ شریفہ کی تفسیر حضرت شاہ قاسم مجتہد گروہ نے جو تحریر فرمائی ہے ولایتِ مصطفیٰ کی توضیح جو حضرت موصوف نے بیان فرمائی ہے۔</p> <p>ولایت کے متعلق دیگر علماء کے اقوال مولف ہدیہ مہدویہ کی غلط بیانی۔</p> <p>"بینہ" سے مراد اتباعِ ولایتِ مصطفیٰ ﷺ ہے</p> <p>امامنا علیہ السلام کا صاحبِ ولایت ہونا ان لوگوں نے بھی تسلیم کیا ہے جنہوں نے آپ کے دعوے مہدیت کی تصدیق نہیں کی۔</p> <p>قولاً، فعلاً، حالاً بے خطا اتباع صرف خلیفۃ اللہ سے ممکن ہے۔</p> <p>"يَتْلُوهُ" کی ضمیر کی تخصیص</p>
--	---

توضیح روایت (9)، (280)

امامنا نے فرمایا "بندہ کو روزنہ اللہ تعالیٰ کی طرف

سے بلا واسطہ تعلیم ہو ا کرتی ہے۔

وحی بالتوسط و بلا توسط کی توضیح۔

امامنا کو وہی علم حاصل تھا۔

ولادت باسعادت کا اہم واقعہ کہ جب تک

کچھ نہ پہنائے گئے آپ نے شرمگاہ پر

دونوں ہاتھ رکھ لئے تھے۔

امامنا کی تسمیہ خوانی کا اہم واقعہ۔

شاہ دانیال کے مدرسہ میں تعلیم پانا۔

سات سال کی عمر میں کلام اللہ حفظ فرمایا بارہ

سال کی عمر میں فارغ التحصیل ہو گئے۔ تمام

علماء نے "اسد العلماء" کا خطاب دیا۔

390 آپ کے استاد سے جو عقدے حل نہ ہو سکتے تھے آپ

نے حل فرمادیئے۔ اور اکثر ایک ہی جواب میں مطلب

ادا ہو جاتا تھا۔

حضرت خواجہ خضر کا امامنا کو امانت سپرد کرنے کا اہم واقعہ

امامنا کا اپنے استاد کے علم پر فوقیت رکھنا حیرت کی

بات نہیں۔

داؤد و سلیمان علیہما السلام کا ایک مقدمہ میں اہم فیصلہ

بارہ سالہ عمر کے اندر اندر علم کبھی سے جو تعلق رہا وہ صرف

اظہارِ اعجاز کے لئے تھا۔

توضیح روایت (10)

"ثُمَّ إِنَّ عَلَيْنَا بَيِّنَاتٍ" کی تفسیر

مولف ہدیہ مدویہ کا اعتراض و جواب

لفظ "فارقلیط" کی تحقیق۔

<p>426</p>	<p>"عبداللہ" کی توضیح۔</p> <p>توضیح روایات (26)، (27)</p> <p>امامنا علیہ السلام کی حیات طیبہ میں حق کی تاثیر ہر روز ترقی پا رہی تھی۔</p>	<p>410</p>	<p>اسلام۔ ایمان۔ احسان کی توضیح۔</p> <p>توضیح روایت (11)</p> <p>امامنا کا منجانب اللہ بعض امور مغیبہ پر آگاہ رہنا۔</p> <p>مولف ہدیہ مہدویہ کا اعتراض و جواب۔</p>
<p>427</p>	<p>توضیح روایات در بیان معجزات</p> <p>نشانی یا دلیل طلب کرنا انسان کی فطری خصوصیت ہے۔</p>	<p>418</p>	<p>علم غیب کی تعریف و توضیح آیات و احادیث کی روشنی میں</p> <p>توضیح روایت (12)</p> <p>مہدی و موعود اور ان کے والد ماجد کے نام کے بارے میں علماء کا سوال۔ امامنا علیہ السلام کا جواب۔ مولف ہدیہ مہدویہ کا اعتراض اور اس کا جواب۔</p>
<p>427</p>	<p>خلیفۃ اللہ ایسی نشانیاں دکھاتا ہے جو قدرتِ بشری سے خارج ہوں۔</p> <p>معجزہ۔ کرامت۔ اور سحر کا فرق۔</p> <p>امامنا علیہ السلام کے بعض اخبار مغیبہ جن کو آپ نے بطور تحدی و حجت مہدیت بیان فرمایا۔</p>	<p>418</p>	<p>مہدی و موعود اور ان کے والد ماجد کے نام کے بارے میں علماء کا سوال۔ امامنا علیہ السلام کا جواب۔ مولف ہدیہ مہدویہ کا اعتراض اور اس کا جواب۔</p>

	<p>433 قلت و کثرت قابل لحاظ نہیں احکام شرع قابل لحاظ ہیں مخالفین کی صحبت سے بچنے کی ہدایات۔ امام مہدیؑ کا ظہور ہو تو فقہاء و علماء ہی دشمن ہونے کی پیشنگوئی۔</p>	<p>توضیح روایات در بیان پستوردہ حضرت رسول اللہ ﷺ کا پستوردہ اور اس کی تاثیر۔ پستوردہ کی تاثیر محض صالحیت و لطف الہی سے پیدا ہوتی ہے۔ حضرت بندگی میاں شاہ نعمت کا واقعہ۔ دائرہ میں کتا رہنے پر مولف ہدیہ مدویہ کا اعتراض اور اس کا جواب۔</p>
<p>440</p>	<p>توضیح روایات در بیان عشق عشق کی ایک اہم نوعیت کی توضیح۔ خاتمین کی خصوصیت یہ ہے کہ حب ذاتی اور عشق حقیقی کے اکل مظاہر ہیں۔</p>	<p>توضیح روایات در بیان انکار مہدی انکار مہدی کفر ہونے کے وجوہ۔ اس کا یہ مطلب نہیں کہ آدمی آدمی کو کافر کہتے پھریں۔</p>
<p>440</p>	<p>436 "كُنْتُ نَبِيًّا وَاَدَمَ بَيْنَ الْمَاءِ وَالطَّيْنِ" حدیث شریف کی تشریح خاتم ولایت محمدیہؑ کہنے کا مطلب۔ نفوس ناطقہ کے لحاظ سے صفت عشق کی توضیح۔</p> <p>توضیح روایات در بیان ترغیب عشق</p>	

<p>449</p>	<p>تو وہی قیامت کے وقوع کا وقت ہوگا۔</p> <p>فرائض ولایت</p> <p>اماناً کے احکام، احکام شرعیہ کے مماثل میں۔</p> <p>جن مسائل کو ائمہ مجتہدین نے مستحب قرار دیا ہو۔</p> <p>ان کو فرض قرار دینے سے نسخ لازم نہیں آتا۔</p> <p>شریعت و طریقت کی توضیح۔</p> <p>ظاہر و باطن کے مسائل کی تحقیق۔</p>	<p>عشق کبھی اور وہی کا فرق۔</p> <p>اماناً کی صحبت میں بعض ہستیاں وہی عشق سے بھی سرفراز تھیں۔</p> <p>اس کی پیشگوئی حدیث شریف میں بھی ہے۔</p> <p>عشق و محبت الہی فی الحقیقت بدن اسلام کی روح ہے۔ اماناً علیہ السلام کی تعلیمات، بے روح علمیت کے خلاف ایک جہادِ عظیم ہیں۔</p>
<p>452</p>	<p>توضیح روایات در بیان طلب دیدارِ خدا</p> <p>اللہ تعالیٰ کے وجود اور اس کی وحدانیت پر ایمان و اعتقاد کے بعد اس کی طلب پیدا ہونا فطری لازمہ ہے</p> <p>جذبہ طلب کا صحیح یا غلط استعمال۔</p> <p>دنیا میں کوئی خدا کا منکر نہیں اصطلاحات و تصورات کا فرق ہے۔</p>	<p>بیعت شیخ بھی ضروریات عشق میں داخل ہے</p> <p>دور نبوت میں بھی بیعت کا عمل تھا دور ولایت میں بھی جاری ہے۔</p> <p>آیات و احادیث سے یہ بات ثابت ہے کہ جب صالحین و راشدین کا وجود ختم ہو جائے گا</p>

<p>نہایت بادلہ بحث۔</p> <p>شرعی ضابطہ ہے کہ اللہ تعالیٰ جس امر کا حکم دے اور جس امر سے منع کرے اور اس کی خلاف ورزی کی سزا دوزخ قرار دے تو اس کی اتباع اور امر ممنوع کو ترک کرنا فرض ہوگا۔</p> <p>دیدار سے متعلق آیت قرآن کے لفظ "لقاء" کی تحقیق متقدمین، متکلمین کے طرز استدلال کی خصوصیت رویت باری تعالیٰ کے بارے میں مادی جسم کی رویت کی شرائط و لوازم کے اصول پر بحث کرنا غلطی ہے۔</p> <p>جو حکم قرآن و حدیث متواتر سے ثابت ہو اس پر ایمان لانا فرض ہے خواہ ہماری عقل اس کو سمجھنے سے قاصر ہو</p> <p>آیت قرآن مجید جس میں "دیدار" کی آرزو نہ کرنے والے کا ٹھکانہ دوزخ قرار دیا گیا ہے</p>	<p>بعض لوگ صرف ظاہری نظام عبادات و معاملات کی حد تک مظاہرہ محبت و اطاعت پر اکتفا کرتے ہیں اور بعض کے جذباتی عنصر میں اتنا انقلاب پیدا ہو جاتا ہے کہ وہ ان حدود سے اوپر ترقی چاہتے ہیں۔</p> <p>اللہ تعالیٰ کے وجود کا تصور جتنا زیادہ قریب الصحت ہوگا اقرار توحید کی منازل میں اس کا مقام آگے ہوگا۔</p> <p>طلب دیدار خدا کی فرضیت اور مولف ہدیہ مہدویہ کے اعتراضات کی بحث۔</p> <p>اللہ تعالیٰ کا دیدار چشم سر یا چشم دل یا خواب میں ہونا مسلمات اہل سنت میں داخل ہے۔</p> <p>مسئلہ دیدار خدا سے متعلق ایک آئیہ شریفہ پر</p>
--	---

<p>قرآن مجید میں لفظ "دنیا" کے استعمال کی خصوصیت احادیث میں "ترکِ دنیا" کے لفظ اور اس کی فضیلت پائی جاتی ہے۔</p> <p>471</p> <p>"ربانیتہ" اور "زبد" کے فرق کی تشریح "زُبْدٌ فِي الدُّنْيَا" اور "تَرْكِ دُنْيَا" بالکل ہم معنی ہیں۔ ائمہ مجتہدین صرف عبادات و معاملات کے مسائل کی کاوشوں میں منہمک رہے۔ عشق و محبتِ الہی کے لوازم سے متعلق رکھنے والے مسائل میں انہوں نے موثکافی نہیں کی۔</p>	<p>فرمانِ امامنا علیہ السلام میں بینائی کی تشریح روایتِ مطلقہ و روایتِ مقیدہ کی توضیح</p> <p>توضیح در بیان رموزِ حقیقت (226)</p> <p>"آنچه در بیان می آید بمہمہ شریعت است۔ و طریقت در بیان نمی آید۔" کی تشریح "ولایت" بھی اللہ تعالیٰ کی ذات کی ایک خصوصیت ہے۔ ولایت کی حقیقت بیان میں نہ آسکنا اور ہے دیدارِ الہی و سیرِ ولایت اور۔</p>
<p>474</p> <p>بعض آیاتِ قرآن میں دنیا کی مذمت اور دوزخ کی سزا کا بیان۔ "ترکِ دنیا" اور "توکل" کے مسائل کا فرق۔</p>	<p>توضیح در بیان ترکِ دنیا</p> <p>"رَبَّانِيَّةٌ" کا ترجمہ "ترکِ دنیا" کرنا غلط اور اصول اسلام کے مغائر ہے۔</p>

"حیاتِ دنیا" اور "متاعِ حیاتِ دنیا" سے متعلق
امامنا علیہ السلام کا فرمان۔

"متاعِ حیاتِ دنیا" کی توضیح۔

دنیا میں منہمک و مشغول ہونا منع ہے صاحب
زن و فرزند ہونا منع نہیں۔

"رہبانیت" اور تعلیماتِ امامنا علیہ السلام کا فرق

لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ۔

آیتِ قرآن کی تفسیر۔

اصحابِ صفہ کی اہم خصوصیت۔

"أَحْصَارُ فِي سَبِيلِ اللَّهِ" کا مطلب۔

"لَا يَسْتَطِيعُونَ ضَرْبًا فِي الْأَرْضِ" کی تفسیر

فقرِ اضطراری و اختیاری کا فرق

مومن کے لئے کسبِ ممنوع نہیں ہے۔

"تعفف" یعنی استغناء سوال سے بچنے کی خصوصیت
سوالِ حرام ہونے کی توضیح۔

کسی فقیر کو پہچاننا ہر شخص کے بس کی بات نہیں

"اللَّهُ غَنِيٌّ أَنْتُمْ الْفُقَرَاءُ" اور "لِلْفُقَرَاءِ الَّذِينَ

أَحْصَرُوا فِي سَبِيلِ اللَّهِ" کا فرق

امامنا نے ترکِ محبتِ متاعِ حیاتِ دنیا کی ہی تعلیم پر

نہیں فرمایا بلکہ یہ بھی کہ مومن آخرت کے ثواب پر

بھی نظر نہ رکھے۔

حصولِ دیدارِ خدا ہی عینِ جنت ہے

مہدویت کا مرکز صرف خدائے تعالیٰ کی ذات ہے۔

ترکِ دنیا کی ظاہرہ صورت، ترکِ محبتِ متاعِ حیاتِ دنیا

ہے۔ اور اس کی باطنی صورت، ترکِ ہستی و خودی۔

حیاتِ دنیا کی توضیح۔

<p>بعض آیات جن میں معرفتِ توحید پر زور دیا گیا ہے۔ قرآن مجید کے مضامین بھی آیاتِ الہی ہیں اور کائنات و موجودات بھی آیاتِ الہی ہیں۔ اماناً کی بعثت کا مقصد عشق و محبتِ الہی کی تعلیم ہے اس لئے آپ کی تعلیمات کا موضوع طلبِ دیدارِ خدا ہے اور طلب کا لازمہ ذکر و توجہ بھی ہے۔ بعض لوگوں نے "ذکر" سے مراد نماز جو بیان کی ہے اس کی حقیقت آیات و احادیث کی روشنی میں۔ آیت قرآن سے "ذکر" کی فرضیت کا ثبوت "نماز" اور "ذکر" کا فرق "ذکر اللہ" سے غفلت موجب عتاب و عذاب ہے تو اس کی فرضیت کو تسلیم کرنا اصولِ شرعیہ میں داخل ہے۔ قرآن کے الفاظ میں "أُولَآلِئَآبَابُ" کی خصوصیت</p>	<p>ترکِ شرک کا کمال یہ ہے کہ ترکِ خودی بھی ہو جائے۔ حیاتِ طیبہ کی توجیح۔ اضطراری موت اور اختیاری موت کا فرق۔ ترکِ خودی سے دیدارِ خدا نصیب ہو سکتا ہے۔ آیت قرآن کے لفظ "عَمَلٍ صَالِحٍ" کی تفسیر۔ طریقہ مہدویہ کے لحاظ سے ایک اور نوعیت کی توجیح۔ ترکِ دنیا سے متعلق مولفِ ہدیہ مہدویہ کے اعتراضات اور اس کے جواب۔ 493 توضیح روایات در بیان ذکر اللہ جن آیات میں "ذکر اللہ" کا بیان ہے اس پر بعض لوگوں نے جو تاویل کی ہے اس پر تنقید</p>
--	--

<p>ذکرِ پاسِ انفاس کی توضیح جو حضرت بندگی میاں سید خوند میر رضی اللہ عنہ نے بیان فرمائی ہے۔ ذکرِ خفی میں بجز ذاتِ باری تعالیٰ کے کوئی اور تعلق نہیں ہو سکتا لیکن "اوراد" و "وظایف" میں غیر اللہ کا تعلق ہو سکتا ہے۔ "لَا إِلَهَ إِلَّا اللَّهُ" کی توضیح جو حضرت ممدی علیہ السلام نے بیان فرمائی۔ ذکرِ الہی اور عبادات میں خیالِ ماسوی اللہ کا شتمہ برابر بھی دخل باعثِ خلل تصور کیا جائے ترکِ خیالِ ماسوی اللہ کے متعلق ایک اہم روایت</p> <p>توضیح روایات در بیان توکل</p> <p>آیات سے استدلال</p>	<p>جو بیان ہوئی ہے ممدویہ جماعت میں اُس کی مطابقت پائی جاتی ہے۔ عالیت و عزیمت اور رخصت کا فرق۔ "سُلْطَانُ اللَّيْلِ، سُلْطَانُ النَّهَارِ" کی توضیح۔ حضرت سید محمود سیدنجی خاتم المرشدين کا حکم تعلیماتِ امامنا کے خلاف نہیں ہو سکتا۔ ذکرِ "لَا إِلَهَ إِلَّا اللَّهُ" کے بعض مراتب کا بیان ذکرِ "لَا إِلَهَ إِلَّا اللَّهُ" کی تاثیر۔ مراقبہ و مشاہدہ ذکرِ خفی، تمام اذکارِ مراتبی میں افضل ترین ہے اس لئے فقرا نے ممدویہ میں اورادِ وظایف اور "تسبیح" کے دانوں یا انگلیوں کی گنتی پر عمل نہیں رہا ہے۔</p>
---	---

<p>حضرت بندگی ملک الہدائی کی انتہائی احتیاطِ تقویٰ کا ایک واقعہ۔</p> <p>حلالِ طیب کی شرط کی حفاظت کے متعلق ایک اہم روایت۔</p> <p>تعلیمِ توکل میں سوال سے بچنے کی زیادہ اہمیت پائی جاتی ہے۔</p> <p>سفرِ خراسان میں امامنا علیہ السلام کی مناجات۔</p> <p>آپ نے صرف سوال ہی کو توکل کے منافی نہیں قرار دیا بلکہ صورتِ سوال سے بھی صریح طور پر منع فرمایا ہے</p> <p>بعض روایات جن سے توکل کی خصوصیات ظاہر ہوتی ہیں</p> <p>حضرت بی بی الہدائی رضی اللہ عنہا وفات پائیں تو ان کی دامنی سے سونے کا ایک تئکہ نکلا۔ امامنا نے فرمایا گرم کر کے ان کی پیشانی پر داغ دو۔</p>	<p>توکل کو ایمان کی شرط قرار دیا گیا ہے اس لئے ہر مومن پر توکل فرض ہو جاتا ہے۔ خواہ یہ کتنا ہی کم درجہ کا ہو۔</p> <p>رازقِ حقیقی کا بیان۔</p> <p>توکل کا انتہائی مرتبہ یہ ہے کہ تمام ذاتی کاروبار کو خدا پر سونپ دے۔ راضی برضا اور بے اختیار ہو جائے۔</p> <p>آنحضرت ﷺ کی سیرتِ طیبہ میں توکل کی خصوصیت۔</p> <p>حلال اور حلالِ طیب کا نازک فرق جو امامنا نے بیان فرمایا۔</p> <p>اللہ تعالیٰ نے حلال چیزیں امتحان کے لئے پیدا کی ہیں۔</p>
---	---

آیت وحدیث میں بھی داغ دیئے جانے کا ذکر ہے جو لوگ لاہوتی مقام پر ہوتے ہیں بغیر حلال طیب کسی اور طریقہ و تدبیر کی غذا کو اپنے لئے حرام سمجھتے ہیں۔

توکل کے باب میں امامنا کی تعلیمات میں رخصت کی حد رکھنے والے احکام بھی موجود ہیں۔

حضرت سید محمود سیدنجی خاتم المرشدین نے "رسایندہ خدا دو وقت کردہ بخورید"

جو حکم فرمایا وہ حکم مہدی کے تحت ہے۔

حضرت بندگی میاں سید محمود سیدنجی رضی اللہ عنہ کے عمل سے توکل کی ایک اور اعلیٰ مثال کا علم ہوتا ہے۔

بعض روایات سے کاسبین کے گھر پر دعوت میں

میں جانے کا حکم بھی پایا جاتا ہے۔

ایک روایت جس سے اندازہ ہو سکتا ہے کہ فقر و توکل زہد و تقویٰ کو مہدویوں کے شعار کی حیثیت سے کس قدر شہرت ہو چکی تھی۔

فقراء کے لئے بھائی بیٹے وغیرہ قریبی قرابتداروں کی کمائی سے استفادہ بھی منافی توکل قرار دیا گیا۔

ایک روایت کی توضیح جو حضرت امامنا نے ایک دفعہ روٹی ہاتھ میں پکڑ کر فرمایا کہ "بندہ اور خدا کے درمیان یہی پردہ ہے۔"

زندگی کا مقصد صرف روٹی نہیں قرار دیا جاسکتا۔

ہر تخلیق و ایجاد کا ایک مقصد ہوتا ہے۔

غور کرنا چاہیے کہ انسان کی پیدائش کا مقصد کیا ہے۔

کسب و تجارت کی خصوصیت کیا ہونی چاہیے امامنا

<p>538</p>	<p>قرآن مجید کی روشن میں۔</p> <p>توضیح روایات در بیان صحبت صادق</p> <p>آئیہ شریفہ "كُونُوا مَعَ الصَّادِقِينَ" کی تفسیر</p> <p>"اتقوا الله" کی تفسیر</p> <p>جس طرح تقویٰ ہر مومن پر فرض و لازم ہے۔ اسی طرح صحبت صادق بھی فرض ہے۔</p> <p>بری صحبت کا اثر مومن کے ایمان کو بھی متاثر کر سکتا ہے۔</p> <p>فقراء کی خصوصیت اور بعیت کی اہمیت</p> <p>مرشد کی صحبت کے گیارہ آداب اور ان پر آیت قرآن مجید سے استدلال۔</p>	<p>نے بیان فرمائی ہے۔</p> <p>ہر انسان اپنے حدود و اختیار سے آگے خدا پر بھروسہ کرنے پر مجبور ہے۔</p> <p>روٹی کا مقصد بقائے صحت و توانائی ہے صحت و توانائی کا مقصد ذکر و عبادت الہی ہے تاکہ باطن کھل جائے۔</p> <p>ایک فرمان امامنا سے توکل کے اعلیٰ ترین مفہوم کا علم ہوتا ہے۔</p> <p>رزق کی نسبت سے خدا پر بھروسہ کرنا بھی ایک گونہ غیر اللہ سے وابستگی کا حکم رکھتا ہے۔</p> <p>فقراء مہدویہ کی خدمت میں کوئی چیز پیش کی جاتی ہے تو اللہ کی طرف منسوب کرنے کی نیت سے "اللہ دیا" کہا جاتا ہے۔ اس کی توضیح آیات</p>
<p>542</p>	<p>توضیح روایات در بیان ہجرت</p> <p>ہجرت کے بارے میں قرآن و حدیث سے استدلال</p>	<p>سے "اللہ دیا" کہا جاتا ہے۔ اس کی توضیح آیات</p>

ہجرت و اخراج کافرق

مولفِ ہدیہِ مہدویہ کے اعتراضات اور اس کے جواب۔

آنحضرت ﷺ اور آپ کے صحابہ کی ہجرت
"لاہجرة بعد الفتح" کی تحقیق

حق تو یہ ہے کہ اگر ہجرت کی تعلیم اور اس کی
اہمیت تعلیماتِ امامنا میں موجود نہ ہوتی تو یقیناً
دعویِٰ مدیت کی صداقت متاثر ہو جاتی۔

امامنا نے اپنی صحبت سے مستفید ہونے والوں

کی نسبت فرمایا جو شخص صبح میں ہجرت کر کے

دائرہ میں آچکا ہو وہ اس شخص کا مرشد ہے جو

شام میں آئے۔

آئیہ شریفہ "لَا يَسْتَوِي الْقَاعِدُونَ مِنَ الْمُؤْمِنِينَ"

عَمِيرِ أَوْلِي الصَّرِّ" کی تفسیر

یہاں مولفِ ہدیہِ مہدویہ کا اعتراض کہ اس تفسیر
مہدی اور ان کے صحابی سید خوند میر کی قرآنِ فہمی
معلوم ہوتی ہے۔

اس کا تحقیقی اور مسکت جواب۔

نازک تفہیم کو قرآنِ فہمی کے خلاف کہنا خود معترض
کے مقامِ علم کا مظہر ہے۔

آیتِ قرآن میں ترکِ ہجرت کی سزا دوزخ قرار دی

گئی ہے اس لئے ہجرت از روئے اصول فرض ہے۔

ہجرت ظاہری و باطنی کا فرق

حضرت سید محمود سید نجی خاتم المرشدین کے حکم کی توضیح

آئیہ شریفہ "لَنْ تَرَانِي" کی تفسیر و تحقیق۔

فقرائے مہاجرین کا "ترک" ان کے ایسے وراثہ کو

نہیں دیا گیا جنہوں نے ہجرت نہ کی۔

اس پر یہ خیال کرنا غلط ہے کہ مہدویوں کے

پاس آیاتِ مواریث کے مطابق "متروکہ"

تقسیم نہیں کیا جاتا۔

ناح و منوخ کے بارے میں مہدویوں کا نقطہ

نظر۔

تقسیم ترکہ کے بارے میں جو روایات زیر بحث

میں وہ آیتِ قرآن مجید کے بالکل مطابق ہیں

آنحضرت ﷺ کے باغِ قدک کا مشہور واقعہ

ہجرت ظاہری ہو یا باطنی ہر صورت میں کتاب

اللہ و سنتِ رسول اللہ کے خلاف کوئی حیثیت

مذہبِ مہدویہ میں موجود ہی نہیں ہے۔

علم اور عالم کے فضائل میں آیات و احادیث۔

تعلیماتِ امامنا میں علم کی اجازت و ممانعت دونوں پائی

جاتی ہیں اس مسئلہ کی تحقیق

علم کی لغوی و اصطلاحی بحث۔

امی مہدوی غیر مہدوی عالم پر کس طرح غالب آتے تھے

علمِ دین کی خصوصیت اور صوفیہ و محققین کی اس

بارے میں تشریح۔

امامنا کی صحبت کی اہمیت اور اس کا اثر۔

ممانعتِ تحصیلِ علم یا مطالعہ کتاب کی حقیقت۔

امامنا نے علومِ شرعیہ کی تحصیل سے بھی منع نہیں

فرمایا۔

بعض اہم روایات کی توضیح۔

ایک روایت پر مولف ہدیہ مہدویہ کی غلط فہمی کا ثبوت

<p>حضرت سید نوندمیرہ کا فرمان کہ دوسروں پر اپنی فضیلت بتلانا ہستی کی صفت ہے جو تعلیماتِ امامنا کے بالکل مغاثر ہے۔</p> <p>سیدین کی خصوصیت کی ایک اہم روایت سیرِ نبوت و سیرِ ولایت کے فرق کی توضیح۔</p> <p>بعض دیگر صحابہ کو سیرِ انبیاء کی بشارات۔</p> <p>ایک حدیث شریف جس میں قومِ مہدی ء موعود کی خصوصیات بیان ہوئی ہیں۔</p> <p>اس پر ہدیہ مہدویہ کا اعتراض اور اس کا جواب آیت قرآن مجید کی روشنی میں۔</p> <p>"فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ" آیت قرآن کی تفسیر اور حدیث زیر بحث کی تطبیق۔</p> <p>نہ صرف حضرت مہدی علیہ السلام ہی موعودِ خدا و</p>	<p>ان روایات کا بیان جن میں ضرورتِ علم پر زور دیا گیا ہے۔</p> <p>جن صحابہ کو امامنا نے پہلے مطالعہ کتب سے منع فرمایا تھا بعد میں خود آپ نے اجازت مرحمت فرمائی۔</p> <p>علمِ لدنی کی تحصیل کے لئے رہبر کے احکام و ہدایات کی پابندی اور اس کے بتلائے ہوئے مشاغل میں انہماک لازم و ضروری ہوتا ہے۔</p> <p>توضیح روایات در بیان فضائل صحابہ</p> <p>سوانح صحابہ مہدی ء موعود میں رضا و تسلیم و صبر و توکل اور فناء ہستی کی اعلیٰ مثالیں پائی جاتی ہیں۔</p>
--	--

رسول میں بلکہ آپ کی قوم بھی موعودِ خدا و
رسول ہے۔

سیرِ انبیاء کی بشارات کی تحقیق۔

توضیح روایات در بیان "قاتلوا و قتلوا"

سلسلہ روایات جس سے یہ معلوم ہو سکتا ہے

کہ بندگی میاں سید خوند میر کے قتال اور بدلہ

ذات ہونے کی روایت سے کتنے جلیل القدر

صحابہ کا بحیثیت راوی تعلق رہا ہے۔

پہلی دفعہ جب حاضر ہوئے تو بندگی میاں پر

مکاشفات ہوئے میں اور اللہ تعالیٰ نے ان

کے سر مبارک کی قربانی مع ایک صد سر

کے قبول فرمائی۔

آیت "قَاتِلُوا وَ قَاتِلُوا" پر اور حاملِ بارِ امانت

پر امانت کا اہم بیان۔

حضرت بندگی میاں شاہِ نعمت کے ذریعہ حضرت بندگی

میاں سید خوند میر نے حاملِ بارِ امانت کون ہے معلوم

کرنا چاہا۔ امانت کا جواب۔

584

اس روایت پر ایک غلط استدلال کا ازالہ۔

بدلہ ذات ہونے کی بشارات مہدی علیہ السلام نے

بحکمِ خدائے تعالیٰ بیان فرمائی ہیں۔

یہ ثابت ہے کہ خبرِ شہادت کا علم حضرت سید خوند میر

کے سوائے دوسرے صحابہ کو بھی تھا۔ اس لئے یہ

خبر واحد نہیں بلکہ خبرِ مشور و قطعی الصدور و قطعی

الدالت کی شان رکھتی ہے۔

خبرِ قتالِ حجتِ مہدی ہونے کی بحث۔

پہلی جنگ اس خصوصیت کی مقتضی تھی کہ امراء و

<p>واقعات جنگ اور ہم عصر مورخین۔</p> <p>اسباب جنگ کے بارے میں بعض صحابہ کا اختلاف</p> <p>یا مشورہ یعنی بعض صحابہ کے کتبات (تحریرات) جو</p> <p>بندگی میاں سید خوند میر کی تیاری جنگ کے خلاف</p> <p>مشور ہیں ان کی تحقیقی بحث۔</p> <p>یہ اختلاف ویسا نہ تھا جیسا کہ صحابہ نبوت میں پایا جاتا</p> <p>ہے اور جس طرح وہاں کسی کے متعلق عقیدت کی</p> <p>ذرا سی کمی خسران ایمان و آخرت کا باعث ہو سکتی ہے</p> <p>یہاں بھی دل میں شبہ اور دامن خیال پر دہمہ نہ</p> <p>آنا چاہیے۔</p> <p>صحابہ کا باہم اخلاص اور بندگی میاں کا شرف بیان قرآن</p> <p>بندگی میاں کا بیان قرآن وہی ہوتا تھا جو حضرت امامنا</p> <p>سے سنا اور سمجھا ہو۔</p>	<p>روساء شریک نہ ہونے پائیں۔ دوسری</p> <p>جنگ اس امر کی مقتضی تھی کہ صحابہ سے</p> <p>شریک نہ ہوں۔</p> <p>متقدمین و متاخرین مہدویہ نے بلا اختلاف</p> <p>خبر قتال کو بلا حجت مہدیت تسلیم کیا ہے۔</p> <p>شرط و مشروط اور آیت و حجت کا استدلالی فرق</p> <p>اتمام حجۃ تک دعویٰ مہدیت کے مشتبہ</p> <p>رہنے کا شبہ غلط ہے۔</p> <p>قرآن مجید میں حضرت ابراہیم علیہ السلام کا</p> <p>ایک اہم واقعہ۔</p> <p>آیت "فَالَّذِينَ هَاجَرُوا وَأُخْرِجُوا مِنْ دِيَارِهِمْ"</p> <p>کی عمومیت و خصوصیت کی بحث۔</p> <p>اسباب جنگ و مختصر حالات۔</p>
--	---

<p>وجہ گروہ مہدی ء موعودِ خطرہ میں مبتلا ہونے سے پچ گئی۔</p> <p>وہ خبر مشہور و قطعی الصدور و قطعی الدلالت جو اماناً نے بیان فرمائی پوری پوری صادق آتی۔ خبر متواتر کا حکم رکھتی ہے جس کی قطعیت کا انکار نقلاً، عقلاً جائز نہیں۔</p>	<p>کتابتِ اختلاف کا وقوع مقدر اور منشاء خداوندی کے مطابق تھا۔</p> <p>ان کتابت کا تعلق خبرِ قتال سے نہیں ہے بلکہ اسباب و موقع و محل سے متعلق ہے۔ جس کو مشورہ سے بھی تعبیر کیا جاسکتا ہے۔</p> <p>کتابت میں جو امور معترضہ ہیں ان کی تحقیق اور بنگی میاں کے موقف کی حقیقت۔</p>
<p>621 توضیح روایات در بیان امتناع تاویل و تحویل</p> <p>مولفِ ہدیہ مدویہ کا اعترض اور اس کا جواب عبارتِ قرآنی میں بعض جگہ تاویل درست ہونے کا دعویٰ غلط ہے۔</p> <p>"محکم" و "منشأہ" کی لغوی و اصطلاحی تحقیق۔ "محکم" و "منشأہ" کے بارے میں آیت کریمہ کی تفسیر "محکم" و "منشأہ" کے بارے میں چند احادیث شریفہ</p>	<p>وقوع جنگ کے کچھ عرصہ بعد جن حضرات نے کتابت روانہ کئے تھے بنگی میاں کے حق بجانب ہونے کو تسلیم کر لیا ہے۔</p> <p>یہ اختلاف، اختلاف امنی رحمة حدیث شریف کے مصداق رحمت ثابت ہوا۔ اور نود اصحاب کتابت نے اس اختلاف کو باقی نہ رکھا جس کی</p>

<p>بنائے بحث تھا۔ دوسرے فرمان سے اس کی ایسی توجیح کہ اختلاف مرتفع ہو جاتا ہے۔ ایمان کامل یا ناقص کی حیثیت سے بحث کی جائے تو از روئے اصول اس پر مشابہات کا اطلاق ہی نہیں ہو سکتا البتہ مہمل کی قسم میں داخل کیا جاسکتا ہے۔ مولف ہدیہ ممدویہ نے بلا لحاظ خصوصیت عبارت قرآنی میں تاویل درست ہونے کا دعویٰ جو کیا بالکل غلط ہے۔ کیونکہ تاویل کا لفظ مشابہات کے لئے متعارف ہے۔ جس پر قرآن مجید بھی شاہد اور مانع ہے۔</p>	<p>کا بیان "محکم" و "متشابہ" کے بارے میں فقہاء کا مسلک راہنہ کے بارے میں فقہاء کے اختلاف کی تطبیق جس طرح قرآن میں محکات و مشابہات ہیں اسی طرح احادیث و نقلیات مبارکہ میں بھی ہیں۔ کل نقلیات کو محکم کہنے کی تحقیق۔ راجح فی العلم سے مراد ممدویہ نقطہ نظر سے۔ متاخرین ممدویہ میں محکم و متشابہ کے بارے میں جو مباحث ہوئے اس کی تحقیق۔ مشابہات کے بارے میں حضرت ممدی علیہ السلام نے رہبری فرمائی ہے "يُدَاللَّهُ فَوْقَ آيِدِيهِمْ" کی تفسیر۔ "ورائے ترک دنیا ایمان نیست" میں لفظ ایمان</p>
---	---

بِسْمِ اللّٰهِ الرَّحْمٰنِ الرَّحِیْمِ

لمعات

سب تعریفیں اس پاک ذات کے لئے ہیں جو کائنات کی خالق ہے۔ کبریائی اسی قادرِ مطلق کے لئے سزاوار ہے جس کی شان یہ ہے کہ " مَنْ يُضِلِّ اللّٰهُ فَلَا هَادِيَ لَهُ " (سورة الاعراف-186) اللہ جسے ہدایت فرمائے کوئی اس کو گمراہ کر نہیں سکتا اور جسے گمراہ کر دے کوئی اس کو ہدایت کی راہ پر لا نہیں سکتا۔

درد و سلام نازل ہوں خاتمین علیہا السلام پر جن کے ذریعہ دین اسلام اس درجہ مکمل کر دیا جا چکا کہ قیامت تک پیدا ہونے والی انسانی نسلیں اس ایک نظامِ دین سے مستفید ہو سکیں۔ معاش و معاد اور وصال الیٰ المجوب کی بلند تر خصوصیات کے حامل بن سکیں تاکہ " اشرف المخلوقات " کا خطاب اپنے مفہوم تام کے ساتھ صادق آسکے۔ مخلوقات میں ملائکہ بھی ہیں اس لئے اس کا مفہوم اسی وقت مکمل ہو سکتا ہے جب کہ انسانیت، ملائکہ کی لطافت اور ان کے شرفِ قربِ الہی پر اشرف ہو۔ !!!

درد و سلام نازل ہوں ان تمام صحابہ نبوت و ولایت پر جنہوں نے خاتمین علیہا السلام کی صحبت اور نظرِ کیمیا اثر کے طفیل، تعلیمِ دین کی اس درجہ پیروی کی کہ خدائے تعالیٰ اور حضرات خاتمین علیہا السلام نے ہدایت کے روشن ستارے، مسلمانانِ تام، فنائے تام وغیرہ اعلیٰ بشارتوں سے ان کو سرفراز فرمایا۔ اور امت کے لئے ان کے اتباع کو اتباعِ خاتمین قرار دیا۔ رضی اللہ عنہم و رضوانہ۔

واضح ہو کہ اکثر مخلصین کی خواہش تھی کہ "نقلیات" کی کتاب مع شرح چھپوائی جائے۔ مکمل شرح کی صورت میں طباعت کا انتظام موجودہ نازک حالات کی وجہ دشوار تھا۔ اس لئے فی الوقت چند خاص مقامات کے توضیحی مضامین پر اکتفا کیا گیا ہے۔ کیونکہ اس وقت نفس کتاب کی طباعت ہماری نظر میں مقدم تھی۔ آئندہ مکمل شرح کی طباعت کی کوشش بھی کی جائے گی۔ بتوفیق اللہ تعالیٰ و عونہ الحمیم۔

بعثتِ مہدی ء موعود :- یہ ناقابل انکار حقیقت ہے کہ ہر شخص اپنی جدوجہد سے نبی و خلیفۃ اللہ نہیں بن سکتا۔ خدائے تعالیٰ جس کو چاہتا ہے اس منصب کے لئے منتخب فرما لیتا ہے۔ اور ابتداء ہی سے اس کو ایسی استعداد و صلاحیت عطا کر دی جاتی ہے کہ وہ اس بارِ نبوت و خلافت کا حامل بن سکے اور اللہ تعالیٰ کی ذات سے استفادہ کر سکے۔ اسی لئے خلیفۃ اللہ کی پیدائش کے وقت ہی سے مافوق العادت امور کا اظہار ہونے لگتا ہے جن کو علمائے کرام "علاماتِ ارباصیہ" کہتے ہیں۔ پس جس طرح نوعِ انسان میں مختلف قسم کی استعداد رکھنے والے اصناف پائے جاتے ہیں مثلاً ادیب، شاعر، فلسفی، مهندس وغیرہ اسی طرح خلفائے الہی بھی ایک صنف ہے اور نوعِ انسانی کی اس بلند پایہ صنف کو چند ایسی خصوصیات و لوازم عطا کر دیئے جاتے ہیں کہ اس کو دوسرے اصنافِ انسانی سے ممتاز بنا دیں۔

اس مقدس صنف کی ایک اہم خصوصیت "استفاضہ و افاضہ" ہوتی ہے یعنی اللہ تعالیٰ سے فیضان حاصل کرنا اور اس کو عام انسانوں تک پہنچانا۔ یہ "وہبی علم" کہلاتا ہے۔ وہبی علم کے تین ذرائع ہیں۔ وحی۔ الام۔ کشفِ پھر "وحی" کی بھی دو قسمیں ہیں۔ ایک "وحیِ توسط" جو مخصوص فرشتے کے ذریعہ بھیجی جاتی ہے۔ دوسری "وحیِ بلا توسط" جس میں کسی ذریعہ کے بغیر خود ذاتِ باری تعالیٰ سے علم حاصل ہوتا ہے۔ وحی ایک قطعی و یقینی امر ہے اس لئے وحی کو جس طرح خود "موحی الہی" (نبی یا خلیفۃ اللہ) کے لئے قطعی اور یقینی قرار دیا گیا ہے۔ اسی طرح دوسروں کے لئے بھی یقینی و قطعی اور قابلِ حجت و عمل قرار دیا گیا ہے۔ اس کے برخلاف الام و کشف صرف اسی کے لئے حجت ہے جس پر وہ ظاہر ہو اور دوسروں کے لئے ظنی قرار دیا گیا ہے۔ من رئی الهلال فعلیہ الصوم۔

اس مختصر توضیح سے ظاہر ہے کہ خلیفۃ اللہ کا "صاحبِ وحی" ہونا اس کی ایک اہم خصوصیت ہے اور جب حضرت

محمد مصطفیٰ ﷺ خاتم الانبیاء میں تو بدرجہ اولیٰ صاحبِ وحی ہیں۔ چنانچہ اللہ تعالیٰ فرماتا ہے:-

وَمَا يَنْطِقُ عَنِ الْهَوَىٰ ۗ اِنْ هُوَ اِلَّا وَحْيٌ يُوحَىٰ ﴿۳۰﴾ (سورة النجم- 3-4)

ترجمہ :- (حضرت محمد ﷺ) جو بولتے ہیں اپنی طرف سے نہیں بولتے بلکہ وہی بولتے ہیں جو اُن کو وحی کی جاتی ہے۔

اس آئیہ کریمہ میں "وَمَا يَنْطِقُ" کے الفاظ عمومیت تامہ کا مفہوم رکھتے ہیں اس لئے آنحضرت ﷺ کا ہر قول وحی ہے خواہ وہ آیات قرآنی ہوں یا احادیث شریفہ، جن کی سند حضرت رسول اللہ ﷺ کی طرف صحیح ہو۔

اسی لئے علماء نے حضرت محمد مصطفیٰ ﷺ سے متعلق وحی کی دو قسمیں قرار دی ہیں "وحی متلو" و "وحی غیر متلو"۔ وحی متلو میں جو الفاظ اللہ تعالیٰ کی طرف سے معلوم کر دیئے جاتے ہیں اُن کی پابندی و حفاظت لازم ہوتی ہے۔ اور اس کو کلام اللہ یا آیات قرآنی کہا جاتا ہے۔ اور وحی غیر متلو میں ایسی پابندی نہیں ہوتی بلکہ رسول، منشاء الہی کی توضیح اپنے الفاظ میں بیان کرتا ہے۔ گویا احادیث شریفہ آیات کلام اللہ کی صحیح تفسیر اور **تعمیل** قوانین قرآنی کی تعلیم کا فائدہ دیتی ہیں۔ حاصل کلام یہ کہ جب آپ صاحبِ وحی ہیں اور آپ کا ہر قول تعلیم خداوندی پر مبنی ہے تو صاف ظاہر ہے کہ حضرت مہدی علیہ السلام کی بعثت کے بارے میں جو کچھ احادیث صحیحہ بصورت اخبار مغیبہ موجود ہیں وہ من جانب اللہ ہیں۔ اس لئے "انکار مہدی" کو کفر قرار دیا گیا ہے کیونکہ آیات الہی اور احادیث رسول کا انکار لازم آتا ہے۔

آنحضرت ﷺ نے مہدی ؑ موعود کی ضرورت بعثت سے متعلق کئی طریقوں سے اہمیت و **تفصیل** کے ساتھ خبریں دی ہیں۔ طبقہ انبیاء میں کسی نبی کے بارے میں پیشینگوئی کی ایسی نظیر نہیں ملتی۔ چنانچہ دار قطنی، طبرانی، ابو نعیم حاکم وغیرہ محدثین نے ابن مسعود سے روایت ہے کہ :-

حدیث:- قال رسول الله صلى الله عليه وسلم لا يذهب الدنيا حتى يبعث الله تعالى رجلاً من اهل بيتي يواطى اسمه اسمي واسم ابيه اسم ابي -- الخ-

ترجمہ :- حضرت رسول اللہ ﷺ نے فرمایا کہ دنیا ختم نہ ہوگی جب تک کہ اللہ تعالیٰ ایک ایسے شخص کو مبعوث نہ کرے جو میرے اہل بیت سے ہوگا اُس کا نام میرے نام کے اور اُس کے باپ کا نام میرے باپ کے نام کے جیسا ہوگا۔ الخ۔

امام احمد بن حنبل نے اپنی مسند میں ابو سعید خدری سے روایت کی ہے کہ :-

قال رسول الله صلى الله عليه وسلم لا تقوم الساعة حتى يملك رجل من اهل بيتي -- الخ

ترجمہ :- حضرت رسول اللہ ﷺ نے فرمایا کہ قیامت اس وقت تک نہ ہوگی جب تک کہ میرے اہل بیت سے ایک شخص مالک ہو جائے۔ الخ

اور ابو داؤد نے بھی اسی طرح کی ایک روایت کی ہے :-

عن زرین عبد الله عن النبي ﷺ قال لولم يبق من الدنيا الا يوم واحد لطول الله ذالك اليم حتى يبعث رجلا من اهل بيتي يواطى اسمه اسمي واسم ابيه اسم ابي-

ترجمہ :- حضرت زرین بن عبد اللہ سے مروی ہے کہ حضرت رسول اللہ ﷺ نے فرمایا کہ اگر بالفرض دنیا ختم ہونے کو ایک ہی دن باقی رہ جائے تو اللہ تعالیٰ اس ایک دن کو اتنا طویل فرمادے گا کہ میرے اہل بیت سے ایک شخص مبعوث ہو جائے جس کا نام میرے نام کے اور جس کے والد کا نام میرے والد کے نام کے مشابہ ہوگا۔ اس حدیث شریفہ میں خصوصاً " **لطول الله ذالك اليوم** " کے الفاظ ضرورتِ بعثت کی قطعیت کو ثابت کر رہے ہیں۔

اس کے علاوہ ایسی احادیث بھی ملتی ہیں جن سے زمانہ بعثت کا بھی علم ہو سکتا ہے۔ چنانچہ مسند امام احمد بن حنبل میں عبداللہ ابن عباس سے کنز العمال میں حضرت علی سے اور مشکوٰۃ میں باختلاف الفاظ یہ روایت مروی ہے :-

' قال رسول الله صلى الله عليه وسلم لن تهلك امة انا في اولها و عيسى ابن مريم في آخرها
والمهدى في وسطها۔

ترجمہ :- حضرت رسول اللہ ﷺ نے فرمایا کہ میری امت ہرگز ہلاک نہ ہوگی (کیونکہ) میں اس کے شروع میں ہوں اور عیسیٰ ابن مریم اس کے آخر میں اور مہدی درمیان میں ہیں۔

اس روایت سے نہ صرف زمانہ بعثت ظاہر ہوتا ہے بلکہ مہدی علیہ السلام کا حضرت رسول اللہ ﷺ کی طرح دافع ہلاکت امت ہونا بھی ثابت ہو رہا ہے۔ اس کے علاوہ ایسی روایات بھی ملتی ہیں جن سے مہدی علیہ السلام کا خلیفۃ اللہ ہونا ثابت ہوتا ہے۔ چنانچہ "العرف الوردی فی اخبار المہدی" میں ابن ماجہ اور حاکم اور ابو نعیم کے حوالے سے حضرت ثوبان کی جو روایت لکھی گئی ہے یہ الفاظ بھی ہیں :-

ثم یجیٰ خلیفۃ اللہ المہدی فاذا سمعتم بہ فاتوہ فبا یعوہ ولو حبوا علی الثلج فانہ خلیفۃ اللہ المہد
ترجمہ :- پھر اللہ کا خلیفہ مہدی آئے گا پس جب تم اس کی خبر سنو تو اس کے پاس جاؤ اور اس کی بیعت کرو اگرچہ کہ تمہیں برف پر سے ریٹنگتے ہوئے جانا پڑے کیونکہ مہدی اللہ کا خلیفہ ہے۔

اس حدیث شریفہ سے ثابت ہے کہ مہدی علیہ السلام خلیفۃ اللہ ہیں اور ان کی بیعت فرض ہے کیونکہ "فبا یعوہ" کا استفاد یہی ہے اور "لوحبوا علی الثلج" کے الفاظ تاکید اکید اور "فانہ خلیفۃ اللہ" کے الفاظ توجیہ فرضیت پر دلالت کر رہے ہیں۔ اس کے علاوہ ایسی روایات بھی ملتی ہیں جن سے حضرت مہدی علیہ السلام کا معصوم عن

الخطا ہونا ثابت ہوتا ہے۔ چنانچہ اکابر سلفِ صالحین اہل سنت نے اس حدیث سے استدلال کیا ہے کہ حضرت رسول اللہ ﷺ نے فرمایا:-

الْمَهْدِيُّ مِنِّي يَقْفُوا آثِرِي وَلَا يُخْطِي-

ترجمہ :- مہدی میری اولاد سے ہوگا میرے نقشِ قدم پر چلے گا خطا نہ کرے گا۔

شیخ اکبر مچی الدین ابن عربی نے فتوحاتِ مکہ کے باب (366) میں تحریر فرمایا ہے کہ :-

مانص رسول الله صلى الله عليه وسلم على امامه من ائمة الدين يكون بعده يرثه ويقفوا اثره و لا يخطى الا المهدى خاصة فقد شهد بعصمته كما شهد الدليل العقلي بعصمة رسول الله صلى الله عليه وسلم-

ترجمہ :- رسول اللہ ﷺ نے کسی امام کی نسبت یہ نہیں فرمایا کہ وہ میرے بعد وارث ہوگا اور میرے نقشِ قدم پر چلے گا اور خطا نہیں کرے گا۔ خاص مہدی کے بارے میں فرمایا ہے۔ پس آنحضرت ﷺ نے مہدی اور احکامِ مہدی کی عصمت کے بارے میں اسی طرح شہادت دی ہے جس طرح کہ خود آنحضرت ﷺ کی عصمت پر دلیل قطعی شاہد ہے۔

علامہ طحاوی نے **حاشیہ دارالمختار** میں تحریر فرمایا ہے کہ :-

المهدى ليس منتهد اذا المجتهد يحكم بالقياس وهو يحرم عليه القياس لان المجتهد يخطى وهو لا يخطى قط نانه معصوم في احكامه بشهادة النبى وهو مبني على عدم جواز الاجتهاد في حق الانبياء-

ترجمہ :- مہدی مجتہد نہیں ہیں کیونکہ مجتہد کے احکام قیاسی ہوتے ہیں۔ اور مہدی کے لئے قیاس حرام ہے۔ اس لئے کہ مجتہد خطا کرتا ہے اور مہدی سے ہرگز خطا نہیں ہوتی کیونکہ وہ اپنے احکام میں معصوم ہے۔ جس کی شہادت

رسول اللہ ﷺ نے بھی دی ہے۔ اور آنحضرت ﷺ کی یہ شہادت اس امر پر مبنی ہے کہ انبیاء و خلفائے الہی کے لئے اجتہاد جائز نہیں۔

امام عبدالوہاب شعرانی نے چشمہ پر ایک درخت کا نقشہ کھینچتے ہوئے شریعت اور احکام کی تصویر ان الفاظ میں بیان کی ہے۔ اور حضرت ممدی علیہ السلام کو معصوم عن الخطا ثابت کیا ہے۔

فانظر يا اخي الى العين التي في اصفل الشجرة والى افروع والاغصان والثمار تجدها كلها متفرعة من عين الشريعة فالفروع الكبار مثل اقوال ائمة المذهب والفروع الصغار مثل اقوال اكابر المقلدين والاغصان المتفرعة عن جوانب الفروع مثل اقوال طلبة هؤلاء المقلدين والنقطة لحمرة التي في اعالي الاغصان اصغار مثل المسائل المستخرجة من اقوال العلماء في كل دور من ادوار الزمان الى ان يخرج المهدي عليه السلام فيطيسل في عصره التقليد بالعمل بقول من قبله من امذاهب كما صرح به اهل الكشف ويليهم الحكم بشريعة محمد صلى الله عليه وسلم بحكم المطابقة بحيث لو كان رسول الله صلى الله عليه وسلم موجوداً لاقره على جميع احكامه كما اشار اليه في حديث ذكر المهدي بقوله يقفوا اثرى ولا يخطى۔ (الميزان جلد (1) فصل (29))۔

ترجمہ :- اے بھائی اس چشمہ کو دیکھو جو درخت کے نیچے ہے اور ان پھاٹوں شانوں اور پھلوں کو بھی دیکھو جو سب کے سب اسی چشمہ شریعت سے بہ رہے ہیں۔ بڑے بڑے پھاٹے ائمہ مذاہب (اربعہ) کے اقوال کی مثال ہیں اور چھوٹی چھوٹی ڈالیاں، اکابر مقلدین کے اقوال کی مثال ہیں جو ڈالیاں شاخ درشاخ ہیں وہ انھیں مقلدین کے تلامذہ کے اقوال کی مثال ہیں اور چھوٹی چھوٹی ڈالیوں پر سرخ نقاط جو دکھائے گئے ہیں اقوال علماء کے ان مسائل مستخرجہ کی مثال ہیں جو خروج ممدی علیہ السلام تک ہر زمانے میں پائے جاتے ہیں اور (جب ممدی علیہ السلام کی بعثت ہو جائے گی تو) ممدی علیہ السلام کے زمانے میں ان سے پہلے کے سارے مذاہب کی تقلید بالعلل باطل ہو جائے گی جیسا کہ ارباب کشف نے اس کی تصریح کر دی ہے اور ممدی علیہ السلام ایسے احکام بیان کریں گے جو شریعت محمد

ﷺ کے بالکل مطابق ہوں گے۔ اس طرح کہ اگر رسول اللہ ﷺ بھی موجود ہوں تو مہدی علیہ السلام کے تمام احکام (کی صداقت) کا اقرار کریں گے۔ جیسا کہ اس بات کا اشارہ ذکر مہدی کی حدیث میں بھی پایا جاتا ہے کہ وہ میرے نقش قدم پر چلے گا خطا نہیں کرے گا۔

غرض حضرت مہدی علیہ السلام سے متعلق جتنی احادیث کثیرہ موجود ہیں اتنی کثرت کسی دوسرے مسائل کے بارے میں کم ملے گی۔ برزنجی نے "اشاعہ فی اشراط الساعہ" میں لکھا ہے کہ :-

واعلم ان الاحادیث الواردة فیہ علی اختلاف روایاتہا لاتکاد تنحصر و لتصرفنا لتفصیلہا لطلال
الکتاب و خرج عن موضوعہا۔

ترجمہ :- واضح ہو کہ مہدی علیہ السلام سے متعلق مختلف احادیث اتنی کثیرہ وارد ہوئی ہیں کہ ان کا حصر نہیں کیا جاسکتا اگر ہم اس کی تفصیل کریں تو کتاب طویل ہو جائے گی۔ اور یہ اس کا موضوع بھی نہیں۔

جب علمائے حدیث و اصول نے احادیث کی اتنی کثرت دیکھی اور سب حدیثوں کو "بعثت مہدی" کے بارے میں متفق پایا تو انہوں نے مسئلہ مہدیت کو تواتر معنوی کے درجہ میں داخل کر لیا۔ پنانچہ علامہ قاضی منتخب الدین جونیری نے تحریر فرمایا ہے کہ :-

واما ما اختارہ السلف و اتفقوا فی شانہ فقد ذکر فی القرطبی و قد تواترت الاخبار و استفاضت
بکثرة رواياتہا عن النبی صلی اللہ علیہ وسلم فی لمہدی۔ (مخزن الدلائل)

ترجمہ :- بہر حال سلف نے جو اختیار کیا اور مہدی علیہ السلام کے بارے میں جو اتفاق کیا ہے وہ قرطبی میں مذکور ہے۔ مہدی علیہ السلام سے متعلق جو حدیثیں ہیں اپنے راویوں کی کثرت کی وجہ تواتر کے درجے کو پہنچ گئی ہیں۔

شیخ ابن حجر ہشیمی نے "القول المختصر" میں تحریر فرمایا ہے کہ :-

قال بعض ائمة الحفاظ ان كون المهدي من ذرية عليه السلام تواترت عنه عليه السلام-

ترجمہ :- بعض حفاظ ائمہ حدیث نے فرمایا ہے کہ مہدی کا آل رسول علیہ السلام سے ہونا حضرت رسول علیہ السلام سے تواتراً مروی ہے۔

شیخ عبدالحق محدث دہلوی نے "لمعات شرح مشکوٰۃ" کے باب الساعۃ میں لکھا ہے کہ :-

قدوردت فيه الاحاديث كثيرة متواتر المعنى-

ترجمہ :- مہدی علیہ السلام کے بارے میں متواتر المعنی کثیر احادیث وارد ہیں۔

نیز لکھتے ہیں کہ :-

قد نظاهرت الاحاديث البالغة حد المتواتر معناني كون المهدي من اهل بيت من ولد فاطمة-

ترجمہ :- مہدی علیہ السلام اہل بیت رسول علیہ السلام اولادِ فاطمہ سے ہونے کے احادیث تواتر معنوی کی حد تک پہنچ گئی ہیں۔

بحر العلوم عبدالعلی ملک العلماء نے "اشراط الساعۃ" میں لکھا ہے کہ :-

احاديثه که دال اند بر خروج امام مهدي کثیر اند کہ مبلغ آن بتواتر رسیدہ۔

ترجمہ :- مہدی کی بعثت پر دلالت کرنے والی حدیثیں اتنی کثیر ہیں کہ تواتر معنوی کی حد کو پہنچ گئی ہیں۔

اکابر اہل سنت و علماء حدیث و اصول کے ایسے بہت سارے اقوال ہیں جن سے ثابت ہوتا ہے کہ ممدی علیہ السلام کی بعثت کی احادیث تواتر معنوی ہونے پر جمہور کا اتفاق ہے کیونکہ سب احادیث آمد ممدی کے بارے میں ایک زبان ہیں۔ البتہ اختلاف ہے تو آثار و علامات میں ہے۔

نیز یہ امر بھی ذہن نشین ہونا چاہیے کہ جو امور تواتر کے درجے میں ہوں ان سے قطعی و یقینی علم حاصل ہوتا ہے۔ جن کا انکار نقل و عقل کے خلاف ہے۔ محدث علامہ حافظ ابن حجر عسقلانی نے "شرح نخبۃ الفکر" میں تحریر فرمایا ہے کہ :-

وهذا كون المتواتر مفيد العلم اليقين وهو المعتمد لان خبر المتواتر يفيد العلم الضروري وهو الذي يضطر الانسان اليه بحيث لا يمكنه دفعه۔

ترجمہ :- کیونکہ خبر متواتر علم ضروری کا ایسا فائدہ دیتی ہے کہ جس کو ماننے پر ہر آدمی مجبور ہوتا ہے حتیٰ کہ اس کا رد کرنا ممکن نہیں۔

اور اصول فقہ کی معتبر کتاب "اصول الشاشی" میں لکھا ہے کہ :-

ثم امتواتر يوجب العلم القطعي ويكون رده كفرا۔

ترجمہ :- حدیث متواتر سے علم قطعی واجب ہوتا ہے اور اس کا رد کرنا کفر ہے۔

ہم نے مختصراً جن امور کی توضیح کی ہے اس سے ناظرین کرام اندازہ کر سکتے ہیں کہ یہ کیسی مہتمم بالشان پیشگوئی ہے جس طرح قیامت وغیرہ پیشگوئیوں پر اعتقاد لازم ہے اسی طرح بعثت ممدی علیہ السلام کی پیشگوئی بھی ناقابل انکار ہے اور حق تو یہ ہے کہ سلف صالحین اہل سنت کا پیرو ایسی مستند و مستحکم پیشگوئی سے ہرگز روگردانی نہیں کر سکتا۔

ابن خلدون نے "محمی و ممدی" کے بارے میں جو اختلاف کیا ہے یہ مسلمات اہل سنت کے صریح مغاڑ ہے اور اس نے جن روایات پر جرح کی ہے اس کی تعدیل بھی کی جاتی رہی ہے۔ حال میں ہی ایک کتاب

"ابرازالوہسم المکنون من کلام ابن خلدون" دمشق شام سے شائع ہوئی ہے جس میں ابن خلدون کے اوہام باطلہ کو رد کر دیا گیا ہے۔ یہاں اس کی توضیح طوالت کا باعث ہوگی۔ اور مناظر احسن گیلانی صدر شعبہ دینیات جامعہ عثمانیہ نے "مکاتیب امام غزالی" کے مقدمہ میں لکھا ہے کہ :-

"اس قسم کا مغالطہ جس سے ابن خلدون نے مسلمانوں کے "نظریہ ممدویت" کو مضحک کرنے میں کام لیا تھا ابن خلدون نے اپنی تاریخ کے مقدمہ میں اس کا تذکرہ کر کے کہ آئندہ ممدی علیہ السلام کی شکل میں مسلمانوں کو ایک نجات دہندہ ملے گا اس خیال کو اس نے غیر عقلی عقیدہ قرار دیا ہے۔ وجہ یہ بیان کی ہے کہ قوموں کا حال بھی افراد کا ہے بچپن، جوانی، بڑھاپا کے دور سے جیسے افراد گزرتے ہیں قوموں کو بھی اُن ہی ادوار سے گزرنا پڑتا ہے۔ مسلمان جوانی کے بعد پیرانہ سالی کے حدود میں داخل ہو چکے ہیں۔ اب دوبارہ اُن کی نئی زندگی کی امید ایسی ہوئی جیسے کسی بوڑھے آدمی کے متعلق جوان ہونے کی خوش خیالی میں کوئی مبتلا ہو۔ لیکن ابن خلدون نے یہ نہیں سوچا کہ اسلام اور امت اسلامیہ کا تعلق کسی خاص نسل یا خون یا وطن کے باشندوں سے نہیں ہے۔ یہ ہو سکتا ہے کہ ایک قوم مثلاً عرب یا ترک اپنے ادوار ختم کر چکی ہوں لیکن کوئی دوسری تازہ دم قوم مسلمان ہو کر اسلام کو پھر تر و تازگی بخش سکتی ہے۔ تیرہ سو سال سے اس کا تجربہ ہو رہا ہے۔ اور ہوتا رہے گا اور اسی سے ابن خلدون نے جو اعتراضات کئے ہیں اُس کی بھی محدثانہ حیثیت سے کوئی وقعت نہیں ہے اور ممدی کا عقیدہ اہل سنت و الجماعت کا ایک مسلمہ عقیدہ ہے۔ (مکاتیب امام غزالی صفحہ 23) مطبوعہ کراچی (پاکستان)۔

فی الواقع ابن خلدون کی جرح خلاف اصول ہے کیونکہ تواتر کی صورت میں راویوں کے ضعف و قوت سے بحث نہیں کی جاتی۔ محدث علامہ حافظ ابن حجر عسقلانی شارح بخاری نے "شرح نخبۃ الفکر" میں تحریری فرمایا ہے کہ :-

والمتواتر لا یبحث عن رجاله بل یجب العمل به من غیر بحث لایحابه الیقین وان ورد عن الفساق بل عن الکفرة (ماخوذ از ابراز الوہم المکنون)

ترجمہ :- خبر متواتر کی شان یہ ہے کہ اس کے راویوں سے بحث نہیں کی جاتی بلکہ اس پر بغیر بحث کے عمل کرنا

واجب ہے کیونکہ خبر متواتر جب یقین ہوتی ہے اگرچہ وہ روایت فاسقوں بلکہ کافروں سے ہوتی ہو۔

اس کے علاوہ سلف صالحین اہل سنت و اکابر علماء حدیث و اصول کے مقابلہ میں ایک مورخ کے ذاتی خیالات کو ترجیح نہیں دی جاسکتی۔

نیز یہ کہنا بھی صحیح نہیں ہے کہ خلفائے بنی عباس کے زمانے میں اس قسم کی احادیث پر وپگنڈے کے لئے وضع کر لی گئی ہیں۔ یہ بات اصول منقول کے خلاف ہے اور غیر معقول۔ کیونکہ ان روایات سے صاف ظاہر ہے کہ راویوں کے زمانے اور ظہور مہدی کے زمانے میں صدیوں کا فاصلہ ہے۔ پس جن لوگوں نے اپنی ذاتی ضروریات و مصالح کے لئے بعثت مہدی کی روایات وضع کر لی ہوں، ان کو ایسی روایات کے وضع کرنے سے ان کی ضروریات و مصلحتوں میں کیا فائدہ پہنچ سکتا تھا جن کا وقوع صدیوں بعد ہونے کی خبر دی گئی ہے!۔

بخاری و مسلم میں مہدی ؑ موعود کا ذکر نہ ہونا :- بخاری اور مسلم میں اگر مہدی ؑ موعود سے متعلقہ

کوئی حدیث نہیں پائی جاتی ہو تو اس کے یہ معنی نہیں ہو سکتے کہ بعثت مہدی ؑ موعود کا مسئلہ ہی صحیح نہیں

ہے۔ اس میں شک نہیں کہ علماء نے بخاری کو "اصح الکتب" تسلیم کیا ہے لیکن یہ دعویٰ نہیں کیا جاسکتا کہ جامع بخاری نے کوئی صحیح حدیث نہیں چھوڑی بلکہ اس کے برخلاف اس میں کی بعض حدیثیں زیر بحث ہیں۔

جامع بخاری کا زمانہ حضرت رسول اللہ ﷺ کے دو سو سال بعد کا ہے۔ آج کی جیسی سولتیں اُس وقت میسر نہ تھیں۔ ایک ہزار سال قبل کے زمانے پر غور کیا جائے کہ تار نہ ٹیلیفون، ریل نہ ریڈیو، اونٹوں پر سفر پیدل، سفر، غربت، بے سروسامانی۔ کسی ایک جگہ احادیث کا ذخیرہ نہیں۔ پتہ چلا کہ فلاں مقام پر کسی صاحب کے پاس حدیث ہے ادھر ہی چلے۔ راوی کی دیانت و صداقت کو آزمایا۔ بات دل کو لگی تو اُس کی بیان کی ہوئی حدیث لے لی ورنہ چھوڑ دی۔ یہ تو اسباب کی مشکلات ہیں پھر اختلافات کی مشکلات الگ تھیں اور زیادہ تر احادیث زبانوں پر تھیں کیوں کہ حضرت رسول اللہ ﷺ کا جو فرمان سن لیتے اور جو عمل دیکھ لیتے وہ صحابہ کرام رضی اللہ عنہم اجمعین کے پاس بطور سند رہتا تھا اور بحیثیت احادیث بعد کے لوگ اس سے استفادہ کرتے رہے۔

اس میں شک نہیں کہ صاحب بخاری شریف نے بہت محنت اٹھائی اور حتی الامکان صحیح احادیث جمع کرنے کی کوشش کی۔ اس کے باوجود آخر بشر تھے۔ خطا و نسیان اور استخراج نتائج کی لغزش سے بری نہ تھے۔ صحابی یا تابعی بھی نہ تھے مقدور بھر راویوں کو جانچ کر روایت لے لیا کرتے تھے۔ علماء نے اُن کی کتاب کو "اصح الکتب" تسلیم تو کیا لیکن یہ دعویٰ نہیں کیا جاسکتا کہ انھوں نے کوئی صحیح حدیث نہیں چھوڑی اور یہ دعویٰ بھی نہیں کیا جاسکتا کہ اس کتاب میں جمع کی ہوئی کوئی حدیث ایسی نہیں جس میں کلام ہو۔

ہم یہاں اصول حدیث کی ایک بحث کا ذکر کرتے ہیں جو راویوں کی تعداد کے لحاظ سے حدیث کے اقسام معین کرنے کے بارے میں کی گئی ہے۔ اس بحث کے ضمن میں "بخاری شریف" بھی زیر بحث آگئی ہے۔ اس سے معلوم ہو جائے گا کہ "اصح الکتب" کہنے کا مطلب فی الحقیقت کیا ہے۔

احمد بن علی الملقب بہ شہاب الدین مکی جو ابن حجر کے لقب سے بھی مشہور تھے۔ جن کے بارے میں علامہ جلال الدین سیوطی نے لکھا ہے کہ **"ریاست فی الحدیث"** آپ پر ختم ہو چکی۔ آپ کے جیسا کوئی حافظ حدیث آپ کے زمانہ میں تھا اور نہ بعد پیدا ہوا۔ اُن کی تصانیف میں ایک کتاب **"نخبۃ الفکر"** آج بھی داخلِ نصاب ہے۔ اس میں حدیثِ عزیز کی تعریف اور اس سے متعلق جو بحث کی گئی ہے اس کا خلاصہ یہ ہے کہ :-

"ایسی حدیث جس کے راوی کسی مرتبہ میں بھی دو سے کم نہ ہوں اور حدیثِ تواتر و حدیثِ مشہور کی شرائط اس میں نہ پائی جاتی ہوں تو اس کو **"عزیز"** کہتے ہیں۔ حاکم و جبائی نے صحت حدیث کے لئے یہ شرائط قرار دی ہے کہ اس کے راوی دو سے کم نہ ہوں۔ اور قاضی ابوبکر نے اس کو شرطِ بخاری کہا ہے۔ یعنی امام بخاری نے کوئی ایسی حدیث جمع ہی نہیں کی جس میں شرط نہ پائی جائے۔"

قاضی صاحب کا یہ دعویٰ غلط ہے کیونکہ بخاری شریف میں حدیث **"الاعمال بالنیات"** جو موجود ہے اس کو حضرت عمرؓ نے حضرت علقمہؓ سے روایت کیا ہے اور اُن کے ساتھ کوئی دوسرا راوی شریک نہیں۔ قاضی صاحب کی طرف سے یہ جواب دیا جاتا ہے کہ حضرت عمرؓ نے یہ حدیث جمعہ کے خطبہ میں پڑھ کر سنائی ہے۔ جس کو سینکڑوں نے سنا کسی نے اعتراض نہ کیا۔ اس لحاظ سے سب کی مسلمہ حدیث ہو چکی۔

یہ جواب قابل تسلیم نہیں کیونکہ اگر یہ مان بھی لیا جائے کہ صحابہؓ نے حضرت عمرؓ سے یہ حدیث خطبہ میں سنی اور خاموش رہے۔ لیکن اُن کے اس سکوت سے یہ کیسے ثابت کیا جاسکے گا کہ انہوں نے یہ حدیث حضرت عمرؓ کے سوا کسی اور سے بھی سنی تھی۔ دراصل حالیکہ اس کا ثبوت ہی موجود نہیں ہے کہ حضرت علقمہؓ سے محمد بن

ابراہیمؑ کے سوائے کسی اور نے بھی سنا ہو۔

ولوبالفرض اس حدیث کے بارے میں عدم تفرد تسلیم کر لیا جائے تو بھی یہ ثابت کرنا مشکل ہے کہ بخاری نے اپنی "صحیح" میں اس شرط کی پوری پوری پابندی کی ہے۔ اور کوئی ایسی حدیث جمع نہیں کی جس کے راوی کسی مرتبہ میں بھی دو سے کم ہوں۔

اس کے برخلاف ابنِ جانُّ کہتے ہیں کہ روایت دو کس از دو کس کا وجود ہی نہیں ہے۔ ہم ابنِ جانُّ کے اس قول سے بھی متفق نہیں ہیں۔ البتہ اگر اس کا یہ مطلب ہے کہ ابتداء سے آخر تک اسناد کے کسی مرتبہ میں بھی راویوں کی تعداد دو سے بڑھے نہ گھٹے تو ایسی نوعیت کا پایا جانا ایک حد تک مشکل تسلیم کیا جاسکتا ہے لیکن "حدیث عزیز" کی جو تعریف جمہور نے کی ہے جو اوپر بیان ہو چکی اس میں صرف دو سے کمی کی نفی کی گئی ہے۔ زیادتی کی نفی نہیں کی گئی۔ اس لحاظ سے ایسی احادیث جن کے راوی کسی مرتبہ میں بھی دو سے کم نہ ہوں یعنی کہیں دو اور کہیں دو سے زیادہ ہوں تو ایسی حدیث کو "عزیز" کہیں گے۔ اور ایسی کئی حدیثیں پائی جاتی ہیں۔

علامہ حجر عسقلانی کی اس بحث سے ظاہر ہے کہ صحیح بخاری میں "عزیز" سے کم درجہ کی حدیث "غریب" بھی موجود ہے۔ اس سے معلوم ہوا کہ "اصح الکتب" کا یہ مطلب ہے کہ صاحب بخاری نے زیادہ تر صحیح احادیث جمع کی ہیں۔ لیکن اس کا یہ مطلب نہیں کہ انہوں نے کوئی صحیح حدیث نہیں چھوڑی۔

اب دیکھنا یہ ہے کہ قرآن مجید کے بعد علم دین کا دار و مدار کیا صرف صحیحین پر ہے؟ دوسری حدیث کی بڑی بڑی کتابیں ناقابل استفادہ ہیں۔؟ یا جو اور جتنے مسائل صحیحین میں پائے جاتے ہیں وہی قابل تسلیم ہیں اور دوسری حدیث کی کتابوں میں جو مذکور ہیں قابل لحاظ نہیں؟

جب ان دونوں باتوں کا انحصار صحیحین پر نہیں ہے اور یہ دعویٰ بھی نہیں کیا جاسکتا کہ صاحب بخاری سے کوئی صحیح حدیث نہیں چھوٹی تو پھر یہ سوال کس حد تک درست ہو سکتا ہے کہ بعثت مہدی ؑ موعود دین کا اہم مسئلہ تھا تو صحیحین میں اس کے متعلق کوئی حدیث کیوں نہیں ہے؟ حالانکہ مسائل خفیہ کی بنیاد جن احادیث پر ہے ان میں کی اکثر احادیث بخاری و مسلم میں موجود ہی نہیں ہیں۔

حقیقت یہ ہے کہ بخاری و مسلم "موطا" امام مالک کی ترقی یافتہ صورتیں ہیں۔ اور "موطا" مسائل عبادات کی حد تک مخصوص ہے۔ اسی لئے بخاری و مسلم شریف میں بھی وہی مسائل پائے جاتے ہیں۔ اس کے علاوہ ابن حجر عسقلانی نے خود صاحب بخاری کا قول نقل کیا ہے کہ :-

وقال ابو علی الغسانی روی عنہ رای البخاری انه قال خرجت الصحيح من ستمائة الف حدیث و روی الاسماعیلی عنہ قال لم اخرج فی هذا الكتاب الا صحیبي و ما تركت من الصحيح اكثر قال الاسماعیلی لانه لو اخرج كل صحيح عنده لجمع فی الباب الواحد حدیث جماعة من الصحابة و لذكر طریق كل واحد منهم اذا صحت فیصیر كتاباً كبيراً جداً۔

(مقدمہ فتح الباری شرح صحیح البخاری مولفہ امام بن حجر عسقلانی 6)۔

و قال ابو احمد بن عدی سمعت الحسن بن الحسين البزاز يقول سمعت ابراهيم بن معقل النسفی يقول سمعت البخاری يقول ما ادخلت فی كتاب الجامع الاماصح و تركت من الصحيح حتى لا يطول۔

(مقدمہ فتح الباری 6)

ترجمہ :- ابو علی غسانی نے کہا بیان کیا ان سے (صاحب بخاری نے) کہ میں نے چھ لاکھ صحیح حدیثیں نکالی ہیں۔ اور اسماعیلی نے اس سے روایت کیا ہے کہ انہوں نے کہا کہ "میں نے اس کتاب (صحیح بخاری) میں صرف صحیح

حدیثیں جمع کی ہیں۔ اور جن صحیح حدیثوں کو میں نے چھوڑ دیا ہے بہت ہیں۔ "نیز اسماعیلی نے سبب بیان کیا کہ "اگر ہر وہ حدیث جو ان کے پاس صحیح ہو درج کی جاتی تو ہر باب میں صحابہ کی ایک جماعت کی حدیثیں جمع ہو جاتیں اور ان کی صحت معلوم کرنے کے لئے ہر صحابی کے طریق و سلسلے بیان کئے جاتے جس کی وجہ کتاب بہت بڑی ہو جاتی۔" اور ابو احمد بن عدی نے کہا کہ میں نے حن ابن حسین بزاز سے سنا وہ کہتے تھے میں نے ابراہیم بن معقل النسفی سے سنا وہ کہتے تھے کہ میں نے بخاری کو کہتے ہوئے سنا کہ "میں نے کتاب جامع (صحیح بخاری) میں صرف صحیح حدیثیں جمع کی ہیں اور میں نے کئی صحیح حدیثیں چھوڑ دی ہیں تاکہ (کتاب) طویل نہ ہو جائے۔؟

اس سے ظاہر ہے کہ دین اسلام کا انحصار صرف صحیحین پر نہیں ہے۔ اسی لئے اکابر اہل سنت نے مسئلہ مہدیت کا ذکر صحیحین میں نہ ہونے کے باوجود، بھی مہدی ء موعود کو داخل اعتقادات قرار دیا اور عقائد کی کتابوں میں اس مسئلہ کا ذکر ضرور کیا ہے۔ کیونکہ بڑے بڑے جامعین حدیث و ائمہ و حفاظ نے مسئلہ مہدیت سے متعلق روایات جمع کی ہیں۔ اور علماء و نقادان سلف نے اس مسئلہ کو ضروریات دین میں شمار کیا ہے۔ جس کی وجہ آمد مہدی ء موعود کی اتنی شہرت ہو چکی کہ غالباً مسلمانوں کا کوئی فرقہ اس سے ناواقف نہ رہا۔

مہدی و عیسیٰ علیہما السلام ایک زمانہ میں نہ ہونے کی بحث :- عام طور پر مسلمان، مہدی ء

موعود کی نسبت صرف اتنا جانتے ہیں کہ وہ قیامت کے زمانے میں ظہور پائیں گے۔ اور عیسیٰ و مہدی ایک زمانے میں ہوں گے۔ یہ معلومات بھی بالکل سطحی درجہ کی بے تحقیق کتابوں کا نتیجہ ہے حضرت رسول اللہ ﷺ نے تو یہ فرمایا ہے کہ :-

اذا بویح الخلیفتان فاقتلوا احدهما۔

ترجمہ :- جب دو خلیفے بیعت لیں تو ایک کو قتل کر ڈالو۔

اور اسی بناء پر نودی نے ذکر کیا ہے کہ :-

اجمع السلف فی عدم جواز اجتماع الخلیفتین فی زمان واحد۔

ترجمہ :- دو خلیفے ایک زمانے میں جمع ہونا جائز نہ ہونے کے بارے میں سلف نے اجماع کیا ہے۔

اس سے ظاہر ہے کہ مہدی و عیسیٰ علیہما السلام ایک زمانہ میں جمع ہونے کا خیال باطل اور مخالف اجماع ہے۔ اصل یہ ہے کہ بخاری و مسلم وغیرہ بعض کتابوں میں چند روایتیں ایسی ہیں جن میں جیش۔ امیر۔ امام وغیرہ الفاظ آئے ہیں۔ اس پر سے بعض لوگوں نے یہ شبہ کیا ہے کہ جیش سے لشکر مہدی اور امیر سے امام مہدی مراد ہے۔ علامہ قاضی منتخب الدین جو نیری نے جو حضرت امامنا مہدی ؑ موعود علیہ السلام کی تصدیق و بیعت سے مشرف ہوئے ہیں انھوں نے ثبوت مہدیت پر عربی زبان میں "مخزن الدلائل" ایک کتاب لکھی ہے۔ اس میں عیسیٰ اور مہدی ایک زمانہ میں ہونے کے خیال پر تفصیلی بحث کی ہے۔ اور دلائل قطعیہ سے ثابت کیا ہے کہ یہ خیال غلط ہے۔ ایک مقام پر تحریر فرماتے ہیں کہ :-

واما ما قالوا بان المهدی یومہ و یقتدی عیسیٰ خلفہ و ذالک قول لانفاذ له لوجه من الوجوه لانه مخالف لهذا الحدیث الصحیح کیف تہلک امة انا فی اولها و عیسیٰ فی آخرها والمہدی من اهل بیتی فی وسطها وقد صرح بطلانه فی شرح المقاصد الامام سعد الدین تفتازانی فقال فما یقال ان عیسیٰ یقتدی بالمہدی او بالعکس شیء لا مستند له ینبغوان یعول علیہ انتھو کلامہ۔

ترجمہ :- اور لیکن جو یہ کہتے ہیں کہ مہدی امامت کریں گے اور عیسیٰ ان کی اقتداء کریں گے یہ بات کئی وجوہ سے ناقابل نفاذ ہے کیونکہ حدیث صحیح کے مخالف بھی ہے۔ (جو حضرت رسول اللہ ﷺ نے فرمایا کہ) امت

کیونکہ ہلاک ہو سکے گی جب کہ اس کے شروع میں ہوں اور عیسیٰ اس کے آخر میں ہیں اور مہدی ء موعودؑ جو میرے اہل بیت سے ہیں اس کے درمیان ہوں گے۔ اور (عیسیٰ و مہدی کے جمع ہونے کے بارے میں) امام سعد الدین تفتازانی نے اپنی شرح مقاصد میں اس خیال کا صریح بطلان کر دیا ہے۔ انھوں نے کہا ہے کہ پس یہ جو کہا جاتا ہے کہ عیسیٰ مہدی کی اقتداء کریں گے یا وہ ان کی کریں گے یہ ایک ایسی بے سند بات ہے جس پر اعتماد نہیں کیا جانا چاہیے۔

حضرت منتخب الدین نے جس حدیث صحیح کو پیش فرمایا ہے اس کی شرح میں صاحب مرقاة نے لکھا ہے:-

(عن جعفر) ای صادق (عن ابیہ) ای محمد باقر (عن جدہ) زین العابدین علی بن الحسین بن علی بن ابی طالب رضی اللہ عنہم ویسمى مثل هذا السند سلسلة الذهب۔

ترجمہ :- یعنی اس حدیث کی جیسی سند کو سلسلۃ الذهب یعنی سونے کی زنجیر کہا جاتا ہے۔ اور یہ روایت مسند امام احمد بن حنبل میں عبداللہ بن عباس سے اور کنز العمال میں حضرت علیؑ سے اشۃ اللمعات جلد چہارم میں زرین سے اور مشکوٰۃ میں باختلاف الفاظ مروی ہے۔

جب یہ بات ثابت ہے کہ یہ حدیث صحیح ہے تو پھر ثابت ہو جاتا ہے کہ مسلم و بخاری کی جن حدیثوں میں جیش۔ امیر۔

امام کا ذکر ہے اس سے امام مہدی ء موعودؑ مراد نہیں ہے۔ ورنہ اجتماعِ ضدین لازم آئے گا جو محال ہے۔!!!

نیز یہ امر بھی قابلِ غور ہے کہ جب یہ تسلیم ہے کہ بخاری و مسلم میں مہدی کا ذکر نہیں ہے تو پھر بخاری و مسلم کی روایتوں کے ان الفاظ (جیش۔ امیر۔ امام) سے مہدی مراد نہیں لی جاسکتی اور یہی وجہ ہے کہ امام بخاری و امام مسلم نے صحیح بخاری و مسلم میں "باب المہدی" قائم ہی نہیں کیا ہے۔

مسلم نے ابو ہریرہ سے ایک روایت کی ہے جس میں "امامکم منکم" اور "فامکم منکم" آیا ہے۔ امام بخاری نے بھی یہ روایت درج کی ہے۔ اس حدیث کی شرح عبدالحق محدث دہلوی نے لکھا ہے کہ :-

مراد بہ امام "عیسیٰ است و مراد بہ بودن او از شما حکم کردن اوست باحکام شریعت نہ بہ احکام انجیل و در روایتے دیگر آمدہ است۔" فیومکم بکتاب ربکم و سنۃ نبیکم" پس امامت می کند شما را بہ کتاب پروردگار شما و سنت پیغمبر شما پس معنی چنین باشد کہ امامت کی کند شما را عیسیٰ در حال بودن او از دین شما و ملت شما و حاکم بہ کتاب و سنت شما۔
(اشعۃ اللمعات جلد 4 صفحہ 353)

ترجمہ :- یعنی امام سے مراد عیسیٰ علیہ السلام ہیں ان کے تم میں ہونے سے یہ مراد ہے کہ وہ تمہاری شریعت کے مطابق حکم دیں گے۔ انجیل کے مطابق نہیں۔ دوسری روایت میں "فیومکم بکتاب ربکم و سنتہ نبیکم" آیا ہے۔ یعنی وہ امامت کریں گے تمہاری، تمہارے پروردگار کی کتاب (قرآن) اور تمہارے نبی کی سنت کے مطابق۔ پس معنی یہ ہوں گے کہ عیسیٰ علیہ السلام تمہاری امامت کریں گے۔ اور وہ اس حال میں ہوں گے کہ وہ تمہارے دین و ملت سے ہوں گے۔ اور تمہاری کتاب و سنت سے حکم دیں گے۔

اس سے ظاہر ہے کہ امیر۔ یا امام سے مراد مدئی نہیں۔ بلکہ کوئی اور ہے۔ چنانچہ حضرت قاضی منتخب الدین نے توضیح فرمائی ہے کہ :-

فثبت ان فاتح قسطنطنیۃ جیش من بنی اسحاق والمصلی مع عیسیٰ امیرہم فلا یفہم منہ انہ المہدی لائۃ من بنی اسمعیل لکونہ من اولاد فاطمۃ بنت رسول اللہ صلعم لقولہ المہدی 1 من عترتی من اولاد فاطمۃ راواہ ام سلمہ۔

ترجمہ :- پس ثابت ہوا کہ فاتح قسطنطنیہ بنی اسحاق کا لشکر ہوگا اور عیسیٰ علیہ السلام کے ساتھ نماز پڑھنے والا اسی لشکر کا امیر ہوگا۔ اس روایت سے یہ نہیں سمجھا جاسکتا کہ اس امیر سے مراد مہدیٰ ہیں کیونکہ وہ تو بنی اسمعیل سے ہوں گے اس لئے کہ فاطمہ بنت رسول اللہ ﷺ کی اولاد سے ہوں گے۔ اس فرمان آنحضرت ﷺ کے مطابق جو آپ نے فرمایا کہ مہدی میری عترت بنی فاطمہ کی اولاد سے ہوگا۔ اس کی روایت ام سلمہ نے کی ہے۔

اسی لئے علامہ تفتنازانی نے شرح مقاصد میں تصریح کر دی ہے کہ :-

ثم لم یردنی حالہ ای عیسیٰ مع امام الزمان حدیث سوی ماروی انه قال علیہ السلام لایزال طایفة من امتی یقاتلون علی الحق الحدیث فما یقال ان عیسیٰ علیہ السلام یقتدی بالمہدی او بالعکس شیئ لا مستدلہ فلا ینبغی ان یعول علیہ 1-

ترجمہ :- امام مہدیٰ کے ساتھ عیسیٰ علیہ السلام کے ہونے کے بارے میں کوئی حدیث صحیح روایت نہیں کی گئی۔ سوائے اس حدیث کے جس میں لایزال طایفة من امتی الی آخرہ درج ہے اور یہ جو کہا جاتا ہے کہ عیسیٰ امام مہدیٰ کی اقتداء کریں گے یا امام مہدیٰ، عیسیٰ کی اقتداء کریں گے یہ ایک ایسی بے اصل بات ہے جس پر بھروسہ نہ کیا جانا چاہیے۔

علامہ قاضی منتخب الدین نے عیسیٰ و مہدی کے ایک زمانے میں نہ ہونے کے بارے میں مستقل بحث فرمائی ہے۔ تمام بحث یہاں درج نہیں کی جاسکتی۔ ہم نے مختصراً بعض حصے پیش کر دیئے ہیں۔ ایک جگہ یہ بھی تحریر فرمایا ہے کہ :-

1- شکوة صفحہ (462) پر بھی یہ روایت درج ہے

فثبت انہما لا یجتمعان فی زمان واحد فمن اصر علیہ بعد تمام صاتمیز فہم من قبیل ان یتبعون الا
الظن وانہم الا یخرسون۔ (مخزن الدلائل)

ترجمہ :- پس ثابت ہے کہ وہ دونوں (عیسیٰ و مہدی) ایک زمانہ میں جمع نہ ہوں گے۔ اس کے متعلق تمام باتوں کو جاننے کے بعد جس کسی نے عیسیٰ و مہدی کے ایک زمانے میں ہونے پر اصرار کیا تو اس کا شمار ان لوگوں میں ہوگا جو گمان ہی کی پیروی کرتے ہیں۔ اور وہ صرف بے اصل باتیں کرتے ہیں۔

تعب ہے کہ یہ نظریہ عوام میں پوری شدت کے ساتھ پھیل گیا کہ عیسیٰ و مہدی (علیہما السلام) ایک زمانہ میں ہوں گے حالانکہ اس بارے میں کوئی صحیح حدیث موجود ہی نہیں ہے۔

قرآن مجید میں لفظ "مہدی" کا ذکر :- قرآن مجید میں بہت سارے مسائل ایسے ہیں جن کی تفسیر و

تطبیق احادیث شریفہ کے بغیر ممکن نہیں۔ مثلاً قرآن مجید میں صرف "أَقِمْوُ الصَّلٰوۃ" ہے لیکن صلوٰۃ الفجر و صلوٰۃ الظہر وغیرہ نمازوں کی خصوصیتیں اور ان کو ادا کرنے کی ترکیبیں ذات سرور کائنات ﷺ ہی سے معلوم ہوتی ہیں ان خصوصیتوں اور ترکیبوں کا قرآن میں مذکور نہ ہونا مخالف استدلال کے لئے مفید نہیں ہو سکتا۔ کیونکہ یہ سب ان آیات ہی کے تفسیر تسلیم کی جاتی ہیں۔

اسی طرح رسول اللہ ﷺ کے بعد امت رسول میں ایک شخص کی بعثت کا ذکر قرآن میں اجمالاً موجود ہے۔ جیسا کہ آنحضرت ﷺ کا ذکر اگلے کتب سماویہ میں اجمالاً پایا جاتا ہے۔ اس کی توضیح 1 ان آیات کی بحث میں آگے معلوم

1- شرح مقاصد الجلد الثانی صفحہ (308) روایات (2) - (3) - (5) - (231) (231) (234) میں ایسی آیات ملاحظہ کی جاسکتی

میں۔ نیز ان روایات کے توضیحی مضامین توضیحات کے حصہ میں آئیں گے۔

ہو جائے گی۔ ان آیات میں صرف ایک شخص کی بعثت کا ذکر ہے اس کا نام و لقب مخصوص نہیں کیا گیا ہے۔ حضرت رسول اللہ ﷺ کی احادیث شریفہ جو مہدی ء موعود کی بعثت کے متعلق پائی جاتی ہیں وہ فی الحقیقت ان آیات ہی کی تفسیر ہیں۔ صرف آنحضرت کے فرامین ہی سے معلوم ہو سکتا ہے کہ اس شخص کا نام "محمد" اور "لقب" مہدی "ہے۔ اور وہ نسلًا بنی فاطمہ سے ہوگا۔ اور اس کے والدین کا نام آنحضرت کے والدین کے نام پر ہوگا۔ یہ توضیحات جب کہ ان آیات کی تفسیر و تطبیق ہیں تو ماننا پڑے گا کہ قرآن میں جس شخص کی بعثت کا ذکر ہے وہ مہدی ہی ہیں۔ اسی لئے احادیث شریفہ میں مہدی کے لئے مامور من اللہ کی خصوصیت بھی بیان ہوئی ہے۔

اس سے ظاہر ہے کہ لفظ "مہدی" قرآن میں نہ ہونا مخالف استدلال کی بنا نہیں ہو سکتا۔ ورنہ **نَعُوذُ بِاللّٰهِ** احادیث صحیحہ و متواترہ مخالف قرآن ہونا لازم آئے گا۔ حاصل یہ کہ "مہدی" حضرت رسول اللہ ﷺ کا دیا ہوا خطاب ہے اس لئے کلام رسول میں موجود ہے۔ لہذا کلام اللہ میں نہ پایا جانا خارج از بحث ہے۔ اسی لئے حضرت بندگی میاں عبدالرشید نے خطبہ افتتاحیہ میں یہ الفاظ استعمال کئے ہیں۔

**والسلام علی الامام فی آخر الزمان من حضرة الرحمان الموعود فی القرآن المخاطب بالمہدی
باللسان من نبی الرحمن علیہ الصلوٰۃ والسلام۔**

ترجمہ :- اور بارگاہِ رحمن سے سلام نازل ہو امام آخر الزماں پر جن (کی بعثت) کا وعدہ قرآن میں کیا گیا ہے۔ اور جن کو نبی الرحمن علیہ الصلوٰۃ والسلام کی زبان مبارک سے "مہدی" کا خطاب دیا گیا ہے۔

مختصر حالات و خلاصہ احکام و تعلیمات :- تاریخ بین حضرات پر مخفی نہیں کہ نویں صدی ہجری میں

قوم مسلم کی قیادت کے ذمہ دار اکثر افراد خواہ علماء ہوں یا صوفیہ بلحاظ دینیات اپنے اپنے فرائض منصبی پر کس حد تک عامل تھے۔ اور انہوں نے اپنے کو کن حالات و کیفیات میں مبتلا کر رکھا تھا۔ دیکھو تذکرہ ابوالکلام آزاد۔

جب قائدین ملت کا یہ حال ہو تو عوام کا ذکر ہی کیا؟ ایسے وقت ضرورت تھی ایک ہادیء برحق کی جو خلیفۃ اللہ و معصوم عن الخطاء کی خصوصیات کا حامل ہو اور درس اسلام کو اس کے حقیقی معنی و مفہوم کے ساتھ پھر ایک بار دہرا دے جس سے 1 **ثُمَّ إِنَّ عَلَيْنَا بَيَانَهُ** (سورۃ القیامتہ-19) کی شان پوری طرح جلوہ گر ہو جائے۔ اور خوابیدہ و بے راہ مسلمانوں کو آگاہ کر دے کہ اُن کا ہر کام اُن کی ہر حرکت اُن کی زندگی، اُن کی موت سب کچھ خدائے واحد و برتر ہی کے لئے ہو۔ اور معلوم ہو جائے کہ عشق و محبت اور وصال الی المطلوب میں اقرب الطریق کیا ہے اور ہر مقام و ہر حال میں آداب شریعت کی پابندی کس درجہ لازم ہے۔

ضرورت تھی ایک جماعت کی جو 2

" **وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ** (سورۃ آل عمران-104) "

کی علمبردار ہو اور وعدہ خداوندی

1- اللہ تعالیٰ نے فرمایا۔ "پھر ہم پر اس (قرآن) کا بیان لازم ہے" 2- "اور تم میں ایسی جماعت کا ہونا ضروری ہے جو خیر کی طرف بلانے والی نیکیوں کا علم دینے والی اور برائی سے روکنے والی ہو۔"

1 فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ ۗ (سورة المائدة-54)

کی پوری پوری مصداق ہو۔

اور جس کی تعلیم جس کے اصول و اعمال 2 **أَشَدُّ حُبًّا لِلَّهِ ط** (سورة البقرہ-165) کا مظہر تام ہوں اس طرح کہ 3 **يَقْفُوا أَثَرِي وَلَا يَخْطِئُوا** رسولِ خدا ﷺ کی پیشنگوئی کا صحیح صحیح ثبوت ملے۔

قدرتِ کاملہ نے اس اہم ضرورت کو آیات و بنیات کا درجہ رکھنے والی کھلی نشانیوں کے ساتھ پورا کیا یعنی آفتابِ ہدایت سیدنا امامنا حضرت سید محمد جو نیپوری مہدی ؑ موعود علیہ الصلوٰۃ والسلام کی ضیا پاشیوں میں صراطِ مستقیم کو اپنے بندوں پر واضح فرمایا جس سے قلوب منور ہو گئے۔ باطنی جوہر چمک اٹھے عرفان کے تحقیقی رموز منکشف ہوئے اور معراج المومنین کے اعلیٰ مدارج تک رسائی نصیب ہوئی۔

جو لوگ امامنا علیہ السلام کی تصدیق سے مشرف ہوئے ہیں انہوں نے آپ کے دعوے کی صداقت کو اسی معیار پر پایا جن اصول و معیار پر انبیاءِ علیہم السلام کی صداقت کو ثابت کیا جاسکتا ہے۔ اخلاق و عادات احکام و تعلیمات اور معجزات وغیرہ ہر حیثیت میں آپ کی صداقت کا کامل ثبوت موجود ہے۔

دعویٰ مہدیت سے قبل عبادت و ریاضت زہد و تقویٰ اور پر تاثیر مواعظِ حسنہ کی وجہ "سید الاولیاء" کے لقب کے ساتھ آپ کی شہرت ہو چکی تھی۔ اپنے پرانے سب آپ کے تقدس مآب اخلاق و عادات کے معترف رہے ہیں۔ البتہ

1- اللہ تعالیٰ قریب میں ایک ایسی قوم کو لائے گا کہ اللہ اس قوم سے محبت رکھتا ہو اور وہ اللہ سے محبت رکھتی ہو۔ 2- مومن اللہ تعالیٰ کی محبت میں زیادہ سخت ہیں۔ 3- (مہدی) میرے نشان قدم پر چلے گا خطانہ کرے گا۔

یہ اور بات ہے کہ دعوائے مہدیت کے بعد تسلیمِ دعوے کی حد تک اختلاف پیدا ہو جائے۔ یہ خصوصیت بھی آپ کے اعلیٰ مراتب و بلند پایہ شہرت کی بین دلیل ہے۔

عبادات کی تین قسمیں ہیں۔ جسمانی۔ مالی۔ قلبی۔ اکثر فقہا نے جسمانی و مالی عبادات کے متعلق مسائل کی خوب موٹگانی کی ہے۔ لیکن قلبی عبادات کا اس میں کوئی ذکر ہی نہیں اور اکثر صوفیہ نے طریقت سے متعلق مسائل میں بڑی دقیقہ منجی سے کام لیا ہے۔ اور بعضوں نے تو ایسا انہماک اختیار کیا کہ شرعی احکام کی خلاف ورزیاں ہونے لگیں بلکہ بعض نفس پرستوں کو تو یہ موقع ہاتھ آ گیا کہ طریقت کی کھلی خلاف ورزیاں عمداً کرنے لگے۔ بدعات و منکرات میں اس درجہ مبتلا ہو گئے کہ اللہ کی پناہ!

امامنا علیہ السلام کو دیکھئے کہ جب رائے دلپت اور سلطان حسین شرقی کی جنگ ہو رہی تھی، رائے دلپت پر آپ کا غیبی طاقت والا ہاتھ چلا کہ تلوار کا ٹپتی ہوئی سینے سے پار ہو گئی۔ راجہ کا دل باہر نکل پڑا۔ آپ نے اس کے دل پر اس بت کی تصویر دیکھی جس کی وہ پوجا کرتا تھا۔ دماغ مقام تصور ہے اور دل مقام تصدیق۔ یہ راجہ کی عقیدت کا کمال تھا کہ بت کا تصور اور اس تصور کی تصدیق اس درجہ رہی کہ دل میں تصویر قائم ہو گئی۔ پھر یہ کیفیت بھی ان آنکھوں نے دیکھی تو کیا تعجب! جن میں لطائف و ماورائے محوسات اور انوار تجلیات دیکھنے کی قوت و صلاحیت قدرت نے ودیعت فرمائی تھی۔

آپ پر جذبہ حقانی نمودار ہو گیا کہ "باطل کا اس قدر اثر ہے تو حق کا کیا کچھ نہ ہو سکتا ہے۔" جذبہ الہی نے آپ کو مستغرق کر دیا متفقہ روایت ہے کہ بارہ سال جذبہ رہا۔ سات سال تو ایسے گزرے کہ آپ نے کچھ کھایا نہ پیا۔ اذال ہوتی یا نماز کا وقت آتا تو صرف اتنا ہوش آ جاتا کہ نماز ادا کر سکتے تھے۔ کسی وقت آپ سے خلاف شرع کوئی فعل صادر نہ ہوا۔ ایک

دفعہ نماز کے وقت ہوش آیا تو بی بی نے زاری و عاجزی سے عرض کیا کہ عرصہ دراز سے ذرا سی غذا بھی آپ کو نہیں پہنچی ہے۔ فرمایا "فکر نہ کرو بندہ کو برابر غذا پہنچتی ہے۔" !!

شیخ الرئیس بو علی ابن سینا اشارات میں فرماتے ہیں کہ :-

"عارف اپنی عادت قوت کو غیر معمولی مدت تک روک لینے کی خبر اگر تم کو پہنچے تم اُس کو صحیح سمجھو اور یہ امر طبیعت میں مشہور و معتبر ہے جب کہ قوائے طبعیہ عمدہ عمدہ معلومات میں مشغول ہو جاتے ہیں تو ردی اسباب بالکل ہضم ہو جاتے ہیں۔ یہ عمدہ اسباب جو نہایت محمود ہیں بالکل تحلیل قبولہ نہیں کرتے۔ اور طبیعت کو اُن کے بدل کی ضرورت نہیں ہوتی پس اکثر اوقات ایسی صفت کا موصوف شخص ایک طویل مدت تک غذا چھوڑ دیتا ہے۔ اگر کوئی اس حالت کے سوائے دوسری حالت میں ہو اس کی مدت کے دسویں حصے سے ایک حصہ میں بھی غذا چھوڑ دے تو موت واقع ہو جائے گی۔ مگر جس میں صفات محمودہ موجود ہوں کمزور تک نہیں ہوتا اس کی قوت محفوظ رہتی ہے۔"

امام فخر الدین رازی نے شرح اشارات میں اسی مذہب کو اختیار کیا ہے۔ شیخ شہاب الدین اشراقی نے یہ بھی کہا ہے کہ عارف کے دل کا خزانہ جب الہی معلومات اور ملکوتی حقائق سے مامور ہو جاتا ہے تو اُس کو غذا کی ضرورت نہیں ہوتی۔ حکمائے اشراقین و مشائین کے بھی ایسے ہی اقوال ہیں اور ایسی کئی احادیث شریفہ بھی موجود ہیں۔ چنانچہ آنحضرت ﷺ کو صوم وصال رکھتے دیکھ کر جب صحابہؓ بھی آپ کی پیروی میں کئی کئی دن تک کا متصل روزہ رکھتے ہیں تو آپ اُن کو منع کرتے ہیں اور اپنی نسبت فرماتے ہیں :- " **ء لکم مثلی ابیت یطعمنی ربی و تسنیقین۔** " (بخاری کتاب الصوم) یعنی تم میں کون میرے مثل ہے میں رات گزارتا ہوں تو میرا رب مجھے کھلاتا پالاتا ہے۔ (سیرۃ النبی سلیمان ندوی جلد 4 صفحہ 122)

حاصلِ کلام یہ کہ جذبہ کے عالم میں بھی امانا علیہ السلام سے کوئی خلافِ شرع فعل تو کیا صادر ہوتا نماز قضا نہ ہونے پائی اتباعِ شریعت کی یہ خصوصیت بھی ولایت کے درجہ کمال کی دلیل ہے۔

امانا علیہ السلام نے طریقت و معرفت کی تعلیم اس نہج پر دی کہ کسی حال اور کسی مقام میں بھی شرک نہ ہونے پائے اور آدابِ شریعت کی پابندی لازم قرار دے کر دھوکے اور فریب کے راستے بند فرمادینے۔

اولیائے پیشین کی نسبت حضرت امانا علیہ السلام نے فرمایا: "ہمارے بھائی نزدیک کا راستہ چھوڑ کر چکر کے راستے سے چلے۔ اور مقصود حاصل کیا کیونکہ وہ طلب میں سچے تھے اور مقصود خدا تھا۔" صحابہ نے عرض کیا۔ میرا نبی! نزدیک کا راستہ کونسا ہے اور گردش کا راستہ کونسا؟ حضرت نے فرمایا:- "راہِ خدا میں بے اختیار کیوں نہ ہونے کہ شریعتِ محمدی کے موافق یہی راستہ نزدیک تر تھا۔ انھوں نے اپنے اختیار سے تمام عمر کے روزے کیوں رکھے؟ مباح و حلال چیزوں کو کیوں چھوڑ دیا سالہا سال کنوؤں میں سرنگوں کیوں لٹکے اور بارہ سال کی قید لگا کر روزے کیوں رکھے؟ حالانکہ اللہ تعالیٰ نے یہ احکام نہیں فرمائے ہیں۔ اور حسبِ فرمانِ خداوندی:- "وَمَنْ يَتَوَكَّلْ عَلَى اللَّهِ فَهُوَ حَسْبُهُ" (سورة الطلاق-3) (جو شخص اللہ پر توکل کرے تو اللہ اس کے لئے کافی ہے) تمام عمر توکل کا روزہ کیوں نہ رکھا؟ اُن کو چاہیے تھا کہ بے اختیار ہو جاتے۔ (شواہدِ ولایت صفحہ 24)

ہم انا الحق کہیں سنتے تھے کہیں سبحانی یاں تھی ہر ایک کو تعلیم کہ بندہ ہونا

ہائے آیا تو اسی کے فقراء کو آیا اک مٹائی ہوئی ہستی کا وہ پنتلا ہونا

(استاذی مولانا المعنی مرحوم)

بے اختیاری بڑے نازک مطالب پر حاوی ہے۔ جن کو طالبِ صادق، اپنے مرشد کی صحبت میں رہ کر بخوبی معلوم کر سکتا ہے۔ نفس کے مطالبات تین قسموں پر تقسیم کئے جاسکتے ہیں۔ اہلیس کی مشارکت سے اس میں قوتِ مطالبہ اور بڑھ جاتی ہے۔ (1) بقائے صحت و زندگی کے لئے اچھی غذا اچھے مشروبات کا مطالبہ (2) راحت و آرام کے لئے اچھے مکان اچھے لباس اچھے اسباب کا مطالبہ (3) بقائے نسل کے لئے جنسِ مقابل (شادی) کا مطالبہ نفس کے یہ مطالبات حاکم کی طرح نہیں بلکہ ایک محکوم و اطاعت گزار کی درخواست کے طور پر پیش ہونے چاہیں۔ مومن کی عقل و تمیز احکامِ خدا و رسول کی روشنی میں غور کرے گی جو مطالبہ جس وقت جس حد تک منظور کئے جانے کے قابل ہے منظور کرے گی۔ ورنہ رد کر دے گی خواہ اس کی وجہ کتنی ہی مصیبت اٹھانی پڑے اپنے اختیاراتِ حاصلہ کو خدا و رسول کے احکام کے تابع کر دینا ہی بے اختیاری ہے۔ اسی لئے امامنا علیہ السلام نے ایک موقع پر فرمایا " بے اختیار شو بختیار باش"۔

تعلیماتِ مہدویہ پر " رہبانیت " کا شبہ کرنے والے غور کریں اور تعلیمات کے ایک ایک جز کو عقلِ سلیم سے جانچیں تو معلوم ہوگا کہ اتباعِ شریعت کو کیسے کیسے نازک موقعوں پر بھی ملحوظ رکھا گیا ہے۔ " لارہبانیۃ فی الاسلام " کی صحیح اتباع کے ساتھ انبیاء و صحابہ و کاملین کی زندگی اختیار کرنے کا طریقہ اگر معلوم ہو سکتا ہے تو تعلیماتِ امامنا علیہ السلام ہی سے ہو سکتا ہے۔

غرض مہدویہ کے اصول و تعلیمات، اسلام کے اعلیٰ ترین مقاصد کے حامل ہیں اور مسلمانوں کا کوئی فرقہ اکابر اہل سنت کا اتنا موافق مل نہ سکے گا۔ ہمارے اصولِ حدیث، فقہ وہی ہیں اور معمول بہ کثیر مسائلِ ائمہ و اکابر سنتِ رحمہم اللہ کے مسلمات سے ہیں۔ مثلاً مہدویہ کے پاس میت کی زیارت چوتھے دن کی جاتی ہے۔ اور دیگر مسلمانوں کے پاس تیسرے دن۔ اس کی سند میں جو حدیث ہے اس کے دیکھنے سے معلوم ہو جائے گا کہ مہدویہ کا طریقہ مائل باحتیاط

ہے۔ چنانچہ اسوہ صحابہ کی عبادت من و عن ملاحظہ ہو۔ حضرت رسول اللہ ﷺ نے شوہر کے علاوہ دیگر اعزہ کے ماتم کے لئے صرف تین دن مقرر فرمائے۔ صحابیات نے اس کی شدت کے ساتھ پابندی کی۔ جب حضرت زینب حبش کے بھائی کا انتقال ہو گیا تو (غالباً چوتھے دن) انھوں نے خوشبو لگائی اور کہا کہ مجھ کو خوشبو کی کوئی ضرورت نہ تھی لیکن میں نے حضرت رسول اللہ ﷺ سے منبر پر سنا ہے کہ کسی مسلمان عورت کو شوہر کے سوائے تین دن سے زیادہ کا ماتم کرنا جائز نہیں اسی لئے یہ اس حکم کی **تعمیل** تھی۔ جب حضرت ام حبیبہ کے والدہ نے انتقال کی تو انھوں نے تین دن کے بعد اپنے رخصتوں پر خوشبو ملی اور کہا کہ مجھے اس کی ضرورت نہ تھی صرف اس کی **تعمیل** مقصود تھی۔ (ابوداؤد و کتاب الطلاق باب اعداد المتوفی عنہا زوجہا) (مانوڈ از اسوہ صحابہ حصہ اول مولفہ عبدالسلام ندوی)

ان احادیث سے ظاہر ہے کہ تیسرے دن اگر زیارت کی جائے تو عموماً تین دن پورے ہونے نہیں پاتے اس لئے ممدویہ کے پاس تین دن غم کے ہوتے ہیں چوتھے دن زیارت کی جاتی اور رفع غم کے طور پر پان بتا سے اور خوشبو کا تیل تقسیم کیا جاتا ہے۔ (یہ ایک قسم کا تیل ہوتا ہے جس میں خوشبودار چیزیں پیس کر ملائی جاتی ہیں جس کو "سودا" کہا جاتا ہے) اور بعض مرشدین کے پاس اس طریقہ میں کچھ فرق بھی ہے۔

حاصل یہ کہ ہماری حقانیت کتاب و سنت کی موافقت کو عمیق و انتہائی محتاط نظر سے جانچنے کی ضرورت ہے۔ نیز اہل سنت کے اصول و عقائد کا بھی اچھی طرح مطالعہ کر لینا ضروری ہوتا ہے۔ اس کے لئے جتنا قدیم تر زمانہ کی طرف رجوع ہوں گے اتنا ہی مطالعہ اہم بنتا جائے گا۔ علمائے متاخرین یا عام طور پر ملنے والی حال کی کتابوں سے اہل سنت کے اصل مسلمات کو متعین یا معلوم کرنے میں پوری کامیابی نہ ہو سکے گی نیز اہل سنت کے اکابر صوفیہ

کے اصول و مسلمات پر بھی نظر ڈال لینا ضروری ہوتا ہے کیونکہ ہمارا مذہب اسلام کی اس اعلیٰ تعلیم کی طرف رہبری کرتا ہے جو طلب و عشق و محبتِ خدا اور اس کے لوازم سے متعلق ہے۔

عموماً دہوکہ یہ ہوتا ہے کہ صرف "خفییہ" ہی اہل سنت ہیں۔ حالانکہ چاروں ائمہ "اہل سنت" میں داخل ہیں:-
"الحق دائرین الائمة الالبعة" ہمارے پاس مسائل میں کسی ایک ہی امام کا التزام نہیں ہے۔ حضرت ممدیٰ موعودؑ نے عالیت پر عمل کرنے کا حکم دیا ہے اور خود عمل کر کے عالیت کے راستے بتادیئے ہیں جس پر قوم کا عمل ہے۔ اسی لئے عبادات و دینیات کے مسائل کسی نہ کسی امام سے مطابقت رکھتے ہیں اور زیادہ تر مطابقت امام اعظم ابوحنیفہؒ سے پائی جاتی ہے۔ اس سے ظاہر ہے کہ کسی ایک ہی امام کے مسائل پیش نظر رکھ کر ہمارے اصول و عقائد اور مسائل عبادات کو جانچنے کی کوشش بالکل ناکافی قرار پاتی ہے۔ نیز یہ امر بھی ذہین نشین رکھنا چاہیے کہ ممدوی اپنے آپ کو اہل سنت کہتے ہیں اور جب کبھی موافقتِ اہل سنت کا ذکر کرتے ہیں تو اس سے مراد نبوت کے اکابر خیر القرون (صحابہ تابعین تبع تابعین رضوان اللہ عنہم اجمعین) ہوتے ہیں۔ یا وہ ائمہ و اولیاء اور ان کی پیروی کرنے والے صوفیہ و علمائے دین متین جو سیدنا امامنا علیہ السلام کے دعوائے مہدیت سے قبل گذرے ہوں کیونکہ آنحضرت ﷺ نے سنت کی تعریف یہ بیان فرمائی ہے کہ **"مانا علیہ واصحابی"** یعنی جس پر میں اور میرے اصحاب ہوں۔

فی الحقیقت امامنا علیہ السلام کا دعویٰ ہی تھا کہ:- **"اگر کسی خواہد کہ صدق ما را معلوم کند باید کہ از کلام خدا و اتباع رسول اللہ در احوال و اعمال ما بجوید"** یعنی اگر کوئی ہماری صداقت معلوم کرنا چاہتا ہے تو ہمارے احوال و اعمال کو کتاب اللہ و سنت رسول اللہ سے مطابق کر لے۔ نیز فرمایا:-

" مذہب ما کتاب اللہ و اتباع رسول اللہ " ہمارا مذہب کتاب اللہ (قرآن) اور سنت رسول اللہ ہے " اسی لئے ہمارے اصول و عقائد کتاب و سنت کے مطابق ہونا ضروری ہے۔

اگر ہمارا کوئی مسئلہ کسی بھی امام وغیرہ سے مطابق نہ پایا جائے تب بھی کوئی ہرج نہیں جب کہ کتاب و سنت کی موافقت پائی جاتی ہو۔ عموماً نظریں اس طرف جاتی ہیں کہ ہم سید محمد جونپوری کی نسبت فلاں عقیدہ رکھتے ہیں حالانکہ دیکھنا یہ چاہیے کہ ان عقائد کی علت کیا ہے۔ اصل یہ ہے کہ حضرت سید محمد جونپوری کی ذات مہدی ؑ موعودؑ مسلم ہونے کی وجہ حضرت سے متعلق ہے ہم انہیں عقائد کے پابند ہیں جو مہدی ؑ موعودؑ کی نسبت ہونے چاہیں اور نہایت اہم بات یہ کہ حضرت کو مہدی ؑ موعودؑ تسلیم کرنے کی وجہ کتاب و سنت کی موافقت متاثر نہ ہونے پائی۔

آپ کے ہم عصر بڑے بڑے علماء مشائخین سے جن لوگوں نے آپ کی تصدیق کی انہوں نے بھی اس خصوصیت کو اچھی طرح محسوس کیا۔ علامہ قاضی منتخب الدین جونپوری نے ثبوت مہدیت امامنا علیہ السلام پر عربی زبان میں ایک کتاب " مخزن الدلائل " تصنیف فرمائی ہے جس کے مقدمہ کا ایک چھوٹا سا جزو ہم یہاں نقل کرتے ہیں جس سے واضح ہو سکتا ہے کہ ان علماء نے کتاب و سنت کی اہمیت کو نظر انداز نہیں کیا تھا۔

اردت ان اؤلف مختصر اجامعا لحل مشکلاتہم و شافیالما فی صدورہم من ضلالتہم و ہادیا لمن تدبر فیہ الی صراط مستقیم و موصلا الی طریق المعاد والدین القویم فشرعہ مستعینا بحضرة الوہاب متض عالیہ بالعجز والابتہال واسئال اللہ ان یجعلنی موافقا لاهل السنۃ والجماعۃ فی کل ما ینطقہ لسانی و یرقمہ بنانی و ینطوی علیہ جنانی انہ علی ما یشاء قدیرو بالاجابۃ جدید۔

(مخزن الدلائل)

ترجمہ :- میں نے مختصر و جامع تالیف کا ارادہ کیا تاکہ ضلالت کی وجہ ان سینوں میں جو مشکلات میں ان کا تشفی بخش

حل ہو جائے اور یہ تالیف صاحبِ تدبر کے لئے صراطِ مستقیم کی طرف رہبری کرے اور دینِ قویم و معاد کی راہ پر پہنچائے۔ پس میں نے عجز و نیاز سے زاری کی حالت میں وہابِ تعالیٰ کی درگاہ سے استمداد کرتے ہوئے اس تالیف کی ابتداء کی اور اللہ تعالیٰ سے دعاء کرتا ہوں کہ مجھے اہل سنت و الجماعت کی موافقت پر قائم رکھے۔ ہر بات میں جو میری زبان سے نکلے ہر تحریر میں جو میرے ہاتھ سے نکلے اور اس پر میرے دل کو مضبوط کر دے۔ بے شک خدا جو چاہے اس پر اور دعاء کو پورا قبول کرنے پر قادر ہے۔

حقیقت یہ ہے کہ امامنا علیہ السلام نے دعویِٰ مہدیت کی صداقت کے ثبوت میں کتاب اللہ و سنتِ رسول اللہ کو تحدیٰ کیساتھ پیش فرمایا ہے اور آج صدیوں بعد بھی مہدوی، اپنی صداقتِ مہدویت کے ثبوت میں موافقتِ کتاب اللہ و سنتِ رسول اللہ ہی کو پیش کرنے کے قابل ہیں۔ مہدویوں نے حدیث، فقہ اور کلام کی کتابیں الگ مرتب نہیں کی ہیں۔ اس لئے ان کے استدلال کی بناء وہی کتابیں ہیں جو اکابر اہل سنت نے مرتب کیں اور ان میں معتبر و مسلم رہی ہیں۔

چونکہ ہم امامنا علیہ السلام کو مہدویء موعود خلیفۃ اللہ "معصوم عن الخطأ" ہونے کی وجہ منتہائے دلیل مانتے ہیں اس لئے آپ کے ہر حکم پر موافق کتاب و سنت ہونے کا اعتقاد رکھتے ہیں اور پوری معتقدانہ شان میں بلا طلبِ دلیل و حجت تسلیم کرتے ہیں۔

موجودہ زمانہ میں مسئلہ مہدیت اور "مذہبِ مہدویہ" سے متعلقہ اعتراضات کے مطالعہ سے معلوم ہوتا ہے کہ آئندہ مہدوی کے بارے میں جو لوگ معرض ہیں ان میں کے اکثر و بیشتر کا ماخذ ابن خلدون کے خیالات ہیں اور مذہبِ مہدویہ پر جو لوگ اعتراض کی جہارت کرتے ہیں اس کی وجہ زیادہ تر "ہدیہ مہدویہ" مولفہ زماں خاں شاہجہانپوری کا مطالعہ ہے۔

ابن خلدون کے نظریہ کی حقیقت تو آگے سرسری طور پر ظاہر کر دی گئی جو بہت کافی ہے۔ اور "ہدیہ ممدویہ" کے جوابات بھی دیئے جاتے رہے ہیں۔ "ختم الہدی سبل السوی" مصنفہ حضرت علامتہ العصر مولانا سید شاہ محمد صاحب جو 1289 میں مکمل ہوئی اور 1291 میں بنگلور سے شائع ہوئی اس کا ایک نسخہ کتب خانہ آصفیہ میں بھی ہے۔ (کلام اردو صفحہ 806) اور کحل الجواہر مصنفہ علامتہ العصر حضرت مولانا سید نصرت صاحب جو 1290 میں مکمل ہوئی جس کی جلد حال میں طبع ہو کر شائع ہوئی ہے یہ دونوں کتابیں "مولف ہدیہ ممدویہ" کی نظر سے گزر چکی ہیں۔ اور مولف موصوف 6/ ذلحجہ 1292 تک بقید حیات رہے ہیں اس کے علاوہ علامتہ العصر حضرت مولانا سید عیسیٰ عرف عالم میاں صاحب کے رسائل بھی اسی زمانہ میں شائع ہو چکے تھے۔ نیز اس کتاب کے حصہ توضیحات میں "ہدیہ ممدویہ" کے چند اعتراضات پر بھی مختصر بحث کی گئی ہے جس سے حقیقت ظاہر ہو سکتی ہے۔

اس کے قطع نظر "ہدیہ ممدویہ" میں انداز استدلال، ہزل و ہجو، طنز و تمزؤ، طعن، تشنیع اور سخت کلام، بیجا احکام یہ سب امور ایسے واقع ہوئے ہیں کہ جن کی وجہ سے ہر دانشمند "اجنب" اس نتیجہ پر پہنچ سکتا ہے کہ اگرچہ اس میں کتب ممدویہ کے حوالے درج ہیں پھر بھی لایق اعتبار نہیں۔ کیونکہ مولف کے جذبات نگارش سے خصومت و عناد عیاں ہے۔ لہذا کلام خصم پر سے بغیر تحقیق کسی جماعت کو یا کسی فرد کو مورد الزام نہیں قرار دیا جاسکتا جو لوگ اس عام مسئلہ کو ملحوظ نہیں رکھتے یا محض مورد الزام کرنا جن کا مقصد ہوتا ہے۔ اس کتاب یعنی "ہدیہ ممدویہ" سے یا اس سے استفادہ کی ہوئی کتابوں پر سے اعتراضات کرتے ہیں جو سراسر خلاف اصول ہے۔ استدلال کا ایک اصول یہ بھی ہے کہ مقابل کے مسلمات سے اپنا ثبوت مہیا کیا جائے لیکن اس سے لازم نہیں آسکتا کہ اس کے سارے مسلمات ہمارے مسلمات ہو جائیں۔ اسی لئے ہم نے بعض مقامات میں غیر ممدویوں کے بعض مضامین کے حوالے

اور دورِ جدید کے مشہور عالم اقبال کے بعض اشعار استعمال کئے ہیں کیونکہ اقبال نے اپنے کلام میں قرآن کے مضامین اور حضرت مولانا روم کی مثنوی سے استفادہ کی خصوصیت کا خود ذکر کیا ہے۔

مرے اشعار میں پھنس کر نہ رہ جا * اگر تو سالکِ راہ یقین ہے

تری نظروں میں ہیں میری تصانیف * مری نظروں میں قرآنِ مبین ہے

(۷) بامغربیاں بودم پر جہتم و کم دیدم * (۸) مردے کہ مقاماتش ناید محساب اندر

(۹) ہم خوگر محسوس ہی ساعل کے خریدار * ایک بحر پر آشوب و پر اسرار ہے رومی

پیرِ رومی را رفیقِ راہ ساز * تا خدا بخشد ترا سوز و گداز

(مولانا رومی)

(علمائے یورپ)

قرآن و حدیث و اولیائے کرام کے کلام سے جو بھی استفادہ کرے گا اُس کا کلام مذہبِ مہدویہ سے زیادہ موافق پایا جائے گا۔ غرض ثبوت کی اکثر کتابوں میں اس اصول کی نظیریں موجود ہیں اور خود امامنا علیہ السلام نے دوہے دہرائے ہیں۔ غیر مہدوی علماء شعراء جو اغیار کے پاس معتبر و مسلم ہوں اُن کے موافق استدلال کو تائید دلیل کی حیثیت سے استعمال کرنا جاذبِ توجہ اور یقیناً محتاجِ غور و فکر ہو سکتا ہے۔ توضیحات کا جو مضمون جس روایت سے تعلق رکھتا ہے ابتداء میں وہ روایت مع نمبر سلسلہ درج کر دی گئی ہے جس سے معلوم ہو سکے گا کہ وہ مضمون کس روایت سے متعلق ہے۔ ہم نے ہر مسئلہ کو صاف و روشن کر دینے کی ممکنہ کوشش کی ہے۔ تاہم مخلص علمائے کرام

قابل اصلاح امور کی طرف ہم کو متوجہ کر سکتے ہیں۔ ایسے مخلصانہ راست اقدام کو ہم بخوشی قبول کریں گے اور دوسرے ایڈیشن کے وقت اس کو ملحوظ رکھیں گے۔ اور جو ممدوی نہ ہوں لیکن صداقت شعارانہ جذبہ رکھتے ہوں اپنے شکوک و شبہات رفع کرنے کے لئے ربط قائم کر سکتے ہیں۔ حتی المقدور اظہار حق سے دریغ نہ کیا جائے گا۔ جیسا کہ ہم نے پہلے بھی عرض کیا ہے کتابِ نقلیات کی مکمل شرح نہ کی جاسکی ورنہ توضیحات بڑھ جاتی۔ موجودہ نازک حالات کی وجہ طباعت کا انتظام دشوار ہو جاتا۔ اور مقصدِ اولین یعنی اصل کتاب کی طباعت کا کام رہ جاتا۔! اس لئے ہم نے فی الوقت چند خاص مضامین کی حد تک توضیحات کا حصہ مرتب کیا ہے۔ انشاء اللہ تعالیٰ آئینہ مکمل شرح بھی قوم کے ہاتھ میں آسکے گی۔ **وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ**

احقر العباد فقیر ابو سعید سید محمود غفرلہ

توضیحات

توضیح روایت (1) و (2) و (265) در بیان صحت نقلیات مبارکہ :-

تاریخ اسلام شاہد ہے کہ حضرت رسول اللہ ﷺ کے بہت عرصہ بعد احادیث کی تدوین ہوئی ہے اور روایات کو جانچنے کے جو اصول حدیث و اصول رجال (راویان حدیث) مرتب کئے گئے ہیں ان سے معلوم ہوتا ہے کہ صحت روایات کے معیار میں زیادہ تر راویوں پر ہی نظر رکھی گئی ہے۔ حالانکہ ان اصول مستخرجہ کے علاوہ ایسی صورت بھی ممکن ہو سکتی ہے کہ ایک شخص غیر ثقہ اور آلودہ عصیاں ہو لیکن حضرت رسول اکرم ﷺ کے کسی قول و فعل کے بارے میں وہی بیان کر رہا ہے جو اس نے سنا یا دیکھا ہو۔

ظاہر ہے کہ وہ راوی اپنے بیان میں صادق تو ہے لیکن اس کے باوجود محدثین کے مستخرجہ اصول کے لحاظ سے اس کی روایت کو قابل استفادہ نہیں قرار دیا جاتا۔ اور یہ اصول معقولہ کے لحاظ سے درست بھی ہے۔ کیونکہ محدثین عالم الغیب نہیں ہیں۔ اور جب کہ قطعی واجب الايقان والادعان ذریعہ (ذات رسول اللہ ﷺ) اٹھ چکا ہو تو ایسی صورت میں وہی اصول ممکن الععل تھے جو محدثین نے اختیار کئے۔

لیکن جو روایات محض راویوں کے غیر ثقہ یا تفرّد کی وجہ محدثین کے پاس قابل استناد قرار نہ دی گئی ہوں اور ضعیف ہونے کی وجہ استخراج مسائل میں ان کو ناقابل استفاد قرار دیا گیا ہو، اور حقیقتہً وہ روایات صحیح ہیں تو ممدی و موعوذ کی بعثت کے بعد ان روایات کی صحت کی تصدیق یقیناً ممکن ہے۔

کیونکہ حضرت مہدی علیہ السلام، خلیفۃ اللہ معصوم عن الخطا میں حضرت رسول اللہ ﷺ نے **يَقْفُوا آثْرِي وَلَا يُخْطِئُوا** (وہ میرے نقش قدم پر چلے گا خطا نہیں کرے گا) اُن کی شان میں فرمایا ہے۔ اُن کا ہر قول و فعل اللہ تعالیٰ کی بے واسطہ تعلیم کے تحت ہوتا ہے۔ اس لئے اُن کے کسی قول و فعل سے اگر کوئی روایت مطابق ہو جائے تو وہ صحت و ثقاہت کا درجہ حاصل کر لے گی۔ اگرچہ کہ محدثین نے اپنے اصول مستخرجہ کے لحاظ سے اپنے زمانے میں اس کو رد کر دیا ہو۔ راوی خواہ کیسا ہی غیر ثقہ ہو، روایت قرآن مجید کے خلاف نہ ہو اور بعثت حضرت مہدی علیہ السلام کے بعد ان کے قول و فعل سے مطابق ہو جائے تو اس روایت کی صحت یقیناً قابل تسلیم ہو جائے گی۔ اسی لئے حضرت مہدی علیہ السلام نے فرمایا:-

"احادیث میں بہت اختلاف ہے، سقیم سے صحیح کو الگ کرنا مشکل ہے جو حدیث خدائے تعالیٰ کی کتاب اور بندہ کے حال کے موافق ہے وہی صحیح ہے۔ جیسا کہ رسول اللہ ﷺ نے فرمایا: میرے بعد احادیث میں کثرت ہو جائے گی۔ ان احادیث کو اللہ تعالیٰ کی کتاب سے ملاؤ۔ اگر موافق پاؤ تو قبول کرو ورنہ چھوڑ دو۔ (روایت 265)

اس لحاظ سے جو قول و فعل حضرت مہدی علیہ السلام کا ثابت ہو، موجودہ احادیث مرویہ اس کے موافق ہونگے یا نہ ہوں گے، اگر موافق ہوں گے تو اس صورت میں کوئی بحث ہی نہیں ہے۔ اگر موافق نہ ہوں گے تو اس صورت میں ہمارا اعتقاد اور عمل، قول و فعل حضرت مہدی علیہ السلام پر ہوگا کیونکہ یہ ہمارا عقیدہ ہے جو حضرت بندگی میاں سید خندمیر نے رسالہ "**بعض الآيات**" میں تحریر فرمایا ہے کہ:-

"يتبعه في احكام الشريعة بالوحي و في الدعوة الى الله و في احواله واقواله وغيره لا يتبع الرسول الا باستماع الاخبار" یعنی مہدی علیہ السلام، رسول اللہ ﷺ کی اتباع، شریعت میں اور اللہ تعالیٰ کی طرف بلانے

اور آپ کے احوال و اقوال میں وحی (بلا واسطہ) سے کرتے ہیں۔ ممدی کے سوائے دوسرا شخص احادیث کو سن کر رسول اللہ ﷺ کی اتباع کرتا ہے۔ " پس جو قول و عمل حضرت ممدی ء موعود علیہ السلام کا ثابت ہو، سمجھنا چاہیے کہ حضرت رسول اللہ ﷺ کا بھی یہی قول و فعل تھا۔

امام عبد الوہاب شعرانی کی عبارت اس سے قبل نقل کی جا چکی ہے جس میں یہ الفاظ بھی ہیں " ممدی علیہ السلام ایسے احکام بیان کریں گے جو شریعت محمد ﷺ کے بالکل مطابق ہوں گے اس طرح کہ اگر رسول اللہ ﷺ بھی موجود ہوں تو ممدی علیہ السلام کے تمام احکام (کی صداقت) کا اقرار کریں گے۔

اور بحر العلوم عبد العلی ملک العلماء نے "فواتح الرحموت شرح مسلم الثبوت" میں لکھا ہے کہ :-

" ویكون قول الامام المهدي الموعود حجة يخطى مخالفه " یعنی امام ممدی ء موعود کا قول حجت ہوتا ہے۔ اس کی مخالفت کرنے والا غلطی ہے۔

توضیح روایات در بیان ثبوت مہدیت (روایت 3) :- حضرت رسول اللہ ﷺ کی جن

احادیث شریفہ کی مطابقت قرآن مجید سے ہوتی ہے ان کا درجہ بہت فائق ہوتا ہے۔ اس لحاظ سے یہ بات محتاج غور ہے کہ ممدی ء موعود علیہ السلام کی بعثت سے متعلقہ احادیث بہت زیادہ وارد ہیں۔ ان میں علامات اور محل بعثت کے بارے میں اختلاف واقع ہوا ہے لیکن بعثت ممدی ء موعود کے بارے میں سب متفق ہیں۔ اسی لئے علمائے سلف نے بعثت ممدی ء موعود کے مسئلہ کو داخل اعتقادات قرار دیا۔ اور ان احادیث کے تواتر معنوی کو تسلیم کر لیا ہے۔ ایسے مستم بالشان مسئلہ کا وجود قرآن مجید میں نہ ہونا کیسے صحیح ہو سکتا ہے۔ جب کہ اللہ تعالیٰ

نے قرآن مجید کے بارے میں فرمایا ہے :- **وَلَا رَطْبٌ وَلَا يَابِسٌ إِلَّا فِي كِتَابٍ مُّبِينٍ** (سورة الانعام-59)

یعنی اور کوئی بہری اور کوئی سوکھی چیز ایسی نہیں ہے مگر وہ سب کتابِ مبین میں (لکھی ہوئی) ہیں۔

اکثر علماء نے ان احادیث کو قرآن مجید سے مطابق کرنے کی طرف توجہ نہیں کی اس کا ایک سبب یہ بھی معلوم ہوتا ہے کہ مجی مہدی ء موعود کا تواتر معنوی کے طور پر ثابت ہونا انھوں نے کافی سمجھ لیا اور یہ یقیناً کافی ہے۔ حافظ ابن حجر عسقلانی نے تحریر فرمایا ہے :- **"والماتواتر یبحث عن رجاله بل یجب العمل به من غیر بحث لایجابہ**

الیقین و ان ورد عن الفساق بل عن الکفرة" (شرح نخبته الفکر) یعنی روایات متواترہ میں رجال سے بحث نہیں کی جاتی کیونکہ وہ موجب یقین ہوتی ہیں اگرچہ کہ وہ روایات فاسقوں بلکہ کافروں سے مروی ہوں۔

اس کے باوجود تطبیق بالقرآن سے یہ معلوم کرنا بھی آسان ہو جاتا کہ وہ احادیث کن آیات کی تفسیر واقع ہوئی ہیں جن مفسرین و محققین نے اس طرف توجہ کہ ان کی تفسیروں اور تصنیفوں میں بعض آیات کے ضمن میں مہدی علیہ السلام کا ذکر پایا جاتا ہے۔۔۔ فی الحقیقت **"ثُمَّ إِنَّ عَلَيْنَا بَيَانَهُ"** فرمان الہی کے مصداق یہ کام حضرت مہدی علیہ السلام کے لئے ہی مقدر تھا۔ اس لئے اکثر علماء کی بصیرت اس بارے میں قاصر رہی ہے۔ مقام مسرت ہے کہ منجانب اللہ امامنا حضرت سید محمد جونپوری مہدی ء موعود علیہ الصلوٰۃ والسلام کے ذریعہ آیات پر آگاہی بخشی گئی جن میں مہدی ء موعود کی طرف اشارہ موجود ہے۔ (قرآن میں لفظ مہدی مذکور نہ ہونے کی توجیہ ہم نے خطبہ نقلیات کی توضیح میں بیان کر دی ہے ملاحظہ ہو 359)

غرض جن آیات میں مہدی ء موعود کی طرف اشارہ ہے ان میں سے ایک آیت وہ ہے جو روایت 3 میں بیان ہوئی۔ حضرت نے اس آیت کو اپنے ثبوتِ مہدیت میں محکمِ خدائے تعالیٰ پیش فرمایا ہے :-

"ازحق تعالیٰ بے واسطہ می شوم کہ این آیت درحق تست مراد از "مَنْ" کہ در "أَقَمَّنْ كَانْ" مذکور است ذات تست" اور آیت کے بقیہ الفاظ کی تفسیر نقلیات میاں عبدالرشید میں اس طرح بیان کی گئی ہے۔ "و مراد از "بَيْنَهُ" اتباع ولایت حضرت مصطفیٰ است قولاً فعلاً حالاً کہ تعبیر از ولایت محمدی دارد کہ ولایت خاص است مر ذات مصطفیٰ راست صلی اللہ علیہ وسلم و مراد از "شَابِدَمْ" آن است و تواریت و "مشاراً الیہ از "أَوْلَيْكَ" اتباع امم و مراد از ضمیر "بِهِ" ذات مہدیست و مراد از ضمیر "بِهِ" دیگر نیز ذات مہدیست۔

اس اجال کی تفصیل یہ ہے کہ "أَقَمَّنْ كَانْ" میں "مَنْ" ایک خاص شخص مہدی ء موعودؑ خلیفۃ اللہ سے متعلق ہے اس کے ثبوت میں دلائل یہ ہیں :-

- (1) اس "مَنْ" سے متعلقہ ضمائر مفرد استعمال کی گئی ہیں جیسے "مِنْ رَبِّهِ" - "يَتَلَوُهُ" - "مِنْهُ" - "بِهِ" وغیرہ۔ اور اس سے قبل کی آیت "مَنْ كَانَ يُرِيدُ الْحَيَاةَ الدُّنْيَا"۔ الخ (سورۃ ہود-15) میں "مَنْ" عام ہے اس لئے ضمائر و افعال جمع استعمال کئے گئے ہیں جیسے نواف الیہم۔ اعمالہم۔ لہم لا یبئحسون۔ ما صنعوا۔ وغیرہ۔
- (2) "مَنْ" کا صاحب "بَيْنَهُ" ہونا اور یہ صفت خلیفۃ اللہ ہی سے مخصوص ہے اگر "مَنْ" سے عام مومنین مراد لی جائے تو صفات نبوت و خلافت الہیہ کو ہر مومن کے لئے روا رکھنا لازم آئے گا۔ اس لئے کہ قرآن مجید میں آیات یا بنیات کا استعمال ان ہی امور میں ہوا ہے جو قدرت بشری سے خارج ہوں۔ عام ازیں کہ وہ امور انبیاء سے متعلق اور ان کی نبوت پر دال ہوں یا خاص قدرت الہیہ پر دال ہوں۔ ان دونوں قسموں پر آیات و بنیات کا اطلاق فرمایا ہے۔ کیونکہ دونوں صورتوں میں آیات و بنیات کا صدور خاص قدرت الہی سے متعلق ہے۔ اسی لئے آیات و بنیات کا انکار قدرت الہیہ کے انکار کو مستلزم ہے۔ اللہ تعالیٰ فرماتا ہے:- "مَا يَجَادِلُ فِي آيَاتِ اللَّهِ إِلَّا الَّذِينَ كَفَرُوا"۔ الخ (سورۃ المؤمن-4) یعنی اللہ تعالیٰ کی نشانیوں (آیتوں) میں (یعنی قرآن میں) وہی لوگ (ناحق کے) جھگڑا کرتے

میں جو کافر ہیں۔ البتہ قرآن مجید میں ایک مقام ایسا ہے جہاں بادی النظر میں معلوم ہوتا ہے کہ "بینہ" کا لفظ عام مومنین کے لئے استعمال ہوا ہے۔ حالانکہ وہ بھی فی الحقیقت رسول اللہ ﷺ کے لئے ہے۔ اللہ تعالیٰ فرماتا ہے:

لِيَهْلِكَ مَنْ هَلَكَ عَن بَيْنَةٍ وَيَحْيِيَ مَنْ حَيَّ عَن بَيْنَةٍ ط (سورة الانفال-42) یعنی جو ہلاک ہو جائے "بینہ"

پر ہلاک ہوا۔ اور جو زندہ رہے "بینہ" پر زندہ رہا۔ یہ آیت جنگِ بدر سے متعلق ہے۔ اس جنگ میں حضرت رسول اللہ ﷺ کو جو فتح حاصل ہوئی وہ غیبی امداد کی اہم مظہر ہے۔ کیونکہ حضرت کے ساتھ قلیل جماعت تھی اور مقابلہ میں کثیر جماعت، عصری آلات و سامانِ حرب سے پوری طرح تیار تھی۔ دوسرا فرق یہ تھا کہ آپ نشیب میں تھے اور مقابلہ کی جماعت اونچے مقام پر تھی۔ تیسرا فرق یہ تھا کہ آپ کا مقام ریت کا میدان تھا 1 اصولِ جنگ کے لحاظ سے یہ تمام امور حضرت رسول اللہ ﷺ کے لئے بہت ہی خطرناک تھے۔ اس کے باوجود آپ کو فتح حاصل ہوئی یہ نہایت مہتمم باشان کام تھا۔ اس لئے قرآن مجید میں اعجاز کی حیثیت سے اس جنگ کا ذکر کیا گیا ہے۔ اور مذکورہ صدر آیت میں آنحضرت کی جماعت کو بشارت دی گئی ہے کہ اس جنگ میں جو شہید ہوا وہ "بینہ" سے شہید ہوا اور جو زندہ رہا وہ بھی "بینہ" سے زندہ رہا۔

کیونکہ جنگِ بدر ایک مہتمم باشان معجزہ ہے جو حضرت رسول اللہ ﷺ ہی کی ذات سے مخصوص تھا۔ اگر ذاتِ رسول اللہ ﷺ موجود نہ ہوتی تو اس جنگ کا نتیجہ کچھ اور ہی ہوتا۔ یا یہ کہ وہ جنگ ہونے ہی نہ پاتی۔ حضرت رسول اللہ ﷺ کو خواب میں معلوم ہوا تھا کہ دشمن کا لشکر تھوڑا اور کمزور ہے۔ آپ نے صحابہ کو اس کی خبر دی اور تعبیر بیان فرمائی کہ

1- اور مقابلہ کی جماعت سخت زمین پر صف آرا تھی۔ چوتھا یہ کہ آپ کے مقام سے پانی دور تھا اور ان کے مقام سے قریب تھا۔

دشمن مغلوب ہو جائے گا۔ اس تعبیر سے صحابہ رضی اللہ عنہم خوش ہو گئے اور پورے جوش و عقیدت کے ساتھ جنگ میں حصہ لینے کے لئے تیار ہو گئے۔ چنانچہ اللہ تعالیٰ فرماتا ہے :-

إذِيرِيكُمْ اللَّهُ فِي مَنَامِكَ قَلِيلًا ۖ وَلَوْ أَرَكُهُمْ كَشِيرًا لَّفَشَلْتُمْ وَتَنَازَعْتُمْ فِي الْأَمْرِ وَلَكِنَّ اللَّهَ سَلَّمَ ۗ إِنَّهُ عَلِيمٌ بِذَاتِ الصُّدُورِ ۝ وَإِذِيرِيكُمْ هُمْ إِذِ التَّقِيْتُمْ فِي أَعْيُنِكُمْ قَلِيلًا ۖ -- الخ (سورة الانفال - 44-43)

یعنی (اے محمد) اس وقت تمہیں اللہ نے تمہارے خواب میں (لشکر) تھوڑا دکھایا۔ اگر زیادہ دکھاتا (اور تم اصحاب کو خبر دیتے) تو (اصحاب) بد دل ہو جاتے اور امرِ قتال کے بارے میں آپس میں جھگڑ لیتے۔ لیکن اللہ نے (اس تنازع سے) بچا رکھا۔ بے شک جو کچھ دلوں میں ہے اللہ سب جاننے والا ہے۔ اور اس وقت جب کہ تم (دشمن کی جماعت کے) مقابل ہو گئے تو اللہ نے ان (کی جماعت) کو تمہاری نظروں میں قلیل بنا کر دکھایا۔ اس توضیح سے ظاہر ہے کہ مذکورہ آیت میں بھی "بینہ" کے لفظ کا تعلق فی الحقیقت ذاتِ رسول اللہ ﷺ ہی سے ہے۔

غرض آیات و بنیات یہ دونوں ایسے جامع الفاظ ہیں کہ جن میں نبوت کے عام خواص، کیفیات، مشاہدات اور اعمال خارقہ، عادت اور غیر خارقہ عادت سب داخل ہیں۔ ان آیات و بنیات کو محدثین نے دلائلِ نبوت، خلافتِ النبیہ سے تعبیر کیا ہے۔ اور حکما و متکلمین کی اصطلاح میں آیات و بنیات کو معجزات کہتے ہیں۔ یہاں سے مخلوق کی دو قسمیں ہو جاتی ہیں۔ ایک مومن ایک کافر۔ اللہ تعالیٰ فرماتا ہے :-

لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِينَ حَتَّى تَأْتِيَهُمُ الْبَيِّنَةُ ۝ (سورة البينة - 1)

ترجمہ :- جو لوگ اہل کتاب اور مشرکوں میں سے (قبل بعثتِ نبویہ) کافر تھے وہ (اپنے کفر سے ہرگز) باز آنے والے نہ تھے جب تک کہ ان کے پاس واضح دلیل نہ آئی۔

امام فخرالدین رازی قصہ حضرت نوح علیہ السلام کی تفسیر میں بیان فرماتے ہیں:- **علیٰ بینة من ربہ من معرفہ ذات اللہ و صفاتہ و ما یجب و ما یمتنع و ما یجوز علیہ**۔ یعنی خدائے تعالیٰ کی ذات و صفات کی اور ما یجب و ما یمتنع و ما یجوز علیہ کی معرفت کی وجہ سے اپنے رب کی طرف سے "بینہ" پر ہو۔ معرفت ذات و صفات، نور ولایت کے بغیر ممکن نہیں۔ خلفائے الہی اللہ تعالیٰ سے فیض حاصل کرتے اور مخلوق کو اس سے مستفیض کرتے ہیں۔ اسی لئے یہ امر مسلم ہے کہ ہر نبی کو پہلے ولایت حاصل ہوتی ہے۔ جس طرح چاند اکتساب نور میں آفتاب کی ضیا باریوں کا محتاج ہے اسی طرح نبوت و خلافت النبی کے لئے پہلے نور ولایت لازم ہے۔ حضرت بندگی میاں سید خوند میر رضی اللہ عنہ نے فرمایا ہے:- **"ولایت رابآفتاب تمثیل می دہند و نبوت را بمہتاب" (مکتوب ملتانى)**۔ یعنی ولایت کو آفتاب اور نبوت کو مہتاب سے تمثیل ہے۔

اور استاذی و مولائی حضرت سید محمود صاحب مولوی فاضل مرحوم نے شرح مکتوب ملتانى میں جو استدلال فرمایا ہے اس کا خلاصہ یہ ہے کہ دیگر اولیاء اور حضرت مہدی ؑ موعود میں فرق یہ ہے کہ عام اولیاء اللہ کو ولایت بواسطہ انبیاء حاصل ہوتی ہے۔ اور مہدی ؑ موعود کی ولایت چونکہ ولایت محمدیہ ہے اس لئے یہ بلا واسطہ ذات باری تعالیٰ سے متعلق ہے۔ اسی لئے آئیہ شریفہ میں **عَلَىٰ بَيْنَةِ مَنْ رَبِّهِ** فرمایا ہے۔ اور حضرت شاہ قاسم مجتہد گروہ نے تحریر فرمایا ہے:- **"أَفَمَنْ كَانَ عَلَىٰ بَيْنَةِ مَنْ رَبِّهِ**۔ آیا۔ پس کے کہ باشد بر ولایت محمدی از پروردگار خود بے واسطہ یعنی مہدی علیہ السلام (مجمع الآيات) یعنی پس وہ شخص جو اپنے پروردگار کی طرف سے بے واسطہ ولایت محمدیہ پر ہو اور **ولکن جعلناہ نورا** کی تفسیر میں فرمایا ہے کہ:-

ولکن جعلناه نوراً ولیکن گردانید ما آن نور کہ روشن است و روشنی دہندہ کہ بوساطت آن ہمہ را دیدی و دانستی و دریافتی و او مسما است۔ بہمہ اسما و موصوف است۔ بہمہ اوصاف و منزہ است از ہم اشیاء و بیچ موجود نیست۔ بود و نباشد پیش وجود او (مجمع الآیات)

ترجمہ :- یعنی ہم نے اس کو نور گردانا ہے اور روشنی بخشنے والا ہے کہ تو نے اسی نور کی وساطت سے سب کو دیکھا اور جانا اور معلوم کیا اور وہ نور تمام اسماء سے مسمیٰ ہے اور تمام اوصاف سے موصوف ہے اور تمام اشیاء سے منزہ (الگ و بے عیب) ہے اس سے پہلے کسی کا وجود نہیں ہے اور نہ تھا نہ رہے گا۔

اور ایک رسالہ میں فرماتے ہیں :-

اما چنانچہ حق تعالیٰ باقیست مہدی نیز کہ ولایتِ مصطفیٰ و نورِ خاصِ ذاتِ خدا است او ہمیشہ است۔ ہمچنان باقی چنانچہ نقلِ بندگی میاں سید خوند میر رضی اللہ عنہ بالا گذشت کہ ولایتِ مصطفیٰ الان کماکان۔ و مقرر است کہ الولاية لا تقطع ابداً چرا کہ ولایتِ مصطفیٰ نورِ خاصِ ذاتِ خدا است۔ و او ہمیشہ بود و باقی است و لهذا قال علیہ السلام کنت نبیاء آدم بین الماء والطين۔
(دلیل العدل و بفضل)

ترجمہ :- یعنی لیکن جیسا کہ حق تعالیٰ باقی ہے مہدی (کی ولایت) بھی باقی ہے۔ کیوں کہ (مہدی) مصطفیٰ کی ولایت اور ذاتِ خدا کا نورِ خاص ہے وہ ہمیشہ ہے اسی طرح باقی رہے گا چنانچہ بندگی میاں سید خوند میر رضی اللہ عنہ کی نقل اوپر گزری کہ ولایتِ مصطفیٰ اب بھی ویسی ہی ہے جیسی کہ تھی۔ اور ثابت ہے کہ ولایت کبھی منقطع نہ ہوگی کیوں کہ ولایتِ مصطفیٰ ذاتِ خدا کا نورِ خاص ہے اور وہ ہمیشہ تھا اور باقی ہے۔ اسی لئے رسول اللہ ﷺ نے فرمایا میں نبی اس وقت تھا جب کہ آدم مٹی اور پانی میں تھے۔

حضرت جامی علیہ الرحمۃ فرماتے ہیں :-

والولاية لا تنقطع ابداً فانما من الجهة التي تلى الحق سبحانه وهي باقية دائمة ابداً سرمداً واکمل مظاهرها خاتم الاولياء۔

ترجمہ :- یعنی ولایت کبھی منقطع نہ ہوگی کیونکہ وہ اپنی اس جہت سے جو حق سبحانہ سے تعلق رکھتی ہے ابدی، سرمدی، باقی اور دائمی ہے۔ اور اس کے مظہر اکمل خاتم الاولياء میں۔

والولاية صفة الهية لذلك سمى نفسه بالولي الحميد وقال الله الولي الذين آمنوا فهم غير منقطع ازلا وابدأ ولا يمكن الوصول لاحد من الانبياء وغيرهم الى الحضرة الالهية الا بالولاية التي هي باطن النبوة وهذه المرتبة من حيث جامعية الاسم الاعظم الخاتم الانبياء ومن حيث ظهورها في لشهادة بتامها لخاتم الاولياء۔

ترجمہ :- یعنی ولایت صفت الہیہ ہے اسی لئے اپنے آپ کو اللہ تعالیٰ نے "الولی الحمید" سے موسوم فرمایا ہے۔ اور فرمایا کہ اللہ مومنین کا ولی ہے۔ پس وہ ہدایت ازلاً۔ ابداً۔ غیر منقطع ہے۔ اور کسی نبی کو بارگاہ الہی تک رسائی بغیر ولایت کے ناممکن ہے اور وہی نبوت کا باطن ہے۔ اور یہ مرتبہ اسم اعظم کی جامعیت کی حیثیت سے خاتم الانبياء اور اس کے شہود میں ظاہر ہونے کی حیثیت سے خاتم الاولياء ہی کے لئے ہے۔

اور شیخ محی الدین ابن عربی نے کنت نبیاء آدم بین الماء والطين حدیث شریف کی شرح یہ بیان فرمائی ہے کہ :
وغیره من الانبياء ما كان نبيا الا حين بعث وكذا لك خاتم الاولياء ما كان وليا وادم بين الماء ولطين
وغیره من كا اولياء ما كان وليا الا بعد تحيل شرائط الولاية (ماخوذ از شواهد الولاية)

ترجمہ :- "یعنی خاتم الانبياء کے سوائے ہر نبی اس وقت نبی ہوتا ہے جب کہ وہ مبعوث ہو۔ اسی طرح خاتم الاولياء بھی اس وقت سے ولی ہیں جب کہ آدم پانی اور مٹی میں تھے۔ اور آپ کے سوائے ہر ولی اس وقت ولی ہوتا ہے جبکہ اس کو ولایت کی شرائط حاصل ہوں۔"

اس سے ظاہر ہے کہ حضرت شاہ قاسم مجتہد گروہ نے ولایت کی جو خصوصیات بیان فرمائی ہیں یہ صرف مہدویہ ہی سے مخصوص نہیں بلکہ اکابر اہل سنت کی تصانیف میں بھی پائی جاتی ہیں۔ لہذا ہدیہ مہدویہ کا یہ دعویٰ کہ یہ صرف مہدویہ سے مخصوص ہے باطل ہے۔ غرض ولایت کی خصوصیات میں جو کچھ بیان کیا گیا کافی ہے۔ کیونکہ کاہقہ، بیان کرنے سے نطق انسان عاجز ہے۔ اس لئے یہاں مزید تبصرہ کی ضرورت نہیں۔ حاصل کلام یہ کہ "بینہ" سے مراد اتباع ولایت مصطفیٰ ہے۔

اگرچہ مفسرین نے "بینہ" کے متعدد مفہومات بیان کئے ہیں مثلاً البرہان۔ الواضح من اللہ۔ تحقیق دین اسلام۔ دلیل عقل۔ یقین۔ قرآن۔ یا نور ولایت۔ لیکن کتب مہدویہ میں "بینہ" کی تفسیر "اتباع ولایت محمدیہ" جو بیان کی گئی فی الحقیقت یہ ان تمام امور کی اصل ہے اور امانا علیہ السلام کا صاحب ولایت ہونا ان لوگوں کی بھی تسلیم ہے جن کو آپ کے مہدیء موعود ہونے میں شک ہے۔ چنانچہ اس کے چند شواہد یہ ہیں:-

"در ولایت و جلال و بزرگی و کمال میر سخن نیست۔" (نجات الرشید) یعنی "میر (سید محمد جونپوری) کے جلال و کمال اور آپ کی بزرگی و ولایت میں کوئی کلام نہیں۔"

میر سید محمد جونپوری قدس اللہ سرہ العزیز از عاظم اولیائے کبار دعویٰ مہدیت از سرزده بود۔

یعنی میر سید محمد جونپوری قدس اللہ سرہ العزیز بڑے اولیا سے تھے اور ان سے دعویٰ مہدیت سرزد ہوا تھا۔

(منتخب التواریخ)

شیخ الاسلام گفتہ فرستادند کہ این مرد آیتے است از آیات خدا و علمے کہ ماسالہا خواندہ ایم ایجا بیچ قدرے و قیمت ندارد۔ (نجات الرشید)

یعنی شیخ الاسلام کے پاس کھلا بھیجے کہ یہ شخص خدا کی نشانیوں میں ایک نشانی ہے اور ہم نے برسوں میں جو علم حاصل کیا ہے اُن کے سامنے اس کی کوئی قدر و قیمت نہیں ہے۔

ملاحظہ ہو "آیتے است از آیاتِ خدا" کے الفاظ صاحبِ بدینہ ہونے پر دلالت کر رہے ہیں اور وہ ولایتِ مقیدہ محمدیہ اور اس کی اتباعِ تام ہے۔ اسی لئے حضرت رسول اللہ ﷺ نے مہدیء موعودؑ کی شان میں یہ بھی فرمایا کہ:-
"يَقْفُوا أَنْزَارِي وَلَا يَخْطِي" قولاً۔ فعلاً۔ حالاً۔ بے خطا اتباع ہر مومن سے ممکن نہیں یہ تو معصوم عن الخطا اور منتخب بمنصبِ خلافتِ السیہ کا ہی خاصہ ہے۔ اسی لئے حضرت بندگی میاں سید نونہ میر رضی اللہ عنہ نے تحریر فرمایا ہے کہ:-

فان قيل ما المعنى كاملاً في اتباعه قلنا انه يتبعه في احكام الشريعة بالوحي وفي الدعوة الى الله وفي احواله واقواله وغيره لا يتبع الرسل الا باستماع لاجبار (بعض الآيات)

یعنی اگر کہا جائے کہ مہدی حضرت رسول اللہ کی اتباع میں کامل ہوں گے اس کا کیا مطلب ہے؟ تو ہم کہیں گے کہ مہدی علیہ السلام، حضرت رسول اللہ ﷺ کی اتباع احکام شریعت میں اور دعوت الی اللہ میں اور اُن کے اقوال و احوال میں وحی (بلا توسط) کے ذریعہ کریں گے۔ اور مہدی کے سوائے دوسرے شخص صرف احادیث سنکر ہی رسولوں کی اتباع کرتا ہے۔

حاصل کلام یہ کہ "صاحبِ بدینہ" ہونا خلافتِ السیہ کی اہم خصوصیت ہے اس لئے یہ "من" "خلیفته اللہ" کے لئے خاص ہے۔

(3) "يَتْلُوهُ" میں "ه" کی ضمیر "مَنْ" کی طرف راجع ہے۔ "شَابِدِه" سے مراد مستند نقلیاتِ مبارکہ میں "قرآن"

پائی جاتی ہے۔ حضرت شاہ نونہ میر صدیق ولایت و سلف الصالحین نے بھی یہی مراد بیان فرمائی ہے۔

(4) "أُولَئِكَ يُؤْمِنُونَ بِهِ" میں "بِهِ" کا مرجع وہی "مَنْ" ہے۔ "أُولَئِكَ" کا مشار الیہ جو محذوف منوی اس کی توضیح نقلیات بندگی میاں عبدالرشید میں "اتِّبَاعِ أُمَّمٍ" (اتباع کرنے والی امتیں) بیان کی گئی ہے۔ یعنی بعثتِ مہدی ؑ موعود کے زمانہ میں لوگ جو مختلف جماعتوں میں بٹے ہوئے ہوں گے ان میں سے جن کے حصہ میں ایمان مقرر ہے وہ سب اس "مَنْ" پر ایمان لائیں گے۔ اس تفسیر کا ثبوت :- "وَمَنْ يَكْفُرْ بِهِ مِنْ لَأَحْزَابٍ فَالْتَّارُ مُوعِدُهُ" (سورة هود-17) سے ہو جاتا ہے۔ احزاب یعنی اس وقت کی جماعتوں سے جو اس "مَنْ" سے کفر کرے گا اس کی وعدہ گاہ جہنم ہے۔ اس آیت میں احزاب کا لفظ "أُولَئِكَ" کا مشار الیہ معلوم کرنے کے لئے رہبری کر رہا ہے۔ اور "أُولَئِكَ" کا مشار الیہ "فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ" (سورة المائدة-54) میں جس قوم کا ذکر ہے وہ قوم بھی مراد لی جاسکتی ہے۔ حضرت سید خوند میر رضی اللہ عنہ فرماتے ہیں :-

فاذا كان المهدى على هذه الحجة بنفسه والقرآن يشهد عليه بتأييده وقوم خصه الله تعالى في كلامه يوصف لا يمكن لغيره فسوف ياتي الله بقوم يحبهم ويحبونه يشهد بصدقه ويومن به فلا حاجة بشهادة آخر (بعض الآيات)

ترجمہ :- یعنی جب کہ مہدی ؑ موعود بذاتہ ایسی حجت رکھتے ہوں اور قرآن کی تائید میں (ان کے قول و فعل کی صداقت پر) گواہی دے رہا ہو اور ایسی قوم نے جس کی توصیف میں اللہ تعالیٰ نے "يُحِبُّهُمْ وَيُحِبُّونَهُ" فرمایا ہو مہدی ؑ موعود کی تصدیق کی اور اس پر ایمان لایا ہو تو پھر کسی دوسری شہادت کی ضرورت ہی نہیں۔

بہر حال "اتِّبَاعِ أُمَّمٍ"، "أُولَئِكَ" کا مشار الیہ ثابت ہے۔ الغرض "أُولَئِكَ يُؤْمِنُونَ بِهِ" سے "مَنْ" کی ذات داخل ایمانیات قرار پاتی ہے اور از روئے دین اسلام حضرت رسول اللہ ﷺ کے بعد آپ کی امت میں بجز حضرت مہدی علیہ السلام اور عیسیٰ علیہ السلام کے کوئی شخص ایسا نہیں ہے جس پر ایمان لانا لازم ہو۔ یہ خصوصیت بھی "من" کے

اس توضیح سے ظاہر ہے کہ جس "مَنْ" کی بعثت کے بارے میں اللہ جل شانہ نے حضرت رسول اللہ ﷺ کو یقین دلایا ہو اس "مَنْ" کے خاص ہونے میں کوئی کلام نہیں ہو سکتا۔ اور اللہ جل شانہ نے اسی پر اکتفا نہیں فرمایا بلکہ مزید تاکید کے طور پر فرمایا ہے :- **إِنَّهُ الْحَقُّ مِنْ رَبِّكَ وَلَكِنَّ أَكْثَرَ النَّاسِ لَا يُؤْمِنُونَ** (سورۃ ہود - 17)

یعنی تیرے رب کی طرف سے (اس کا مبعوث ہونا) حق ہے لیکن اکثر لوگ ایمان نہیں لائیں گے۔ اس آیت میں "الْحَقُّ مِنْ رَبِّكَ وَلَكِنَّ أَكْثَرَ النَّاسِ لَا يُؤْمِنُونَ" صاف دلالت کر رہے ہیں کہ وہ "مَنْ" عام نہیں بلکہ اس سے خلیفۃ اللہ کی حیثیت رکھنے والا **مفترض الطاعة والایمان** خاص فرد مراد ہے۔

توضیح روایت (9) و (280) :- حضرت ممدی علیہ السلام نے فرمایا کہ "اگر بندہ خلوت میں قرآن کا مطالعہ کر کے معافی سوچ کر باہر آتا ہے تو بندہ ظالم اور مقتدی علی اللہ ہو جائے گا۔ بندہ جو کچھ کہتا، کرتا، اور سناتا ہے اللہ تعالیٰ کے حکم سے کہتا، کرتا اور سناتا ہے۔ بندہ کو اللہ تعالیٰ کی طرف سے روزانہ بلا واسطہ تعلیم ہوا کرتی ہے۔"

(روایت 9)

واضح ہو کہ وحی بالتوسط نبوت و رسالت کی خصوصیت ہے۔ چونکہ آپ نبوت و رسالت کے دعوے پر مامور نہیں ہیں بلکہ منصب مہدیت و خلافت النبیہ کے دعوے پر مامور ہیں اس لئے "وحی بلا واسطہ" آپ کی خصوصیت ہے اور اسی لئے آپ کا ارشاد ہے :- **"عُلِّمْتَ مِنَ اللَّهِ بِلَا وَسِطَةَ جَدِيدَ الْيَوْمِ"** یہی وجہ ہے کہ جہاں آپ نے "وحی بلا واسطہ" کا اعلان کیا اسی طرح "وحی بالتوسط" کا انتفا بھی فرمادیا ہے چنانچہ ارشاد فرمایا ہے :- **"اینجا تعلیم بلا واسطہ جبریل ہست اما دعویٰ جبریل نیست"**

(فسطاس المستقیم مولفہ حضرت شاہ قاسم مجتہد گروہ)

وہی علم جسے عطا کرنا ہو اس کو پہلے ہی سے ایسی قدسی صفات سے متصف کیا جاتا اور ایسی استعداد و صلاحیت عطا کر دی جاتی ہے کہ وہ اس کا حامل بن سکے۔ اور جو وہی علم خلافتِ النبیہ کا منصب رکھنے والی برگزیدہ ہستیوں کو عطا ہوتا ہے وہ لغزش یا خطا سے پاک و مبرا ہوتا ہے۔

امامنا علیہ السلام کے صحابی حضرت شاہِ دلاؤ سے ایک روایت، جلیل القدر تابعی حضرت شاہ عبدالرحمن نے نقل کی ہے:- فرمودند کہ حق تعالیٰ بندہ را در ہماں زماں چہار کتاب بلا مثال تعلیم کرد۔ اگر بندہ توریت خواندے مردماں تحیروار "انی لک ہذا" گفتندے کہ بارکرت دیگر موسیٰ اظہار نمود بندہ ہضم میگرد۔ واگر بندہ انجیل بخواندے مردماں گفتندے کہ کرت دوم مسیح ابن مریم اظہار کرد۔ ہمیں منوال اگر بندہ کلام اللہ خواندے مردماں گفتندے کہ ہذا رجل عزیز محمد رسول اللہ قد عاد بمرۃ اخری و مردماں دریں باب در شک گشتے۔ بندہ بتوفیق اللہ تعالیٰ ہضم کرد۔ زیرا چہ بندہ را حامل ائقال و لایت محمدیہ خدائے تعالیٰ بیافریدہ است (مولود)

ترجمہ :- یعنی حضرت امامنا علیہ السلام نے فرمایا:- " اللہ تعالیٰ نے بندہ کو اسی زمانہ میں چاروں کتب (سماویہ) کی بے مثل تعلیم دے دی ہے۔ اگر بندہ توریت پڑھتا تو لوگ متحیر ہو جاتے کہ تجھے یہ کیوں کر حاصل ہوا اور کہتے کہ موسیٰ نے دوبارہ ظہور پایا ہے۔ بندے نے (اس قوت و صلاحیت کو) ہضم کیا۔ اگر بندہ انجیل پڑھتا تو لوگ کہتے کہ مسیح ابن مریم دوسری مرتبہ نمودار ہوئے ہیں۔ اسی طرح اگر زبور پڑھتا تو کہتے کہ یہ تو داؤد ہیں۔ اگر کلام اللہ پڑھتا تو لوگ خیال کرتے کہ رسول اللہ ﷺ دوبارہ تشریف لائے ہیں۔ اور اس بارے میں مبتلائے شک ہو جاتے! بندہ نے اللہ تعالیٰ کی توفیق سے ہضم کیا۔ کیونکہ اللہ تعالیٰ نے بندہ کو ولایتِ محمدیہ کا بار اٹھانے کے لئے پیدا فرمایا ہے۔

نیز آپ کی ولادت باسعادت کے حالات سے ظاہر ہوتا ہے کہ ابتداء ہی سے آپ کو وہی علم عطا ہو رہا تھا۔

روایت ہے کہ:- حضرت سید عبداللہ گفتند کہ آن ذاتِ مبارک چوں متولد شد ہر دو دست بر شرم گاہ

خود نہادند چوں بر بدن شریف جامہ پوشانیدند دستہائے خود جدا ساختند و باز گاہیکہ جامہ از تن مبارک دور میگردند بطور سابق دستہائے خود بر شرم گاہ می نہادند۔

(مولود مولفہ حضرت شاہ عبدالرحمن)

ترجمہ :- یعنی حضرت سید عبداللہ (والدِ بزرگوار حضرت امامنا علیہ السلام) فرماتے ہیں کہ اس ذاتِ مبارک کا تولد ہوا تو دونوں ہاتھ اپنی شرم گاہ پر رکھے ہوئے تھے۔ جب بدن شریف پر کچرا پہنایا گیا اپنے ہاتھ جدا کر لئے اور جب کبھی کچرے آپ کے تن مبارک سے علحدہ کئے جاتے اسی طرح اپنے ہاتھ شرم گاہ پر رکھ لیتے تھے۔

یہ ایک عجیب و غریب واقعہ ہے کہ قدرت نے آپ کے پیدا ہوتے ہی آپ سے رشد و ہدایت کی بنیاد رکھوائی اور اہل دنیا کو احکام شریعت کی حفاظت و نگہداشت کا حیرتناک عملی درس دیا۔ اور اہل بصیرت کو یہ جان لینے کا موقع عطا فرمایا کہ یہ ہستی مستقبل میں کس منصب پر فائز ہوگی! کیونکہ یہ علامت ان علائمِ ارباصیہ میں سے ہے جو خلفائے الہی سے ان کے دعوائے نبوت و خلافت سے بہت قبل ظاہر ہوا کرتی ہیں۔ فی الحقیقت خاتمین علیہما السلام کی ایک خصوصیت یہ ہے کہ یہ دونوں قدسی صفات ہستیاں ازل ہی سے اس مرتبہ پر فائز ہیں۔ چنانچہ اس خصوص میں حدیث **كنت نبیاء آدم بین الماء والطين :-** (میں نبی اس وقت تھا جب کہ آدم کی مٹی خمیر کی جا رہی تھی) کی تفسیر میں حضرت محی الدین ابن عربی تحریر فرماتے ہیں کہ :-

وغیرہ من الانبیاء ما کان نبیا الاحین بعث و کذا لک خاتم الاولیاء کان ولیا و آدم بین اماء والطين
وغیرہ من الاولیاء ما کان ولیا الا بعد تحصیل شرایط الولاية۔ (شواہد الولاية)

ترجمہ :- ازلی نبی ہونے کی خصوصیت حضرت رسول اکرم ﷺ ہی کے لئے ہے۔ آپ کے سوائے جتنے انبیاء ہیں وہ نبی اس وقت ہوتے ہیں جب کہ ان کی بعثت ہوتی ہو۔ اور اسی طرح خاتم الاولیاء اس وقت سے ولی ہیں

جب کہ آدم علیہ السلام کی مٹی نمیر کی جا رہی تھی۔ خاتم الاولیاء کے سوائے جو ولی ہیں وہ اس وقت ولی ہوتے ہیں جب کہ اُن کو ولایت کی شرائط حاصل ہوں۔

غرض یہ امر متحقق ہے کہ اما منا علیہ السلام کو وہی تعلیم بلا واسطہ ہوا کرتی تھی جس کو آپ نے علی الاعلان اُس وقت ظاہر فرمایا جب کہ آپ نے محکم خدائے تعالیٰ دعوائے مہدیت پیش کیا اور "وحی بلا توسط" کے اظہار کا بھی یہی وقت تھا۔

اس کے علاوہ ایسی روایات بھی ملتی ہیں جن سے آپ کو کبھی علم ہونا بھی ظاہر ہوتا ہے۔ اس وقت مسلمانوں میں مکتب کی ابتداء تسمیہ خوانی سے ہوا کرتی تھی۔ اور آپ کے والد کو حکومت وقت کی طرف سے خطاب و عز و جاہ و شوکت و حشمت حاصل تھی اس لئے انہوں نے بھی بڑے اہتمام کے ساتھ آپ کی کبھی تعلیم کی ابتداء تسمیہ خوانی سے کی۔ اور یہ واقعہ اگرچہ کبھی تعلیم سے متعلق ہے لیکن اس میں بھی وہ بیت کی غیر معمولی تائید شامل حال پائی جا رہی ہے۔ روایت ہے کہ:-

چوں وقت بہ مکتب نشتن میراں علیہ السلام رسید چہار سال و چہار ماہ چہار روز بعمر مبارک شدہ بود میراں عبد اللہ تشریح ضیافت نمودند۔ میاں شیخ دانیال را گویانیدند حضرت میراں فرمودند " شیخ دانیال سید ہستند شاہ دانیال باید گفت۔ " پس گویانیدند کہ امروز مکتب میراں سید محمد است باید کہ آمدہ بزبان مبارک خود بسم اللہ گویانند۔ پس شاہ دانیال در حال بر مکان سید عبد اللہ آمدہ حضرت میراں را برادرنگ کلان بہ نشانند و خود پایاں تخت استادند۔ ونیز حوالی تخت اکثر الناس من علماء الفقہاء والصلہا والاتقیاء والعرفاء والوزراء والعساکر استادہ بودند ہمدراں حضرت خضر قدم فرمودند دران جماعت کسے خضر را نہ شناخت مگر حضرت میراں استادہ تعظیم کردند۔ شاہ مذکور و جملہ حاضرین را بسا تعجب آمد کہ محبوب خورد سال یکدام تعظیم کرد۔ پس دران زمان شاہ دانیال سراز مراقبہ بر آوردہ دیدند کہ حضرت خضر در جمیع الناس عموم

خصوص استادہ اند۔ بعدہ بجانب حضرت خواجہ التماس برنیازمندی نمود۔ خواجہ و شاہ بردو کس حضرت میراں را نبشاندند و خود پایان نشستند و نیز خوانہ الیاس و مہتر عیسیٰ و مہتر ادریس بحکم خدائے تعالیٰ حاضر شدہ بودند۔ چون وقت بسم اللہ گویا نند خواجہ خضر جواب فرمودند کہ شما بسم اللہ گویانید۔ امر تعالیٰ مرا مخصوص باین کار فرستادہ است کہ امروز حبیب من بسم اللہ می گوید تو بردو آمین گو۔ بنا براں شاہ دانیال بسم اللہ گویانیدند و حضرت خواجہ خضر بصوت اعلان آمین گفتند۔ (مولود مولفہ حضرت شاہ عبدالرحمن)

ترجمہ :- یعنی جب امامنا علیہ السلام کا مکتب میں بیٹھنے کا وقت آپہنچا یعنی عمر مبارک چار سال چار ماہ چار یوم کی ہوئی تو حضرت میاں سید عبداللہ نے مجلس ضیافت منعقد کی اور حضرت شیخ دانیال کو بھی کھلایا۔ حضرت امامنا علیہ السلام نے (یہ نام سن کر) فرمایا کہ شیخ دانیال سید میں شاہ دانیال کہنا چاہیے۔ "پس اسی (نام کے ساتھ) کھلایا گیا کہ آج میراں سید محمد کے مکتب کی ابتداء ہے آپ تشریف لا کر اپنی زبان مبارک سے بسم اللہ پڑھائیں۔ حضرت شاہ دانیال اسی وقت سید عبداللہ کے گھر آگئے اور سیدنا علیہ السلام کو ایک بڑے تخت پر بیٹھا دیا اور خود تخت کے پایہ سے لگے کھڑے رہے اور تخت کے اطراف و جوانب بہت سارے لوگ علماء، فقہاء، اتقیاء، عرفاء و عساکر کھڑے ہوئے تھے اتنے میں حضرت خواجہ خضر نہضت افروز ہوئے۔ کسی نے حضرت کو نہ پہچانا مگر حضرت امامنا نے کھڑے ہو کر تعظیم دی۔ شاہ دانیال اور سب حاضرین اس حرکت پر متحیر ہو گئے کہ اس کمن محبوب نے کس کو تعظیم دی ہے۔ پس تھوڑی دیر میں حضرت شاہ دانیال نے مراقبہ سے سر اٹھا کر دیکھا کہ حضرت خضر اس مجمع میں تشریف فرما ہیں۔ پھر حضرت خضر سے اپنی عاجزی پر التماس کیا۔ خواجہ اور شاہ دونوں حضرات نے امامنا علیہ السلام کو بٹھادیا اور خود بھی وہیں تخت سے لگے بیٹھ گئے اور حضرت خواجہ الیاس و مہتر عیسیٰ و مہتر ادریس بھی اللہ تعالیٰ کے حکم سے اس مجلس میں تشریف فرما تھے۔ جب بسم اللہ پڑھانے کا وقت آ گیا تو شاہ صاحب نے حضرت خضر سے التماس کیا کہ آپ اپنی زبان مبارک سے بسم اللہ پڑھائیں۔ خواجہ نے جواب دیا کہ بندہ کو اللہ تعالیٰ محض اس لئے بھیجا ہے کہ آج کے دن ہمارا

حبیب بسم اللہ پڑھتا ہے تم آمین کلاؤ! پس حضرت شاہ دانیال نے بسم اللہ پڑھائی اور حضرت خضر نے باواز بلند آمین کہا۔

ملاحظہ ہو کہ اس روایت میں " حضرت شاہ دانیال کی سیادت کا اظہار اور حضرت خواجہ خضر کی شناخت و تعظیم وہی علم پر دلالت کر رہے ہیں۔ غرض کہ تسمیہ خوانی کی تقریب اپنی ظاہری و باطنی شان و شوکت کے ساتھ پوری ہوئی اور آپ کو حضرت شاہ دانیال کے مدرسہ میں شریک کر دیا گیا۔ کیا ہی خوش نصیب ہے وہ استاد، جس نے خدائے تعالیٰ کے خاص، منتخب تلمیذ کی معلمی کا شرف حاصل کیا ہو۔ **ذالک فضل اللہ یوتیہ من یشاء** حضرت شاہ دانیال عالم رموز شریعت و طریقت اور صاحب حال بزرگ تھے۔ انھوں نے اس مقدس ہستی کو جان لیا تھا۔ اس لئے جب کبھی امامنا مدرسہ تشریف لے جاتے استاد صاحب تعظیم و تکریم کے بعد آپ کو اپنی جگہ افروز کرتے تھے۔ روایت ہے کہ :-

وقتیکہ حضرت میراں برائے تحصیل علم در مدرسہ بیامدے شاہ دانیال بسیار اکرام نمود و بحضور خود نشانده برائے تعظیم دیگران را نیز فرمودے سید احمد کہ برادر کلاں بود در شک بردند کی مرا گاہے چنین تعظیم نمی کنند تا یک روز خواجہ خضر برائے ملاقات شاہ دانیال آمدہ بودند و بعد رفتن حضرت سید احمد را برائے امتحان پرسیدند کہ این کدام کس بود جواب دادند من نمی دانم۔ بعدہ حضرت میراں را پرسیدند حضرت فرمودند کہ خواجہ خضر بودند۔ شاہ دانیال دل داشتگی کردہ فرمودند کہ این برادر شما مرد عظیم است و آنچه شرف از باری تعالیٰ کہ دارد شما آگاہ نیستند (مولود مولفہ حضرت شاہ عبد الرحمن)

ترجمہ :- یعنی حضرت مہدی علیہ السلام تحصیل علم کے لئے مدرسہ میں جب تشریف لاتے حضرت شاہ دانیال بہت عزت و اکرام سے اپنی جگہ بٹھاتے اور دوسروں کو بھی تعظیم کے لئے فرماتے تھے۔ آپ کے بڑے بھائی سید احمد کو رشک ہونے لگا کہ کبھی میری تعظیم ایسی نہیں کرتے۔ اتفاقاً ایک دن حضرت خضر شاہ دانیال کی ملاقات کے لئے آگئے تھے۔ تشریف لے جانے کے بعد امتحان کے طور پر شاہ نے سید احمد سے پوچھا کہ یہ کون صاحب تھے۔ سید

احمد نے کہا میں نہیں جانتا۔ پھر سیدنا علیہ السلام سے دریافت کیا تو آپ نے فرمایا کہ خواجہ خضر تھے۔ شاہ دانیال نے سید احمد کی دلداری کرتے ہوئے فرمایا کہ تمہارے بھائی کی بہت بڑی ہستی ہے۔ وہ اللہ تعالیٰ کی طرف سے جو شرف و اعزاز رکھتے ہیں تم اس سے آگاہ نہیں ہو۔

سات سال کی عمر میں کلام اللہ حفظ فرمایا اور بارہ سال کی عمر میں فارغ التحصیل ہو گئے۔ شاہ نے تمام علماء کو جمع کیا سب نے باتفاق تمام آپ کو "اسد العلماء" کا خطاب دیا۔ آپ کی طالب علمی کے ایسے واقعات بھی ہیں جن سے ظاہر ہوتا ہے کہ آپ کا علم اپنے استاد پر بھی فوقیت رکھتا تھا۔ استاد کے وہ عقدے اور شبہات جو برسوں سے حل نہ ہو سکے تھے حضرت نے اپنی طالب علمی کے زمانہ میں حل کر دیئے ہیں۔

"میاں شاہ دانیال تعلیم قرآن شریف بیک رکوع داد۔ حضرت میراں قبل از تعلیم خود یک جز خواندے تا در ہفت سالگی تمام قرآن حفظ کردند۔" (مولود مولفہ حضرت شاہ عبد الرحمن)

ترجمہ :- یعنی حضرت شاہ دانیال قرآن شریف کے ایک رکوع کی تعلیم دیتے تو حضرت سیدنا علیہ السلام اپنی تعلیم سے قبل ہی ایک جز پڑھ لیتے تھے۔ یہاں تک کہ سات سال کی عمر میں پورا قرآن مجید حفظ فرمایا۔

حضرت مولانا شاہ برہان نے تحریر فرمایا ہے کہ :-

"چون شیخ از ہر نسخہ کہ تعلیم یک جز دادندے حضرت امام علیہ السلام تمام ماہیت مردآن کتاب را با سوال و جواب واضح کردہ فرمودندے کہ بسیار اشکالہائے شیخ ہم حل شدے۔"

(شواہد الولايت)

ترجمہ :- جب شیخ دانیال کسی نسخہ سے ایک جز کی تعلیم دیتے تو حضرت امامنا علیہ السلام اس کتاب کی پوری ماہیت سوال و جواب کی صورت میں اس طرح واضح کر دیتے کہ خود شیخ کے بہت سارے اشکال بھی حل ہو جاتے تھے

اور نقلیات میاں عبدالرشید میں بھی اس نوعیت کی روایت ہے۔ 280

یعنی خواجہ خضرؒ ہمیشہ جمعرات کے دن مدرسہ میں تشریف لاتے اور شاہ دانیالؒ سے امتحان کے طور پر چند سوال کرتے جب اُن کو جواب سے مجبور پاتے حضرت امامنا علیہ السلام سے سوال کرتے۔ آپ تمام سوالات کو ایک ہی 1 جواب میں حل کر دیتے تھے۔

جب امامنا علیہ السلام کی عمر شریف بارہ سال کی ہوئی اور وقت کی مناسبت پائی گئی تو حضرت خضرؒ نے حقدار کو حق پہنچانا چاہا۔ اس لئے میاں شاہ دانیالؒ سے فرمایا ندی کے کنارے صحرا میں جو مسجد ہے جسے کھوکری مسجد کہتے ہیں۔ آپ دونوں وہاں آئیں۔ شاہ دانیالؒ حضرت امامنا علیہ السلام اور آپ کے برادر حضرت سید احمد کو ہمراہ لئے ہوئے وعدہ گاہ پر پہنچے۔ حضرت خضرؒ نے یہاں بھی شاہ دانیالؒ سے چند سوال کئے وہ جواب نہ دے سکے۔ امامنا علیہ السلام سے سوال کیا گیا تو آپ نے ایک ہی جواب میں حل فرمادیا۔ اس کے بعد حضرت خضرؒ امامنا کو غلوت میں لے گئے اور جد امجد حضرت محمد مصطفیٰ ﷺ کی جو امانت اُن کے پاس تھی آپ کے سپرد کرتے ہوئے فرمایا کہ یہ عطائے بار امانت ہے۔ " اِنَّا عَرَضْنَا الْاٰمٰنَةَ عَلٰی السَّمٰوٰتِ وَالْاَرْضِ وَالْجِبَالِ فَاَبَيْنَ اَنْ يَّحْمِلْنَهَا وَاَشْفَقْنَ مِنْهَا وَحَمَلَهَا الْاِنْسَانُ ط (سورة الاحزاب-72) آیت قرآن مجید کا مفہوم پورا پورا آپ پر صادق ہے۔ پھر آپ نے کہا

1- ہم یہاں مثال کے طور پر ایک روایت کا ذکر کرتے ہیں جس سے معلوم ہو سکتا ہے کہ آپ کس طرح سوالات کو ایک ہی جواب میں حل فرمادیا کرتے تھے۔ روایت ہے کہ ایک موقع پر کسی نے چار بڑی کتب سماویہ کے نزول کی ماہیت کی نسبت حضرت سے سوال کیا تو آپ نے جواب فرمایا کہ " مراد تورات و زبور و انجیل و فرقان بہ یک کلمہ اندک " لا الہ الا اللہ " (انصاف نامہ)

حضرت داؤد نے اپنے فیصلہ کے مقابلہ میں تسلیم کر لیا تھا۔ حالانکہ اس وقت حضرت سلیمان کی عمر گیارہ سال کی تھی۔ اور حضرت داؤد اولوالعزم صاحب کتاب پیغمبر تھے۔ آیت کے الفاظ ملاحظہ ہوں۔

وَدَاوُدَ وَسُلَيْمَانَ إِذْ يَحْكُمْنَ فِي الْحَرْثِ إِذْ نَفَسَتْ فِيهِ غَنَمُ الْقَوْمِ ۗ وَكُنَّا لِحَكْمِهِمْ شَاهِدِينَ ۝۷۹
فَفَهَّمْنَاهَا سُلَيْمَانَ ۗ وَكُلًّا آتَيْنَا حُكْمًا وَعِلْمًا (سورة الانبياء- 78-79)

ترجمہ :- یعنی داؤد و سلیمان کو بھی (یاد کرو) جب کہ وہ دونوں کھیتی کا جھگڑا فیصلہ کر رہے تھے جب کہ ایک کھیت میں ایک قوم کی بکریاں رات کو چر گئی تھیں۔ اور اُن کا فیصلہ ہمارے سامنے تھا۔ پھر ہم نے وہ فیصلہ سلیمان کو سمجھادیا اور ہر ایک کو ہم نے حکمت و علم عطا کیا ہے؟

تفسیرِ خازن، تفسیرِ کبیر وغیرہ بڑی بڑی کتابوں میں جو واقعہ بیان کیا گیا ہے اس کا خلاصہ یہ ہے کہ حضرت داؤد کے پاس ایک کسان اور چرواہا دونوں آئے۔ کسان نے فریاد کی کہ اس چرواہے کی بکریاں رات کو میرے انگور کے کھیت میں گھس پڑیں اور سخت نقصان پہنچائیں۔ حضرت نے فرمایا کہ "کھیت کے بدلے بکریاں کسان کو دیدی جائیں۔ دونوں وہاں سے حضرت سلیمان کے پاس پہنچے۔ آپ نے فیصلہ سن کر فرمایا "میں الوالامر ہوتا تو دوسرا ہی فیصلہ کرتا جو دونوں کے لئے مفید ہوتا" فریادوں نے یہ بات حضرت داؤد علیہ السلام تک پہنچا دی۔ آپ نے فرزند ارجمند کو بلا کر پوچھا تم کیا فیصلہ کرتے؟ سلیمان نے کہا میں کسان کو بکریاں اس طرح دیتا کہ اس کا کھیت دوبارہ تیار ہونے تک ان بکریوں کی نسل، دودھ اور صوف وغیرہ سے فائدہ اٹھائے اس کے بعد جس کی بکریاں اس کے حوالے کر دی جائیں۔" حضرت داؤد علیہ السلام نے فیصلہ کو بہت پسند فرمایا۔ اسی پر عمل کرنے کا حکم دیا۔

امام فخرالدین رازی تحریر فرماتے ہیں :-

قال ابن عباس رضي الله عنه احكم سليمان بذالك وهو ابن احدى عشر سنة۔

(مفاتیح الغیب المعروف بہ تفسیر کبیر جلد 5 صفحہ 172)

ترجمہ :- یعنی حضرت ابن عباس رضی اللہ عنہ نے کہا کہ سلیمان علیہ السلام نے جس وقت یہ فیصلہ کیا، گیارہ سال کی عمر تھی۔

علماء نے اس واقعہ پر بہت بحثیں کی ہیں۔ اصل یہ ہے کہ حضرت داؤد علیہ السلام سے بھی غلطی نہیں ہوئی البتہ اللہ تعالیٰ نے سلیمان علیہ السلام کو اس سے بہتر بات معلوم کرائی۔ یہاں غور طلب امر یہ ہے کہ حضرت سلیمان گیارہ سالہ فرزند ہونے کے باوجود اُن کے والد اور صاحبِ کتاب پیغمبر سے بہتر بات معلوم کرائی گئی۔ اور اللہ تعالیٰ نے ساتھ ہی اپنی قدرتِ کاملہ کا ذکر بھی فرمایا ہے کہ "وَكَلَّلْنَا حُكْمًا وَعِلْمًا" یعنی ہم ہر ایک کو حکمت و علم عطا کرتے ہیں۔ اس سے معلوم ہوا کہ اللہ تعالیٰ حکمت و علم عطا کرنے پر قادر ہے۔ اپنے ہر خلیفہ کو عطا فرماتا ہے۔

اسی طرح جب مہدی علیہ السلام بھی خلیفۃ اللہ ہیں تو اُن کو حکمت و علم، حضرت شاہِ دانیالؑ کے علم پر کیوں نہ فائق ہوں جب کہ شاہِ دانیالؑ خلیفۃ اللہ نہیں ہیں۔ جو مقدس ہستی الوہیت کے بحرِ ناپیدا کنار کی پیراک ہو اس کے سامنے کبھی علوم کوئی اہمیت نہیں رکھتے۔

امامنا علیہ السلام کو بارہ سالہ عمر کے اندر اندر کبھی علوم سے جو تعلق رہا اس کی نوعیت بھی نہایت خاص اور اہم ہے خود امامنا علیہ السلام نے ایک دفعہ فرمایا :-

فرمودند کہ حضرت باری تعالیٰ بجز اُمّی علم لَدُنّی عطا نمی شود یا اُمّی اصلی باشد یا جعلی۔

بندہ را پیش ازاں علم ظاہری بود آں علم را فراموش گردانیدہ بعدہ بعلمِ قرب مقرب کردند۔

(نقلیات حضرت بندگی میاں عبدالرشیدؑ و انصاف نامہ)

ترجمہ :- یعنی فرمایا کہ درگاہِ باری تعالیٰ سے امی ہی کو علمِ لدنی عطا ہوتا ہے۔ خواہ امی اصلی ہو یا جعلی۔ بعد میں امی بنا دیا گیا ہو) بندے کو اس سے پہلے علمِ ظاہری تھا وہ علم بھلا دیا گیا۔ اس کے بعد علمِ قرب (منصبِ مہدیت) سے مقرب کیا گیا۔

واضح ہو کہ یہ روایت منصبِ مہدیت کے اعلان کے بعد کی ہے۔ اس لئے کہ آپ 14 / جمادی الاولیٰ 847 ہجری دوشنبہ کے دن طلوعِ فجر سے قبل جو پور میں پیدا ہوئے۔ بارہ سال کی عمر 859 ہجری میں اسد العلماء کا خطاب حاصل کیا۔ چالیس سال کی عمر 887 ہجری سے دعوائے مہدیت کی ابتداء فرمائی۔ اس سے ظاہر ہے کہ آپ کو دعوائے مہدیت کے اٹھائیس سال قبل ہی علمِ ظاہری سے فارغ التحصیل قرار دیا جا چکا تھا۔ وہ بھی بھلا دیا جانے کے بعد آپ کو علمِ قرب یعنی **وحی بلا واسطہ** سے مشرف کیا گیا جو منصبِ مہدیت کی اہم خصوصیت ہے۔ جس کے کمال کا زمانہ وہی ہوتا ہے جب کہ مہدیت و خلافت کا دعویٰ کیا جائے۔

یہی وجہ ہے کہ امامنا علیہ السلام نے کسی علوم سے کچھ بھی کام نہیں لیا۔ آپ نے کوئی مضمون لکھا نہ کوئی کتاب تصنیف فرمائی البتہ حضرت رسول اللہ ﷺ کی طرح چند دعوتی مکاتیب پائے جاتے ہیں جن میں دعوت اور حکمت و مواعظت کی وہی سیدھی سادھی باتیں ہیں جو اللہ تعالیٰ کے خلیفہ کو بیان کرنی چاہئیں۔ علمی نوک جھوک یا تبحر و تلاطم ان میں نہیں ہے۔

بنتنے انبیاء مبعوث ہوئے ہیں ان کے طریقہٴ رشد و ہدایت کے مطالعہ سے واضح ہوگا کہ انہوں نے بجز کتاب اللہ کے دوسری کتاب پر رشد و ہدایت کی نہ انہوں نے اپنی طرف سے کوئی کتاب تصنیف کی۔ **حضرت خاتم النبیین محمد ﷺ** نے تو اپنی احادیثِ شریفہ تک لکھنے سے منع فرما دیا تھا۔ " لا تکتبوا عنی غیر القرآن " کیونکہ

خلفائے الہی کی دعوت احکام الہیہ اور صرف کتاب اللہ پر رہی ہے۔ خواہ وہ کتاب اُن پر نازل ہوئی ہو یا اُن سے پہلے کے کسی پیغمبر پر اسی طرح امامنا علیہ السلام نے بھی کتاب اللہ پر مخلوق کو دعوت دی اور اسی کے رُموز و حقایق پر آگاہی بخشی۔ اور ایسی تعلیم دی کہ جس سے باطن کے صیقل اور عشق و محبت الہی کے لوازم کی تکمیل ہو اور معرفت توحید باری تعالیٰ کے اعلیٰ مدارج حاصل ہوں۔ غرض کبھی علوم کا استعمال نہ کرنا آپ کے کبھی علوم کو بھلا دیا جانے کا یہ بھی ایک بین ثبوت ہے۔

فی الحقیقت آپ کا کسبِ علم آپ کے علایم ارباصیہ کے منجملہ ایک اعجاز کی حیثیت بھی رکھتا ہے کیوں کہ اس زمانہ کے خانقاہوں، مسجدوں اور مدرسوں میں جا بجا علوم دینیہ و علوم مشرقیہ کی تعلیم ہوا کرتی تھی۔ اس لئے علماء و حفاظ کی تعداد بکثرت موجود تھی جن میں سے ایک سے ایک برتر صاحبِ کمال پائے جاتے تھے۔ اور خصوصاً جونپور اس زمانہ میں علماء و فضلاء کا مرکز بنا ہوا تھا۔

پس جس طرح خدائے قدوس نے حضرت داؤد علیہ السلام کو نغمہ سراؤں میں، حضرت موسیٰ علیہ السلام کو ساحروں میں اور حضرت عیسیٰ علیہ السلام کو اطباء میں اور حضرت خاتم النبیین محمد مصطفیٰ ﷺ کو فصیح اللسان عربوں میں اعجاز عطا فرمایا تھا اسی طرح آپ کو اُس زمانے کے جلیل القدر علماء و حفاظ میں اعجازِ علم و حفظ عطا فرمایا ہے۔ پس یہی وجہ تھی آپ کی بظاہر تحصیل کی۔ اس سے قدرت کا منشاء یہ معلوم ہوتا ہے کہ خلفائے الہی کی غیر معمولی قوت و استعداد کے ایسے مظاہرے سے اُن کی غیبی استعداد، تائید کا ایتقان پیدا کرایا جائے۔ یہی وجہ ہے کہ خلیفۃ اللہ کو اُس کے زمانے کے صاحبِ کمال لوگوں پر برتری عطا کی جاتی ہے۔ اسی طرح امامنا علیہ السلام کو بھی آپ کے زمانے کے باکمال علماء و حفاظ پر حیرتناک برتری عطا فرما کر آپ کی معجز نما قوت و استعداد کو ظاہر فرمایا گیا ورنہ جس کثر مخفی سے فیضان حاصل ہو رہا تھا اور جس ذاتِ قدسی صفات سے آپ تعلیم پارہے تھے اُس فیضان اور

تعلیم کے ہوتے ہوئے آپ کو کسبِ علم کی کوئی حاجت نہ تھی۔ پس سیدنا علیہ السلام کی طالبِ علمی صرف انظارِ اعجاز پر مبنی تھی اور بس!!!۔ چنانچہ روایت کے الفاظ ملاحظہ ہوں۔

بعد از مہدیت پیشِ خدائے تعالیٰ عرض کردند کہ اے بارِ خدایا اگر بعد از مہدیت این چنین علم لدنی عطا کردی؟ پس آن علم ظاہری را چه مقصود بود؟ فرمان شد برائے حجتِ خلق پیش ازاں علم ظاہر دادیم (انصاف نامہ باب دہم)

ترجمہ :- یعنی مہدی ؑ موعود علیہ السلام نے منصبِ مہدیت عطا ہونے کے بعد بارگاہِ ایزدی میں عرض کیا کہ خدایا! جب تو نے ایسا علم لدنی عطا فرمایا ہے تو اُس (ابتدائی) علم ظاہری سے کیا مقصود تھا؟ فرمان ہوا "خلق کی حجت کے لئے"۔

ملاحظہ ہو اس روایت میں "حجت" کا لفظ اعجاز کی حیثیت پر بدابہت دلالت کر رہا ہے۔ حاصلِ کلام یہ ہے کہ سیدنا علیہ السلام کو بلند مرتبہ وہی تعلیم حاصل تھی۔ اور آپ نے اس تعلیم بلا واسطہ کی اپنی خصوصیت پر ایسے واضح علایم و آثار کے ذریعہ مخلوق کو آگاہ فرمایا جیسے کہ خدائے تعالیٰ نے اپنے وجود اور اپنی قدرتِ کاملہ پر اور حضرت محمد مصطفیٰ ﷺ نے اپنی نبوت و رسالت کی صداقت پر آیات و بینات کے ذریعہ آگاہ فرمایا ہے اسی لئے آپ نے دعوائے مہدیت کے بعد فرمایا کہ :-

"اگر بندہ خلوت میں قرآن کا مطالعہ کر کے معانی سوچ کر باہر آتا ہے اور بیان کرتا ہے تو بندہ ظالم اور مفتری علی اللہ ہو جائے گا۔ بندہ جو کچھ کہتا، کرتا، اور سناتا ہے اللہ تعالیٰ ہی کے حکم سے کہتا، کرتا اور سناتا ہے۔ بندہ کو اللہ تعالیٰ کی طرف سے روزانہ بلا واسطہ تعلیم ہوا کرتی ہے۔ (روایت ۹)

اس لئے کہ اس وقت آپ کا علم ظاہری بھلا دیا گیا تھا آپ صرف علم بلا واسطہ سے استفادہ فرما رہے تھے۔ اپنی ذہنی سوچ بچار اور کتب متداولہ کی معلومات سے استمداد کی آپ کو قطعاً ضرورت نہ تھی۔

فسبحان الذی بعث المہدی الموعود الرشید والہدایۃ وخلقنا فی امتہ ذات الفضیلۃ والکرمتہ۔
اللہم اهدنا واهد الامم لتوفیق الایمان والسطاعۃ۔

توضیح روایت (10) :- مولف ہدیہ مدویہ نے اعتراض کیا ہے کہ :-

"ثُمَّ" کے معنی تراخی کے ہیں لازم ہو کہ قراءت کے ساتھ ہی بیان بھی ہو نہ کہ حیات آنحضرت ﷺ کے۔ پس یہ کہنا کہ معنی "ثُمَّ" کے حضرت کے زمانہ میں درست نہیں نا درست ہے۔ "ثُمَّ" کو سینکڑوں برسوں کی تاخیر درکار نہیں۔ اور نہ اس میں یہ شرط ہے کہ بعد انقراض حیات مخاطب کے اس کا ظہور ہو۔ بلکہ مطلق تاخیر کا مفاد ہے۔ خواہ زیادہ ہو یا کم۔ چنانچہ شواہد اس کے بے شمار ہیں۔۔۔ **ثُمَّ لَا يَتَّبِعُونَ مَا انْفَقُوا مَنَا وَلَا اِذِي۔ ثُمَّ اَنْزَلَ عَلَيكُمْ مِنْ بَعْدِ النِّعَمِ اٰمَتَهُ نَعٰسًا۔ ثُمَّ يٰٓاٰتِي مِنْ بَعْدِ ذٰلِكَ سَبْعَ شَدَادٍ ثُمَّ لِنَفْسِهِ فِی الْيَمِّ (ہدیہ مدویہ)**

صاحب ہدیہ نے خود اس امر کو تسلیم کر لیا ہے کہ "ثُمَّ" مطلق تاخیر کا فائدہ دیتا ہے خواہ تاخیر کم ہو یا زیادہ۔ اور جس طرح انھوں نے تراخی قریبہ کے شواہد پیش کئے ہیں اسی طرح تراخی بعیدہ کے بھی بہت شواہد ہیں۔

ثُمَّ اِنَّ عَلَيْنَا حِسَابَهُمْ۔ ثُمَّ اِنَّكُمْ يَوْمَ الْقِيَامَةِ تَّبَعْتُمْ۔ ثُمَّ يُمِيتُكُمْ۔ ثُمَّ يَحْيِيكُمْ۔

ملاحظہ ہو کہ "ثُمَّ" کا استعمال قیامت تک کی تاخیر کے لئے بھی ہوا ہے۔ اور قاضی بیضاوی نے لکھا ہے :-
"هُوَ دَلِيلٌ عَلَى جَوَازِ تَاخِيرِ الْبَيَانِ" یعنی وہ آیت تاخیر بیان کے جواز کی دلیل ہے۔

اس آیت کے ماقبل مضمون کا ربط یہ ہے کہ ابن عباس رضی اللہ عنہ نے فرمایا کہ جب حضرت جبرئیل علیہ السلام آنحضرت ﷺ کے سامنے قرآن پڑھتے تو آنحضرت ﷺ بھی اُن کے ساتھ ساتھ جلدی جلدی پڑھنے لگتے تاکہ بھول نہ جائیں۔ اس پر یہ آیت نازل ہوئی۔

لَا تُحَرِّكْ بِهِ لِسَانَكَ لِتَعْجَلَ بِهِ ۗ إِنَّ عَلَيْنَا جَمْعَهُ وَقُرْآنَهُ ۗ فَإِذَا قَرَأَهُ فَاتَّبِعْ قُرْآنَهُ ۗ

(سورة القیامتہ۔ 18-17-16)

ترجمہ :- یعنی تم اُن کے ساتھ ہی زبان کو حرکت نہ دو اور یاد کرنے کے لئے جلدی نہ کرو۔ بے شک اس قرآن کو (تمہارے دل میں) جمع کر دینا اور اس کو (تمہاری زبان پر) قائم کر دینا ہمارے ذمے ہے۔ جب ہم اس کو (جبرئیل کی زبانی) پڑھیں تو تم اُن کے پڑھنے کی پیروی کرو۔

اس کے بعد یہ آیت ہے :- " **ثُمَّ إِنَّ عَلَيْنَا بَيَانَهُ** " (سورة القیامتہ۔ 19) یعنی پھر اس کا بیان ہمارے ذمہ ہے۔ آنحضرت ﷺ کا جلدی پڑھنا حفظِ قرآن کے لئے تھا۔ بیانِ قرآن کے لئے نہیں۔ " **ثُمَّ إِنَّ عَلَيْنَا بَيَانَهُ** " کا تعلق اس کے پہلے کے مضمون سے ہونا ضروری نہیں ہے اور نحوی قاعدہ بھی یہ ہے کہ " **ثُمَّ** " دو جملوں کے مضمون کو علیحدہ کرنے کے لئے بھی استعمال ہوا کرتا ہے۔

اور بعض شواہد ایسے بھی ہیں جن سے مہدی ء موعود علیہ السلام کا مبین قرآن ہونا ظاہر ہوتا ہے۔ مثلاً حضرت عیسیٰ علیہ السلام نے فرمایا :- " **نَحْنُ نَاتِيكُمْ بِالتَّنْزِيلِ وَاَمَّا التَّوَالِي ضِيَاتِي بِهِ الْفَارِ قَلِيْطُ** " یعنی ہم تمہارے پاس تنزیل (صحف) لے آتے ہیں اور لیکن تاویل (بیان) تو فارقلیط لے آئے گا۔ فارقلیط سے بعض لوگوں نے حضرت رسول اللہ ﷺ مراد لی ہے اور یہ کسی طرح صحیح نہیں کیونکہ آنحضرت ﷺ صاحبِ کتاب ہیں صرف صاحبِ بیان نہیں اور " **نَحْنُ نَاتِيكُمْ** " جمع متکلم ہے۔ اس میں صاحبِ کتاب انبیاء کی پوری جماعت داخل ہے۔

اس کے بعد تاویل یعنی بیان کو علیحدہ کر کے فارقلیط سے مخصوص کیا گیا ہے۔ اور حضرت رسول اللہ ﷺ کے بعد مہدی ء موعود خلیفۃ اللہ ہی کی ذات ہے جس پر بیان قرآن کا اطلاق کیا جاسکتا ہے۔ اس لئے فارقلیط سے مراد مہدی ء موعود علیہ السلام ہیں۔

علامتہ العصر بندگی میاں عبدالملک سجاوندی رحمۃ اللہ علیہ فرماتے ہیں :- جعل الشيخ فارقلیط نلسان عيسى عليه السلام عبارة عن المهدي (سراج الابصار) یعنی شیخ عبدالرزاق کاشی نے عیسیٰ علیہ السلام کے بیان کردہ فارقلیط سے محمد مہدیؑ مراد لیا ہے۔

اور تفسیر معالم میں آیت **يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ** (سورة المائدة- 105) (یعنی اے ایمان والو! اپنی فکر کرو۔) کی تفسیر میں لکھا ہے کہ :- ان القرآن نزل منه ای مض تاویلہن قبل ان نزلن ومنه ای وقع تاویلہن علی عہد رسول اللہ ومنه ای وقع تاویلہن بعد رسول اللہ ومنه ای يقع تاویلہن فی آخر الزمان۔۔۔ یعنی قرآن نازل ہوا اور بعض تاویل اس کے پہلے گزر چکیں اور بعض کی تاویل رسول اللہ کے زمانے میں ہوئیں اور بعض کی تاویلیں رسول اللہ ﷺ کے بعد ہوئیں اور بعض کی تاویلیں آخر زمانہ میں ہوں گی۔ یعنی آخر زمانہ میں بیان قرآن مہدی ء موعود علیہ السلام کریں گے۔

شیخ محی الدین ابن عربیؒ فرماتے ہیں :-

قد اخبر عليه السلام عن المهدي انه لا يخطى و جعله ملحقًا بالانبياء عليهم الصلوة والسلام في ذلك الحكم (فتوحات مكية)

ترجمہ :- رسول اللہ ﷺ نے مہدی علیہ السلام کی نسبت خبر دی ہے کہ وہ خطا نہ کریں گے۔ اور اس صفتِ عصمت میں رسول اللہ ﷺ نے مہدی علیہ السلام کو انبیاء سے ملحق فرما دیا ہے۔

مہدی ء موعود علیہ السلام کی یہ شان ہے تو ان کے ذریعہ بیان قرآن ضروریات دین سے ثابت ہوتا ہے۔ تاکہ قرآن مجید کے مضامین اس قطعی الدلالہ ذریعہ سے معلوم ہو جائیں اور دین اسلام کی روح از سر نو تازہ ہو جائے۔ اس لئے جس طرح بعض آیات میں مہدی ء موعود کی بعثت کے متعلق اشارات پائے جاتے ہیں اسی طرح **ثُمَّ اِنَّ عَلَيْنَا** میں بھی ایسا ہی اشارہ پایا جاتا ہے۔ اور جب کہ امامنا حضرت سید محمد مہدی ء موعود علیہ السلام نے خدائے تعالیٰ کے بے واسطہ حکم سے فرما دیا کہ یہاں بندہ کی ذات مراد ہے تو اب اشارہ نہ رہا بلکہ تفسیر متعین ہو چکی کہ یہ مہدی ء موعود ہی سے متعلق ہے۔

قرآن مجید میں توحید، عبادات و معاملات اور قصص سے متعلق جو مضامین ہیں ان میں توحید باری تعالیٰ اصل ہے۔ اور اسلام۔ ایمان۔ احسان کی تعلیم اسی توحید سے تعلق رکھتی ہے۔

حضرت عمر فاروق رضی اللہ عنہ سے ایک حدیث مشکوٰۃ شریف میں بیان ہوئی ہے۔ جس میں جبرئیل علیہ السلام اور آنحضرت ﷺ کا سوال و جواب درج ہے :-

قال يا محمد اخبرني عن الاسلام قال الاسلام ان تشهدان لا اله الا الله و ان محمد رسول الله و تقيم الصلوة و توتي الزكوه و تصوم رمضان و تحج البيت ان استطعت اليه سبيلا قال صدقت قال فاخبرني عن الايمان قال ان تؤمن بالله و ملئكته و كتبه و رسله و اليوم الآخر و تؤمن بالقدر خيره و شره قال صدقت قال فاخبرني عن الاحسان قال ان تعبد الله كانك تراه فان لم تكن تراه فانه يراك ---- الخ رواه مسلم و رواه انوهريه رضی اللہ عنہ۔

ترجمہ :- (جبرئیل علیہ السلام نے) سوال کیا اے محمد ﷺ مجھے اسلام کی خبر دیجئے۔ فرمایا اسلام یہ ہے کہ تم گواہی دو کہ اللہ کے سوائے کوئی معبود نہیں بعد یہ کہ محمد اللہ کے رسول ہیں۔ اور نماز پڑھو۔ زکوٰۃ دو۔ رمضان میں روزے رکھو۔ اور اگر سفر کی استطاعت ہو تو حج کرو۔ (جبرئیل نے) کہا آپ نے سچ فرمایا۔ پھر کہا مجھے ایمان کی خبر دیجئے۔

فرمایا اللہ اور ملائکہ اور آسمانی کتابوں اور رسولوں اور قدر خیر و شر پر ایمان لائیں۔ (جبرئیل نے) کہا آپ نے سچ فرمایا۔ پھر کہا مجھے احسان کی خبر دیجیئے۔ فرمایا کہ تم اللہ کی عبادت اس طرح کرو کہ خدا کو دیکھ رہے ہو۔ اگر تم اس کو دیکھ نہ سکتے ہو تو یہ (خیال رکھو) کہ خدا تم کو دیکھ رہا ہے۔

واضح ہو کہ تعلیم اسلام متعلق بہ خصوصیات نبوت ہے۔ اور تعلیم احسان بہ خصوصیات ولایت ہے۔ اور ایمان ان دونوں میں مشترک ہے۔ آنحضرت ﷺ نے ایمان و اسلام عبادت و معاملات پر علی سبیل الدعوت قرآن مجید کی تعلیم سے عوام الناس کو کاٹھہ مستفید فرمایا۔ اور احسان کی تعلیم خاص خاص صحابہ رضی اللہ عنہم کو دی گئی۔ اسی لئے اکثر صوفیہ و محققین نے حضرت علی کرم اللہ وجہہ کو مبدء ولایت تسلیم کیا ہے۔ تعلیم احسان سے متعلق ہم نے طلب دیدارِ خدا اور ذکر اللہ کے بیان میں جو توضیح کی ہے اس کے ملاحظہ سے شریعت و طریقت اور احسان کی تفصیل معلوم ہوگی۔

چونکہ تعلیم احسان خصوصیات ولایت سے متعلق ہے اس لئے مشیت ایزدی نے ایک مظہر ولایت کی بعثت کو ضروری قرار دیا۔ اسی لئے حضرت مہدی علیہ السلام نے فرمایا :-

اللہ تعالیٰ نے فرمایا: **اَلرَّحْمٰنُ ۝ عَلَّمَ الْقُرْاٰنَ ۝ خَلَقَ الْاِنْسَانَ ۝ عَلَّمَهُ الْبَيَانَ ۝**

(سورة الرحمن-1-2-3-4)

اس آئیہ شریفہ میں **عَلَّمَ الْقُرْاٰنَ** سے مراد حضرت رسول اللہ ﷺ ہیں۔ آپ ان ظواہر قرآن پر بیان کرنے کے لئے مامور ہیں جو نبوت سے تعلق رکھتے ہیں۔ اور **اَلْقُرْاٰنَ** جو کہ ولایت سے تعلق رکھتا ہے وہ مہدی نے بیان کیا ہے۔

(روایت 221)

نیز فرمایا کہ :- ایمان ذاتِ خدا ہے ۔ اللہ تعالیٰ نے مجھے ولایتِ محمدیہ کے ان احکام کو بیان کرنے کے لئے مبعوث

فرمایا ہے جو کہ مہدی موعود سے متعلق ہیں (روایت 220)

نیز فرمایا کہ :- **ثُمَّ إِنَّ عَلَيْنَا بَيَانَهُ** سے مراد ذاتِ مہدی ہے یعنی خدائے تعالیٰ نے پیغمبر ﷺ سے وعدہ فرمایا ہے کہ (اے پیغمبر) تم رنجیدہ نہ ہوں قرآن کے احکام کی مشیت اور اس کی مرادیں جو احسان سے تعلق رکھتی ہیں تم سے فوت نہ ہوں گی بلکہ آخر زمانہ میں جو کہ فترہ وحی کا موقع ہے اس وقت قلوب سے متعلق رکھنے والے معانی و احکام قرآن، مہدی کی زبان سے بیان ہوں گے۔۔ الخ (روایت 232)

غرض ہمارے اس مختصر مضمون سے ظاہر ہے کہ **ثُمَّ إِنَّ عَلَيْنَا بَيَانَهُ** میں بیان متعلق باحسان کی طرف اشارہ ہے جس کا تعلق خصوصیاتِ ولایتِ محمدیہ سے ہے اور اس کے مظہر حضرت مہدی موعود علیہ الصلوٰۃ والسلام ہیں۔

توضیح روایت 11 :- اس روایت کی وجہ سے صاحبِ ہدیہ مہدویہ نے مہدی علیہ السلام پر شرکِ تحقیقی کا الزام

عاید کیا ہے ۔ چنانچہ لکھا ہے کہ :-

یہ صفتِ الہی کہ **ان الله يعلم غيب السموات والارض - يعلم ما يلج في الارض وما يخرج منها**۔۔۔۔۔ الخ

ان تک مشقال حبة من خردل فتکن فی صخرة اوفی السموات اوفی الارض یات بها الله کہ صفتِ علم

الہی اور جاہجا جنابِ باری اس کو اپنے واسطے خاص فرماتے ہیں۔ شیخ موصوف (امامناً) بھی اس میں خدا کے ساتھ

شریک ہیں کہ اسی طرح کا علم غیب ان کو بھی حاصل ہے۔

اس کے بعد انہوں نے شواہد الوالیات وغیرہ کتابوں سے اسی مضمون کی روایات پیش کی ہیں جو کہ **روایت 11** میں ہے۔

اور ایک روایت یہ بھی پیش کی ہے کہ :-

"شیخ مذکور (امامنا) نے اپنے خلیفہ دلاور کے حق میں فرمایا کہ میاں دلاور کو عرش سے تحت السریٰ تک ایسا روشن ہے جیسا کہ ہاتھ میں رائی کا دانہ ہو۔" اس کے بعد لکھا ہے کہ :-

"دیکھئے بڑے میاں تو بڑے میاں چھوٹے میاں سبحان اللہ خود بدولت کو تو جملہ موجودات کہ جس میں سموات و ارض و مابینما سب داخل ہے مانند دانے رائی کے یا مثل روپیے اشرفی کے ہاتھ میں تھے۔ مریدین کے ہاتھ میں بھی عرش و فرش مانند دانے رائی کے رکھا ہوا ہے۔ اور اہل سنت کا اعتقاد یہ ہے کہ یہ ایک نوع کی شرکِ تحقیقی کا دعویٰ ہے۔ اور یہ فرق کچھ بکار آمد نہیں ہے کہ یہ صفت اللہ تعالیٰ میں بالذات ہے اور بشر میں بواسطہ عطائے الہی ہے کیونکہ اللہ تعالیٰ اپنی صفت بشر میں پیدا نہیں کرتا ہے کہ کوئی بشر مانند حق سبحانہ کے عالم موجودات یا خالق کائنات یا رزاق حیوانات یا حافظ ارض و سموات ہو جائے۔ **استغفر اللہ العظیم** پھر خدا اور بندے میں کیا فرق رہا۔ (ہدیہ ممدویہ عقیدہ ہفتہ تم)

مولف ہدیہ ممدویہ کے رلیک انداز بیان اور ہزل و ہجو پر حیرت و تعجب کی ضرورت نہیں ہے کیونکہ اس کتاب کے زیادہ تر مقامات پر اس سے بہت زیادہ ناشائستہ مضامین موجود ہیں جو خود مولف ہی کے معیارِ اخلاق اور میلانِ طبعی کے آئیندار ہیں۔ اور مولف کا یہ معیارِ اخلاق خود ان کے الزاماتِ منسوبہ کا جواب بھی ہے جو انہوں نے ایک مدعی

مدیت و خلافت ہستی، جس کی ولایت کی حد تک اس زمانے کے اکثر اغیار کا اتفاق اُن کی تصانیف میں موجود ہو۔
اس ہستی کی طرف بد خلقیاں منسوب کرنے کی نیت سے تحریفات اور غلط استدلال میں انتہائی جدوجہد کی ہے۔

زیر بحث محولہ بالا مضمون میں معترض نے لکھا ہے کہ :-

"یہ فرق کچھ بکار آمد نہیں ہے کہ یہ صفت اللہ تعالیٰ میں بالذات ہے اور بشر میں بواسطہ عطائے الہی ہے کیونکہ اللہ تعالیٰ اپنی صفت بشر میں پیدا نہیں کرتا۔۔ الخ

اور اسی بنا پر نیاز فتحپوری مدیر رسالہ نگار لکھنؤ نے بھی حضرت رسول اللہ ﷺ کی پیشینگوئیوں کی روایات کو ناقابل لحاظ قرار دیا ہے۔ ہم نے اس کے جواب میں ایک رسالہ مسمیٰ بہ "علم غیب" 1359ھ میں شائع کیا ہے جس میں بادل دلیل واضح بحث کی ہے اور ثابت کیا ہے کہ یہ ایسی فاش غلطی ہے جس سے آیات قرآنی اور احادیث متواترہ و صحیحہ کا انکار لازم آتا ہے۔ علمائے متقدمین و متاخرین نے اس مسئلہ پر جو کہ معرکہ الآرا بحثیں کی ہیں اُن کے مطالعہ سے معلوم ہوتا ہے کہ علم غیب وہ ہے جو سارے ممکنہ ذرائع علم مفقود ہونے کے باوجود بغیر کسی توسط کے معلوم ہو جائے۔

ظاہر ہے کہ ایسا علم انسان کی طاقت سے باہر ہے حتیٰ کہ نبی و خلیفۃ اللہ کے لئے بھی محال ہے۔ مولوی عبدالحق محدث دہلوی نے **فلا یظہر علی غیبہ احداً الا من ارتضیٰ من رسول** کی تفسیر میں لکھا ہے کہ :-

امام فخر الدین رازی **غیبہ** سے مراد صرف قیامت کی خبر لیتے ہیں (معتزلہ وغیرہ کے) اس اعتراض سے اور اُن شبہات سے بچنے کے لئے بعض "غیب"، کاہن اور اہل خواب بھی جانتے ہیں (جلد 7 ص 244)

اس پر قاضی شنوکانی نے لکھا ہے کہ :-

"ظنیت و قطعیت کا بین فرق ہوتے ہوئے علمِ غیبِ رسول اللہ ﷺ کے اظہار میں کیوں تامل کرنا چاہیے۔

احقر کا خیال یہ ہے کہ توسط اور بلا توسط کا فرق ایک دلیل واضح اور برہان قاطع ہے۔ اس لئے ہم کو نہ معتزلہ وغیرہ کے ایسے اعتراض سے بچنے کی ضرورت ہے۔ نہ ظنیت و قطعیت کی بحث کی ضرورت۔ کیونکہ کاہنوں وغیرہ کے علم کو زیر بحث علمِ غیب سے کوئی نسبت ہی نہیں۔

حقیقت تو یہ ہے کہ نبی، خلیفہ کو امورِ مغیبہ کا قطعی و یقینی علم ہونے کے باوجود اس پر بھی علمِ غیب کا اطلاق نہیں ہو سکتا کیونکہ وہ علم توسط اور وسیلہ ہی سے ہوتا ہے۔ خواہ وہ توسط کسی مخصوص فرشتے کا ہو یا خود ذاتِ باری تعالیٰ کا آخر توسط و ذریعہ تو ضرور ہے۔ اسی لئے مذہبِ اسلام میں یہ مسلم ہے کہ علمِ غیب سوائے خدا کے کسی کو حاصل نہیں۔

قرآن مجید میں ایسی آیات بھی ملتی ہیں جن سے رسول اللہ ﷺ کا صاحبِ علمِ غیب ہونا ظاہر ہوتا ہے۔ اللہ تعالیٰ فرماتا ہے :-

وَمَا هُوَ عَلَى الْغَيْبِ بِضَنِينٍ ﴿٢٤﴾ (سورة التکویر-24)

ترجمہ :- (حضرت ﷺ) غیب کی باتیں کرنے میں بخیل نہیں ہیں۔

ملاحظہ ہو بخیل کا لفظ آپ کے صاحبِ علمِ غیب ہونے پر دلالت کر رہا ہے۔ کیونکہ بخیل وہی ہے جس کے پاس زر و دولت ہو اور ضرورت پر کام نہ لے۔ اگر کسی کے پاس زر و دولت ہی نہ ہو اور وہ ضرورت پر خرچ نہ کر سکے تو اس کو مفلس و محتاج کہتے ہیں بخیل نہیں کہتے۔ پس "عَلَى الْغَيْبِ بِضَنِينٍ" کی نفی سے ثابت ہے کہ آپ صاحبِ علمِ غیب ہیں۔

اس کے علاوہ ایسی احادیث بھی موجود ہیں۔ یہی وجہ کہ اکابر علمائے اہل سنت کی بعض کتابوں میں حضرت رسول اللہ کو بھی عالم الغیب کہا گیا ہے۔ اور یہ محض مجاز کی حیثیت ہے۔

خلیفۃ اللہ کا یہ علم اگرچہ ذریعہ وسیلہ ضرور رکھتا ہے لیکن وہ ایسا وسیلہ ہے کہ اکتسابِ علم کے سارے وسائل و ذرائع اور قوائے انسانی کی پوری مکمل قوتیں صرف کردینے کے باوجود حاصل کرنا محال ہے۔ گویا خلیفۃ اللہ کا یہ علم غیبت اور وہبیت کا مظہر ہے۔ اسی لئے ایسے علم کو بھی مجازاً علم غیب سے تعبیر کیا گیا ہے۔ حاصلِ کلام یہ کہ علم غیب سے بالذات متصف صرف خدائے وحدہ لا شریک لہ ہے۔ لیکن اللہ تعالیٰ نے اپنے خلیفوں کو جن امور مغیبہ سے واقف کرایا ہے اس سے انکار آیات قرآنی کا انکار ہے اور آیات قرآنی کے انکار کا حکم معلوم!

اس باب کی آیات کریمہ ملاحظہ ہوں :-

(1) **عِلْمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۚ إِلَّا مَنِ ارْتَضَىٰ مِنْ رَسُولٍ ۗ -- الخ (سورة الجن- 26-27)**

ترجمہ :- اللہ غیب کا جاننے والا ہے اپنے غیب پر کسی کو آگاہ نہیں کرتا مگر رسولوں میں سے جس کو چاہتا ہے آگاہ کرتا ہے۔

(2) **وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ ۗ -- الخ (سورة آل عمران- 179)**

ترجمہ :- اور اللہ یوں نہیں کرتا کہ غیب کی باتوں پر تم کو آگاہ کر دے لیکن (کسی کو آگاہ کرنا چاہتا ہے تو) اپنے رسولوں میں سے جس کو چاہتا ہے چن لیتا ہے۔

(3) **وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ ۗ (سورة البقرہ- 255)**

ترجمہ :- اور وہ خدا کے ایک ذرہ علم کا بھی احاطہ نہیں کر سکتے مگر اتنے کا جتنے کا وہ چاہے۔

(4) وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ ط (سورہ النساء-113)

ترجمہ :- اور اللہ نے آپ پر کتاب و حکمت نازل کی اور آپ کو وہ سب کچھ معلوم کر دیا ہے جو آپ نہیں جانتے تھے اور آپ پر اللہ کا بڑا فضل ہے۔

(5) وَنَزَّلْنَا عَلَيْكَ الْكِتَابَ تَبْيَانًا لِكُلِّ شَيْءٍ ----- الخ (سورہ النحل- 89)

ترجمہ :- اور ہم نے آپ پر کتاب نازل کی ہے ہر چیز کا بیان کرنے لئے۔

علامہ جلال الدین سیوطی نے اس آیت کی تفسیر میں لکھا ہے :-

عن ابی بکر بن مجاہد انه قال يوما ما من شی فی العالم الا هو فی کتاب اللہ تعالیٰ (اتقان)

ترجمہ :- ابو بکر بن مجاہد کی روایت ہے کہ انہوں نے ایک دن کہا کہ دنیا میں کوئی چیز ایسی نہیں جس کا ذکر قرآن میں نہ ہو۔

اور صاحب تفسیر عر ایں نے لکھا ہے کہ :-

وهو كتابه المكنون و خطانه المصنون بخبر عما كان و يكون من كل جد و علم۔

ترجمہ :- اور وہ اس کی کتاب جو چھپی ہوئی ہے اور اُس کا وہ خطاب جس کی حفاظت کی گئی ہے خبر دیتے ہیں پورے پورے علم وعدہ کے ساتھ ہر اُس چیز کی جو ہو چکی اور ہونے والی ہے۔

(6) وَعَلَّمْنَاهُ مِنْ لَدُنَّا عِلْمًا (سورہ الکہف-65)

ترجمہ :- اور ہم نے اُس کو (محمد ﷺ کو) ہمارے پاس سے ایک علم سکھا دیا ہے۔

ان آیات کریمہ سے واضح ہے کہ اللہ تعالیٰ نے اپنے خلیفوں کو امور مغیبہ سے واقف کرایا ہے۔ اس عطیہ الہی کو شرک قرار دینا اور اس سے اللہ تعالیٰ کی صفت کا بشر میں پیدا کرنے کا الزام عاید کرنا، قرآن مجید کی آیات صریحہ کا بدیہی انکار ہے۔ اس پر لطف یہ کہ اس کو اہل سنت کا اعتقاد قرار دیا گیا ہے۔ اور یہ اہل سنت پر صریح بہتان ہے۔!

ہر آل کمتر کہ باہتر ستیزد چناں افتد کہ ہرگز بر نہ خیزد

انبیاء خلفائے الہی کو امور مغیبہ پر آگاہ کرنا آیات کریمہ و احادیث صحیحہ سے ثابت ہے بلکہ اس امر سے بھی انکار نہیں کیا جاسکتا کہ اولیائے کاملین و صادقین کو بھی آگاہ کیا گیا تھا۔ ہم یہاں ایسی روایات بھی پیش کر سکتے ہیں جو بعینہ روایت (11) اور ان روایات کے مطابق ہیں جن پر مولف ہدیہ مدویہ نے عقیدہ ہندم کے تحت اعتراض کیا ہے۔ چنانچہ مشکوٰۃ شریف میں ہے :-

قال رسول الله ﷺ اني ارى مالا ترون والسمع مالا تسمعون واني اعلم اهل الجنة دخولا و اهل النار خروجا۔

ترجمہ :- حضرت رسول اللہ ﷺ نے فرمایا کہ میں وہ دیکھتا ہوں جو تم نہیں دیکھتے اور وہ سنتا ہوں جو تم نہیں سنتے اور میں اس آخری شخص کو بھی جانتا ہوں جو جنت میں داخل ہوگا اور اس آخری شخص کو بھی جانتا ہوں جو دوزخ میں داخل ہوگا۔

اور ایک حدیث شریف ہے کہ :-

ان الله قدر لي الدنيا فانا انظر اليها و الي ما هو كائن فيها الي يوم القيامت كما نما انظر الي كفسى هذہ۔

ترجمہ :- تحقیق کہ اللہ تعالیٰ نے دنیا کو مجھ سے (اتنا) قریب کر دیا ہے کہ میں اس کو دیکھ رہا ہوں اور اس میں قیامت تک جو کچھ ہونے والا ہے وہ سب اس طرح دیکھ رہا ہوں گویا کہ میری دونوں ہتیلیوں کو دیکھ رہا ہوں۔

اس حدیث شریفہ کو ابن حجر مکی نے طبرانی سے روایت کیا ہے اور سید شاہ محی الدین قادری ویلوری نے اپنی کتاب فضل الخطاب کے فائدہ (29) میں بیان کیا ہے۔

قاعدہ ہے کہ دوری کی وجہ ہر چیز اپنی حقیقی جسامت سے کم دکھائی دیتی ہے۔ نواہ یہ دوری جہتِ فلک سے ہو یا جہتِ زمین سے چاند، سورج، ستارے، سیارے سب کی جتنی جسامت ہم اپنی آنکھوں سے دیکھتے ہیں اس میں سے ہر ایک کی جسامت فی الحقیقت بدرجہا بڑی ہوتی ہے۔ اسی طرح طیارہ جتنا بلند ہوگا زمین پر کی ہر بڑی چیز چھوٹی دکھائی دے گی۔ مقامِ غور ہے کہ جن کو سیر مانوق الافلاک العرش اور فنا فی الذات والصفات حاصل ہو ان کو موجوداتِ عالم کا ایک ذرہ برابر دکھائی دینا قابلِ اعتراض کیسے ہو سکتا ہے ؟

پتہ پتہ صاحبِ یواقیت نے لکھا ہے کہ :-

وانما كان تعالى لا يحويه مكانان المكان المقول هو من سقف العرش الى نجوم الازمين وذاك كالذرة بالنبة لما فوق العرش ولما تحت النجوم۔

اس کے بعد لکھا ہے کہ :-

واما العارفون من الانبياء و كمل اتباعهم قيرون هذه العرش بالنبة لاتساع الوجود كالذرة الطائرة في الهواء ليس لها سقف ترسى عليه والارض تنزل عليها فسبحان الله من لا يعرف قدره۔

(یواقیت بحث 34)

مذکورہ دونوں عبارتوں کا خلاصہ یہ ہے کہ انبیاء اور ان کے تابعین کو سیرِ مانوق العرش اور فنا فی اللہ کی وجہ عرش سے تحت الثریٰ تک ایک ذرہ کے جیسا دکھائی دیتا ہے۔

اور حضرت محبوبِ سبحانی سید عبدالقادر جیلانی رحمۃ اللہ علیہ اپنے اس قصیدہ میں جس کے مطلع کا مصرعہ اولیٰ **سقانی الحب کاسات الوصال** یہ ہے۔ یہ شعر تحریر فرمایا ہے:-

نظرات الیٰ بلاد اللہ جمعاً | میں نے حکمِ اتصال کی وجہ اللہ تعالیٰ کے تمام کائنات کو رائی کے دانے کے
کخر دلتہ علی حکم اتصال | مانند دیکھا ہے۔ (ماخوذ از ختم المدیٰ اسبل سوی اردو رد ہدیہ مدویہ مطبوعہ 1391

حاصل کلام یہ کہ ان حقائق کی موجودگی میں امامنا حضرت مدیٰ موعود علیہ الصلوٰۃ والسلام سے متعلقہ جن روایات پر جس انداز سے مولف ہدیہ مدویہ نے اعتراض و بحث کی ہے اس میں اخلاق اور صرف مسلمات اکابر اہل سنت ہی کی خلاف ورزی نہیں ہے بلکہ اس سے احادیثِ رسول اللہ اور آیاتِ کلام اللہ کا انکار بھی لازم آیا ہے۔
استغفر اللہ العظیم۔

جو دونی فطرت سے نہیں لایق پرواز اس مرغِ بے چارہ کا انجام ہے افتاد

توضیح روایت (12) :- یہی روایت انصاف نامہ میں بھی باختلاف الفاظ بیان ہوئی ہے۔ ہدیہ مدویہ میں

انصاف نامہ کی روایت پر اعتراض کیا گیا ہے چنانچہ لکھا ہے کہ :-

"انصاف نامہ کے باب اول میں لکھا ہے کہ علماء نے ان کے مدی سے سوال کیا کہ رسول خدا نے فرمایا کہ :-

یواطی اسمہ اسمی واسم ابیہ اسم ابی۔ یعنی مہدی کا نام میرے نام کے اور مہدی کے باپ کا نام میرے باپ کے موافق ہوگا۔ اور تمہارے باپ کا نام تو سید خاں ہے۔ انہوں نے جواب دیا کہ رسول خدا کے باپ مرد کافر تھے ان کا نام عبداللہ کیونکر ہو سکتا ہے۔ بلکہ محمد رسول اللہ کا نام محمد عبداللہ تھا اور مہدی کا نام بھی محمد عبداللہ ہے۔۔۔۔۔ الخ

سبحان اللہ یہ عجیب کلام ہے کہ آج تک کسی نے کسی سے نہ سنا ہوگا ان بزرگ کو باوجود دعویٰ قرآن فہمی کے اتنا خیال میں نہ آیا کہ کفار عرب تمام اللہ کو مانتے تھے لیکن اس کے ساتھ دوسروں کو شریک ٹھہراتے تھے۔ اس واسطے کافر کہلاتے تھے۔۔۔ اور صحابہ کرام میں بہت سے شخص ایسے تھے کہ ان کے باپ داداوں کا نام عبداللہ تھا۔۔۔ اگر شیخ جو نیور کو ان میں سے ایک بھی یاد ہوتا تو ہرگز یہ شبہ نہ کرتے کہ کافر عربی کا نام عبداللہ کیونکر ہوگا۔ اور طرفہ یہ کہ اپنے باپ کا نام بسبب شہرت کے بدل نہ سکے اور حضرت رسالت پناہ کے باپ کا نام عبداللہ ہونے سے انکار کیا اس کو سو کاتب ٹھہرایا اور خیال نہ کیا کہ یہ خبر متواتر قطعی ہے۔۔۔ خود مہدی کا قول ان کی کتابوں میں مذکور ہے کہ منکر اجماع صحابہ نبوت و ولایت کافر ہو جاتا ہے۔ باوجود اس اعتقاد کے کیسا ایسے اجماع کا انکار کیا۔ اب مہدویت کہاں باقی رہی مثل سو کاتب اڑ گئی۔ اب چاہیے کہ ثابت کریں کہ جب کہ حضرت رسالت پناہ کا نام محمد عبداللہ ہے ان کے والد ماجد کا کیا اسم شریف ہے۔ جب تک کہ یہ ثابت نہ کریں گے کہ حضرت کے والد کا نام بھی سید خاں تھا ان بزرگ کا مطلب حاصل نہ ہوا۔۔۔۔۔ اب بخوبی ثابت ہوا کہ جیسا کہ ان کے مہدی کی نسل کی طرف اعلیٰ نعمت اللہ بیٹے امام کاظم کے نہیں ہیں طرف اسفل میں عبداللہ بھی ان کے باپ نہیں ہیں اور یہ نسب از سر تا پیا منشور ہے۔۔۔ اور مہدوی ناحق اپنے پیرومرشد کے باپ دادا میں دست تصرف دراز کر رہے ہیں۔ اور سید خاں کو اڑا کر سید عبداللہ کو باپ ٹھہرا رہے ہیں۔ نسب کے مقدمہ میں تصرف نہایت گناہ ہے۔ اپنا باپ چھوڑ کر

دوسرے کی طرف نسبت کرنا سخت برا ہے۔ وہ بزرگ اسی گناہ کے خوف سے اپنے باپ کا نام نہیں بدلتے تھے مگر عجب غفلت تھی کہ اپنے واسطے پیغمبر کے باپ کا نام بدل دیا اور قرآن کو بھی فراموش کیا۔۔۔ الخ

(ہدیہ ممدویہ دلیل دوم)

اور اس عبارت سے قبل لکھا ہے :-

فرمایا رسول خدا ﷺ نے دنیا تمام نہ ہوگی یہاں تک کہ قائم کرے گا اللہ تعالیٰ ایک فرد میرے اہل بیت سے کہ موافق ہوگا نام اس کا میرے نام کے اور اس کے باپ کا نام میرے باپ کے نام کے۔ پس بھر دے گا زمین کو عدل و انصاف سے جیسا کہ بھر گئی ہوگی ظلم و بیداد سے انتہائی۔ غرض کہ یہ حدیث ممدویوں اور ان کے مدعی کے نزدیک مسلم اور صحیح ہے۔ مگر جیسا کہ ایک شخص نماز نہیں پڑھتا تھا اس سے لوگوں نے سبب پوچھا تو کہا کہ قرآن میں آیا ہے کہ "لا تقرب الصلوٰۃ" لوگوں نے کہا اس کے آگے تو پڑھ کہا کہ آگے تو تمام قرآن ہے سب پر کون عمل کرتا ہے۔ ایسی یہاں ممدوی پچھلے فقہ کو دیکھ کر گھبرائے اس واسطے کہ ان کے مدعی کو حکومت نصیب نہ ہوئی کہ زمین کو عدل سے بھر دینا ان پر صادق آئے۔ اس واسطے ان کے خورد و بزرگ مدعی سے لے کر یہاں تک اس میں طرح طرح کی تاویلیں اور تحریفیں کرتے ہیں۔ مگر فقہ اول کو سب نے بلا تحریف تسلیم کیا!۔ متقدمین ممدویہ نے بھی یہ دعویٰ نہ کیا چنانچہ عبدالملک سجاوندی صاحب السراج الابصار نے اصالتہ اور صاحب اعجاز دلائل نے متابعتاً جس جگہ کہ احادیث موافقہ اپنے میراں کی تائید میں نقل کیں اس حدیث کا بالکل نام نہ لیا۔ اور متاخرین نے جب کہ زمانہ گزر گیا اور ان کے باپ دادا کے پہچاننے والے مر گئے بے دھڑک میراں کے باپ کا نام بدل ڈالا بلکہ صاحب شواہد الولاہیت نے ماں کا نام بھی آمنہ ٹھہرایا حالانکہ مطلع الولاہیت اس سے مقدم ہے ان کی ماں کا نام

بی بی آقا ملک لکھتا ہے۔۔۔ الخ (ہدیہ ممدویہ دلیل دوم)

اندازِ بحث اور معیارِ اخلاق کے بارے میں مزید تبصرہ کی ضرورت نہیں۔ **روایت (11)** کی بحث میں ہم نے جو حقیقت نمایاں کی بہت کافی ہے۔ اب ملاحظہ ہو کہ مندرجہ بالا مضمون میں تحریف و حذف لفظ اور استدلال میں کس قدر اضرار و اختلاف موجود ہے۔

(1) پہلے تو کہا "مہدویوں کے پاس یہ حدیث مسلم ہے۔ پھر کہتا ہے کہ آخری حصہ سے گھبرا گئے۔ اور اسی لئے "صاحبِ سراج الابصار و صاحبِ اعجاز الدلائل" نے اس حدیث کا نام نہ لیا" حالانکہ یہ بھی غلط ہے کیونکہ صاحبِ سراج الابصار نے اس حدیث کے آخری حصہ پر معہ دلائل **تفصیلی** بحث کی ہے۔ یہ کتاب مع مقدمہ و ترجمہ طبع ہو چکی ہے جو چاہیں تصدیق کر لیں۔ خود معترض نے بھی لکھا ہے کہ "ان کے خورد و بزرگ مہدی سے لے کر یہاں تک اس میں طرح طرح کی تاویلیں و تحریضیں کرتے ہیں۔

(2) "مطلع الولايت" کے حوالہ سے معترض نے بیان کیا ہے کہ "ان (مہدی) کی ماں کا نام بی بی آقا ملک ہے" یہ بھی سراسر غلط بیانی ہے۔ "مطلع الولايت" کے بتئے نسخے ہم نے دیکھے سب میں عبارت یہ ہے۔

"والده آنحضرت نیز عقیفہ صالحہ مدام شب خیر بودند درثلث آخر معاملہ دیدند کہ آفتاب از آسمان در گریبان خود فرود آمدہ بالا سوئے آسمان رفت و بروایتے ماہ از آسمان در گریبان خود فرود آمدہ بالا سوئے آسمان رفت۔ نام بی بی آمنہ بود و نام بی بی آقا ملک میاں سید عثمان بعد معاملہ مذکور داشتند۔۔ الخ (مطلع الولايت)

اس عبارت سے صاف ظاہر ہے کہ بی بی کا نام آمنہ تھا۔ لیکن مذکورہ واقعہ کے بعد میاں سید عثمان آپ کو آقا ملک پکارنے لگے۔ ملاحظہ ہو کہ معترض نے محض الزام عاید کرنے کی نیت سے کس طرح عبارت حذف کر دی۔ اصل نام چھپا دیا۔ اور بلاوجہ صاحبِ شواہد الولايت پر تبدیل نام کا الزام عاید کر دیا۔

(3) معترض نے لکھا ہے کہ (حدیث کا) کا فقرہ اول سب (مہدویوں) نے بلا تحریف تسلیم کیا " اور یہ بھی لکھا ہے کہ "متاخرین نے جب زمانہ گزر گیا اور ان کے باپ دادا کے پہچاننے والے مرگئے بے دھڑک میراں کے باپ کا نام بدل ڈالا"۔ جب حدیث کے پہلے فقرہ کو تسلیم کرنے کی وجہ سے متاخرین کو اتنی دشواری پیش آئی کہ نام الٹ پلٹ کرنے پر مجبور ہو گئے۔ تو مقامِ غور ہے کہ متقدمین نے اس کو تسلیم ہی کیوں کیا اور دلیلِ دعویٰ کس بنا پر قرار دیا جب کہ باپ دادا کے پہچاننے والے موجود تھے۔؟ اس کے خلاف میاں عبدالملک سجاوندی صاحب سراج الابصار نے منہاج التَّقْوِيم میں میاں شیخ مبارک ناگوری کے تیسرے سوال کے جواب میں وہی حدیث درج فرمائی ہے۔ اگر اس زمانہ میں امامنا علیہ السلام کے والد کا نام سید عبداللہ مشہور نہ ہوتا تو علامہ سجاوندی یہ حدیث پیش نہ کرتے۔

(4) معترض نے لکھا ہے کہ "اپنا باپ چھوڑ کر دوسرے کی طرف نسبت کرنا سخت برا ہے وہ بزرگ اس گناہ کے خوف سے باپ کا نام نہیں بدلتے تھے" اور اس کے بعد ہی یہ لکھا ہے کہ "مگر عجب غفلت ہے کہ اپنے واسطے پیغمبر کا نام بدل دیا۔" معترض کا یہ تضاد اور یہ غلط بیانی، نقلِ شریف میں تحریف و تصرف کا نتیجہ ہے۔ اس کی توضیح آگے معلوم ہو جائے گی۔

(5) معترض نے انصاف نامہ کی اصل روایت ہی میں تصرف کیا ہے۔ انصاف نامہ کے الفاظ یہ ہیں:-

"پدر رسول مرد کاف بود آن عبداللہ چگونہ باشد۔ بلکہ محمد رسول اللہ ہم محمد عبداللہ باشد

و مہدی ہم محمد عبداللہ باشد۔"

اس کے بجائے معترض نے یہ لکھا ہے "رسولِ خدا کے باپ مرد کافر تھے ان کا نام عبداللہ کیونکر ہو سکتا ہے بلکہ

محمد رسول اللہ کا نام محمد عبداللہ تھا اور مہدی کا نام بھی محمد عبداللہ ہے۔ "ظاہر ہے کہ انصاف نامہ کی عبارت میں "عبداللہ" سے مقصود مدلول لفظ ہے۔ نام نہیں ہے۔ معترض نے نام کی قید اپنی جانب سے بڑھا دی۔ حالانکہ یہاں "عبداللہ" نام ہونے کی بحث کو معنی "عبداللہ" کا مصداق ہونے کی طرف رخ پھیر دیا گیا ہے۔ چنانچہ نقلیات حضرت میاں عبدالرشید جو انصاف نامہ سے مقدم ہے اس میں بھی یہی مفہوم زیادہ واضح الفاظ میں بیان ہوا ہے۔

"پدر حضرت رسالت پناہ مشرک بود عبداللہ چون باشد این سہو کاتب است۔ عبارت در اصل محمد عبداللہ است و مہدی سیر عبداللہ است۔" (روایت 12) ملاحظہ ہو۔ "چون باشد" اور "چگونہ باشد" اور "عبارت" کے الفاظ اس مقصد کے شاہد ہیں کہ یہاں "عبداللہ" سے معنوں کا مصداق مقصود ہے۔

(6) معترض نے لکھا ہے کہ اب بخوبی ثابت ہوا کہ جیسا کہ اُن کے مہدی کی نسل کی طرف اعلیٰ نعمت اللہ بیٹے امام کاظم کے نہیں طرف اسفل میں "عبداللہ" بھی اُن کے باپ نہیں میں "اس کے جواب میں صاحبِ ختم المدی نے جو تحریر فرمایا ہے اس کا خلاصہ یہ ہے کہ کتبِ انساب میں امام موسیٰ کی اولاد کے ناموں میں بڑا اختلاف ہے اور تحقیقت یہ ہے کہ نعمت بن اسمعیل بن موسیٰ کاظم ہے۔ اگر کہیں اتفاقاً نعمت اور امام کاظم کے درمیان کا نام اسمعیل ترک ہو گیا ہو تو اس کو اس طرح بنائے اعتراض بنانا ایسا ہی ہے جیسا کہ عماد الدین عیسوی نے "ہدایت المسلمین" کے باب ششم کی فصل سوم میں بعض اسلامی کتبِ تواریخ "روضتہ الاحباب" و "مدارج النبوت" کے حوالے سے اعتراض کیا ہے کہ "عدنان" سے لے کر اوپر "اسمعیل" تک بعض اکتالیس نام اور بعض پالیس نام اور بعض کچھ اور بتلاتے ہیں۔ پس مسلمان جو محمد ﷺ کو ابراہیم کی اولاد قرار دیتے ہیں ابراہیم تک اُن کا نسب ثابت تو کر دیں! کیا یہ اعتراض محض تعصب کا نتیجہ نہیں۔"

واقعہ دراصل یہ ہے کہ جانتے تھے کہ حضرت مہدی علیہ السلام کے والد ماجد کا نام "سید عبداللہ" تھا اور حکومتِ وقت کی طرف سے اُن کو "سید خاں" خطاب ملا تھا۔ خطاب میں لفظ "سید" خود بین ثبوت ہے اس کے علاوہ اغیار کے متعدد شجراتِ نسب اور تصانیفِ متقدمین میں اس کا ثبوت موجود ہے کہ حضرت کے والد کا نام "سید عبداللہ" تھا۔ چنانچہ صاحبِ ختمِ المہدی لکھتے ہیں کہ :-

"ہمارے ہم نسب اور تمہارے ہم مذہب بیور میں سید دستگیر صاحب وغیرہ مشائخین کہ اُن کے شجراتِ انساب میں بھی یہاں "عبداللہ" اور وہاں سید نعمت اللہ موجود ہے۔ (ختم المہدی رد ہدیہ مہدیہ)

مولوی خیر الدین محمد صاحب الہ آبادی نے جو پورنامہ کے باب پنجم میں لکھا ہے :-

"پدرش خواجه عبداللہ از جانب سلطنت سید خاں خطاب داشت و مادرش آمنہ خاتون کہ خواہر قیوام الملک باشد۔ بہ آقا ملک مخاطب بود، ہر دو مادر و پدر از اجلہ سادات بنی فاطمہ بودند۔

"جو پورنامہ" مولوی خیر الدین صاحب کی تالیف ہونے کے ثبوت میں صاحبِ مقدمہ سراج الابصار نے یس۔ ایم جعفر کی انگریزی تصنیف کا حوالہ بھی دیا ہے۔ ملاحظہ ہو مقدمہ سراج الابصار مطبوع ۱۹۲۷ء اور صاحبِ تحفۃ الکرام کی یہ تحریر بھی نقل کی ہے کہ :-

"سید الاولیا سید محمد الملقب میراں مہدی بن میر عبداللہ المعروف بہ (سید) خاں کہ نسبتش بہ امام موسیٰ کاظم می پیوند (جلد دوم ۱۹۲۷ء)

اس سے ظاہر ہے کہ آپ کے والد کا نام "سید عبداللہ" مشہور و معروف تھا۔ اسی لئے حدیث "اسم ابیہ اسم ابی"

کو استدلال میں پیش کیا گیا ہے۔ اور یہ امر خود مولف ہدیہ ممدویہ نے بھی تسلیم کیا ہے کہ "یہ حدیث ممدویوں اور اُن کے ممدی کے نزدیک مسلم اور صحیح ہے۔"

غرض بعض معاصر علماء نے حضرت امامنا علیہ السلام کے نام و نسب کو جاننے کے باوجود لفظ "خال" کو عمداً بنائے اعتراض قرار دیا تو حضرت نے الزامی جواب دیا ہے کہ "خدا سے پوچھو کہ سید خاں کے بیٹے کو ممدی کیوں بنایا!"

صاحب ختم المدی نے بیان کیا ہے کہ "محققین کی اصطلاح میں "عبداللہ" فرد وقت ہوتا ہے۔ جس کو قطب مدار اور قطب داور بھی کہتے ہیں لیکن ابتدائے آدم سے انتہا تک روح محمد ہی جمیع اقطاب کی مدد و معاون ہوتی ہے۔ چنانچہ یواقیت کے بحث (45) میں درج ہے کہ :-

اما قطب الواحد الجمیع الانبیاء والرسول والاقطاب من حین نشاء الاقسانی الی یوم القیامة فهو روح محمدنا فہم۔

اور بحث (33) میں لکھا ہے کہ :-

قال فی الفتوحات فی باب البعین ومائتین ان اسم القطب فی کل زمان عبداللہ۔ الخ

اس کا خلاصہ یہی ہے کہ روح محمد ﷺ پر قطبِ زماں کی مدد و معاون ہوتی ہے۔ اور وہ "عبداللہ" ہوتا ہے اس سے معلوم ہوا کہ حضرت رسول اللہ ﷺ بحیثیت مسلمانِ تام "عبداللہ" ہیں۔

اسی لئے امامنا علیہ السلام نے اُن علماء کے جواب میں "عبداللہ" کے الفاظ سے یہ استفادہ فرمایا کہ خلیفۃ اللہ کی اہم خصوصیت، عبدِ تام، "مسلمانِ تام" ہوتا ہے۔ اس لحاظ سے دیکھو یہ کہ جس طرح محمد حقیقتاً "عبداللہ" تھے بندہ بھی

"عبداللہ" کی شان رکھتا ہے یا نہیں؟ صرف والد کا نام "عبداللہ" ہونا دعویٰ ہدایت کے لئے کافی نہیں ہے۔۔

امامنا علیہ السلام کے جواب میں رفع اعتراض کا ایک نکتہ یہ بھی ہے کہ سید النسب اور سید عبداللہ کے فرزند ہونے کے باوجود صرف خطاب کے لفظ "خال" پر سے سید خاں کے بیٹے قرار دے کر آپ کی سیادت کو متاثر کرنے کی کوشش کرنا حق بجانب ہو سکتا ہے تو لفظ کی یہی بحث حضرت رسول اللہ ﷺ کے والد ماجد کے نام سے متعلق بھی کی جاسکتی ہے کہ "مشرک" فی الحقیقت "عبداللہ" کیسے ہو سکتا ہے اس جواب سے حضرت رسول اللہ ﷺ کے والد کا نام "عبداللہ" ہونے سے انکار لازم نہیں آتا ورنہ ہمارے سلسلہ نسب میں آنحضرت کے والد کا نام "سید عبداللہ" نہ ہوتا۔ اور اسی لحاظ سے امامنا علیہ السلام کا نام "محمد عبداللہ" ہونا چاہیے تھا۔ حالانکہ سید محمد ہے اور خود مولف ہدیہ نے بھی کہیں "محمد عبداللہ" لکھنے کی جرات نہیں کی ہے۔

لہذا حضرت رسول اللہ ﷺ کے والد کا نام "سید عبداللہ" ہونے سے انکار قرار دے کر "خبر متواتر قطعی" اور "اجماع صحابہ" سے انکار کا الزام جو عاید کیا گیا سراسر بے بنیاد ہے۔

توضیح روایت (26،27) :- حضرت ہدی علیہ السلام کے زمانہ میں حق کی تاثیر ہر روز ترقی ہی پا رہی

تھی۔ حتیٰ کہ افغانستان کی عیسوی مملکت میں غیر معمولی مقبولیت و فہمندی حاصل ہوئی جیسا کہ حضرت رسول اللہ ﷺ کو ملک عرب میں حاصل ہوئی تھی۔ پانچ سو سال قبل کے افغانستان میں مہدویہ مذہب کی تبلیغ کوئی آسان کام نہ تھا۔ امامنا علیہ السلام کی کامیابی کا اس سے بڑھ کر اور کیا ثبوت ہو سکتا ہے کہ شاہ وقت نے آپ کا مزار مبارک اور گنبد شریف بنائی اور اب بھی وہاں ہزاروں آپ کے معتقد ہیں۔ آپ کا عرس اہتمام سے کرتے ہیں اگرچہ کہ

حضرت کے خلفا و متبعین وہاں موجود نہ رہنے اور امتدادِ زمانہ کی وجہ حضرت کی تعلیماتِ علیٰ حالیہ باقی نہیں رہی ہیں اس کے باوجود آج بھی مہدوی وہاں زیارت کے لئے جاتے ہیں تو اُن کے ساتھ اچھا سلوک کیا جاتا ہے۔ غرض اس روایت میں حضرت کا یہ فرمان کہ :-

"تأثیرِ حق ہمچو ماہِ اولِ روز است کہ بر روز زیادہ تر شود تا آنکہ بکمال رسد۔"

حضرت کے زمانہ میں حضرت کے دعویِٰ مہدیت کی صداقت و قبولیت سے متعلق ہے جس کی تاثیر آپ کے زمانہ میں درجہ کمال کو پہنچ گئی تھی۔ یہ ترقی آپ کے بعد بھی رہی یا نہ رہی؟ یہ ایک علمِ حدیث ہے کیونکہ خود حضرت رسول اللہ ﷺ نے فرمایا ہے۔ "ان الذین بدء غریباً سیعود الذین کما بدہ" اسی طرح حضرت مہدی ؑ موعود علیہ الصلوٰۃ والسلام نے بھی فرمایا ہے کہ "در آخر وقت دین نقصان خواہد شد"

توضیحِ روایاتِ در بیانِ معجزات :- ایک چیز کا وجود، دوسری چیز کے وجود یا ظہور کی دلیل ہونا یقینی و مسلمہ امر ہے ورنہ معلومات سے مجہولات کا علم حاصل نہ ہوتا۔ اسی لئے نشانی یا دلیل طلب کرنا انسان کی فطری خصوصیت ہے۔ اور یہی وجہ ہے کہ اللہ تعالیٰ جب کبھی اپنے خلیفہ کو بھیجا اس کے ساتھ نشانیاں بھی دی ہیں کہ جن سے حجت قائم ہو چنانچہ فرماتا ہے :-

ذَٰلِكَ بِأَنَّهُمْ كَانَتْ تَأْتِيهِمْ رُسُلُهُمْ بِالْبَيِّنَاتِ فَكَفَرُوا فَآخَذَهُمُ اللَّهُ إِنَّهُ قَوِيٌّ شَدِيدُ الْعِقَابِ ۝

(سورة المؤمن - 22)

ترجمہ :- یہ اس وجہ سے ہے کہ رسول اُن کے پاس کھلی نشانیاں لے آتے تھے۔ ان لوگوں نے انکار کیا پس اللہ

تعالیٰ نے اُن کا مواخذہ کیا بے شک وہ قوی ہے۔ سخت عذاب دینے والا ہے۔

لطف طبع، رقت قلب اور اثر پذیری ایک نیک سرشت انسان کے خاص جوہر میں جن کے ذریعہ وہ پند و نصیحت، ارشاد و ہدایت کو قبول کر سکتا ہے۔ شعاع نور شیشہ کے اندر سے گذر جاتی ہے لیکن پتھر میں فولادی تیر بھی گھس نہیں سکتے۔ یہی وجہ ہے کہ بعض لوگ خلیفہ اللہ کے سامنے آتے ہی اُس کو مان لیتے ہیں۔ اُن پر اس کے حرکات و سکنات، اخلاق و عادات، احکام و تعلیمات کا فوراً اثر پڑنے لگتا ہے۔ اور بعض لوگ مزید اطمینان کے لئے خرق عادت یعنی معجزہ کے طلب گار ہوتے ہیں۔ اللہ چاہتا ہے تو اپنے خلیفہ کے ذریعہ ایسا معجزہ دکھاتا ہے کہ وہ لوگ ویسا کام کرنے سے عاجز ہو جاتے ہیں۔ یہی لوگ ہیں جو معجزہ کے ظہور کے بعد معترف ہو جاتے ہیں۔ جیسا کہ حضرت موسیٰ علیہ السلام عصا کو اڑدھا بنانے کے بعد بعض ساحروں نے آپ کی نبوت کو تسلیم کر لیا تھا۔ اور جن کے دلوں میں ہدایت ایمان کی سعادت نہیں ہوتی اور جھٹلانے کے لئے معجزہ طلب کرتے ہیں وہ اب بھی یہی کہہ رہے ہیں کہ " اِنَّ هٰذَا اِلٰسِحْرٌ مُّبِيْنٌ ﴿۱۱۰﴾ (سورة المائدة-110) یعنی یہ بجز کھلے جادو کے اور کچھ بھی نہیں۔

فَلَمَّا جَاءَتْهُمْ آيَاتُنَا مُبْصِرَةً قَالُوا هٰذَا سِحْرٌ مُّبِيْنٌ ﴿۱۱۰﴾ وَجَحَدُوا بِهَا وَاسْتَيْقَنَتْهَا اَنْفُسُهُمْ ظُلْمًا وَعُلُوًّا ۗ

(سورة النمل-13-14)

ترجمہ :- پس جب اُن کے پاس ہماری کھلی نشانیاں (راستہ) دکھانے والی آئیں تو کہنے لگے یہ تو کھلا جادو ہے اور انھوں نے گمراہی و تکبر سے انکار کر دیا۔ حالانکہ اُن کے دل اُن کی صداقت کا یقین کر چکے تھے۔

اس سے معلوم ہوا کہ کفار اگرچہ نشانیاں دیکھ کر بھی انکار کر بیٹھتے ہیں مگر اُن کے دل اُن نشانیوں کے منجانب اللہ ہونے پر یقین کر لیتے ہیں۔ اور ظاہر بات ہے کہ جب تک وہ نشانیاں طاقت بشری سے خارج نہ ہوں اُس قسم کا

یقین ہو نہیں سکتا۔ اسی لئے قرآن مجید میں آیات یا بنیات کا استعمال انہیں معنوں میں ہوا ہے جو قدرت بشری سے خارج ہوں اور وہ خاص قدرت الہیہ پر دلالت کرتے ہوں یا انبیاء کی نبوت کو ثابت کرتے ہوں۔ اور اسی لئے ان کو معجزات کہتے ہیں۔

معجزہ کا ممکن ہونا ایک بدیہی امر ہے جس پر دلیل لانے کی ضرورت نہیں کیونکہ یہ ظاہر جو باتیں عادت کے خلاف دکھائی دیتی ہیں وہ فی الاصل ممکن ہوتی ہیں۔ اگر وہ ممکن نہ ہوتیں تو اُن کا ظہور ہی نہ ہوتا۔ بعض منکرین نبوت کا خیال ہے کہ قانونِ قدرت کے خلاف کسی امر کے تسلیم کرنے کو عقل جائز نہیں سمجھتی کیونکہ اگر یہ تسلیم کر لیا جائے تو جائز ہو جائے گا کہ پہاڑ سونا ہو جائیں اور دریا تیل۔؟ علامہ سعد الدین تفتازانی نے "شرح مقاصد" میں اس خیال کی تردید فرمائی ہے کہ :-

ان المراد بخوارق العادة امور ممكنة في نفسها وممتنة في العادة بوقوعها كانقلاب عصا في فامكا
نہا ضروری وابداء هاليس ابعده من ابداء خلق الارض والسماء وبينهما۔

ترجمہ :- خوارقِ عادت سے مراد وہ امور ہیں جو بذاتہا ممکن ہوتے ہیں اور عادتاً ممنوع۔ عادتاً ممنوع ہونے کے یہ معنی ہیں کہ ایسے امور عادت کے طور پر وقوع میں نہیں آیا کرتے۔ مثلاً لکڑی کا سانپ بن جانا۔ بعد از عقل معلوم ہوتا ہے لیکن لکڑی کو سانپ وہی قدرت بنائی جس نے زمین و آسمان اور اُن کے درمیان کی ہر چیز پیدا کی ہے۔ لہذا عصا کا سانپ بن جانا بھی ممکن ہے۔

اگرچہ، سحر، خارق عادت ہونے میں معجزہ سے مشابہ ہے لیکن اصول میں بہت زیادہ فرق ہے۔ (1) سحر میں تعلیم و تعلم کی ضرورت ہوتی ہے اور وہ مخصوص عملیات کی وجہ سے صادر ہوتا ہے اور معجزہ محض منشاءِ قدرتِ الہی کی وجہ

سے ظاہر ہوتا ہے۔ (2) "سحر" نفوسِ خمیثہ سے صادر ہوتا ہے اور معجزہ نفوسِ قدسیہ سے۔

علامہ سعد الدین تفتازانی فرماتے ہیں :-

السحرامر خارق للعادة من نفس شریر خمیثہ بمباشرة اعمال مخصوصه یجری فیہا التعلیم والتلمذ
بہذین الامرین یفارق المعجزة والکرامة (شرح مقاصد)

ترجمہ :- سحر ایک خارق عادت امر ہے جو بد نفس اور خمیث لوگوں سے صادر ہوتا ہے۔ جس کے لئے مخصوص اعمال اور تعلیم و تعلم کی ضرورت ہوتی ہے اور یہ دونوں خصوصیتیں معجزہ و کرامت کے مقابلہ میں سحر کے فرق کو ظاہر کر دیتی ہیں۔

شیخ الریس نے ایک رسالہ میں "فعل و انفعال" پر بحث کرتے ہوئے "معجزہ" کی تین خصوصیتیں بیان کی ہیں جن میں سے ایک یہ ہے کہ :-

صنف یتعلق بفضلة العلم و ذالک بان یوتی المستعد ذالک کمال العلم عن غیر تعلیم و تعلم البشری
حتى یحیط علما بما شاء اللہ تعالیٰ بقدر لطافة البشری بالہ الحق و طبقات الملائكة۔

ترجمہ :- انبیاء کا معجزہ فضیلتِ علم سے بھی متعلق ہوتا ہے اور یہ کمالِ علم بشری تعلیم و تعلم سے نہیں بلکہ خدائے تعالیٰ اور اس کے ملائکہ کے ذریعہ نبی اپنی استعداد و لطافت کے موافق ہر اس علم پر حاوی ہو جاتا ہے جو کہ اللہ تعالیٰ کو منظور ہو۔

اس توضیح سے ظاہر ہے کہ معجزہ کی اہم خصوصیت یہ ہے کہ انسانی جدوجہد کے بغیر منجانب اللہ اس کا ظہور ہوا کرتا ہے اور کرامت کی بھی یہی صورت ہے۔ لیکن معجزہ اور کرامت میں اصطلاحی فرق یہ ہے کہ مدعی خلافتِ النبی سے

صادر ہو تو معجزہ۔۔ نفوسِ مطہرہ و مقدسہ سے بلا دعویٰ خلافتِ الہیہ صادر ہو تو کرامت کہتے ہیں۔

چونکہ مہدی ء موعود علیہ السلام خلیفۃ اللہ میں جن کی خصوصیت محی الدین عربی نے فتوحاتِ مکیہ میں یہ بیان فرمائی ہے۔ :-

فان المہدی حجة اللہ علی اہل زمانہ وہی درجة الانبیاء التي یقع فیہا المشاركة۔

ترجمہ:- بے شک مہدی، اپنے اہل زمانہ پر اللہ کی حجت ہے اور وہ حجت انبیاء کے درجہ سے مشارک ہے۔

اور صاحب کشف الحقائق نے لکھا ہے کہ :-

دعوته کدعوة النبی و جزبه کحزب النبی و علمه کعلم النبی و ذاته کذات النبی۔

ترجمہ:- مہدی کی دعوت نبی کی دعوت کی جیسی، اُس کی گروہ نبی کی گروہ کی جیسی، اُس کا علم نبی کے علم کے جیسا اور اُس کی ذات نبی کی ذات کے جیسی ہے۔

اس لئے امامنا علیہ السلام سے جو خوارقِ عادات ظہور میں آئے ہوں اُن کو بھی معجزات کہتے ہیں۔ چونکہ معجزات کا ظہور بالکلیہ اللہ تعالیٰ کے اختیار میں ہے وہ جب چاہتا ہے اپنے خلیفہ کی تائید میں ظاہر فرماتا ہے۔ اس لئے امامنا علیہ السلام نے بارہا فرمایا کہ :-

حجت دادن کار خداوندیست حجت دہد یا نہ دہد بندہ را درین چہ کار است بر ما تبلیغ فرض است۔
(روایت 26)

ترجمہ:- معجزہ عطا کرنا خدائے تعالیٰ کا کام ہے عطا کرے یا نہ کرے بندہ کا اس میں کیا دخل ہے۔؟ ہم پر تو صرف تبلیغ فرض کی گئی ہے۔

آپ کو اللہ تعالیٰ نے بہت معجزے عطا فرمائے ہیں جن میں سے چند معجزے نقلیات کی اس کتاب میں درج ہوئے ہیں اس کے علاوہ "حجتہ المنصفین"، "انصاف نامہ" مولود مولفہ حضرت میاں عبدالرحمن، "مطلع الولاہیت" وغیرہ کتابوں میں بھی پائے جاتے ہیں۔ حضرت شاہ قاسم مجتہد گروہ نے "افضل المعجزات" میں ایک سو معجزے جمع کئے ہیں "شواہد الولاہیت" باب (36) میں بھی بیان ہوئے ہیں نیز غیر مہدویوں کی بعض کتابوں میں بھی پائے جاتے ہیں جن کی تفصیل طوالت کا باعث ہوگی۔ یہاں اس کا موقع نہیں۔ آپ کے معجزات میں اہم اہم اخبار مغیبہ پائے جاتے ہیں۔ مثلاً :-

(1) روایت ہے کہ امامنا علیہ السلام نے آخر وقت سب کو پسند و نصائح کرتے ہوئے فرمایا کہ اگر کسی کو میری مدیت میں شک ہو یا آزمائش منظور ہو تو قبر میں رکھنے کے بعد دیکھو اگر بندے کو پاؤ تو سمجھو کہ بندہ مہدی ء موعود نہیں تھا۔ جب آپ کا وصال مبارک ہو گیا آپ کو لحد مبارک میں پہنچانے کے بعد آپ کے فرزند حضرت بندگی میاں سید محمود ثانی مہدی رضی اللہ عنہ نے آپ کا فرمان یاد دلایا اور دیکھا تو لفاظہ خالی تھا۔

یہ کیسی اہم پیشنگوئی ہے جسے امامنا علیہ السلام نے اپنے دعوے کی صداقت کی ایک حجت قرار دی اور تحدید کے ساتھ پیش فرمایا اگر یہ پوری نہ ہوتی تو آپ کے متبعین ایک سال تک وہاں رہ کر تبلیغ جاری نہ رکھتے۔

(2) امامنا علیہ السلام ایک دفعہ اس آیت پر بیان فرما رہے تھے۔

فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا... الخ (سورة آل عمران-195)

ترجمہ :- جن لوگوں نے ہجرت (1) کی اور جو اپنے گھروں (2) سے نکالے گئے اور میرے (یعنی اللہ کے) راستے (3) میں ستائے گئے اور جنہوں نے جہاد کیا اور قتل کئے گئے۔

اس آیت کی چاروں صفات کی توضیح کرتے ہوئے آپ نے فرمایا کہ یہ صفات بندہ اور بندہ کی گروہ سے بھی متعلق ہیں۔ پہلی تین صفات کا ظہور تو چکا۔ چوتھی صفت باقی ہے۔ انشاء اللہ تعالیٰ پوری ہوگی اور چونکہ بندہ مہدی ء موعود خلیفۃ اللہ ہے دنیا کی کوئی قوت بندے پر غالب نہیں آسکتی۔ اس لئے بندہ کی چوتھی صفت کا ظہور "سید خوند میر" (آپ کے داماد و صحابی) کے ذریعہ ہوگا۔ یہ میرے بدل ہوں گے۔ یہ خاتم ولایت محمدیہ کی صفت کا بار ہے اس کے حامل کا سر جدا، تن جدا، پوست جدا ہو کر رہے گا۔۔۔۔۔ پھر آپ نے حضرت سید خوند میرؒ کی کمر سے دو تلوار باندھتے ہوئے فرمایا کہ جس وقت **مقاتلہ** ہوگا پہلے دن لڑائی میں تمہاری فتح ہوگی اگرچہ اس دن ساری دنیا کی قوت بھی تمہارے مقابلہ میں ہو اور تم تنہا رہیں۔ یہ بات بندے کی صداقت مہدیت کی حجت ہے۔ یعنی اگر ایسا نہ ہو تو سمجھنا کہ میں مہدی ء موعود نہیں تھا۔"

روایات سے ثابت ہے کہ امامنا علیہ السلام کے بیس سال بعد پیشنگونی پوری ہوئی اور آج حضرت شاہ خوند میر رضی اللہ عنہ کی تین زیارت گاہ ہیں۔ **سدراسن (1) - پٹن (2) - چا پانیر (3) - علاقہ گجرات میں موجود ہیں۔** اس کی "تفصیل" روایت (176)، (177) کی توضیح میں معلوم ہو جائیگی۔

توضیح روایات در بیان پسنوردہ :- تاثیرات پسنوردہ کی روایات میں امامنا علیہ السلام کے پسنوردہ کا عمل جو پایا جا رہا ہے وہ سنت رسول اللہ ﷺ کے عین مطابق ہے۔ آنحضرت ﷺ کا بھی یہی عمل تھا۔ بچے بیمار پڑتے یا پیدا ہوتے تو ان کو آپ کی خدمت میں حاضر کرتے آپ بچے کے سر پر ہاتھ پھیر کر اپنے منہ میں کھجور ڈال کے اس کے منہ میں ڈالتے اور اس کے لئے برکت کی دعا فرمائی۔

حضرت ابو موسیٰ اشعریؓ کا لڑکا پیدا ہوا تو آپ کی خدمت میں لائے آپ نے اس کا نام رکھا اپنے منہ میں کھجور ڈال

کے اس کے منہ میں ڈالی اور برکت کی دعاء فرمائی۔

حضرت عبداللہ بن زبیر پیدا ہوئے تو ان کی والدہ حضرت اسماء ان کو لے کر آئیں اور آپ کے گود میں رکھ دیا۔ آپ نے کھجور منگوا کر چبائی اور اس کے منہ میں ڈال دیا پھر برکت کی دعاء دی۔

آپ بعض بچوں کے منہ میں کلی کر دیتے اور بعض کے منہ میں لعاب دہن مبارک ڈالتے اور بعض کی آنکھوں پر ہاتھ پھیرتے تھے۔ (بخاری کتاب الدعوات باب الدعاء للصبیان بالبرکة مسح زؤسہم و کتاب العقیقۃ باب

تسمیۃ المولود دعداء یولد لمن لم یحق تحنیکہ) **مانخوذ اسوۃ صحابہ**

اس کے علاوہ امامنا علیہ السلام کے زمانے میں مریدوں اور عوام پر مشائخین کی کرامات اور مافوق العادت مظاہرے ان کے اعلیٰ معیار کی دلیل قرار پائے تھے۔ اس لئے عموماً مشائخین، اپنی بساط قائم رکھنے کے لئے تعویذ گنڈے عملیات کی سادہ سنی، جنات و موکلین کو تابع کرنے کی مشقیں وغیرہ امور میں منہمک ہو چکے تھے اور یہ شریعت و اخلاق کی کھلی خلاف ورزی تھی۔ اس لئے امامنا علیہ السلام نے پسخوردہ کا عمل جاری فرمایا۔ جس کے ذریعہ ہر تکلیف و ہر بلا سے نجات مل جاتی تھی۔ بلکہ نور ایمان بھی نصیب ہوتا تھا۔ اور یہ کیفیت محض صالحیت اور لطف الہی سے حاصل ہو سکتی ہے۔ اسی لئے آپ کے متبعین کا بھی یہی عمل رہا ہے۔

روایت ہے کہ شہر چانیر میں ایک رئیس حضرت بندگی میاں شاہ نعمت رضی اللہ عنہ کی خدمت میں حاضر ہوا۔ کچھ (منتر وغیرہ) پڑھ کر پھونکنے کی درخواست کی آپ نے فرمایا:۔ **ما خواندن نمی دانیم اگر در خاطر باشد**

پسخوردہ بدہم والشفاء من اللہ۔ (انصاف نامہ باب 2)

یعنی میں (منتر وغیرہ) پڑھنا نہیں جانتا ہوں اگر چاہتے ہو تو پسخوردہ دونگا۔ اور شفاء تو اللہ کی جانب سے ہے۔

حاصل یہ کہ امامنا علیہ السلام کا اور آپ کی گروہ میں فقرے کرام کا عمل پس خوردہ ہی رہا ہے۔۔۔

روایت (267، 275) میں بارگزیدہ کتے کا زہر حضرت کے لعابِ دہن مبارک سے رفع ہو جانے کا ذکر ہے۔ مولف ہدیہ مدویہ نے دائرہ میں کتے کی موجودگی پر سخت اعتراض کیا ہے حالانکہ دوسری روایات میں یہ توضیح موجود ہے کہ وہ "جن" تھا۔ چنانچہ دورانِ اعتراض میں خود صاحبِ ہدیہ نے بھی اپنے الفاظ میں یہ روایت درج کی ہے۔

"میاں سید محمود ممدی ثانی کے پاس بھی ایک کتا تھا لالہ نام ایک روز بی بی ملکائے نے اس کو لینٹ کا ٹکڑا مارا۔ میاں نے کہا کہ اگر وہ کتا ہو تو اس کو مارو لیکن وہ کتا نہیں ہے۔ بی بی نے کہا کہ میرا نجی یہ بھائی کالو (امامنا علیہ السلام کے دائرہ کا کتا) کے بجائے کہا، ہاں یہ اس کا بھائی ہے۔ (ماخوذ از ہدیہ مدویہ)

اس کے علاوہ اس کتے کا ذکر اللہ میں مشغول رہنا، احترامِ رمضان کی وجہ اوقاتِ روزہ میں کچھ نہ کھانا اور بعض وقت اس کی بانگ پر موزن کا بیدار ہونا۔ یہ ایسی باتیں ہیں جن کو عرفانِ مآب ہستیوں کے سوائے عام لوگ بھی سمجھ سکتے ہیں کہ یہ کوئی حیرت و تعجب کی بات نہیں کیونکہ اللہ تعالیٰ صاف و صریح طور پر فرمایا ہے کہ :-

وَإِنَّ مِنْ شَيْءٍ الْأَيْسَبِ بِحَمْدِهِ۔ الخ (سورة بنی اسرائیل۔ 44)

ترجمہ :- اور کوئی چیز ایسی نہیں جو اللہ تعالیٰ کی **حَمْدٌ وَتَسْبِيحٌ** نہ پڑھتی ہو۔

ہر گیا ہے کہ از زمیں روید **وَحَدَّهٗ لَا شَرِيكَ لَهُ** گوید

یعنی جو گھانس زمین سے اگتی ہے "**وَحَدَّهٗ لَا شَرِيكَ لَهُ**" کہتی ہے۔ مگر افسوس کہ مولفِ ہدیہ مدویہ نے خوب دل کھول کر طنز و تہذد کیا ہے۔ حالانکہ روایت سے ظاہر ہے کہ وہ جن تھا تو پھر اس کی موجودگی اور اس کی خصوصیات پر اعتراض کا موقع ہی نہیں ہے۔ اللہ تعالیٰ نے فرمایا :-

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿۵۶﴾ (سورة الذریت۔ 56)

ترجمہ :- میں نے جن و انسان کو عبادت کے لئے ہی پیدا کیا ہے۔

توضیح روایات در بیان انکارِ مہدی :- انکارِ مہدی ء موعودؑ کفر ہونے کے بارے میں جو روایات باب

دوم میں بیان ہوئی ہیں ان کے متعلق کسی مزید تشریح کی ضرورت نہیں۔ روایت (3) کی توضیح میں آئیہ کریمہ "أَفَمَنْ كَانَ عَلَىٰ بَيِّنَةٍ مِّن رَّبِّهِ" کے تحت بحث کی جا چکی ہے۔ اس کے علاوہ جب کہ بعثتِ مہدی ء موعودؑ کی ضرورت احادیثِ رسول اللہ ﷺ سے بھی ثابت ہے تو بعثتِ مہدی ء موعودؑ یا بعثت کے بعد ذاتِ مہدی ء موعودؑ کا انکار فی الحقیقت احادیثِ شریفہ کا انکار ہوگا۔ اور یہ یقیناً کفر ہے۔

ان احادیث وجود المہدی و خروجه فی آخر الزمان و انه من عترۃ رسول اللہ من ولد فاطمة بلغت حد التواتر المعنوی فلا معنی لانکارها۔ و من ثم ورد من کذب بالدجال فقد کفروا من کذب بالمہدی فقد کفروا ابو بکر الاسکاف فی فواید الاخبار ابو القاسم اسمعیل فی شرح السیر۔

(اشاعة فی اثیر الساعة)

ترجمہ :- یعنی مہدی کا وجود اور آخر زمانے میں ان کا خروج ہونے اور آلِ رسول و اولادِ فاطمہ سے ہونے کے

بارے میں احادیث تواتر معنوی کا درجہ رکھتی ہیں اس کے انکار کی کوئی وجہ نہیں ہو سکتی۔ اسی لئے (یہ حدیث)

وارد ہوئی ہے کہ جس نے (اخراج) دجال کا انکار کیا کافر ہے اور جس نے مہدی کا انکار کیا کافر ہے۔

ابو بکر اسکاف نے فواید الاخبار میں ابو القاسم اسمعیل نے شرح السیر میں اس کی روایت کی ہے۔

مواترات موجب یقین ہوتے ہیں ان کا انکار بالاتفاق کفر ہے۔ مہدی ء موعودؑ سے متعلقہ احادیث کے تواتر معنوی

کو تسلیم کر لیا گیا ہے اس لئے آمدِ مہدی ء موعودؑ کا اور آمد کے بعد ذاتِ مہدی ء موعودؑ کا انکار کفرِ مسلم ہے۔ یہ انکار

از روئے احکام شرعیہ کفر تو ہے لیکن اس کا یہ مطلب نہیں کہ آدمی آدمی کو کافر کہتے پھریں چنانچہ **روایت نمبر 29** ملاحظہ ہو کہ صحابہ کرامؓ نے بغیر عبارت یعنی آیت و حدیث کے بغیر کسی کو کافر نہ کہنے پر گفتگو فرمائی ہے۔ اور خراسان میں بعض برادرانِ دائرہ کی نسبت حضرت امامنا کی خدمت میں شکایت پیش ہوئی کہ شہر میں جا کر لوگوں کو کافر کہتے پھرتے ہیں تو حضرت نے اُن لوگوں کو سزا دینے کا حکم صادر فرمایا تھا اور یہ روایت متفق علیہ ہے۔

اسی طرح تبلیغِ دین میں موعظہِ حسنہ کے جو اصول میں اُن کی پوری پوری پابندی کی جاتی تھی۔ **روایت نمبر (40)** میں ملاحظہ ہو کہ ایک صدی عالم حضرت مہدی علیہ السلام سے بے ہودہ بحث کر رہا تھا ایک برادر نے تنگ ہو کر عرض کیا کہ میرا بچا! آپ کیوں سر خالی فرما رہے ہیں۔ فرمایا بندہ کو خدائے تعالیٰ نے اسی لئے تو بھیجا ہے۔ امامنا علیہ السلام نے اپنی صداقت کی تفہیم کے لئے ہر ممکن طریقہ اختیار فرمایا ہے۔ چنانچہ **روایت نمبر (83)** ملاحظہ ہو کہ حضرت کی عادتِ شریفہ تھی کہ بیانِ قرآن کے وقت اہلِ فہم کو قریب بلایا کرتے تھے اگرچہ وہ مفلس و محتاج ہی کیوں نہ ہو۔ آپ کے صحابہ کرامؓ کا بھی یہی طریقہ تھا۔ **روایت نمبر (41)** کے ملاحظہ سے ظاہر ہوگا کہ حضرت سید خوند میر رضی اللہ عنہ سے بیانِ قرآن کے وقت یا خانگی ملاقات کے وقت کوئی شخص بے ڈھنگا سوال کرتا تو آپ اس کو سوال کا طریقہ بتلاتے اور سمجھاتے کہ تمہارے سوال کا یہ مقصد ہوگا۔ لیکن تنگ نہ ہوتے تھے۔ بلکہ کسی مہاجر نے بھی سوال کرنے والے سے بیزاری نہیں کی اور نہ کسی کو سوال سے باز رکھا ہے اور نہ کسی کو اپنی بات پر اعتقاد رکھنے پر مجبور کیا ہے۔ بلکہ فرمایا کرتے کہ جو بات مشکل ہو اس کی تحقیق کر لیا کرو ورنہ وبال تمہاری گردن پر رہے گا۔

نیز **روایت (57)** ملاحظہ ہو کہ ایک عالم عمدہ دار سے جب دنیا کفر ہونے پر بحث ہوئی تھی۔ اس نے ضد سے اپنے آپ کو محبِ دنیا قرار دینے کی کوشش کی تو آپ نے تین بار تفہیم فرمائی کہ تم کلمہ گو ہو تم میں ایسی صفت

نہیں ہونی چاہیے جس کی قرآن مذمت کر رہا ہو۔ اس پر بھی وہ مصر رہا تو اس نوبت پر بھی آپ نے یہ نہ فرمایا کہ میں تم کو کافر کہتا ہوں بلکہ فرمایا خدائے تعالیٰ کے حکم سے تم کافر ہیں۔ اس پر قرآن شریف کی آیت بھی آپ نے سنادی۔

کسی فرد یا کسی فعل کے اچھا ہونے یا برا ہونے کا معیار احکام شرع میں۔ اہل سنت کی یہی عقیدہ ضابطہ ہے۔

الحسن ما حسنه الشرع والقبح ما قبحه الشرع۔

یعنی جس کو شرع اچھا قرار دے وہی اچھا ہے۔ جس کو برا قرار دے وہی برا ہے۔

بے حکم شرع آب خوردن خطا است وگر خوں بریزی بفتویٰ رواست (سعدی)

حاصل یہ کہ احکام شرع کی رو سے مہدیء موعود کا انکار کفر ثابت ہے اور اس کا اطلاق بلا لحاظ قلت و کثرت ہوگا جیسا کہ ہر خلیفۃ اللہ کی بعثت کے وقت دنیا کے انسان مومن و کافر دو جماعتوں میں تقسیم ہوتے آئے ہیں۔

روایت (51) کی توضیح "قَاتِلُوا وَفُتِلُوا" کی روایات میں (176، 177) کے تحت تفصیلاً بیان ہوگی۔ انشاء اللہ تعالیٰ اور

روایت (50 تا 55) میں مخالفین کے گھر جانے کی ممانعت وغیرہ سے متعلق جو بیان ہے اس سے ظاہر ہوتا ہے کہ

حضرت امامنا علیہ السلام سے خصوصاً قاضی و علماء و مشائخین نے سخت مخالفت برپا کی تھی۔ اور اس کا زیادہ تر سبب

یہ تھا کہ حضرت کے احکام و تعلیمات کے لحاظ سے ان لوگوں کی روش پر از روئے دین کاری ضرب لگ رہی تھی

انکار، مکر و فریب اور ان کی دنیا پرستی اور بد اعمالیاں بے نقاب ہو رہی تھیں۔ ایسی صورت میں امامنا علیہ السلام

نے اپنے متعین کو ان لوگوں سے روابط نہ رکھنے کی ہدایت فرمائی۔ کیوں کہ مددوی جہاں جاتے تھے تو ان کو الٹی

جھوٹوں سے برگشتہ کرنے کی کوشش کرتے یا ان کو جھگڑے میں مبتلا کر دیتے تھے۔ اس لئے امامنا نے فتنہ و فساد سے بچانے کی تدبیر اختیار فرمائی۔

اور روایت (55) میں یہ آیت بھی بیان ہوئی ہے :-

يَا أَيُّهَا الَّذِينَ آمَنُوا إِن تَطِيعُوا فَرِيقًا مِّنَ الَّذِينَ أُوتُوا الْكِتَابَ يَرُدُّوكُم بَعْدَ إِيمَانِكُمْ كُفْرِينَ ۝

(سورة آل عمران-100)

ترجمہ :- اے لوگو! جو ایمان لا چکے ہو اگر تم اہل کتاب سے کسی فریق کی پیروی اختیار کرو گے تو وہ تمہارے ایمان کے باوجود تم کو کفر کی حالت کی طرف پھیر دیں گے۔

اس سے یہ بات معلوم ہو رہی ہے کہ مخالفین کی صحبت، اہل ایمان کے لئے مضر ہوا کرتی ہے اس لئے بھی حضرت نے منع فرمایا ہے۔ علماء و مشائخین کی طرف سے اس شدت کی مخالفت کے بارے میں حضرت محی الدین ابن عربی نے **فتوحات مکیہ کے باب 33** میں پہلے ہی پیشگوئی فرمادی تھی کہ :-

از اخراج هذا الامام فليس له عدو مبين الا لفقها خاصة لانهم لا يبقى رياستهم-

ترجمہ :- جب امام مہدی کا ظہور ہوگا تو خصوصاً فقہاء و علماء ہی ان کے کھلے دشمن ہوں گے کیوں کہ ان کی حکومت باقی نہ رہے گی۔

توضیح روایات در بیان اقتدائے منکرین :- اقتدائے منکرین جائز نہ ہونے کے بارے میں جو

روایات (42 تا 49) بیان ہوئی ہیں ان پر تبصرہ کی چنداں ضرورت نہیں کیونکہ انکار مہدی ؑ موعود از روئے احکام

شرعیہ کفر ثابت ہے اس لئے منکرین کی اقتداء ناجائز ہونا کسی بحث کا محتاج نہیں۔ ائمہ اربعہ کے اختلافات جن مسائل میں پائے جاتے ہیں وہ اگرچہ کہ فروعی اختلافات ہیں اس کے باوجود مسائل کے احکام کی وجہ ایک امام کا پیرو، دوسرے امام کے پیرو کی اقتداء نہیں کر سکتا کیوں کہ ایک امام کے مسئلہ کے تحت وضو ہو جاتا ہے اور دوسرے امام کے تحت نہیں ہوتا۔ ایسی صورت میں آخر الذکر امام کا پیرو اول الذکر امام کے پیرو کی اقتداء نہیں کرے گا کیونکہ اس کے امام کے مسئلہ کے حکم کے لحاظ سے اس کی نماز بے وضو قرار پاتی ہے جب کہ فروعی مسائل کے اختلاف کی یہ صورت ہے تو مہدی ء موعود کی ذات سے اختلاف جو کہ اصول دین سے اختلاف کے حکم میں داخل ہے یقیناً مانع اقتداء ہے۔ خصوصاً نماز پچگانہ ایسی عبادت ہے جس کے لئے امام صحیح الاعتقاد ہونا ضروری ہے۔

توضیح روایات در بیان عشق :- کہنے کو تو عشق ایک معمولی لفظ ہے لیکن مجاز و حقیقت، امکان اور وجوب

کے عجیب و غریب نازک معانی و مطالب کا حامل ہے۔ فلاسفہ اور علمائے محققین نے اس پر بہت طویل و دقیق بحثیں کی ہیں۔ ہم یہاں اس کی ایک اہم نوعیت کا اجمالاً بقدر ضرورت ذکر کرتے ہیں جس سے حضرات خاتمین علیہما السلام کا مرتبہ اور ان کی بنیاری خصوصیات کا علم ہو سکے گا۔

بحر العلوم علامہ شمس مرہوم نے جلاء العینین میں لکھا ہے :-

"واضح ہو کہ عشق کمالِ محبت کا نام ہے۔ اگر یہ صفت ممکنات میں نفوس "ناطقہ" سے متعلق کی جائے تو "زوالِ علم و عقل" کے ساتھ پائی جاتی ہے۔ اَلَا مَا شَاءَ اللّٰہُ اگر واجبِ تعالیٰ سے متعلق کی جائے تو کمالِ محبت، کمالِ علم کے ساتھ ماننا لازم ہوگا۔ یہاں (یہاں یعنی جب اس کا تعلق واجبِ تعالیٰ سے ہو) اس عشق کی بحث ہے جو ظہورِ حقیقت

واجب تعالیٰ کا مقتضی ہو۔ واجب تعالیٰ کے عشق سے مراد وہ تحریک ذاتی ہے جو باطن واجب تعالیٰ کے ظہور کا سبب بنے۔ اس کے یہ معنی ہیں کہ ایک ذات کے دو اعتبار ہیں۔ ایک اعتبار باطن دوسرا اعتبار ظاہر ہے۔ اعتبار اول سے مراد عاشق اور اعتبار ثانی سے مراد معشوق ہے۔ پس تجلی ذاتی کی تحریک سے ذات کا باطن ایک صیقل دار آئینہ بن گیا۔ جس میں باری تعالیٰ کے وجود ظاہر کا حن جلوہ گر ہو گیا۔"

فخرالدین اعرافی نے "لمعات" میں بیان فرمایا ہے کہ :-

خود را در آئینہ عاشقی من حیث باطن الوجود الذی من خواصہ الامکان و معشوق من حیث ظاہر الوجود الذی من لوازمہ الوجوب۔ بر خود عرض کرد و حسن خود را من حیث ظاہر الوجود بر نظر خود من حیث باطن الوجود جلوہ داد۔؟

لیکن بعض محققین صوفیہ مثلاً شیخ اکبر محی الدین ابن عربی اور مولانا عبدالرحمن جامی وغیرہ کا مذہب یہ ہے کہ زیر بحث نوعیت میں عاشق و معشوق میں کوئی فرق نہیں ہے۔ اور تفصیلی دقیق بحث کے بعد یہ ثابت کیا گیا ہے کہ ایجاد عالم کی یہی علت ہے۔ غرض صوفیہ کرام کے قول کے مطابق، عالم شہادت کی ہر جنس کا ظہور ہر ایک خاص اسم باری تعالیٰ سے ہوا ہے۔ اور حضرت انسان کا ظہور اسم جامع یعنی اسم "اللہ" سے ہوا ہے۔ حضرت شیخ اکبر نے فتوحات مکہ جلد ثانی میں اس کی بہت تفصیل بیان فرمائی ہے۔

اس لحاظ سے عام افراد انسانی اگرچہ مظہر شیون الوہیت ہیں تاہم انبیاء علیہم السلام کا وجود اس ظہور میں ممتاز ہے۔ سب کالات الوہیت و آثار ان کے معجزات میں عرفان مآب ہستیوں کو نظر آتے ہیں۔

حاصل کلام یہ کہ محققین صوفیہ کا یہی مذہب ہے کہ آنحضرت ﷺ عشق حقیقی کے مظہر کامل ہیں۔ اس مختصر اجالی بحث سے واضح ہے کہ موجودات عالم میں عشق کی اکل مظاہر ذات سرور کائنات ہے۔ اور یہی حب ذاتی اور

عشقِ حقیقی مبداءِ ولایتِ محمدیہ ہے۔ جسے عام اصطلاح میں تعینِ اول کہتے ہیں۔ اس ولایت سے حضرت خاتم الانبیاء سرورِ کائنات موصوف ہیں اور اس کے خاتم حضرت مہدی ؑ موعود علیہ السلام ہیں۔ یعنی خاتمین علیہما السلام کی اہم خصوصیت یہ ہے کہ حبِ ذاتی اور عشقِ حقیقی کے اکمل مظاہر ہیں۔

اسی لئے شیخ محی الدین اکبر نے "خصوص" میں حدیث **كنت بيناء آدم بين الماء والطين** (میں نبی اس وقت تھا جب کہ آدم کی مٹی خمیر کی جا رہی تھی) کی تفسیر میں فرماتے ہیں۔

وغيره من الانبياء ما كان نبيا للاحين بعث و كذلك خاتم الاولياء كان ولياء آدم بين الماء و الطين وغيره من الاولياء ما كان ولياء الا بعد تحصيل شرائط الولاية۔

ترجمہ :- (ازلی نبی ہونے کی خصوصیت حضرت رسول اللہ ﷺ ہی کے لئے مخصوص ہے) آپ کے سوائے جتنے انبیاء ہیں وہ نبی اس وقت ہوتے ہیں جب کہ ان کی بعثت ہو۔ اور اسی طرح خاتم الاولیاء اُس وقت سے ولی ہیں جب کہ آدم کی مٹی خمیر کی جا رہی تھی۔ خاتم الاولیاء کے سوائے جو ولی ہوتے ہیں وہ اس وقت ہوتے ہیں جب کہ ان کو ولایت کی شرائط کی تحصیل ہو۔

اس سے ظاہر ہے کہ جس طرح تمام انبیاء و مرسلین کی نبوت و رسالت میں اور حضرت خاتم النبیین کی نبوت و رسالت میں مراتب و خصوصیات کا فرق ہے **"تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ"** (سورۃ البقرہ-253) یعنی یہ حضرات مرسلین ایسے ہیں کہ ہم نے ان میں بعضوں کو بعضوں پر فوقیت بخشی ہے۔

اسی طرح تمام اولیاء کی ولایت اور حضرت مہدی علیہ السلام کی ولایت میں مراتب و خصوصیات کا فرق ہے۔ اور یہ دونوں قدسی صفات ہستیاں ازل ہی سے مرتبہ خاتمیت پر فائز ہیں۔

خاتم ولایت محمدیہ کہنے کا یہ مطلب نہیں کہ حضرت مہدی علیہ السلام کے بعد ولایت عامہ بھی جاری نہ رہے گی کیونکہ مذہب مہدویہ میں دیدارِ خدا ممکن اور جائز ہے اور طلبِ دیدارِ خدا فرض ہے اور "دیدارِ خدا" **قربِ الہی** "ولایت عامہ" کا مفہوم ایک ہی ہے جب دیدارِ خدا ممکن ہے تو اس کے یہ معنی ہیں کہ "قربِ الہی" یعنی ولایت سے بھی مشرف ہونا ممکن ہے۔ اور اسی لئے طلبِ دیدارِ فرض کی گئی ہے۔ حضرت مہدی علیہ السلام صرف ولایت محمدیہ کے خاتم ہیں جس کی ازلی خصوصیت آپ کو منجانب اللہ حاصل ہے۔

نفوسِ ناطقہ کے لحاظ سے صفتِ عشق کا اطلاق کمالِ محبت کے بعد کیا جاتا ہے۔ یعنی محبت کی انتہا پر عشق کی ابتداء ہوتی ہے۔ آئندہ توضیحات سے ظاہر ہوگا کہ فرائضِ ولایت کا تعلق فی الحقیقت عشق ہی کے لوازم سے ہے۔
روایت (189) ملاحظہ ہو کہ امامنا علیہ السلام نے فرمایا:۔ طالب پر وہ کیا چیز فرض ہے جس کی وجہ خدا کو پہنچ سکے۔

پھر آپ ہی نے جواب فرمایا کہ وہ عشق ہے۔ عشق کس طرح حاصل ہو سکتا ہے! فرمایا کہ "دل کی توجہ ہمیشہ خدائے تعالیٰ کی طرف قائم رکھنے سے حاصل ہوتا ہے"۔

اور ایک موقع پر بطور تمثیل فرمایا کہ :-

"ایک شخص کا لڑکا کم ہو جائے تو والدین کے دل میں کس قدر تشویش پیدا ہو جاتی ہے اور اُن کا کیا حال ہو جاتا ہے؟ طالبانِ خدا نے عرض کیا کہ میرا بچہ والدین کو اپنے لڑکے کی محبت میں کھانا پانی سب زہر ہو جاتا ہے۔ نیند نہیں آتی جب تک لڑکا ہاتھ نہ آئے اس کی تلاش میں سرگرداں رہتے ہیں۔ امامنا علیہ السلام نے فرمایا۔ بھائیو! خدا کی طلب اور اُس کے عشق میں اُن والدین کی سی کیفیت ہو جانا چاہیے۔ پھر فرمایا لڑکے کا عشق تو بہت بڑا ہے ایک سوئی

کے گم ہوجانے پر اُس کی تلاش میں جتنی توجہ کی جاتی ہے اتنا بھی خدا کی طرف متوجہ ہو جاؤ تو خدا کو پہنچ سکو گے۔"

(شواہد اولیت)

اور روایت (218) ملاحظہ ہو کہ ایک دفعہ خراسان میں امامنا علیہ السلام عشق کا بیان فرما رہے تھے مولانا درویش محمد نے جامہ چاک کرتے ہوئے نعرہ لگایا کہ ہم عشق کہاں سے لائیں۔ آپ نے فرمایا بندہ عشق کبھی کا بیان کر رہا ہے۔ کام کرو تا کہ عشق حاصل ہو سکے۔ عشق عطائی تو پیغمبروں کا مقام ہے۔

دوسری روایات سے بھی یہ معلوم ہوتا ہے کہ امامنا علیہ السلام کی خدمت میں وہی عشق سے سرفراز ہستیاں بھی موجود تھیں۔

روایت ہے کہ ایک روز میاں فہیم مہاجر رضی اللہ عنہا نے سیدنا علیہ السلام سے عرض کیا کہ میاں سید خوند میر و میاں عبدالمجید ہاتھ ملائے ہوئے باتیں کر رہے ہیں۔ اور زیادہ وقت ذکر اللہ میں نہیں بیٹھتے۔ آپ نے فرمایا:-

"نشستن کارِ شما است کہ شما کاسب ہستید و کارِ ایشاں دیگر است۔ ایشاں را

عطاست" (انتخاب الموالید باب 11)

اس سے معلوم ہوا کہ کاسب اور عطائی دونوں قسم کے صحابہ تھے۔ عشق وہی کے لئے کسب کی ضرورت نہیں ہوتی صرف فیضِ صحبت کافی ہوجاتا ہے۔

پتانچہ روایت ہے کہ حضرت بندگی میاں سید محمود ثانی مہدی کی عمر شریف 18 یا 19 سال کی تھی کہ آپ نے حجرہ کے باہر سے اس "تعلیم بلا واسطہ" کا ذکر جو عطائے منصبِ مہدیت کے بارے میں حضرت امامنا علیہ السلام اپنی زوجہ محترمہ بی بی الہدادی رضی اللہ عنہا سے بیان فرما رہے تھے۔ سنتے ہی جذبہٴ حقانی طاری ہو گیا بے ہوش ہو گئے۔

امانا علیہ السلام کو منجانب اللہ خبر ہوئی تو گود میں اٹھا کر حجرے میں لے گئے۔ بی بی سے فرمایا کہ دیکھو سید محمود کا گوشت، پوست، استخوان بال بال **لَا إِلَهَ إِلَّا اللَّهُ** ہو گیا ہے۔ جب ہوش آیا تو آپ نے ذکرِ نفی کی تلقین کی۔ اور اسی وقت بی بی اور فرزند ارجمند نے تصدیقِ مدیث کا شرف حاصل کیا۔

نیز حضرت سید خوند میر کی نسبت آپ نے فرمایا :-

" بھائی سید خوند میر بہ استعدادِ تمام آمدہ بودید چراغِ دان ، فتیلہ و روغن موجودہ بود اما ہمیں یک کارافروزختن باقی ماندہ بود۔ اکنون از چراغِ ولایتِ محمدی روشن کردہ است۔"

اسی لئے امامنا علیہ السلام نے ایک دفعہ یہ بھی فرمایا کہ: " تصدیقِ بندہ بینائیِ خدا " (حاشیہ انصاف نامہ)

اور اسی لئے بعض صحابہ کو آپ نے پیغمبروں کے مقام کی بشارت دی ہے۔ اور حضرت رسول اللہ ﷺ نے بھی قومِ مدنی کی نسبت ایسی ہی پیشگوئی فرمائی ہے۔ چنانچہ امام فخر الدین رازی نے تفسیرِ کبیر میں ایک حدیث بیان کی ہے کہ :-

قال رسول الله صلى الله عليه وسلم انى لا عرف قوما هم بمنزلتى فقال الاصحاب كيف يكون يا رسول الله انت خاتم النبیین ولا نبى بعدك فقال ليسوا من الانبياء ولكن يغبطهم الانبياء بقربهم و مقعدهم من الله وهم المتحابون فى الله۔ (جلد ثانی)

ترجمہ :- حضرت رسول اللہ ﷺ نے فرمایا میں ایسی قوم کو جانتا ہوں جو میری منزل میں ہے۔ اصحاب نے عرض کیا یا! رسول اللہ ﷺ ایسا کیسا ہو سکے گا جب کہ آپ **خاتم النبیین** ہیں اور آپ کے بعد کوئی نبی نہیں۔ آپ نے فرمایا وہ لوگ انبیاء تو نہیں ہیں لیکن اللہ سے ان کے قرب و مقامِ قرب کی وجہ سے انبیاء ان پر رشک کریں گے۔ اور وہ حق تعالیٰ سے محبت رکھنے والے ہوں گے۔

گویا یہ حدیث شریف قرآن مجید کی آیت " فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ " (سورة المائدة-54)

یعنی اللہ ایسی قوم کو لائے گا جس سے اللہ محبت رکھتا ہو اور وہ اللہ سے محبت رکھتے ہوں) کی تفسیر واقع ہوئی ہے۔ ہم اس آیت اور حدیث پر فضائل صحابہ سے متعلقہ روایات کی توضیح میں بحث کریں گے انشا اللہ تعالیٰ۔

مقام غور ہے کہ انسان کی اس سے بلند معراج بھی ممکن ہے؟ کہ وہ خدا کا محب ہو اور خدا اُس کا۔ قرآن نے انسانیت کے ارتقاء کا جو تصور پیش کیا ہے اس سے بڑھکر بھی کوئی فلسفہ ہے جو انسانوں کو اس کے سوائے اس سے بلند تر مرتبہ پر فائز کر سکے۔

عشق خدا کا رسول ، عشق خدا کا کلام	عشق دمِ جبرئیل ، عشق دلِ مصطفیٰ
عشق ہے صبا لے نام ، عشق ہے کاس الکرام	عشق کی مستی سے ہے پیکر گل تابناک
عشق ہے ابن السبیل اس کے ہزاروں مقام	عشق فقیہِ حرم ، عشق امیرِ جنود

غرض عشق و محبت الہی فی الحقیقت بدنِ اسلام کی روح ہے۔ حضرت امامنا علیہ السلام کی تعلیمات ، بے روح علمیت کے خلاف ایک جہادِ عظیم ہیں۔ جو لوگ محض ظاہری شعار کی پابندی کو اسلام سمجھ رہے تھے اور اللہ تعالیٰ کی حاکمیت کے بجائے بندوں کی حاکمیت میں گرفتار تھے ایک بے روح جہد کو زندہ قالب سمجھ رہے تھے اُن کے لئے ہدایت ہیں۔

عقل و دل و نگاہ کا مرشدِ اولیں ہے عشق * * عشق نہ ہو تو شرع و دین بتکدہ تصورات

(اقبال)

قرآن مجید کا مخاطب عقل بھی ہے قلب بھی ہے۔ بلکہ عقل سے زیادہ قلب مخاطب ہے کیونکہ قلبی شہادت ہی ایمان بالغیب کی حامل ہو سکتی ہے۔ قرآن سے ہدایت پانے والوں کے لئے یہی شرط اولیں اور یہی اُن کے ارتقاء کا معیار ہے۔ "هُدًى لِّلْمُتَّقِينَ ﴿۱۰﴾ الَّذِينَ يُؤْمِنُونَ بِالْغَيْبِ -- الخ" (سورة البقرہ-2-3)

اللہ تعالیٰ نے اپنے وجود کو صرف عقلی حیثیت سے تسلیم کرنا کافی نہیں قرار دیا بلکہ خالق کے ساتھ محبت پیدا کرنے کی تلقین بھی فرمائی ہے۔ جس کے بغیر محض عقلی بیعت کی بنا، پر انسان ایک جلد بے روح کی حیثیت میں رہ جاتا ہے۔ اسی لئے فرماتا ہے کہ "وَابْتَغُوا إِلَيْهِ الْوَسِيلَةَ" --- الخ (سورة المائدة-35) (یعنی اللہ تعالیٰ کو پہنچنے کے لئے وسیلہ تلاش کرو) تقویٰ کے ساتھ ساتھ بموجب آیت "كُونُوا مَعَ الصَّادِقِينَ" ﴿۱۱۹﴾ (سورة التوبة-119)

صحبت صادقین کی برکت سے عشق و محبت الہی کا صحیح اور قریب ترین راستہ معلوم کیا جاسکتا ہے ورنہ ایک غیر مربوط انسان کو ہزارہا خطرات، صدمات و وساوس اور بیسیوں حوادث بہت جلد گمراہ کر سکتے ہیں۔ "بیعت" شیخ کے واسطے سے عبد و معبود کے درمیان ایک رشتہ محبت قائم کرنے والا ذریعہ ہے۔ اور یہ ایسا وسیلہ ہے جس سے قالب بے جان میں حقیقی زندگی حاصل ہو سکتی ہے۔ اسی لئے دور نبوت میں بھی بیعت کا عمل جاری تھا اور دور ولایت میں بھی۔ تائیں دم بفضلِ خدائے تعالیٰ جاری ہے۔ اور تا قیامت جاری رہے گا۔

دیں نہ گردو پختہ بے آدابِ عشق * * * دیں بگیر از صحبتِ اربابِ عشق (اقبال)

آیات و احادیث سے یہ امر ثابت ہے کہ دنیا میں جب صالحین و راشدین کا وجود ختم ہو جائے گا تو سمجھ لو کہ وہی وقت وقوعِ قیامت کا ہے۔

حاصلِ کلام یہ کہ امامنا علیہ السلام کی تعلیمات مثلاً طلبِ دیدارِ خدا، ترکِ دنیا، توکل، ذکرِ کثیر، صحبتِ صادقان، عزلت، ہجرت وغیرہ امور فی الحقیقت عشق و محبتِ الہی کے لوازم ہیں اور ہر عاشق کو خواہ وہ کسی کا عاشق ہو فطرتاً ایسے ہی مسائل کا حامل ہونا لازم ہے۔ اور از خود اس میں یہ کیفیات پیدا ہوتی جاتی ہیں بشرطیکہ عشق کی لو پیدا ہو چکی ہو۔ یہ ایسی بات ہے کہ جس کو ہر شخص باسانی سمجھ سکتا ہے اس لئے مزید تشریح ہم موجب طوالت سمجھتے ہیں۔

یا وسعتِ افلاک میں تکبیرِ مسلسل	یا خاک کے آغوش میں تسبیح و مناجات
وہ مذہبِ مردانِ نود آگاہ و خدا مست	یہ مذہبِ ملا و مجادات و نباتات (اقبال)

فرائض و ولایت

حضرت ممدی ء موعود علیہ السلام کی خصوصیات کے بارے میں جو کچھ لکھا گیا اور جو کچھ آگے بیان ہوگا اس سے یہ ثابت ہے کہ آپ خلیفۃ اللہ، مامور من اللہ ہیں۔ آپ کی تصدیق فرض شرعی ہے۔ اس لحاظ سے آپ نے جن احکام کو مخائب اللہ فرض قرار دیا ہو وہ سب احکام لازماً فرائض و ولایت میں اور احکام شرعیہ کے مماثل ہیں۔

اس کے علاوہ جب کوئی حکم اصول دین (کتاب اللہ، سنت رسول اللہ، اجماع، قیاس) سے کسی ایک اصل کے تحت ثابت ہو جاتا ہے تو اس کا شمار احکام شرعیہ میں ہوتا ہے۔ اس لحاظ سے بھی امامنا علیہ السلام کے احکام، فرائض شرعیہ کے مماثل ہیں کیونکہ آپ نے کتاب اللہ و احادیث رسول اللہ سے بھی ان احکام کی فرضیت ثابت فرمائی ہے۔

اب یہ بحث کہ جن مسائل کو ائمہ مجتہدین نے مستحب قرار دیا ہو ان کو فرض قرار دینے سے اختلاف کثیرہ موجود ہیں۔ اکثر مسائل کسی کے پاس فرض ہیں، کسی کے پاس سنت، کسی کے پاس مستحب جب کہ اس اختلاف سے نسخ لازم نہیں آتا ہے تو احکام فرائض ممدی ء موعود سے نسخ کا لزوم کیسے صحیح ہو سکے گا درانحالانکہ ممدی ء موعود کا حکم، احکام مجتہدین کے بہ نسبت زیادہ **موجب تعمیل** ہے کیونکہ ممدی ء موعود، معصوم عن الخطا، خلیفۃ اللہ مخبر صادق ہیں۔ اسی لئے امام شعرانی نے بیان کیا ہے کہ :-

فیطبل فی عصرہ التعبید بالعمل بقول من قبلہ من المذاهب۔ الخ

۔ قرار دینے سے نسخ لازم آئے گا صحیح نہیں ہے۔ اول تو یہ کہ خود ائمہ کے مسائل میں اختلافات

ترجمہ :- (جب مہدی علیہ السلام کی بعثت ہو جائے گی تو) آپ کے زمانے میں آپ سے پہلے کے سارے مذاہب (ائمہ و علماء) کی تعبید بالعل باطل ہو جائے گی۔ الخ

بعض لوگ شریعت و طریقت کو دین میں تفریق اور " **إِنَّ الَّذِينَ عِنْدَ اللَّهِ إِلَّا سَلَامٌ** " کے مغاثر سمجھتے ہیں حالانکہ ان دونوں کی اصل کتاب اللہ و سنت رسول اللہ ہے۔ حق تو یہ ہے کہ وہ طریقت ہی کیا؟ جو شریعت کے خلاف ہو جیسا کہ ہم نے اس سے پہلے اس امر کو واضح کیا ہے۔ فی الاصل یہ ایک سے ایک اعلیٰ صورت ہے جس طرح کے اعلیٰ سے اعلیٰ ڈگریاں نظام تعلیمات میں پائی جاتی ہیں۔

تفسیر، فقہ، کلام وغیرہ سب کا موضوع بحث قرآن تو ہے لیکن ہر ایک کے اصول اور ہر ایک کا انداز بحث جدا جدا ہے۔ اس نوعی جدائی کو فی الاصل تفریق نہیں قرار دیا جاسکتا۔ ہر ایک کے مسائل و لوازم اپنی اپنی خصوصیات کے حامل ہیں۔ اس طرح کہ ایک دوسرے کے مدد و معاون ہیں۔ جس سے احکام و تعلیم کی تکمیل اور " **تعمیل** " تامہ " کا مفاد حاصل ہوتا ہے۔

حکومت کے مختلف شعبوں کے آئین و قوانین، بلحاظ ضروریات، جدا جدا ہوتے ہیں۔ فوجداری کے مسائل میں مالگزاروں کے قوانین سے استدلال بے محل اور غیر متعلق قرار دیا جائے گا۔ دارالقضا کے قوانین کا استعمال بلدیہ کے زیر بحث مسائل میں صحیح نہ ہو سکے گا۔ ہر ایک کی بجائے خود منفردانہ خصوصیات کے باوجود سب کا تعلق اسی نظام حکومت سے ہے جس سے یہ منسلک ہیں بلکہ مذکورہ مثالوں میں نسبتاً ایک سے دوسرے میں بہت کچھ فرق نمایاں ہے لیکن مسائل طریقت کے لئے تو شریعت کی استمداد و استعانت لازم ہوتی ہے۔ اس سے ظاہر ہے

ان دونوں میں تفریق نہیں ہے۔ البتہ ہر ایک کے مسائل کی بحث میں اسی کی خصوصیات و لوازم اور اسی کے اصول سے استدلال کیا جاتا ہے۔ غالباً اسی وجہ سے بعض وقت بادی النظر میں "تفریق" کا گمان پیدا ہو جاتا ہے جو صحیح قیاس پر مبنی نہیں۔

نماز، روزہ، حج، زکوٰۃ اور دوسرے معاشی و سیاسی معاملات اور قلب و باطن کی پاکی، خلوص، نشوع و خضوع، دیانت وغیرہ تمام امور، انسان کے اوصاف اور معاشرتی لوازم کو منظم کرتے اور اعلیٰ تہذیب کی طرف انسانیت کی رہبری کرتے ہیں۔ ظاہر ہے کہ ان مسائل میں باطنی حیثیات بھی موجود ہیں اور یہ سب کے سب اتباع شریعت و حجت خدا و رسول میں داخل ہیں۔ لیکن ان سب کے ہوتے ہوئے لائقانہ محب کی طلب و جستجو اور اس کے عشق کی لو کا دل میں پیدا ہونا اور طلب کے حصول کے لئے ارباب معرفت کی صحبت میں عمل صالح پر کاربند ہونا۔ احوال و مقامات کا حاصل ہونا یہ ایسے باطنی امور ہیں جن پر باطن کا لفظ فی الحقیقت اپنے مفہوم تام کے ساتھ صادق آتا ہے۔

حاصل یہ کہ اس اصطلاحی ظاہر و باطن کے مسائل بجائے خود اپنی اپنی ضروریات و خصوصیات کے حامل ہیں جن میں تفریق کی نوعیت بتائیں کی حیثیت سے نہیں قائم کی جاسکتی۔ بلکہ یوں کہا جاسکتا ہے کہ باطن کے مسائل ظواہر کو انسانیت کے اعلیٰ مراتب اور اشرف المخلوقات کی حیثیت عطا کرتے ہیں۔ ظاہر ہے کہ مخلوقات میں ملکہ بھی ہیں اس لئے اشرف المخلوقات کا مفہوم اسی وقت مکمل ہو سکتا ہے جب کہ انسانیت، ملکہ کی لطافت اور ان کے شرفِ قربِ الہی پر اشرف ہو۔!!!

اللہ تعالیٰ فرماتا ہے :-

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ ۗ وَلَذِكْرُ اللَّهِ أَكْبَرُ ۗ (سورة العنكبوت-45)

ترجمہ :- بے شک نماز برائیوں اور ممنوعات سے روکتی ہے اور البتہ اللہ کا ذکر بہت ہی بڑا ہے۔

نماز اور اس کی غرض و غایت کے بیان کے بعد نہایت مختصر اور بے اتہا بلیغ انداز میں فرمایا ہے کہ :-

"وَلَذِكْرُ اللَّهِ أَكْبَرُ" اب یہ بات واضح ہو جاتی ہے کہ دین تو ایک ہی ہے۔ "إِنَّ الَّذِينَ عِنْدَ اللَّهِ الْأَسْلَامَ" اور یہ

اسلام ساری انسانی دنیا کے لئے تمام انسانی ضروریات کا حامل ہے۔ جو لوگ دنیا کی سیاسی معاشی تنظیم چاہتے ہیں اُن کی بھی رہبری کرتا ہے جو لوگ انسانی تہذیب اور عبادات و اذکار کا ذوق رکھتے ہوں اس کی تعلیم بھی اسی دین اسلام میں موجود ہے۔ جو لوگ لقاء اللہ چاہتے ہوں اُن کی رہبری بھی یہی اسلام کرتا ہے۔ اسلام ایک مکمل دین ہے جس میں اعلیٰ ترین مراتب تک ارتقاء کا سامان پایا جاتا ہے۔ پس یہ نہیں کہا جاسکتا کہ باطن کے مسائل اسلام سے الگ ہیں یا شریعت و طریقت میں تفریق و تباہی ہے۔ !!!

حاصل یہ کہ فرائض و ولایت بھی احکام شرعیہ کے مماثل ہیں اور یہ علمائے اصول و فقہاء و متکلمین کے مستخرجہ احکام کلیہ اور اُن کے معینہ اصول کی فروع سے مطابقت بھی رکھتے ہیں۔

توضیح روایات در بیان طلب دیدارِ خدا :- اللہ تعالیٰ کے وجود اور اس کی وحدانیت پر ایمان و اعتقاد

کے بعد اس کی طلب پیدا ہونا ایک فطری لازمہ ہے۔ انسان کی نفسیات کا علم رکھنے والے اس بات سے انکار نہ کر سکیں گے کہ ہر انسان میں ذوقِ طلب کا جذبہ فطرۃً موجود ہے۔ جس کی وجہ صدہا ہزار ہا مقاصد دورانِ عمر میں حاصل ہوتے جاتے ہیں لیکن ذوقِ طلب میں فرق نہیں آتا۔ مطمئن ہونے نہیں پاتا۔ بڑی بڑی سندیں حاصل

کرنے کے لئے نہایت انہماک و محنت کے ساتھ کوشش کئے جاتا ہے۔ جب یہ حاصل ہو جائیں تو طلب کا جذبہ ختم نہیں ہو جاتا۔ بڑے بڑے عمدے، عز و جاہ، دولت و ثروت، اہل و عیال کی طلب پیدا ہو جاتی ہے۔ یہ حاصل ہو جائیں تو پھر کسی نہ کسی طلب کی طرف مائل ہو جاتا ہے۔ اس طرح ہزاروں مقاصد حاصل ہوتے چلے جاتے ہیں پھر بھی تشنگی طلب موجود۔ سکون و اطمینان ندارد۔

اس ناقابل انکار حقیقت پر غور کرنا چاہیے کہ آخر انسان کے لئے وہ کونسا مقصد ہے جس کے حاصل ہو جانے کے بعد جذبہ طلب اتنا سیر ہو جائے کہ پھر کسی دوسری طلب کی ضرورت ہی نہ رہے۔ سکون و اطمینان قلب نصیب ہو جائے۔ قرآن مجید کے اس مضمون پر غور کرنے کی ضرورت ہے جس میں یہ واضح کیا گیا ہے کہ ازل ہی میں ہم سے کیا جواب لیا گیا تھا۔ " اَلَسْتُ بِرَبِّكُمْ ۗ قَالُوا بَلٰی ۗ " (سورۃ الاعراف۔ 172) یعنی کیا میں تمہارا رب نہیں ہوں؟ سب نے جواب دیا کہ کیوں نہیں۔ (بے شک تو ہی ہمارا رب ہے) اس سے ظاہر ہے کہ ہم ازل ہی میں اس ربوبیت کا اقرار کر چکے ہیں۔

اس جہان میں آنے کے بعد انسان میں ذوق طلب کا پایا جانا اور دنیا کا کسی بڑے سے بڑا فائدہ حاصل ہو جانے کے باوجود سکون و اطمینان قلب کا نصیب نہ ہونا اس امر کا بین ثبوت ہے کہ اس طلب کا اصل تعلق اسی ربوبیت سے ہونا چاہیے جس کا ہم اقرار کر چکے ہیں مگر عقل کی غلط رہبری اور گمراہ ماحول کے اثرات نے زیادہ تر انسانوں کو غیر اللہ کا پرستار بنا دیا۔ اور ایسے ہزاروں اسباب پرستش پیدا ہو گئے۔ خواہ کسی کی پرستش کی طرف مائل ہو جائیں لیکن کسی قابل پرستش و قابل عبادت وجود کی طلب و جستجو کا فطری میلان تو پایا جا رہا ہے۔۔۔ جو لوگ منکرین خدا ہیں ان سے نظام کائنات کے اسباب و علل پر بحث کی جائے تو وہ بھی یہ حقیقت تسلیم کرنے پر مجبور نظر آتے ہیں کہ

ایک طاقت ضرور ہے جو اس نظام کائنات کی علت العلل ہے۔ گویا یہ "اللہ" کے منکر ہیں لیکن اس لفظ کے مفہوم کو ماننے پر مجبور ہیں اس لئے یہ بھی معلوم ہوا کہ دنیا میں کوئی خدا کا منکر نہیں۔ اصطلاحات و تصورات کا فرق ہے۔ جس کی وجہ اعتقادات و عملیات میں بھی بہت بڑا فرق واقع ہو گیا ہے۔ اسی لئے قرآن مجید میں مذکور ہے کہ :-

وَلَمَّا سَأَلْتَهُمْ مَنْ خَلَقَهُمْ لَيَقُولُنَّ اللَّهُ -- الخ (سورة الزخرف-87) یعنی اور اگر تم ان سے پوچھو کس نے پیدا کیا ہے تو وہ ضرور یہی کہیں گے کہ "اللہ"۔

غرض انسان میں جو ذوقِ طلب موجود ہے اس کو اسی خدائے وحدہ لا شریک کی طرف رجوع کیا جائے جس کی وجہ ایسا سکون و اطمینان نصیب ہو سکتا ہے کہ غیر اللہ کی طلب کا ذوق ہی نہیں رہنے پاتا۔ اللہ تعالیٰ فرماتا ہے :-

يَا أَيُّهَا النَّفْسُ الْمُطْمَئِنَّةُ 27 ارجعي إلى ربك راضيةً مرضيةً 28 فادخلي في عبدي 29
وَادْخُلِي جَنَّتِي 30 (سورة الفجر-27، 28، 29، 30)

ترجمہ :- اے نفسِ مطمئنہ اپنے رب کی طرف راضی برضا بن کر رجوع ہو جا۔ اپنے خدا کے بندوں میں شامل ہو اور جنت دیدار میں داخل ہو جا۔

انسان جس طرح نفع بخش و محفوظ کن محوسات سے محبت رکھتا ہے اسی طرح ان ماورائے محوسات امور سے بھی محبت کرتا ہے جن کے فضل و کمال کا علم ہو جائے۔ رستم کو اگرچہ دیکھا نہیں لیکن اس کے کمالِ طاقت اور کمالِ شجاعت کا آج بھی علم ہوتا ہے تو اس کی قدر و محبت کا میلان پیدا ہو جاتا ہے اور یہ کوئی نئی بات نہیں۔ ہر شخص تسلیم کرے گا کہ کسی کے فضل و کمال کا ذکر ہو تو اس کی تعریف و توصیف اور اظہارِ قدر کی طرف مائل ہو جاتا ہے۔ اسی طرح اس ذاتِ وحدہ لا شریک کے مظاہرِ قدرت سے جب کہ اس کے کمالِ لایزال کا علم ہو جائے لازماً محبت

اور اس کے احترام کا جذبہ پیدا ہو سکتا ہے۔ اسی لئے ہم نے کہا کہ اللہ تعالیٰ کے وجود اور اس کی وحدانیت پر ایمان و اعتقاد کے بعد اس کی طلب پیدا ہونا ایک فطری لازمہ ہے۔

ہر شخص کی محبت اور طلب کا تعلق اسباب و اغراض کی نوعیتوں کا تابع رہا کرتا ہے۔ ہر ایک کی محبت اور اس کے درجاتِ ایقان کی حیثیت سے محبت کے مراتب بڑھتے جاتے ہیں۔ بعض لوگ صرف ظاہری نظامِ عبادات و معاملات کی حد تک مظاہرہٴ محبت و اطاعت پر اکتفا کرتے ہیں۔ اور بعض کے جذباتی عنصر میں اتنا انقلاب پیدا ہو جاتا ہے کہ وہ ان حدود سے اوپر ترقی چاہتے ہیں۔

اللہ تعالیٰ کی ذات منزہ عن التشبیہات ہے۔ کوئی تمثیل ممکن نہیں۔ صرف تفہیم کی خاطر ہم یہاں ایک نوعیت کا ذکر کرتے ہیں۔

کسی ملک کی رعایا اپنے حاکم کی حکومت میں زندگی بسر کر رہی ہے وہاں کے قوانین کی پابندی، سزا و جزا کو قبول کرتے ہوئے پوری اطاعت کر رہی ہے۔ اس لحاظ سے وہ سب لوگ مطیع و فرمانبردار رعایا کی حیثیت رکھتے ہیں۔ انہی میں بعض لوگ ایسے بھی ہوتے ہیں جن کے قلوب میں یہ جذبہ موجزن ہوتا ہے کہ بادشاہ کے مقرب و منظور نظر بننے کا شرف و اعزاز حاصل کریں۔ اس مقصد کے حصول کے لئے امن و امان اور عام اجتماعی سیاسی قوانین کے علاوہ دوسرے طریقے ایسے بھی اختیار کرنے پڑتے ہیں کہ مقرب بارگاہِ سلطانی بننے میں سہولت حاصل ہو۔ اسی کے ذرائع اور وسائل کی جستجو میں منہمک رہنے کی ضرورت ہوتی ہے۔ اس سارے مراحل کے طے ہو جانے کے باوجود، تقرب کا اعزاز عطا ہونے کی درخواست کا منظور ہونا صرف لطف و کرمِ سلطانی کا محتاج رہا کرتا ہے۔

کلمہ توحید، نماز، روزہ، حج، زکوٰۃ، اوامر و نواہی سے متعلقہ عام مسائل پر اعتقاد و عمل، مطیعِ خدا و رسول ہونے کے لئے کافی ہے۔ اس کے باوجود بعض مومنین ایسے بھی ہوتے ہیں جن میں عرفان اور وصال الی المطلوب کی طلب پیدا ہوتی ہے۔ اس کے لئے عشق و محبت الہی کے لوازم اور کاملین صادقین کے فیضِ صحبت اور اُن کی تعلیم و تربیت پر صدقِ دل سے پورے طالبِ صادق کی شان میں عمل کرنے کی ضرورت ہوتی ہے۔ ان تمام شرائطِ عشق و محبت کی پابندی کے بعد بھی مقصد کا حاصل ہونا صرف فضلِ الہی پر منحصر رہتا ہے اور بس۔

ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ۔ اللہ تعالیٰ نے انسان کو قوتِ متخیلہ عطا فرمائی ہے۔ اس کی وجہ سے تصورات حاصل ہوا کرتے ہیں جو چیز اس کے سامنے ہو اس کا تصور تو جو اس ظاہریہ کے ذریعہ ہو جاتا ہے لیکن جو سامنے موجود نہ ہو اس کا ذکر کیا جائے اور اس کی خصوصیات و علامات بیان کی جائیں تو ذہن میں بوجہ ما اس چیز کا تصور پیدا ہو جانا ایک لازمی امر ہے۔ مثلاً جنگ کا محاذ ہم نے دیکھا نہیں لیکن وہاں کے حالات اور ہتھیاروں کی خصوصیات بیان کی جاتی ہیں تو اُن امور کی نسبت ایک تصور قائم ہو جاتا ہے۔ اگر وہاں کی تصاویر سامنے ہوں تو اس صورت میں جو تصور قائم ہوگا بلحاظِ صحت اول الذکر تصور کے مقابلہ میں قابلِ ترجیح ہوگا۔ سب سے زیادہ صحیح تصور تو اسی صورت میں ہو سکے گا جب کہ ہم خود جنگ کے محاذ پر پہنچ کر بخشمِ خود معائنہ کریں۔ تصور کی اس مجمل گفتگو کے بعد یہ سمجھنا زیادہ آسان ہو جاتا ہے کہ اللہ تعالیٰ کے وجود کے بارے میں رسولوں اور صحائف کے ذریعہ اللہ تعالیٰ کی صفات و خصوصیات سمجھائی گئی ہیں۔ دنیا میں اس کی قدرت کے گوناگوں مظاہرات پر سے اس کے وجود کا یقین پیدا کیا گیا ہے۔ جس کا اقرار اولین شرطِ اسلام قرار دی گئی ہے۔ اس اہتمامِ اقرار کے بعد انسان کے ذہن میں اللہ کے وجود کے متعلق بوجہ ما تصور پیدا ہونا بھی فطری امر ہے۔ یہ تصور جس انسان میں زیادہ سے زیادہ

قریبِ الصحت ہوگا اقرارِ توحید کے منازل میں اس کا مقام آگے ہوگا۔

بحر العلوم علامہ شمس مرہوم نے لکھا ہے :-

"وجود اور صفاتِ باری تعالیٰ چونکہ حکما و صوفیہ کے پاس عینِ ذاتِ باری تعالیٰ ہیں تو محال ہے کہ باری تعالیٰ کا تصور بالکنہ یا بکنہ ہو سکے مگر تصور بالوجہ و بوجہ محال نہیں کیونکہ مخلوقات اور ان کے آثار میں غور کرنے سے تصور بالوجہ اور تصور بوجہ کا حصول ممکن ہے۔ اسی واسطے اللہ تعالیٰ نے مخلوق میں فکر و غور کرنے کا حکم دیا ہے۔ (تنویر الہدایہ 16)

زبان سے کلمہ توحید کہہ دینے رسول و قرآن پر ایمان لانے اور حتی المقدور قوانین کا اتباع کر لینے سے داخلِ اسلام تو ہو جاتا ہے لیکن یہ عامیوں کا درجہ ہے۔ دوسری صورت اُن علما و متکلمین و فلاسفہ کی ہے جو دلائل و براہین سے وجودِ باری تعالیٰ ثابت کرتے ہیں۔ تیسری صورت اُن عارفین کی ہے جو استدلالی طریقہ کو ناقص سمجھتے اور دیدار کے طالب ہوتے ہیں۔ گویا علم الیقین سے عین الیقین زیادہ کامل ہے اور اس سے زیادہ حق الیقین کا درجہ ہے۔ امام فخر الدین رازی فرماتے ہیں :-

ان القلوب الصافیة مجبولة علی حب معرفة الله علی اکمل الوجوه و اکمل طوق المعرفة هو الرویة

(تفسیرِ کبیر جلد 3 صفحہ 243)

ترجمہ :- بے شک صافِ قلوب، اللہ تعالیٰ کی معرفت کامل ترین درجہ پر حاصل کرنے کے لئے فطرۃً مائل ہیں۔

اور معرفت کا کامل ترین طریقہ رویت ہے۔

گفت این علم و ہنر گفتم کہ پوست * گفت حجت چیست؟ گفتم روئے دوست

گفت دین عامیاں؟ گفتم شنید ** گفت دین عارفاں؟ گفتم کہ دید (اقبال)

علم سے متعلقہ احکام کے باب میں عشق و علم اور علومِ مکاشفہ و علومِ شرعیہ پر تفصیلی بحث کی جائے گی۔ انشاء اللہ تعالیٰ۔ حضرت بندگی میاں سید نونہ میر رضی اللہ عنہ نے عقیدہ شریفہ میں تحریر فرمایا ہے کہ :-

نیز حکم کردہ است کہ از بریکے مرد وزن طلب دیدارِ خدا فرض است تا آنکہ بچشمِ سر یا بچشمِ دل یا در خواب نہ بیند مومن نباشد مگر طالبِ صادق۔۔ الخ

ترجمہ :- نیز امامنا علیہ السلام نے حکم دیا ہے کہ ہر مرد و عورت پر طلبِ دیدارِ خدا فرض ہے۔ چشمِ سر یا چشمِ دل سے یا خواب میں خدا کو جب تک نہ دیکھے مومن نہ ہوگا مگر طالبِ صادق (پر بھی ایمان کا حکم ہے)۔

مومن کی یہ خصوصیت درجاتِ یقین کے اعتبار سے ہے۔ لیکن مولفِ ہدیہ مہدویہ نے اس سے یہ نتیجہ اخذ کیا ہے کہ مذہبِ مہدویہ میں بجز دیدارِ خدا کے مومن نہیں ہو سکتا اور مہدویوں پر خوب طعن و تہز و کیا ہے۔ اور دیدارِ خدا کے بارے میں بھی انہوں نے اختلاف کیا ہے اور اس کو مسلماتِ اہل سنت کے مغائر قرار دیا ہے۔۔۔ ناظرین

خود محسوس فرمائیں گے کہ یہ غلط الزام ہے۔ کیونکہ فرمانِ مذکور الصدر میں "دیدارِ خدا" کو فرض نہیں کہا گیا ہے بلکہ "طلبِ دیدار" فرض قرار دی گئی ہے اور دیدار پر ایمان کا انحصار بھی نہیں کیا گیا ہے۔ "مگر طالبِ صادق" کے الفاظ اس کے شاہد ہیں۔ اس کے علاوہ نقلیات میاں عبدالرشید میں اسی مضمون کی صاف و صریح روایت موجود ہے کہ:

"حضرت مہدی علیہ السلام نے فرمایا مومن حقیقی وہ شخص ہے جو بینا ہو، چشمِ سر سے یا چشمِ دل سے یا خواب میں۔ اگر ان تینوں میں سے ایک بینائی بھی حاصل نہ ہو اور پوری طلب رکھتا ہو کہ بینائی روزی ہو تو ایسے مومن پر بھی ایمان کا حکم ہے"۔ ملاحظہ ہو روایت (188)۔

اسی مضمون کی ایک اور توضیحی روایت بیان ہوئی ہے جس میں "ظالم النفسہ" مقصد اور سابق بالخیرات کی تفسیر بیان ہوئی اور جبروتی، ملکوتی، لاهوتی ان تینوں مقامات کے ذکر کے بعد یہ الفاظ بیان ہوئے ہیں کہ :-

ہریکے ازیں سہ مقام ندارد و طلب و سعی ہم ندارد و ماتم نمی کند آن از گروہ مہدی نباشد از مدعیان
و مکذبان ناشد (روایت 223)

اس سے ظاہر ہے کہ جو لوگ دیدارِ الہی سے مطلق مشرف نہ ہوئے ہوں اُن سے نفسِ ایمان کی نفی نہیں کی گئی ہے مگر افسوس کہ مولفِ ہدیہِ مہدیہ نے یہ الزام عاید کیا ہے کہ جن مہدویوں کو دیدار حاصل نہیں وہ سب کافر ہیں۔ حالانکہ اسی قسم کے احکام کی مثالیں آیات و احادیث میں بھی موجود ہیں مثلاً اللہ تعالیٰ فرماتا ہے :-

وَمَنْ لَّمْ يَحْكَمْ بِمَا أَنزَلَ اللَّهُ فَأُولَئِكَ هُمُ الْفَاسِقُونَ ﴿47﴾ (سورة المائدة-47)

ترجمہ :- اللہ نے جو کچھ نازل فرمایا ہے جو لوگ اس کا حکم نہ کریں وہ فاسق ہیں۔

حدیث شریف ہے کہ :-

لا ایمان لمن لا امانة له ولا دين لمن لا عهد له۔

ترجمہ :- جس شخص میں امانت نہ ہو اس کو ایمان نہیں ہے جس میں عہد کی پابندی نہ ہو اس کو دین نہیں۔

ایضاً :- المسلم من سلم المسلمون من يده ولسانه۔

ترجمہ :- مسلمان وہی ہے جس کے ہاتھ سے اور جس کی زبان سے دوسرے مسلمان محفوظ رہیں۔

ایضاً :- من ترک الصلوۃ متعمداً فقد کفر۔

ترجمہ :- جس نے عمداً نماز ترک کی وہ کافر ہوا۔

ایضاً :- لیس بمومن مامن بات شعبانا و جارہ جابع۔

ترجمہ :- وہ شخص مومن نہیں جس کا ہمسایہ بھوکا ہو اور خود پیٹ بھر کھا کر رات گزارے۔

ایسی بہت ساری مثالیں ہیں۔ اب سوال یہ ہے کہ کیا ان احکام کی اتباع جن مسلمانوں میں نہ پائی جائے وہ مسلمان و مومن نہیں کہلائے جاسکتے؟ اس کا جو کچھ جواب ہو گا وہی ہمارا جواب ہے۔

اللہ کا دیدار چشم سر یا چشم دل سے یا خواب میں ہونے کے بارے میں مہدویہ کا جو مسلک ہے وہ بھی مسلمات اہل سنت کے مغائر نہیں ہم اس کی بھی مختصراً توضیح دیتے ہیں۔

شرح مواقف جو علم کلام کی مشہور کتاب ہے اس میں دیدار کے متعلق یہ بیان کیا گیا ہے :-

اجتمعت الائمة من اصحابنا على ان روية الله تعالى في الدنيا والاخرة جائزة عقلاً واختلفوا في جوازها
سمعا في الدنيا فاثبت بعضهم ونفاه آخرون۔

ترجمہ :- اللہ تعالیٰ کی رویت، دنیا و آخرت میں عقلاً جائز ہونے پر ہمارے ائمہ کا اجماع ہے۔ اور بہ اعتبار نقل دنیا میں جائز ہونے پر اختلاف ہے۔ بعض نے دنیا میں دیدار ہونے کو ثابت کیا ہے اور بعض نے اس کی نفی کی ہے۔

اور شرح عقاید میں لکھا ہے کہ :-

هذا مشعر بامكان الروية في الدنيا۔ یعنی یہ اشارہ ہے اس بات کا کہ دنیا میں رویت ممکن ہے۔

اور علامہ تفتازانی نے شرح مقاصد میں ذکر کیا ہے کہ :-

اما الاجماع فاتفق الامة قبل حدوث المخالفين على وقوع الروية

ترجمہ :- مخالفین پیدا ہونے کے پہلے امتِ محمدیہ نے وقوعِ رویت پر اتفاق کیا ہے۔

ایضاً :- حتی روی حدیث الروية احدى عشر رجلاً من كبار الصحابة رضی اللہ عنہم۔

ترجمہ :- رویت کی حدیث اکیس جلیل القدر صحابیوں سے مروی ہے۔

قرآن مجید میں دیدارِ الہی سے متعلق جو آیتیں ہیں ان میں سے ہم یہاں صرف ایک آیت کی بحث پر اکتفا کرتے ہیں اور یہ ایسی آیت ہے کہ جس پر معرکتہ الآرا بحثیں ہوئی ہیں۔ اللہ تعالیٰ فرماتا ہے :-

لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ ﴿103﴾ (سورة الانعام-103)

ترجمہ :- ابصار اس کا (اللہ تعالیٰ کا) ادراک نہیں کر سکتے اور وہ ابصار کا ادراک کرتا ہے اور وہ لطیفِ خبیر ہے۔

بعض جماعتوں نے اس آئیہ شریفہ سے نفیِ رویت پر استدلال کیا ہے اور مفسرین اہل سنت نے اس سے دیدارِ الہی کا ثبوت بیان کیا ہے۔ چنانچہ امام فخر الدین رازی نے تفصیلاً بحث کرتے ہوئے متعدد دلائل سے ثابت کیا ہے کہ اس آیت سے دیدارِ الہی کی نفی نہیں بلکہ تائید ہوتی ہے۔

واضح ہو کہ کسی شے کو دیکھنے کی عموماً دو صورتیں ہوتی ہیں ایک یہ کہ شے کا جتنا حصہ نظر کے مقابل ہو اتنا ہی دیکھا جاسکے۔ دوسری یہ کہ شے کے سارے اطراف و جوانب بہ یک نظر دیکھ سکیں۔ اس لحاظ سے رویت کی دو قسمیں ہوں گی۔ (1) رویتِ لامع الاطافہ (2) رویتِ مع الاطافہ۔ دوسری صورت کو ادراک کہتے ہیں۔۔ اس توضیح سے ظاہر ہے کہ آئیہ شریفہ میں ادراک کی نفی کی گئی ہے جو بالکل درست ہے۔ کیونکہ اللہ تعالیٰ کی ذات بے حد و نہایت

ہے اس لئے اس ذات کا ادراک یعنی اس کی رویت مع الاحاطہ یقیناً ممتنع ہے۔ اسی لئے ادراک کی نفی کی گئی ہے لیکن اس ادراک کی نفی سے نفس رویت کی نفی کا ثبوت نہیں ہو سکتا۔ اس کے قطع نظر نفی رویت پر دلالت کرنے والی صاف و صریح کوئی آیت قرآن مجید میں موجود ہی نہیں ہے۔ امام موصوف کا استدلال ملاحظہ ہو:-

فنقول المرئی اذا كان له حد ونهاية وادركه البصر بجميع حدوده وجوانبه ونهاياته كان ذالك الابصار احاط به فتسمت هذه الروية اراكا۔ اما ذالم يحط البصر بجوانب المولى لم تسم تلك الروية ادراكا۔ فالحاصل ان الروية جنس تحتها نوعان روية مع الاحاطه وروية لا مع الاحاطه۔ والروية مع الاحاطه هوالمسماة بالادراك فنفي نوع واحد من نوعي الروية۔ ونفي النوع لا يوجب نفي الجنس فلم يلزم من نفي الادراك عن الله نفي الروية من الله فهذا وجه حسن مقبول في الاعتراض على كلام الخصم (تفسير كبير الجزء الرابع صفحه 170)

ترجمہ:- ہمارا استدلال یہ ہے کہ جب کوئی شے محدود ہو اور اس کے پورے حدود و جوانب و نہایات کا بصر نے ادراک کر لیا ہو تو گویا بصر نے شے کا احاطہ کر لیا۔ ایسی رویت کو ادراک کہتے ہیں۔۔ لیکن اگر بصر نے شے کے پورے جوانب کا احاطہ نہ کیا تو ایسی رویت کو ادراک نہیں کہا جاتا۔ حاصل یہ کہ رویت جنس ہے جس کے تحت دو نوع ہیں۔ ایک رویت مع الاحاطہ۔ دوسری رویت لا مع الاحاطہ۔ اور رویت مع الاحاطہ کو ادراک کہا جاتا ہے۔ پس نفی ادراک سے دو نوعوں میں صرف ایک نوع کی نفی متعین ہو چکی۔ اور قاعدہ یہ ہے کہ نوع کی نفی سے جنس کی نفی لازم نہیں آتی۔ پس ادراک اللہ کی نفی سے "روية الله" کی نفی نہیں لازم آتی اور یہ دلیل خصم کے اعتراض کے جواب میں اچھی و مقبول ہے۔

علماء پر مخفی نہیں کہ تمام اکابر اہل سنت، بلا اختلاف نفس مسئلہ دیدار الہی کے قائل ہیں اور آخرت میں دیدار سے مشرف ہونے کے بارے میں بھی سب متفق و معتقد ہیں۔ البتہ بعض کو اختلاف ہے تو دنیا میں دیدار الہی کے

شرف کے بارے میں ہے۔۔۔ لیکن یہ بھی کوئی ایسا مشکل امر نہیں کیونکہ جو خدائے قدیر جس طرح قیامت میں جن مومنین کو دیدار سے مشرف ہونے کے قابل نظر عطا فرمانے کی قدرت رکھتا ہے وہی خدا اس دنیا میں بھی ایسی نظر عطا کرنے سے ہرگز عاجز نہیں۔!!!

امام محی الدین ابن عربی فرماتے ہیں :-

فعلم انه كلما جازوقوعه في المنادوفي الدار الآخرة جازوقوعه وتعجيله لمن شاء في اليقظة والحيوة الدنيا۔ (فتوحات مکيه باب 64)

ترجمہ :- معلوم ہوا کہ جب دیدار کا وقوع، خواب میں اور آخرت میں جائز ہے تو جس شخص کو اللہ چاہے بیداری اور اس زندگانی، دنیا میں بھی اس کے لئے دیدار کا وقوع جائز ہے۔

حضرت بایزید رحمۃ اللہ علیہ فرماتے ہیں :-

ان الله اجتجب عن القلوب كما اجتجب عن الابصار فان اوقع تجليا فابصرو الفوا دواحد
(عرايس البيان)

ترجمہ :- اللہ تعالیٰ جس طرح آنکھوں سے حجاب میں ہے اسی طرح قلوب سے بھی حجاب میں ہے۔ پس اگر وہ اپنی تجلی ڈالے تو پھر آنکھ اور دل دونوں ایک ہیں۔

حضرت جامی رحمۃ اللہ علیہ فرماتے ہیں :-

دید محمد نہ بچشم دگر *** بلکہ ہمیں چشم سر و چشم سر

حضرت خواجہ بندہ نواز رحمۃ اللہ علیہ نے حضرت شیخ سہوردی رحمۃ اللہ علیہ کی ایک کتاب کی شرح لکھی ہے جس کا نام "آداب المریدین" ہے۔ اس میں دیدار سے متعلق یہ لکھا گیا ہے :-

واجماع صوفیان است کہ خدائے تعالیٰ بدیں چشمے کہ برروئے است این صدقہ کہ ہست و
روشنائی کہ دریں حدقہ کہ ہست ہمبیریں روشنائی کہ خدائے را خوابنددید۔۔۔ من کہ محمد
حسینی ام می گویم کہ خدائے را بزرگان باشند کہ ہم دردنیا بچشم دل بینند۔۔۔ ثابت شد کہ
طالب صادق و مشتاق واثق جمال حضرت سبحانہ و تعالیٰ بلا کیف و کیفیتہ دردنیا بیند۔
(آداب المریدین)

ترجمہ :- یعنی اس بات پر صوفیوں کا اجماع ہے کہ ان آنکھوں سے جو کہ چہرہ پر ہیں اور انہیں حدقوں سے کہ جن میں روشنائی ہے اسی روشنائی سے اللہ تعالیٰ کو دیکھ سکتے ہیں۔ میں جو کہ محمد حسینی ہوں کہتا ہوں کہ ایسے بزرگ بندے بھی ہیں کہ جنہوں نے اس دنیا میں خدا کو چشم دل سے دیکھا ہے۔ (اس کے بعد آگے چل کر تحریر فرماتے ہیں کہ) ثابت ہے کہ طالب صادق اور مشتاق واثق حضرت سبحانہ تعالیٰ کے جمال کو اس دنیا میں دیکھ سکتا ہے۔

آدمی دید است باقی پوست است ** دید آں باشد کہ دید دوست است

(مولانا روم)

اس مختصر بحث سے ظاہر ہو چکا کہ مولف ہدیہ مہدویہ نے دیدار الہی کے بارے میں مہدویہ کے مسلک کو مسلمات اہل سنت سے مغایر قرار دینے کی جو کوشش کی بہر جہت غلط ہے۔ البتہ بات صرف اتنی سی ہے کہ طلب دیدار خدا کی فرضیت، اہل سنت میں متعارف نہیں تھی حضرت امامنا علیہ السلام نے بحکم خدا فرض قرار دیا ہے اور اس

کے مزید ثبوت کے طور پر قرآن مجید کی آیات بھی بیان فرمائی ہیں۔۔۔ یہاں ایک شرعی ضابطہ پیش نظر رکھنا کافی ہے۔ وہ یہ کہ اللہ تعالیٰ جس امر کا حکم دے اور جس امر سے منع کرے اور اس کی خلاف ورزی کی سزا دوزخ قرار دے تو اس حکم کی اتباع کرنا اور اوامر ممنوع کو ترک کرنا فرض ہوگا۔ بحر العلوم علامہ شمس مرہوم نے اس ضابطہ پر تنویر الہدایہ میں بحث کی ہے :-

اللہ تعالیٰ دیدار سے متعلق فرماتا ہے :-

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا ﴿110﴾ (سورة الكهف-110)

ترجمہ :- جو شخص اپنے رب کی لقاء (دیدار) کا امیدوار ہو تو وہ عمل صالح (ترک دنیا و ترک شرک) کرے اور اپنے رب کی عبادت میں کسی کو شریک نہ کرے۔

"لقاء" کے معنوں میں بھی علماء نے بہت بحث کی ہے۔ بعض نے "ثواب" اور بعض نے "رجوع الی اللہ" مراد لی ہے۔ اصل یہ ہے کہ علمائے متقدمین متکلمین کے زمانے میں یونانی فلسفہ کی عالم اسلام میں شہرت ہو چکی تھی۔ اور غیر مسلم علماء کی طرف سے انہیں اصول پر اعتراضات کئے جا رہے تھے۔ اس لئے علماء کا زیادہ وقت انہیں مباحث میں گزر رہا تھا۔ اور فلسفہ کی عام مقبولیت کی وجہ علمائے معقول نے یہ دعویٰ کر دیا کہ شرایع انبیاء علیہم السلام فلسفہ سے بالکل مطابق ہیں۔ اس دعویٰ کی بناء پر ان کے لئے لازم ہو گیا کہ مسائل شرعیہ کو مباحث فلسفہ سے مطابق کریں اس کام کے لئے انہیں شرایع الہیہ میں ہزاروں تاویلیں کرنی پڑیں دیدار الہی کے بارے میں معتزلہ وغیرہ کے اختلاف کی بھی یہی وجہ ہے کہ شرائط روایت جو فلسفہ میں مذکور ہیں ان کے لحاظ سے روایت باری تعالیٰ کو اگر ممکن و جائز قرار دیا جائے تو اللہ تعالیٰ کے لئے جسم اور لوازم ہونا لازم آئے گا جو صحیح نہیں۔ اس لئے

انہوں نے کمالِ تنزیہ کے نظر کرتے امرکانِ رویتِ باری تعالیٰ سے انکار کیا۔ اور رویت سے متعلقہ آیتوں کے الفاظ میں تاویلات کی تکلیف اٹھائی۔ اگرچہ اشاعرہ نے معتزلہ کے رد کی کوشش کی ہے لیکن ان کے بعض استدلالات بھی لغزش سے بری نہیں ہیں۔ ان سب خرابیوں کی علت وہی فلسفہ سے مطابق کرنے کی کوشش ہے۔

علمائے علم معقول میں ایک مشہور فلسفی ابن رشد بھی ہیں۔ رویتِ باری تعالیٰ کے بارے میں ان کے خیالات بھی ملاحظہ ہوں جسے علامہ شمسی مرحوم نے "تنویر الہدایہ" میں بیان کئے ہیں:-

"اللہ تعالیٰ نے اپنی ذات کو نور سے موصوف کیا ہے اور یہ فرماتا ہے کہ **اللَّهُ نُورُ السَّمَوَاتِ وَالْأَرْضِ** اور نور ایسا ہے کہ ادنیٰ و اعلیٰ اس کو محسوس سمجھتے ہیں۔ اور اس کو اشرف محسوسات جانتے ہیں بلکہ نور کی وجہ سے دوسری چیزوں کا بھی ادراک کرتے ہیں۔ جب اللہ تعالیٰ نے اپنا نام نور رکھا ہے اور نور کی جہت سے سب قسم کی اشیا کی رویت ہوتی ہے تو اسی نور ہونے کی جہت سے اللہ تعالیٰ کی ذات بھی جائز الرویت ہوگی اور جو جائز الرویت ہو اس کی طلب محال نہیں۔ پس معتزلہ کے سارے اعتراضات جن کی بناء اصولِ عقلمیہ پر ہے اور جن کا منشاء کمالِ تنزیہ ہے اس تقریر سے اٹھ گئے اور اشاعرہ کے ان تاویلات کی بھی ضرورت نہ رہی جو توجہیہ و تاویل آیت "**لَنْ تَرَانِي**" 1 میں پیش کرتے ہیں۔ (تنویر الہدایہ صفحہ 138)

اس کے علاوہ جب کہ تمام فلاسفہ اس امر میں متفق ہیں کہ اللہ تعالیٰ کی ذات "مادی جسم اور لوازم" سے بری ہے تو رویتِ باری تعالیٰ کے بارے میں رویت کی ان شرائط کی بحث ہی بے سود ہے جو مادی جسم اور اس کے لوازم

1- آئیہ "**لَنْ تَرَانِي**" یہ ہجرتِ باطنی کے بیان میں بحث کی گئی ہے ملاحظہ ہو حصہ توضیحات۔

سے تعلق رکھتی ہیں ورنہ یہ قیاس مع الفارق کے حکم میں ہوگا جس کا نتیجہ ثبوت کبھی صحیح نہیں ہو سکتا۔ اس سے ظاہر ہے کہ "لقاء" کے لغوی معنی "دیدار" کو چھوڑ دینا اور محض مادی جسم کی شرائطِ رویت کو پیش نظر رکھ کر بے جاتاویلات میں مبتلا ہونا درست نہیں۔ اسی لئے امامِ رازی نے ضرار بن عمرو الکوفی کا بیان نقل کیا ہے کہ :-

وانما بری بحاسة مادمة يخلقها الله تعالى بالبصر (تفسیر کبیر الرابع 171)

ترجمہ :- بے شک ایک چھٹی قوتِ حاسہ کے ذریعہ (اللہ تعالیٰ کی) رویت حاصل ہوگی جسے اللہ بصر میں پیدا فرما دیگا۔

آگے چل کر امامِ رازی نے بعض لوگوں کے اس خیال کی کہ "اہل جنت" قربت کی وجہ دیدار سے مشرف اور اہل نار دوری کی وجہ محروم رہتے ہیں تردید کرتے ہوئے لکھا ہے کہ :-

بل لاته يخلق الروية في عيون اهل الجنة ولا يخلقها في عيون اهل النار (جلد رابع 173)

ترجمہ :- بلکہ اس کی وجہ یہ ہے کہ اللہ تعالیٰ اہل جنت کی آنکھوں میں رویت کی صلاحیت پیدا فرماتا ہے اور اہل دوزخ کی آنکھوں میں نہیں پیدا فرماتا۔

فرض جو حکمِ قرآن مجید اور حدیث متواتر سے ثابت ہو عام ازیں کہ وہ تیزی ہو یا تشبیہی اس پر ایمان لانا فرض ہے خواہ ہماری عقل اس کے معنی دریافت کر سکے یا دریافت سے قاصر رہے۔

عقل کو تنقید سے فرصت نہیں ** عشق پر اعمال کی بنیاد رکھ

(اقبال)

پس عشق کا اقتضاء احکام کی تقلید کے سوائے کچھ نہیں۔

حاصل کلام یہ کہ "لقاء" کے معنی "دیدار" ہیں اس کے سوائے دوسرے معانی بیان کرنا تاویلات بعیدہ میں اسی لئے آیت مذکورہ کی تفسیر میں امام فخرالدین رازی لکھتے ہیں :-

واصحابنا حملوا لقاء الرب علی رویۃ (تفسیر کبیر جلد 5 صفحہ 761)

ترجمہ :- یعنی ہمارے ساتھیوں نے لقاء رب کو رویت پر محمول کیا ہے۔

صاحب بیضاوی نے لکھا ہے کہ :-

یامل حسن لقاء له (جلد 1 صفحہ 55)

ترجمہ :- یعنی اللہ کا حسن لقاء کا آرزو مند ہے۔

اس کے علاوہ ایسی آیت بھی ملتی ہے جس میں دیدار کی آرزو نہ کرنے والے کا ٹھکانہ دوزخ قرار دیا گیا ہے :-

إِنَّ الَّذِينَ لَا يَرْجُونَ لِقَاءَنَا وَرَضُوا بِالْحَيَاةِ الدُّنْيَا وَاطْمَأَنُّوا بِهَا وَالَّذِينَ هُمْ عَنْ آيَاتِنَا غٰفِلُونَ ﴿۷﴾

(سورۃ یونس -7)

ترجمہ :- جو لوگ ہمارے لقاء کی امید نہیں رکھتے اور حیات دنیا سے خوش ہو گئے اور اسی پر مطمئن ہو گئے

اور جو لوگ ہماری نشانیوں سے غافل ہیں ان سب کا ٹھکانہ ان کے اعمال کی وجہ سے دوزخ ہے۔

امام فخرالدین رازی نے اس آیت کی تفسیر میں لکھا ہے کہ :-

واعلم ان حل فرجا علی الخوف بعید لان تفسیر الغد بالہند غیر جالزولا مقع ہیا من حل ارجفاء علی

ظاہرہ الجۃ (تفسیر کبیر جلد 4 صفحہ 502)

ترجمہ :- واضح ہو کہ رجاء کا خوف پر محمول کرنا بعید ہے کیونکہ ضد کی تفسیر ضد سے کرنا جائز نہیں ہے۔ اور اس میں شک نہیں کہ یہاں رجاء کو اس کے ظاہری معنی پر محمول کرنے میں کوئی مانع نہیں ہے۔

حاصل یہ کہ دیدارِ الہی کی امید نہ رکھنے اور حیاتِ دنیا سے خوش و مطمئن ہو جانے کی سزا دوزخ قرار دی گئی ہے لہذا طلبِ دیدارِ خدا کو فرض تسلیم کرنا ہوگا۔ اس بحث کے قطع نظر جب کہ مہدی ؑ موعودؑ خلیفۃ اللہ، مامور من اللہ میں اور کتاب اللہ و سنت رسول اللہ کی پیروی تعلیم بلا واسطہ سے کرتے ہیں جس کا بیان روایت 9 اور 10 کی توضیح میں کیا جا چکا ہے ملاحظہ ہو۔ اس لحاظ سے آپ جس امر کو فرض قرار دیں گے واجب العقاد و العمل ہوگا۔

روایت (227) ملاحظہ ہو کہ حضرت امامنا علیہ السلام نے فرمایا بندہ حضرت رسول اللہ ﷺ کے قدم بقدم چلتا آیا ہے اور بینائی چشم سر و بینائی چشم دل میں آنحضرت کی پوری پوری متابعت رکھتا ہے اور چشم سر و چشم دل کی اطلاقیت اس درجہ پر پہنچ چکی ہے کہ (ایک ایک رنگٹا آئینہ و چشم بن چکا ہے۔ اور آپ کے صحابی حضرت سید خوند میر نے ایک دفعہ فرمایا :- اللہ تعالیٰ نے بندہ کے ایک ایک بال کو دو دو آنکھیں عنایت کیں جن سے میں نے خدا کو دیکھا۔ اسی لئے امامنا علیہ السلام نے آپ کو یہ بشارت بھی دی کہ " **برادرم سید خوند میر فنا فی اللہ شدہ بہ بقا باللہ رسیدند** " فنا فی اللہ رویت چشم سر ہے اور **بقا باللہ " موبمو " درائے موبمو** " اس سے ظاہر ہے کہ رویت کی دو قسم ہیں۔ اگر بلا واسطہ ہو تو وہ رویت، مطلقہ ہے اگر بالواسطہ ہو تو مقیدہ۔

رویت مطلقہ، ناظرِ تجلی ذات کو حاصل ہوتی ہے اور وہی مسلمان تام ہے۔ اسی لئے مہدویہ کے پاس ثابت ہے کہ ناظرانِ تجلی ذات اور مسلمانانِ تام خاتینِ علیم السلام میں۔ اللہ تعالیٰ نے جو فرمایا :-

قُلْ هَذِهِ سَبِيلِي أَدْعُو إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي ۖ وَسُبْحَانَ اللَّهِ وَمَا أَنَا مِنَ الْمُشْرِكِينَ ۝

(سورة يوسف - 108)

ترجمہ :- کمدے (اے محمد) یہ میرا راستہ ہے۔ اللہ کی طرف بصیرت (دیدار) پر میں بلاتا ہوں اور وہ شخص بھی بلانے گا جو میرا تابع (تام) ہے اور سبحان اللہ ہم دونوں مشرک نہیں ہیں۔

اس آیت میں لفظ "انا" سے مراد ذاتِ رسول اللہ ﷺ اور "مَنْ اتَّبَعَنِي" سے مراد ذاتِ مہدی و موعود علیہ الصلوٰۃ والسلام ہے۔ چونکہ ان حضرات کی رویت میں اصطلاحی شرک کا بھی شائبہ نہیں رہا ہے اس لئے "سُبْحَانَ اللَّهِ وَمَا آتَا مِنَ الْمَشْرِكِينَ" کے الفاظ استعمال ہوئے ہیں۔ جو مسلمان تام ہونے پر ہدایت دلالت کر رہے ہیں۔ خاتمین علیہما السلام کے سوائے جن صحابہ کے حق میں مسلمان تام۔ فنائے تام۔ ناظر تجلی ذات کی بشارت پائی جائے وہ بشارت، بصدقہ خاتم ولایتِ محمدیہ خاص مرتبہ کی حال ہوگی۔ باقی جتنے ناظرین صفاقی ہیں۔ ان پر رویت مقیدہ کا اطلاق ہوگا جو بالواسطہ ہوا کرتی ہے۔

اماننا علیہ السلام نے یہ جو فرمایا "ہر کہ خدائے را مقید بیند مشرک است" یہاں شرک شرعی نہیں بلکہ اصطلاحی شرک مراد ہے۔ صوفیہ محققین کے پاس بھی یہ نوعیت مسلم ہے ان کی اصطلاح میں یہ ایسا شرک ہے جسے شرفِ رویت، باری تعالیٰ حاصل رہتا ہے۔ مگر یہ رویت بلا واسطہ نہیں بلکہ بالواسطہ ہے۔ رویت بلا واسطہ تو خاتمین ہی کی خصوصیت ہے۔

سید کل صاحب 1، ام الكتاب 2، * * پردگیہا بر ضمیرش بے حجاب

گرچہ عین ذات را 3، بے پردہ دید * * رب زدن از زبان او چکید

(اقبال)

توضیح روایت (226) در بیان رموز حقیقت :- "آنچه در بیان می آید ہمہ شریعت است و

حقیقت در بیان نمی آید" اس فرمان مبارک میں "حقیقت کا لفظ ذات و صفات باری تعالیٰ کے حقایق کے بارے میں استعمال ہوا ہے۔ اس لئے یہاں آنچے سے عمومیت مراد نہیں لی جاسکتی۔ کیونکہ تجربات و مشاہدات سے ثابت ہے کہ بہت سارے مسائل اور اشیاء کی حقیقتیں دیکھنے اور بیان کرنے میں آسکتی ہیں چونکہ حضرت مہدی علیہ السلام کی تعلیمات عشق و محبت اور طلب دیدارِ خدائے تعالیٰ اور اسی کے لوازم ضروریہ سے تعلق رکھتی ہیں۔ اس لئے یہاں لفظ "آنچے در حقیقت" سے وہی خاص مفہوم مراد ہے۔

ذات و صفات باری تعالیٰ کی حقیقت کے بارے میں عجزِ بیان کوئی حیرت و تعجب کی بات نہیں جب کہ بہت سارے محوسات اور ماورائے محوسات کی حقیقت کے بیان کرنے میں لفظِ انسانی عاجز پایا جاتا ہے۔ مثلاً لفظ "درد" پر ہی غور کیا جائے تو معلوم ہوگا کہ کسی کو مار لگ جائے تو اس اذیت کی کیفیت کو عرفِ عام کی بناء پر صرف لفظ "درد" سے ظاہر کر سکے گا۔ دنیا کی جس جس زبان میں اس کیفیت کے اظہار کے لئے جو لفظ مستعمل ہوں وہی استعمال کئے جاسکیں گے اور بس۔ کوئی بلیغ ترین انسان اس کیفیتِ درد کو لفظوں میں بیان نہیں کر سکتا۔ اور نہ اس کی آنکھوں ہی سے دکھایا جاسکتا ہے۔ حالانکہ کیفیتِ درد محوسات میں سے ہے۔ اور اس کا وجود ناقابلِ انکار حقیقت ہے۔ اس کے باوجود یہ حقیقت بیان میں نہیں آسکتی۔ اسے صرف محوس کیا جاسکتا ہے۔ فی الحقیقت جس کا درد اسی کو معلوم !!!

اس کے علاوہ اور بھی نظیریں ہیں۔ مثلاً "برق" اور "اثیر" کے مظاہر ان کے وجود پر بداہتہ دلالت کر رہے ہیں۔ روشنی۔ مشنری وغیرہ دنیا کے اہم ترین ایجادات و کاروبار اسی برق کی نعمت پر چل رہے ہیں۔ حتیٰ کہ انسان کے

اعضائے باطنیہ اور ان کے حرکات کو اسی برقی رو کے ذریعہ دیکھا جاسکتا ہے، اور ان کی تصویر لی جاسکتی ہے۔

اسی طرح "اثر" کے بھی عجیب کرشمے ہیں۔ علماء کا بیان ہے کہ اس کی رفتار فی ثانیہ ایک لاکھ چھیالیس ہزار میل ہوتی ہے۔ اس کی ایسی مسلسل رفتار کی وجہ سے یہ کہنا غلط نہیں ہو سکتا کہ یہ ساری دنیا میں دائر و سائر ہے۔ ریڈیو کی تمام نوعیتوں کا تعلق اسی سے ہے جس کی وجہ دنیا کے ایک حصہ کی تقریر دوسرے حصہ میں بلا کسی قابل لحاظ وقفہ کے سن لی جاسکتی ہے۔ بلکہ تقریر کرنے والے کی تصویر بھی سامنے آ موجود ہوتی ہے۔

برق و اثر کے وجود پر دلالت کرنے والے ان تمام بدہیات و مسلمات کے باوجود ان کو صرف ان کے متعارف نام سے بیان کیا جاسکتا ہے۔ ان کے خواص و کیفیات پر تجربات کئے جاسکتے ہیں اور ان سے استفادہ کیا جاسکتا ہے۔ لیکن ان کی حقیقت نہ تو بیان کی جاسکتی ہے اور نہ اس کو آنکھوں ہی سے دکھایا جاسکتا ہے۔

اسی طرح اللہ تعالیٰ کی ذات و صفات، منزه عن التشبیہات کے بارے میں صرف وہ متعارف الفاظ جو اسماء و تعریفات سے تعلق رکھتے ہوں اور کتاب اللہ و احادیث رسول اللہ و فرامین مہدی ؑ موعودؑ، مراد اللہ سے ثابت ہوں بیان کر سکتے ہیں۔ لیکن اس ذات اور اس کی صفات کی حقیقت الفاظ کی حدود میں نہیں آسکتی۔

قُلْ لَوْ كَانَ الْبَحْرُ مَدَادًا لَّكَلِمَتِ رَبِّي لَنَفِدَ الْبَحْرُ قَبْلَ أَنْ تَنْفَدَ كَلِمَتُ رَبِّي وَلَوْ جِئْنَا بِمِثْلِهِ مَدَدًا ۝

(سورۃ الکہف-109)

ترجمہ :- میرے رب کے کلمات کے لئے سمندر بھی سیاہی بن جائے تو میرے رب کے کلمات کا بیان پورا

ہونے سے قبل سمندر خشک ہو جائے گا جو ایسے اور سمندر کی مدد بھی حاصل کر لیں۔

توان در بلاغت بسبحان رسید ** نہ در کہنہ بے چوں سبحان رسید

(حضرت سعدی)

یہاں سوال یہ ہو سکتا ہے کہ جب اللہ تعالیٰ کی پیدا کی ہوئی اکثر مخلوقات ایسی ہیں کہ ان کی حقیقت بیان نہیں کی جاسکتی اور ان کو آنکھوں سے بلکہ قوی ترین خردبینوں کے ذریعہ بھی نہیں دیکھا جاسکتا تو خالق تعالیٰ جو منزہ عن التشبیہات ہے اس کا دیدار کیسے ہو سکے گا۔؟

اس کا مختصر جواب یہی ہے کہ وہ اشیاء جن کا ذکر کیا گیا اپنی اپنی فطری خواص و کیفیات میں محدود و مجبور ہیں۔ انسان چاہتا ہے کہ رسائی کرے ان کو دیکھے، چانچے، لیکن ان اشیاء میں اس مطالبہ کو محسوس کرنے یا اس کو منظور و نامنظور کرنے کی صلاحیت ہی نہیں ہے۔

برخلاف اس کے اللہ جل شانہ قادر مطلق ہے۔ "فقال لما یبید" اس کی شان ہے وہ جو چاہے کر سکتا ہے انسان کی طلب صادق اور صحیح فکر و عمل اور اس کے درجات شوق و عشق کے لحاظ سے اگر اللہ تعالیٰ چاہے تو اس کی ذات میں اس کی آنکھوں میں ایسی صلاحیت عطا فرما سکتا ہے کہ اس انسان کی طلب و مراد پوری ہو جائے۔

پس لطیف و ماورائے محوسات اشیاء کی حقیقت و خصوصیت بجائے خود ہے اور اس منزہ عن التشبیہات ہستی کی حقیقت و خصوصیت بجائے خود۔ اس لئے ان اشیاء کے نظر نہ آسکنے پر قیاس کر کے رویت اللہ کی نفی نہیں کی جاسکتی ہے۔ چونکہ "ولایت" بھی اللہ تعالیٰ کی ذات کی ایک خصوصیت ہے اس لئے اس کے متعلق بھی جتنے متعارف الفاظ مل سکتے ہیں اسی حد تک اس کی توضیح کی جاسکتی ہے لیکن اس کی حقیقت کے بارے میں عجز

بیان تسلیم کر لینے پر ہر شخص مجبور ہے۔ اللہ تعالیٰ کی ذات یا اس کی ولایت کی حقیقت بیان میں نہ آسکنا اور ہے، دیدار الہی اور سیر ولایت حاصل ہونا اور!! اسی لئے حضرت مہدی علیہ السلام نے ذات و صفات باری تعالیٰ کے حقائق کے بارے میں فرمایا کہ :-

آنچه در بیان می آید ہمہ شریعت است و حقیقت در بیان نمی آید۔"

ترک دنیا :- مہدویہ کے پاس ترک دنیا کا جو مفہوم ہے اس سے واقف ہونا بہت ضروری ہے۔ عام طور پر لوگ یہود و نصاریٰ وغیرہ کی رہبانیت کے تذکرہ میں "رہبانیت" کا ترجمہ "ترک دنیا" کرتے ہیں جس کی وجہ بادی النظر میں مہدویہ کی اصطلاح "ترک دنیا" پر رہبانیت کا شبہ پیدا ہو جاتا ہے۔ حالانکہ وہ ترجمہ ہی غلط اور اصول اسلام کے مغاثر ہے۔ کیونکہ اسلام میں رہبانیت کی نفی کی گئی ہے اور ترک دنیا کا حکم دیا گیا ہے۔

لفظ دنیا کا استعمال آخرت کے مقابل ہوتا ہے یا دین کے مقابل ہوتا ہے۔ قرآن مجید میں بھی ایسے استعمال کی نظیریں موجود ہیں۔

أُولَئِكَ الَّذِينَ حَبِطَتْ أَعْمَالُهُمْ فِي الدُّنْيَا وَالْآخِرَةِ وَمَا لَهُمْ مِنْ نَّاصِرِينَ ﴿٢٢﴾ (سورۃ آل عمران - 22)

ترجمہ :- یہ وہ لوگ ہیں جن کے اعمال دنیا و آخرت میں حبط ہو گئے اور ان کا کوئی مددگار نہیں۔

وَذَرِ الَّذِينَ اتَّخَذُوا دِينَهُمْ لَعِبًا وَلَهْوًا وَغَرَّتْهُمُ الْحَيَاةُ الدُّنْيَا۔ الخ (سورۃ الانعام - 70)

ترجمہ :- ان لوگوں کو ان کے حال پر چھوڑ دو جنہوں نے اپنے دین کو لہو و لعب سمجھا اور ان کو حیات دنیا نے مغرور کر دیا۔

پہلی آیت میں لفظ "دنیا" "آخرت" کے مقابلہ میں اور دوسری آیت میں "دین" کے مقابلہ میں آیا ہے جب "دنیا و آخرت" کہتے ہیں تو دنیا سے زمانہ قبل موت مراد ہوتی ہے۔ اور جب "دین و دنیا" کہا جاتا ہے تو دنیا سے مراد وہ تمام امور ہوتے ہیں جن کو دین سے تعلق نہ ہو گویا تمام ممنوعات دین کو دنیا کہا جاتا ہے۔ اس مفہوم کے لحاظ سے "ترک دنیا" کے معنی "ترک ممنوعات دین" ہوئے اور یہی عین دین و عین اسلام ہے۔

بہت ساری آیات و احادیث سے صراحتاً دنیا کی مذمت ثابت ہے اور مومن کو اس سے بچنے کا حکم دیا گیا اور خلاف ورزی کی سزا دوزخ قرار دی گئی ہے۔ اس لئے ہر مومن و مسلم پر لازم ہے کہ خدا و رسول نے جس کی مذمت اس شدت سے کی ہو اُس سے احتراز کرے بلکہ احادیث میں "ترک دنیا" کے لفظ اور اُس کی فضیلت بھی پائی جاتی ہے۔ ہم چند احادیث تمثیلاً یہاں درج کرتے ہیں۔

(1) ترکوا دنیا لاهلها (کنزل العمال)

ترجمہ :- تم دنیا کو اہل دنیا ہی کے لئے چھوڑ دو۔

(2) ترک دنیا امر من ابصر و اشد من حطم السیوف فی سبیل الل ولا یترکھا احدا لا اعطاء اللہ مثل ما یعطی الشهداء (کنزل العمال)

ترجمہ :- "ترک دنیا" ایلوئے سے زیادہ تلخ ہے اور خدا کی راہ میں تلوار چلانے سے زیادہ سخت ہے اور "ترک دنیا" وہی کر سکتا ہے جس کو اللہ توفیق عطا فرمائے جیسا کہ شہداء کو عطا فرمایا ہے۔

(3) من عرضت له الدنيا والآخرة فاخذ الآخرة وترك الدنيا فله الجنة وان اخذ الدنيا وترك الآخرة فله النار (کنزل العمال)

ترجمہ :- جس کے سامنے دنیا و آخرت دونوں پیش ہوں اور اس نے آخرت کو اختیار کیا اور دنیا چھوڑ دی اس کے لئے جنت ہے۔ اور جس نے آخرت چھوڑ دی اور دنیا کو اختیار کیا اُس کے لئے دوزخ ہے۔

اس سے ظاہر ہے کہ "ترک دنیا" کا اسلام میں بہت بلند مقام ہے۔ اس لئے جو لوگ "رہبانیت" کا ترجمہ "ترک دنیا" کرتے ہیں تعلیمات اسلام سے ناواقف رہنے کا نتیجہ ہے۔ کیونکہ اسلام میں رہبانیت نہیں۔ **لَا رُهْبَانِيَّةَ فِي الْاِسْلَامِ**۔ "رہبانیت" اور "ترک دنیا" کا بین فرق یہ ہے کہ رہبانیت میں فطری قوتوں کو معطل و ناکارہ کر دیا جاتا ہے۔ جیسے خصی ہو جانا یا کسی عضو کو بے حس بنا دینا وغیرہ۔ اس کے برخلاف قوائے فطریہ کو جائز طریقوں سے استعمال کرنا۔ دین و آخرت کو تزیح دینا، عبادت و ریاضت اور دین کی خدمت میں مشغول و منہمک رہنا اصطلاح اسلام میں رہبانیت نہیں بلکہ زہد کہا جاتا ہے۔ چنانچہ زہد کی تعریف امام غزالی نے یہ بیان کی ہے :-

الزهد عبادة عن رغبته عن الدنيا عدولاً الى الآخرة او عن غير الله عدو لالى الله وهى الدرجة العليا
(احياء العلوم)

ترجمہ :- آخرت کی طرف مائل ہو کر دنیا سے روگرداں ہونا زہد ہے یا غیر اللہ سے منہ پھیر کر اللہ تعالیٰ کی طرف رجوع ہونا زہد ہے اور یہ زہد کا بہت بلند درجہ ہے۔

زہد کے متعلق بہت فضائل احادیث میں بھی وارد ہیں :-

اذا اراد الله بعد خيرا زهده في الدنيا و رغبة في الآخرة (احياء العلوم)

ترجمہ :- جب اللہ کسی بندہ کی بھلائی چاہتا ہے تو اس کو زہد فی دنیا اور رغبہ الی الآخرة کی توفیق عطا فرماتا ہے۔

افضل الناس مومن متلزهده (احياء العلوم)

ترجمہ :- مومن زاہد سب لوگوں میں افضل ہے۔

اس سے ظاہر ہے کہ "زہد فی الدنیا" عین اسلام ہے۔ اور یہ مومن کا بلند مرتبہ ہے۔ اولیائے کرام و صالحین عظام اسی مرتبہ پر فائز رہے ہیں۔ اور اہل علم تسلیم کریں گے کہ "زہد فی الدنیا" اور "ترک دنیا" بالکل ہم معنی ہیں اس لئے ترک دنیا کو رہبانیتہ کہنا یا تعلیم اسلام کے مغاڑ قرار دینا صحیح نہیں ہے۔

اس لئے محققین صوفیہ کے مسلک میں زہد فی الدنیا و ترک دنیا کو فرض و لازم گردانا گیا ہے۔ اولیاء اللہ کی تالیفات و کتب سیر میں اس کی تفصیلات موجود ہیں۔ اور اسی لئے "ترک دنیا" اور اس کے مفہومات، اکابر علمائے ظاہر میں بھی متعارف رہے ہیں۔ البتہ ان کے پاس مستحب کی حیثیت دی گئی ہے۔ اس کا اصل سبب وہی ہے جو ہم آگے بیان کر چکے ہیں کہ ائمہ مجتہدین صرف عبادات و معاملات کے مسائل کی کاوشوں میں منہمک رہے۔ عشق و محبت الہی کے لوازم سے تعلق رکھنے والے مسائل میں انہوں نے موشگافی نہیں کی۔ حالانکہ ان ہی کے مسلمہ اصول کے لحاظ سے جس امر کی سزا دوزخ قرار دی گئی ہو اس کا ترک کرنا فرض ہے۔ قرآن مجید کی صاف و صریح آیت ہے کہ :-

مَنْ كَانَ يُرِيدُ الْحَيَاةَ الدُّنْيَا وَزَيَّنَتَهَا نُوفٍ إِلَيْهِمْ أَعْمَالُهُمْ فِيهَا وَهُمْ فِيهَا لَا يُبْخَسُونَ ﴿15﴾ أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَحَبِطَ مَا صَنَعُوا فِيهَا وَبِطُلٍ مَا كَانُوا يَعْمَلُونَ ﴿16﴾ (سورة هود-15-16)

ترجمہ :- جو کوئی حیات دنیا و زینت دنیا کا مرید ہو ہم ان لوگوں کے اعمال دنیا ہی میں پورے کر دیتے ہیں اور وہ دنیا میں گھائے میں نہیں رہتے یہ سب ویسے لوگ ہیں جن کے لئے آخرت میں آتش دوزخ کے سوائے کچھ نہیں اور انہوں نے جو کچھ (نیکیاں) اس دنیا میں کی ہیں وہ سب جھٹ ہو جائیں گی۔ اور جو اچھے کام کرتے ہیں باطل ہیں۔

اس آیت میں "مَنْ" کا لفظ عام ہے جس میں ہر مرید دنیا داخل ہے خواہ مومن ہو یا کافر۔ اور ایک آیت ہے :-

فَأَمَّا مَنْ طَغَى ۝ 37 وَأَثَرَ الْحَيَاةِ الدُّنْيَا ۝ 38 فَإِنَّ الْجَحِيمَ هِيَ الْمَأْوَى ۝ 39 وَأَمَّا مَنْ خَافَ مَقَامَ رَبِّهِ
وَنَهَى النَّفْسَ عَنِ الْهَوَى ۝ 40 فَإِنَّ الْجَنَّةَ هِيَ الْمَأْوَى ۝ 41 (سورة التزغت۔ 37-41)

ترجمہ :- لیکن جو شخص حد سے گزر گیا اور حیاتِ دنیا کے پیچھے ہو گیا تو بے شک اس کا ٹھکانہ دوزخ ہے اور جو شخص اپنے رب کے (عتاب) کے موقع پر ڈرا اور اپنے نفس کو (فاسد) خواہش سے روکا تو بے شک اس کا ٹھکانہ جنت ہے۔

دنیا کی مذمت میں اور بہت آیات ہیں مذکورہ آیات سے دوزخ کی سزا کا علم صاف ظاہر ہے اس لئے اس کا ترک فرض ہوگا۔ حضرت امامنا علیہ السلام کا عام دعویٰ بصیرت پر ہے۔ تقربِ خدا و کمالاتِ روحانی کی تعلیم آپ کی بعثت کا مقصد ہے اس لئے اللہ تعالیٰ نے آپ کے ذریعہ اس فرضیت کا علم عطا فرمایا۔ اور جس کی حجت میں آیاتِ قرآنی بھی موجود ہیں۔ ترکِ دنیا اور توکل کے مسائل اپنی اپنی جن خصوصیات کے حامل ہیں ان کو سمجھنا اور استدلال و تفہیم میں ان کو ملحوظ رکھنا بہت ضروری ہے۔ اصولِ مہدویہ کے معترضین ایسی غلطی کی وجہ لغزش کھا جاتے ہیں۔ کیونکہ ترکِ دنیا کا تعلق حیاتِ دنیا و متاعِ حیاتِ دنیا سے ہے اور توکل کا تعلق اسبابِ تدبیر پر نظر نہ رکھنے سے ہے جس کی توضیح توکل کے بیان میں آنے گی۔ امامنا علیہ السلام نے "حیاتِ دنیا" و "متاعِ حیاتِ دنیا" کی یہ توضیح فرمائی کہ :-

وجودِ حیاتِ دنیا کفر است یعنی زیستن بجان کہ آن را ہستی و خودی گویند ہر چیزے را کہ در کتاب اللہ متاعِ حیاتِ دنیا نام کردہ اند چون حبِ زنان و فرزندان و اموال و حیوانات و زراعات و تجارت و عمارات و ملبوسات و ما کولات و جز آن ہر کہ این اشیاء را مرید و محب باشد و بدیں مشغول گردد او کافر است۔ (نقلیات میاں عبدالرشید روایت 56 و انصاف نامہ باب 5)

ترجمہ :- حضرت مہدی علیہ السلام نے فرمایا کہ وجودِ حیاتِ دنیا کفر ہے یعنی جان سے جینا کہ جسے ہستی و خودی کہتے ہیں۔ اور وہ امور جن کو کتاب اللہ میں متاعِ دنیا کہا گیا ہے۔ عورتوں اور بچوں کی محبت اور اموال و حیوانات و تجارت و زراعت و عمارات و ملبوسات و ماکولات وغیرہ کا جو شخص عاشق و مرید ہوگا اور اس میں متمک و مشغول رہے گا وہ کافر ہے۔

امانا علیہ السلام نے حیاتِ دنیا سے مراد "ہستی و خودی" اور "متاعِ حیاتِ دنیا" سے مراد اموال و زنان و فرزندان وغیرہ کی محبت بیان فرمائی ہے۔ ہم یہاں متاعِ دنیا کی توضیح کریں گا۔ اس کے بعد "حیاتِ دنیا" کی بحث کی جائے گی۔ اللہ تعالیٰ فرماتا ہے :-

زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ
الْمُسَوَّمَةِ وَالْأَنْعَامِ وَالْحَرْثِ ط ذَلِكَ مَتَاعُ الْحَيَاةِ الدُّنْيَا ۗ وَاللَّهُ عِنْدَهُ حُسْنُ الْمَاَبِ ۝
(سورة آل عمران - 14)

ترجمہ :- زینت دیئے گئے ہیں لوگ خواہشات کی محبت سے عورتوں اور بچوں سے متعلق اور سونے و چاندی کے جمع کردہ خزانوں اور نشان زدہ گھوڑوں اور چوپایوں اور کھیتوں سے متعلق یہ سب متاعِ حیاتِ دنیا ہے اور اللہ تعالیٰ (جو معبودِ برحق ہے) سب نیکیاں اسی کی طرف پھیری جانے والی ہیں۔

اس آیت میں متاعِ حیاتِ دنیا کا صاف بیان موجود ہے اور امانا علیہ السلام نے بھی "متاعِ حیاتِ دنیا" کی محبت ترک کرنے کا حکم دیا ہے۔ اور اس میں اتنا اشتغال کہ خدا سے غفلت ہو جائے نا جائز قرار دیا ہے۔ اور یہ اس حکم قرآنی کے ٹھیک مطابق ہے جو اللہ تعالیٰ فرمایا :-

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ ۚ وَمَنْ يَفْعَلْ ذَلِكَ فَأُولَئِكَ هُمُ الْخَاسِرُونَ
 (سورة المنفقون-9)

ترجمہ :- اے ایمان والو! تمہارے مال اور تمہاری اولاد تمہیں خدا کے ذکر سے غافل نہ کریں اور جو ایسا کریں گے وہ سب خاسرین ہیں۔

اس سے معلوم ہوا کہ خدا سے غافل ہو کر اموال اور زن و فرزند وغیرہ متاعِ حیاتِ دنیا میں مہمک و مشغول ہو جانا منع ہے۔ صاحبِ زن و فرزند ہونا منع نہیں ہے۔

حضرت میراں علیہ السلام را عرض کردند کہ زن و فرزندان مرا تفرقہ می دہند اگر رضائے خوندکار باشد ایشان را علحدہ کنم۔ میراں علیہ السلام فرمودند ایشان را دست گرفتہ در بہشت بروید از خود علحدہ نہ کنید خدائے تعالیٰ شما را اجر بسیار می دہی بواسطہ ایشان صبر کنید این کار بزرگ است (تفلیات میاں سید عالم)

ترجمہ :- حضرت مہدی علیہ السلام سے ایک صحابی نے عرض کیا کہ بیوی بچے مجھ میں تفریقہ پیدا کر رہے ہیں اگر اجازت ہو تو ان کو الگ کر دیتا ہوں۔ امامنا علیہ السلام نے فرمایا "ان کا ہاتھ تھامے ہوئے جنت میں لے جاؤ اور ان کو اپنے سے علحدہ مت کرو۔ خدائے تعالیٰ تم کو بہت اجر دے گا۔ ان کے بارے میں صبر اختیار کرو یہ بہت بڑا کام ہے۔"

اسی لئے آپ کی تعلیمات پر جو کہ آیاتِ قرآنی سے مطابقت رکھتی ہیں، "رہبانیت" کا شبہ بھی نہیں کیا جاسکتا کیوں کہ رہبانیت میں مناکحت وغیرہ طبعی خواہشوں کو ترک کیا جاتا ہے اور ان تعلیمات کا مقصد طبعی وارداتی خواہشوں کو فی سبیل اللہ محصور کر دینا ہے۔ جیسا کہ اللہ تعالیٰ نے فرمایا :-

لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ يَحْسَبُهُمُ الْجَاهِلُ أَغْنِيَاءَ مِنَ
التَّعْفُفِ تَعْرِفُهُمْ بِسِيمَاهُمْ لَا يَسْأَلُونَ النَّاسَ الْحَافَطَ (سورة البقرة-273)

ترجمہ :- ان فقراء کے لئے ہے جو اللہ کے راستے میں محصور ہیں۔ زمین (دنیا) میں (کمانے کے لئے) چل پھر نہیں سکتے ہیں۔ ان کے سوال نہ کرنے کے سبب نادان، ان کو غنی سمجھتا ہے۔ تو ان کو ان کی نشانیوں سے پہچان لے گا۔ وہ فقراء کسی سے گڑگڑا کر سوال نہیں کرتے۔

یہ آیت اصحابِ صفہ کی شان میں ہے۔ بعض کہتے ہیں کہ یہ لوگ معذور و مریض تھے ممکن ہے ان میں چند معذور ہوں لیکن پوری جماعت معذوروں کی نہیں تھی کیونکہ ان کی ایک خصوصیت یہ بھی بیان کی جاتی ہے کہ :-

وكانوا تخرجون في كل سرية بعثها رسول الله صلعم (تفسیر کبیر کشف معالم وغیرہ)

ترجمہ :- ہر سر یہ میں شریک رہتے تھے۔ جس کو رسول اللہ ﷺ بھیجتے تھے۔

اگر یہ معذور ہوتے تو "سریہ" و "جہاد" میں شریک ہونے کے قابل نہ رہتے۔ "أَحْصَرُوا فِي سَبِيلِ اللَّهِ" سے مراد اپنی قوتوں اور اپنے ارادوں و افعال کو اللہ تعالیٰ کے احکام کا پابند کر لینا اور "لَا يَسْتَطِيعُونَ ضَرْبًا فِي الْأَرْضِ" سے یہ مراد ہے کہ وہ جماعت کسب و تجارت وغیرہ معاملاتِ معاش سے بے تعلق تھی۔ "ضَرْبًا فِي الْأَرْضِ" کے معنی چلنے پھرنے کمانے کجانے کے ہیں۔

امام رازی لکھتے ہیں کہ :-

لان اشتغالهم بصلاح الدين وباصر الجهاد نميعهم من الاشتغال بالكسب والتجارة۔

ترجمہ :- صلاح دین و امر جہاد میں مشغول رہنے کی وجہ کسب و تجارت سے باز رہتے تھے۔

اور ایک جگہ لکھتے ہیں :-

هؤلاء قوم كانوا مشغولين بالذكر لله وطاعته و عبوديته و كانت شدة استغراقهم في تلك اطاعة احصر
تهم عن الاشتغال بسائر المهمات۔

ترجمہ :- وہ سب اللہ کے ذکر اور اس کی اطاعت و عبودیت میں اتنی شدت سے مستغرق تھے کہ وہ لوگ (کمانے
کجانے کے) تمام معاملات سے (بے تعلق ہو کر) اس اطاعت میں محصور ہو گئے تھے۔

اس سے ظاہر ہے کہ تبلیغ دین اور وصال الی المطلوب کے لئے "متاعِ حیاتِ دنیا" کی محبت ترک کرنا لازم ہے۔
یہی وجہ ہے دعوائے نبوت و رسالت کے بعد کے طویل عرصہ میں حضرت رسول اللہ ﷺ کسب و تجارت
میں مشغول ہونے کی سند کوئی نہیں بتلا سکتا۔ آپ نے دین کی خدمت اور عبادت و ریاضت کے لئے اپنے کو
وقف فرمایا تھا۔ دن رات اسی مصروفیت میں گزرتے تھے۔ اہل بیت کے فقر و فاقہ کی روایات کتبِ احادیث و
سیر میں بکثرت موجود ہیں۔ اگر وہ چاہتے تو کس قدر سہولیں اُن کو حاصل نہ ہو سکتیں۔ اس سے یہ بھی ظاہر ہوتا
ہے کہ یہ فقر اختیاری تھا۔ پس اصحابِ صفہ و اولیائے کرام کا مسلک بھی یہی رہا ہے۔

اس کے یہ معنی نہیں کہ مومن کے لئے کسب کی اجازت ہی نہ تھی یا یہ کہ کسب ناجائز ہے۔ آیات و
احادیث میں مومن کے لئے کسبِ حلال کی اجازت ہے اور خود امامنا علیہ السلام نے بھی بلا لحاظِ مدارج قطعاً
ناجائز یا حرام نہیں قرار دیا ہے۔ چنانچہ روایت (18) ملاحظہ ہو کہ ایک عالم کے سوال کے جواب میں آپ نے
فرمایا کہ :-

"مومن را کسب حلال است مومن باید شد در قرآن مجید تامل باید کرد کہ مومن کرامی گویند"

ترجمہ :- مومن کے لئے کسبِ حلال ہے مومن بننا چاہیے اور قرآن مجید میں غور تو کرو کہ مومن کس کو کہتے ہیں۔

یہی وجہ ہے کہ ابتدائے بعثتِ امامنا علیہ السلام سے آج تک جماعتِ مدویہ میں فقراء و کاسبین کے دو طبقے پائے جاتے ہیں۔ البتہ ان میں درجاتِ سلوک کا فرق ضرور ہے۔ اللہ تعالیٰ کی محبت میں جتنی زیادتی ہوتی جائے گی اتنا ہی دنیا سے بے تعلقی بڑھتی جائے گی۔ یہاں تک کہ احکامِ فرائضِ ولایت سب پر فرض ہیں۔

حاصل یہ کہ آیتِ مذکورہ میں اصحابِ صفہ کی ایک خصوصیت یہ بیان کی گئی ہے کہ وہ کسب و تجارت میں مشغول نہ ہو سکتے تھے۔ "یحسبہم الجاہل اغنیاء من التعفف" سے مراد ہے کہ "حالتِ فقر" کے باوجود غنا کی صفت سے متصف تھے۔ اُن کا استغناء بھی پایا کا تھا کہ نادان لوگ اُن کو "غنی" سمجھتے تھے "تعفف" کے معنی سوال سے بچنے کے ہیں۔ غیر اللہ کے سامنے اپنے فقر و احتیاج کو بحیثیتِ سوال و استدعا ظاہر نہ کرنا اُن کی خصوصیت تھی۔

خلفائے راشدین وغیرہ جو "امیر المؤمنین" کے درجہ پر فائز رہے ہیں اُن کی امارت کا حال بھی دیکھئے کیا تھا۔

آن مسلمانان کہ میری کردہ اند * * * در شہنشاہی فقیری کردہ اند
در امارت "فقر" را افزوده اند * * * مثل سلمان در مداین بودہ اند
حکمرانی بود و دسامانے نداشت * * * دستِ او جز تیغ و قرانے نداشت

(اقبال)

غرض حضرت امامنا علیہ السلام نے بھی "سوال کو حرام" قرار دیا ہے جو فقراء کی خصوصیت "تعفف" کے عین مطابق ہے۔ آپ نے فرمایا "برچہ خواہی از خدا خواہ" یعنی جو کچھ مانگنا ہو خدا سے مانگو۔ دستِ سوال دراز کرنا

تو کجا؟ حالتِ سوال سے بھی آپ کے فقراء احتیاط کرتے تھے۔ "روایات در بیان توکل" اور روایات در بیان احکام دائرہ میں اس کی واضح مثالیں موجود ہیں۔ یہ تو فقرِ اختیاری کی گفتگو ہے لیکن حالتِ اضطرار میں جب کہ "حرام" کو حلال قرار دیا جاتا ہے اس وقت بھی امانا علیہ السلام نے اتباعِ احکام و احصار فی سبیل اللہ کی حفاظت کے لئے شعور کو بیدار رکھنے کی سعی فرمائی ہے۔ اس طرح کہ ایسی صورت میں کچھ کسب کر لے۔"

داراؤ سکند سے وہ مردِ فقیرِ اولیٰ *** ہو جس کی فقیری میں بوئے اسدِ الہی ۱۔

(اقبال)

روایت ہے کہ ماجرین کی مجلس میں میراں سید محمد مہدی علیہ السلام سے سوال کیا گیا کہ اگر کوئی (فقیر) خدائے تعالیٰ پر توکل نہ کر سکے اور ہلاک ہونے کی نوبت آئے تو کیا کرے؟ آپ نے فرمایا کہ "جائے اور ایک یا دو پیتل (ٹکے) کسب کر کے کھائے۔۔۔۔ الخ (انصاف نامہ باب 5)

پھر آپ نے فرمایا کہ "اگر ایک پیتل کسب کرے گا تو (کہیں) دوسرے روز دو پیتل کسب کرنا چاہے گا۔ ہشیار رہے اور حرص نہ کرے اور زیادہ طلب نہ کرے تو خدائے تعالیٰ نہیں پوچھے گا۔ چنانچہ خدائے تعالیٰ نے رخصت دی ہے کہ "جو شخص مضطر ہو اور خلاف ورزی کرنے والا نہیں ہے اور نہ حد سے تجاوز کرنے والا ہے تو اس پر کچھ گناہ نہیں۔ بے شک اللہ بخشنے والا مہربان ہے۔ (جز 2 رکوع 5) (انصاف نامہ باب 5) اس کی تفصیل توکل کے بیان میں آئے گی۔"

"تعرفہم بسیمامہم" سے مراد ہے کہ تم ان کی پیشانیوں کی نورانی علامات سے ان کو پہچان سکتے ہو گڑ گڑاتے

ہوئے سوال کرنے والوں کا "فقراء" کی اس جماعت سے کوئی تعلق نہیں۔ "لایسالون الناس الحیافا" بظاہر علامات یہی ہیں کہ ان کی عبادت و ریاضت، رشد و ہدایت، بود و باش۔ وضع و لباس میں احکامِ خدا و خاتمین کی تقلید پائی جاتی ہو فی الحقیقت فقیر کی اہم خصوصیت یہ ہے کہ اس میں نورِ یقین جلوہ گر ہو جائے اور اس حیثیت سے کسی فقیر کو پہچاننا ہر شخص کے بس کی بات نہیں۔ اسی لئے امامِ محمدی الدین ابن عربی اس آیت کی تفسیر میں فرماتے ہیں:-

اتھم عرفاء فقراء اهل الله لا يعرفهم الا الله ومن هو منهم (تفسیر محی الدین ابن عربی نصف اول صفحہ 97)

ترجمہ :- وہ سب عارفین فقراء اہل اللہ ہیں۔ ان کو اللہ ہی جانتا ہے اور وہ بھی جان سکتا ہے جو انہی فقراء میں سے ہے۔

یہاں یہ بات بھی ذہن نشین کر لینے کے قابل ہے کہ اللہ تعالیٰ کے فرمان "وَاللَّهُ غَنِيٌّ وَأَنْتُمْ الْفُقَرَاءُ" میں فقراء کا لفظ عام ہے۔ اللہ تعالیٰ کا محتاج ہونے کی حیثیت سے ہر فرد و بشر اس آیت کے حکم میں داخل ہے۔ لیکن "لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ - الخ" میں فقراء کا جو لفظ ہے وہ خاص ہے اس لئے محض محتاج ہونے کے معنوں میں ہر فرد و بشر فقراء کی اس جماعت میں شمار نہیں کیا جاسکتا۔

اس مختصر توضیح سے ظاہر ہے کہ امامنا علیہ السلام نے "ترک متاعِ حیاتِ دنیا" کی جو تعلیم دی وہ قرآن و حدیث کے عین مطابق ہے۔ چنانچہ روایت (69) میں صاف و صریح بیان موجود ہے کہ - "حضرت ممدی علیہ السلام ہمیشہ یہ فرمایا کرتے تھے کہ اپنی ذاتِ خدائے تعالیٰ کے حوالے کر دو۔ نہ کسی شخص کے ساتھ مشغول رہو نہ کسی چیز کی خواہش رکھو بجز خدائے تعالیٰ کی ذات کے۔ مخلوق سے ذرا بھی احتیاج نہ رکھو۔ اصحابِ صفہ جو حضرت محمد مصطفیٰ ﷺ کی

مشہور جماعت تھی انہیں صفات سے متصف تھی۔ (اس روایت میں آگے چل کر یہ آیت بھی بیان کی گئی ہے کہ :-

کَمَا قَالَ اللَّهُ تَعَالَى: - وَمَنْ أَحْسَنُ دِينًا مِمَّنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ إِبْرَاهِيمَ حَنِيفًا ط
(سورة النساء 125)

ترجمہ :- جیسا کہ اللہ تعالیٰ نے فرمایا :- اور از روئے دین اس شخص سے کوئی اچھا بھی ہے جس نے اپنے آپ کو اللہ تعالیٰ کے حوالے کر دیا ہے ؟ اور وہ بھی نیکی کرنے والا ہے اور اس نے ابراہیم کے دین کی پیروی اختیار کی ہے۔

اماننا علیہ السلام نے ترکِ محبتِ متاعِ دنیا کی ہی تعلیم پر اکتفا نہیں فرمایا بلکہ یہ بھی کہ مومن آخرت کے ثواب پر بھی نظر نہ رکھے۔ آپ نے طالبِ دنیا کی مثال مونث سے اور طالبِ عقبیٰ کی مثال نامرد سے اور طالبِ مولیٰ کی مثال مرد سے دی ہے اور ایک وقت آپ نے فرمایا :-

" ہرچہ خواہی از خدا خواہ اگر آب و نمک و ہیزم خواہی از خدا خواہ و رخصت انیست عزیزت آنست کہ گفته اند۔"

ترجمہ :- جو کچھ چاہتے ہو خدا سے چاہو۔ پانی، نمک، لکڑی بھی چاہتے ہو تو خدا ہی سے چاہو یہ رخصت ہے۔ عالیت تو وہی ہے جو بیان کرتے ہیں۔

ہشت جنت گر دہندت سر بسر * * * تو مشو راضی از انہا در گزر

عالی ہمت باش دل باحق بہ بند * * * تو ہمے قافِ قربی رو بلند

ترجمہ :- اگر پوری آٹھ جنتیں بھی تجھکو دے دی جائیں تو اُن سے خوش نہ ہو جا۔ بلکہ طلبِ حق میں آگے بڑھ جا۔ بلند ہمت رہ اللہ سے دل کو وابستہ رکھ۔ جب تک تو قافِ قربی کا ہما ہے بلند اڑتا چلا جا۔

دوزخ کو خوف یا بہشت کا شوق اگر ہو تو عبادات و ریاضات کا تعلق پھر بھی ایک حیثیت سے غیر اللہ ہی سے متبعو پاتا ہے اس لئے دیدار کے سوائے کسی اور صلہ کی تمنا مومن کے خوف و شوق کا مرکز نہ بننا چاہئے کیونکہ حصول دیدارِ خدا ہی عین جنت ہے۔

واعظ کمالِ ترک سے ملتی ہے یہ مراد * * دنیا جو چھوڑ دی ہے تو عقبیٰ بھی چھوڑ دے
سوداگری نہیں یہ عبادتِ خدا کی ہے * * اے بے خبر جزاء کی تمنا بھی چھوڑ دے
ممدویت کا مرکز صرف خدائے تعالیٰ کی ذات ہے تعلیماتِ امامنا علیہ السلام میں بلحاظ دین غیر اللہ کو مرکزیت اختیار کرنے کی گنجائش ہی نہیں۔

گر بہ " اللہ الصمد " دل بستہ * * از حد اسباب بیروں جستہ
غرض ترکِ متاعِ حیاتِ دنیا کے یہی معنی ہیں کہ اس کی محبت اور خدا سے غفلت نہ ہو اور بس۔ !!!
" ترکِ دنیا " کی پہلی مشق ممدی علیہ السلام کی توضیح کے لحاظ سے " حیاتِ دنیا " ہے۔ اس کے معنی آپ نے ترکِ ہستی و خودی بیان فرمائے ہیں۔ گویا ترکِ دنیا کی ظاہری صورت " ترکِ محبتِ متاعِ دنیا " ہے جس کا بیان ہو چکا۔
ترکِ دنیا کی باطنی صورت ترکِ ہستی و خودی ہے۔

نفی ہستی اک کرشمہ ہے دل آگاہ کا * * "لا" کے دریا میں نہاں موتی ہے "الا اللہ" کا
(اقبال)

اللہ تعالیٰ فرماتا ہے :-

فَمَنْ كَانَ يَرْجُو لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا (سورة الكهف-110)

ترجمہ :- جس کو اپنے پروردگار کے دیدار کی تمنا ہو اس پر واجب ہے کہ عمل صالح (ترکِ شرک و خودی) اور اس کی عبادت میں کسی کو شریک نہ جانے۔

غور کرنا چاہیے "عمل صالح" کو "لقاء رب" کا "سبب" قرار دیا گیا ہے۔ پس یہاں عمل صالح سے وہی مراد ہو سکتی ہے جو سببِ لقاء ثابت ہو سکے۔ وجود تو حید باری تعالیٰ کے اقرار و علم کی ابتداء بھی ترکِ شرک سے ہوتی ہے اور اس کی ابتدا بھی ترکِ شرک سے ہوتی ہے۔ شرکِ حلی سے تو ابتداء ہی میں بچنا آسان ہے اور یہ مومنِ شرعی ہے لیکن شرکِ خفی سے بچنا آسان نہیں۔ مومنِ حقیقی وہ ہے جو معرفتِ توحید میں ترقی پاتے ہوئے شرکِ خفی میں "شرکِ اسباب" بھی داخل ہے۔ اسباب پر سے نظر اٹھا کر صرف سبب سے وابستہ ہو جانا مومنِ حقیقی کی شان ہے۔ اور ایسا ہی مومنِ اللہ کے لقاء کی امید کر سکتا ہے۔ ترکِ شرک کا کمال یہ ہے کہ "ترکِ خودی" بھی ہو جائے۔

اسی لئے اللہ تعالیٰ نے خاتمِ ولایتِ محمدیہ داعی الی البصیرۃ حضرت ممدیٰ موعود علیہ السلام کے ذریعہ "عمل صالح" کے معنی "ترکِ دنیا" بیان فرمائے ہیں۔ اور ترکِ دنیا کے معنی "ترکِ ہستی و خودی" ہیں۔ اور یہ اہتہائے کمال ترکِ شرک ہے اور "ترکِ شرک" سبب "لقائے رب" ہے کیونکہ "عمل صالح" کی تفسیر میں اللہ نے "وَلَا يُشْرِكْ بِعِبَادَةِ رَبِّهِ أَحَدًا" فرمایا ہے۔ پس ثابت ہوا کہ "ترکِ دنیا" سببِ لقاء رب ہے اسی لئے امامنا علیہ السلام نے محکمِ خدا

و بموجب آیت مذکورہ ہر مرد و عورت کے لئے فرض فرمایا ہے۔ اور اس کے لئے "صحبت صادقہ" اور "ذکرِ خفی" کی تعلیم پر عمل کرنے کی ضرورت ہوتی ہے جس کے بغیر کسی مومن کو حیاتِ طیبہ میسر نہیں آسکتی۔ اللہ تعالیٰ فرماتا ہے:- "مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ۚ" (سورة النحل-97)

ترجمہ :- جس نے عملِ صالح (ترکِ شرک و خودی) کیا خواہ وہ مرد ہو یا عورت ۔ اور وہی مومن ہے پس ہم ضرور اس کی حیاتِ طیبہ (شرک سے پاک زندگی) عطا کریں گے۔

اور حیاتِ طیبہ یہی ہے جو حضرت رسول اللہ ﷺ نے بھی فرمایا کہ :- "مُوتُوا قَبْلَ أَنْ تَمُوتُوا"۔ یعنی تم مرنے سے پہلے مر جاؤ۔ نیز فرمایا :-

"الدنيا نفسك فاذا فنيها فلا دنيا لك" یعنی دنیا تیرا نفس (خودی) ہے جب تو نے اس کو فنا کر دیا تو پھر تیرے لئے دنیا نہیں ہے۔

اضطراری موت وہ ہے جو امراض و حوادث کے ذریعہ وقت مقررہ پر آتی ہے۔ اختیاری موت یہ ہے کہ اپنا ہر ارادہ اور ہر کام صرف اللہ ہی کے لئے ہو اور رضا و تسلیم کا مرتبہ حاصل کر لے۔ ایسے ہی مومن کی نسبت قرآن مجید میں بیان کیا گیا ہے۔

قُلْ اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعٰلَمِيْنَ ﴿١٦٢﴾ لَا شَرِيكَ لَهٗ ۚ وَبِذٰلِكَ اُمِرْتُ وَاَنَا اَوَّلُ الْمُسْلِمِيْنَ ﴿١٦٣﴾ (سورة الانعام-162-163)

ترجمہ :- بے شک میری نماز، میری عبادتیں، میرا جینا، میرا مرنے کا سب کچھ صرف اللہ کے لئے ہے جو تمام عالموں کا پروردگار ہے۔ جس کا کوئی شریک نہیں اور میں پہلا مسلمان ہوں۔

حاصل کلام یہ کہ ترکِ خودی (جو اتھائے کمالِ ترکِ شرک ہے) کی وجہ "اطلاقیت" حاصل ہوگی۔ اور خدا چاہے تو مشکوٰۃ ولایتِ محمدیہ کے ذریعہ دیدارِ نصیب ہوگا۔

اگرچہ بعض مفسرین نے "علِ صالح" سے نماز مراد لی ہے ان معنوں کے لحاظ سے بھی "نماز" معراجِ المؤمنین کا درجہ اس وقت تک حاصل نہیں کر سکتی جب تک کہ کمالِ ترکِ شرک نصیب نہ ہو۔ چنانچہ آنحضرت ﷺ نے تعلیمِ احسان کے تحت فرمایا ہے کہ :-

" ان تعبد الله كانك تراه وان لم تكن تراه فانه يراك "

ترجمہ :- تو اللہ کی عبادت اس طرح کر گویا کہ خدا کو دیکھ رہا ہے اگر تو نہیں دیکھتا ہے تو یہ سمجھ لے کہ خدا تجھ کو دیکھ رہا ہے۔

چونکہ کمالِ ترکِ شرک ہی ترکِ خودی ہے اور اسی کو اصطلاحِ مہدویہ میں "ترکِ دنیا" کہتے ہیں اور یہی "لقائے رب" کا سبب ہے اس لئے فرض ہے۔

تیرا امام بے حضور تیری نماز بے سرور ** ایسی نماز سے گزر ایسے امام سے گزر

طریقہ مہدویہ کے لحاظ سے یہاں ایک اور نوعیت کی توضیح ضروری ہے۔ جس طرح داخلِ اسلام ہونے اور ترکِ شرکِ علی اختیار کرنے کے لئے صدقِ دل سے بطورِ اقرار باللسان کلمہ طیبہ کہنے کی ضرورت ہوتی ہے اسی طرح داخلِ طالبانِ خدا ہونے اور "ترکِ خودی شرکِ خفی" یعنی ترکِ دنیا کے لئے صدقِ دل سے اقرار باللسان کی ضرورت ہے۔ جس طرح شرائطِ اقرار باللسان کی تکمیل کے بغیر کوئی شخص تعلیماتِ اسلام پر عمل کر لینے سے حکماً تارکِ دنیا نہیں کہلایا

جاسکتا۔ اور قبولِ اسلام کے بعد قصورِ اعتقاد و عمل کی صورت میں احکام جس طرح عاید ہوا کرتے ہیں اسی طرح اقرارِ **"ترک دنیا"** کے بعد بھی قصورِ اعتقاد و عمل کی صورت میں احکام عاید ہوتے ہیں۔

مسئلہ **"ترک دنیا"** کی اس مختصر توضیح سے ناظرین اندازہ کر سکتے ہیں کہ یہ کس قدر اعلیٰ و ارفع تعلیم ہے۔ اور یہ بھی محسوس کر سکتے ہیں کہ بعض مخالفین مثلاً "ہدیہ مدویہ" وغیرہ نے **"ترک دنیا"** کو رہبانیت اور مسلماتِ اہل سنت کے مغائر اور کسب کو حرام سمجھ لیا ہے وہ صحیح نہیں۔ مذکورۃ الصدر توضیحی بحث کے بغیر بھی امامنا علیہ السلام نے فرمایا کہ:-
 "کسب و تجارت کی شریعت میں اجازت ہے۔ لیکن اجازت کی خصوصیت یہ ہے کہ کاسب و تاجر کی نیت یہ رہے کہ عبادت کر سکے اور احکام بجالانے اور ممنوعات سے بچنے کے لئے اس میں قوت و توانائی رہ سکے اور ڈرتا رہے کہ کہیں حرص و خیانت میں مبتلاء نہ ہو جائے۔ اگر کسب و تجارت میں یہ لحاظ نہ رہے اور دل میں تفاخر و تکاثر پیدا ہو جائے یا صرف کھانے اور کمانے میں منہمک ہو جائے (یہ تو بڑی بات ہے) اگرچہ کسب نہ بھی کرے اور دن رات عبادت و تعلیم علم شریعت میں اور عزلتِ خلق میں مشغول بھی رہے لیکن اس کی نیت ایسے کاموں سے صرف دنیا ہی ہو تو اس کا ٹھکانہ دوزخ ہے۔ جس میں ہمیشہ ہمیشہ کے لئے رہنا ہوگا۔"

اور روایت (116) ملاحظہ ہو کہ "حضرت مہدی علیہ السلام نے فرمایا کہ جو لوگ (فقراء) ہجرت کر کے خدا کی راہ میں آئے ہیں وہ امورِ معیشت میں سے جو کام بھی کرتے ہیں۔ پانی لانا، لکڑی چھوڑنا، آگ جلانا، کھانا، پکانا، اور کوئی چیز گردن پر رکھکر لانا اور بیویوں بچوں سے دل بہلانی کرنا سب کچھ از روئے حکم کتاب اللہ تعالیٰ **"عمل صالح"** میں داخل ہے۔"

اس روایت سے ظاہر ہے کہ امورِ معیشتِ ضروریہ کو جب کہ وہ للہی اغراض پر مبنی ہوں "عملِ صالح" میں داخل قرار دیا گیا ہے۔ اور ناظرین اس سے قبل کی بحث ملاحظہ کر چکے ہیں کہ عملِ صالح سے مراد "ترکِ دنیا" قرار دی گئی ہے۔ اب مطلب صاف ہو گیا کہ یہ ایسی "ترکِ دنیا" ہے جس میں امورِ معیشتِ ضروریہ ترک نہیں ہوتے لیکن بقوائے آیت قرآن :- "إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمُ الْجَنَّةَ ط" (سورۃ التوبہ-111)

ترجمہ :- بے شک اللہ تعالیٰ نے مومنین سے ان کی جانیں جنت (دیدار) کے بدلے خرید لی ہیں (طالبانِ مولیٰ محصور فی سبیل اللہ ہو جاتے ہیں۔

ان ارفع و اعلیٰ صاف و صریح بیانات کی روشنی میں مخالفین کے اعتراضات خود بخود رفع ہو رہے ہیں اور ثابت ہو رہا ہے کہ یہ اعتراضات محض اسرارِ دین سے نابلد رہنے کا نتیجہ ہیں۔

در مسلمانان مجوآن ذوق و شوق * * آں یقین آں رنگ و بو، آں زوق و شوق
 عالمان از علمِ قرآن بے نیاز * * صوفیاں درندہ گرگ و مودراز
 گرچہ اند خانقاہاں ہائے دہوست * * کوچہٴ نمرودے کہ صہباد کد دست
 ہم مسلمانان افسرنگی مآب * * چشمہٴ کوثر بجویند از سراب
 بے خبر از سرِ دین اند این ہمہ * * اہلِ کین اند اہلِ کین انداں ہمہ
 اہلِ دین را باز داں از اہلِ کین * * ہمنشینِ حق بجو با او نشین

(اقبال)

حاصل یہ کہ امامنا علیہ السلام نے بحکم خدا، عشق و محبت کی ایسی زندگی کی تعلیم دی ہے جس کی مثال انبیاء کی زندگی اور خاص جلیل القدر صحابہ اور اصحابِ صفہ و اولیائے کرام کی زندگی ہے۔ ان تعلیمات پر اور آپ کے متبعین نے

بدرجہ کمال عمل کر کے دکھلایا اور قیامت تک بقدر ہمت و توفیق ایزدی آپ کے متبعین عمل کرتے پائے جائیں گے۔ **وذلك فضل الله يؤتيه من يشاء والله ذو الفضل العظيم۔**

آنکہ حیوی لایموت آمد حق است ** زیستن با حق حیاتِ مطلق است

(اقبال)

توضیح روایات در بیان ذکر اللہ :-

قرآن مجید میں ذکر و فکر سے متعلق بہت سی آیات ہیں۔ جن آیات میں فکر کا بیان ہے اس سے مراد اللہ تعالیٰ کی پیدا کی ہوئی چیزوں میں فکر کرنا ہے۔ لیکن بعض لوگوں مثلاً (مولف دو قرآن وغیرہ) نے یہ استدلال کرنے کی کوشش کی کہ اس سے سائنس وغیرہ تحقیقاتی مسائل کی طرف متوجہ کرنا مقصود ہے تاکہ انسان کی بہرہمت خدمت کی جاسکے۔ اس کے لئے سہولتیں فراہم کی جاسکیں اور ملکی، معاشی و مدافعتی قوت حاصل ہو سکے۔ اور دارالاسلام کی قوتِ حربی کا سہرا آج انہیں کے سر نظر آ رہا ہے۔

یہ استدلال اگرچہ اپنے موقع و محل کے لحاظ سے غلط نہیں۔ اور شریعت میں بھی ان امور کو دارالاسلام کے لوازم کی حیثیت دی گئی ہے لیکن فکر و ذکر سے متعلق جو آیات ہیں ان سب کا انحصار صرف اسی ایک مطلب سے اگر مخصوص کر دیا جائے تو غلطی ہوگی۔ !!!

تو معنی "والنجم" نہ سمجھا تو عجب کیا ** * ہے تیرا مد و جزر ابھی چاند کا محتاج

(اقبال)

ہم نے اس سے پہلے بھی بیان کیا ہے کہ قرآن مجید علوم و آئین کا سمندر ہے اللہ تعالیٰ فرماتا ہے کہ :-

کل شیء احصیناہ کتابا ولا رطب ولا یابس الا فی کتاب مبین

ترجمہ :- ہم نے کتاب میں ہر چیز کا احصا کیا ہے۔ کوئی رطب و یابس ایسا نہیں جو کتاب میں نہ ہو۔

اس لئے جس علم و فن میں صرف ایک فن سے بحث کی گئی ہے مثلاً صرف و نحو۔ معانی و بیان۔ علم کلام حدیث وغیرہ اور اسی طرح سائنس کے تائیدی نقطہ نظر سے بھی تفسیر کی جاسکتی ہے۔ متقدمین کی تصانیف میں اس کی نظیریں موجود ہیں اور مصر کے علامہ طعطاوی جوہری نے بھی یہ کام کیا ہے۔

اہل علم جانتے ہیں کہ جو موضوع بحث ہوگا اسی کے لوازم زیر بحث آئیں گے۔ اللہ تعالیٰ کی پیدا کی ہوئی چیزوں میں غور و فکر کرنے کا بیان جن آیتوں میں ہے اس سے انسانی خدمت اور ملک کا معاشی و مدافعتی استحکام اور اس کی ترقی کے لئے کوشش کی فکر جن لوگوں نے مراد لی وہ بجائے خود صحیح تو ہے لیکن یہ مقصد ثانی ہے مقصد اولین نہیں۔

اسی لئے اصطلاح محققین کے لحاظ سے یہ ان علوم میں داخل ہے جو فرض کفایہ میں۔ اور ظاہر ہے کہ فرض کفایہ

اس شخص کے لئے ہے جس میں اس کو ادا کرنے کی اہلیت و صلاحیت ہو۔ مثلاً ہر شخص سائنس کا عالم نہیں بن سکتا

اور نہ یہ ہر شخص کے لئے بلا لحاظ اہلیت ضروری ہے۔ فی الحقیقت وہ آیات ان علوم کی طرف رہبری کرتی ہیں جو

فرض عین ہیں۔ ان علوم کی تفصیل علم سے متعلقہ روایات کی توضیح میں بیان کی جائے گی۔ محققین کے اس

نقطہ نظر کے لحاظ سے ان آیات کا مقصد اولین یہ ہے کہ کائنات میں غور و فکر اس لئے کی جائے کہ خدائے تعالیٰ

کے وجود اور اس کی قدرت کی معرفت حاصل ہو۔ قرآنی آیات میں بھی سب سے پہلے یہی مقصد ظاہر ہوتا ہے

اور بلا لحاظ خصوصیت عالم ہو یا جاہل، مرد ہو یا عورت سب اس خطاب میں داخل ہیں۔ بلکہ اکثر آیات میں کافروں

کو بھی معرفتِ توحید کے لئے اللہ کے پیدا کی ہوئی چیزوں میں غور و فکر کی دعوت دی گئی ہے۔ یہاں چند آیات درج کی جاتی ہیں۔

(1) هُوَ الَّذِي خَلَقَ لَكُمْ مَّا فِي الْأَرْضِ جَمِيعًا (سورة البقرة-29)

ترجمہ :- وہ اللہ ہی ہے جس نے زمین میں کی ہر چیز تمہارے لئے پیدا کی ہے۔

(2) وَمِنَ الْجِبَالِ جُدَدٌ بَيضٌ وَحُمْرٌ مُخْتَلِفٌ أَلْوَانُهَا وَغَرَابِيبُ سُودٍ ۝ وَمِنَ النَّاسِ وَالذَّوَابِّ وَالْأَنْعَامِ مُخْتَلِفٌ أَلْوَانُهُ كَذَلِكَ ۚ إِنَّمَا يَخْشَى اللَّهَ مِنْ عِبَادِهِ الْعُلَمَاءُ (سورة فاطر-27-28)

ترجمہ :- غور کرو کہ پہاڑوں میں سفید و سرخ و سیاہ رنگ کے پتھروں کی تمہیں موجود ہیں۔ نیز انسانوں، چوپایوں اور مویشیوں کے مختلف رنگوں پر غور کرو۔ بے شک اللہ سے اس کے بندوں میں سے صرف عالم ہی ڈرتے ہیں۔

(3) إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ ۝

(سورة آل عمران-190)

ترجمہ :- زمین و آسمان کی پیدائش میں اور دن و رات میں عقلمندوں کے لئے آیات (معجزاتِ الہیہ) ہیں۔

(4) وَمِنْ آيَاتِهِ خَلْقُ السَّمَوَاتِ وَالْأَرْضِ وَاخْتِلَافُ أَلْسِنَتِكُمْ وَأَلْوَانِكُمْ (سورة الروم-22)

ترجمہ :- زمین و آسمان کی پیدائش اور تمہاری زبانوں اور رنگوں کا فرق اللہ کی آیات میں سے ہے۔

(5) قُلْ سِيرُوا فِي الْأَرْضِ فَانظُرُوا كَيْفَ بَدَأَ الْخَلْقَ - الخ (سورة العنكبوت-20)

ترجمہ :- اے رسول! تو حکم دے کہ لوگ زمین میں چل پھر کر دیکھیں کہ خدا نے کس طرح پیدائش ظہور میں لائی ہے۔

(6) وَفِي خَلْقِكُمْ وَمَا يَبُتُّ مِنْ دَابَّةٍ آيَاتٍ لِّقَوْمٍ يُوقِنُونَ ۝ (سورة الجاثية-4)

ترجمہ :- تمہاری پیدائش میں اور چوپایوں کی افزائش نسل میں اہل یقین کے لئے آیات ہیں۔

(7) وَكَانَ مِنْ آيَةٍ فِي السَّمَوَاتِ وَالْأَرْضِ يَمُرُّونَ عَلَيْهَا وَهُمْ عَنْهَا مُعْرِضُونَ ﴿ (سورة يوسف-105)

ترجمہ :- زمین و آسمان میں کتنی ہی ایسی آیات ہیں جس سے یہ غافل لوگ منہ پھیر کر گزر جاتے ہیں۔

(8) أَوَلَمْ يَنْظُرُوا فِي مَلَكُوتِ السَّمَوَاتِ وَالْأَرْضِ وَمَا خَلَقَ اللَّهُ مِنْ شَيْءٍ لَّا وَانْ عَسَىٰ أَنْ يَكُونَ قَدِ اقْتَرَبَ أَجْلُهُمْ ۚ -- الخ (سورة الاعراف-185)

ترجمہ :- کیا یہ لوگ آسمان و زمین کی پیدائش پر اور ہر اس چیز پر جس کو اللہ نے پیدا کیا ہے غور نہیں کرتے اور عجب نہیں کہ ان کی موت قریب آگئی ہو۔

(9) يُوَلِّجُ اللَّيْلَ فِي النَّهَارِ وَيُوَلِّجُ النَّهَارَ فِي اللَّيْلِ ۚ وَسَخَّرَ الشَّمْسَ وَالْقَمَرَ ۚ كُلٌّ يَجْرِي لِأَجَلٍ مُّسَمًّى ۗ ذَٰلِكُمْ اللَّهُ رَبُّكُمْ لَهُ الْمُلْكُ ۗ وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ ﴿ (سورة فاطر-13)

ترجمہ :- رات کو دن اور دن کو رات میں بدلتا ہے سورج و چاند کو مسخر کیا ہے جس کی وجہ ہر ایک (کرہ) ایک معین مدت تک سرگرم رفتار ہے۔ یہ اللہ تمہارا رب و تمہارا فرمانروا ہے اس کے بغیر تم جن معبودوں کو پوجتے ہو وہ ایک ذرہ کے بھی مالک نہیں ہیں۔

ان آیات سے ظاہر ہے کہ اللہ تعالیٰ نے اپنی قوتِ تخلیق کی طرف کئی مقامات پر کئی طریقوں سے انسان کو متوجہ کیا ہے۔ اس کا مقصد اولین اس کی توحید اور اس کی قدرت کی معرفت ہے اور غیر اللہ کی پرستش سے بچا کر صرف ایک ذات **وَاحِدَهُ لَا شَرِيكَ لَهُ** کو معبودِ حقیقی تسلیم کروانا ہے۔ اس کے علاوہ اللہ تعالیٰ نے جا بجا اپنی مخلوقات کی نسبت **"آیات"** کا لفظ استعمال فرمایا ہے۔ اس سے معلوم ہوا کہ قرآن مجید کے مضامین بھی آیاتِ الہی ہیں۔ اور کائنات و موجودات بھی آیاتِ الہی ہیں۔ جس طرح دنیا کا بڑے سے بڑا عالم قرآن کی ایک آیت بنانے سے

عاجز ہے۔ اسی طرح بڑے سے بڑا سائنسدان ایک پتہ یا ایک ذرہ کی تخلیق کی قدرت نہیں رکھتا۔ اللہ کی پیدا کی ہوئی چیزوں سے فائدہ اٹھا کر ایجادات عمل میں لانا اور ہے تخلیق و پیدائش اور !!! اسی لئے اللہ تعالیٰ نے اپنی پیدا کی ہوئی چیزوں پر آیت و بنیات کا لفظ استعمال فرمایا ہے جو صرف اسی کی قدرت اور اسی کی خلافت کے لئے مخصوص ہے۔ حاصل کلام یہ کہ کائنات میں غور و فکر کا مقصد اولین خدائے تعالیٰ کی معرفت ہے۔

وہ قوم جو فیضانِ سماوی سے ہو محروم * * حد اُس کے کمالات کی ہے برق و بخارات نہ تو زمیں کے لئے ہے نہ آسمان کے لئے * * جہاں ہے تیرے لئے تو نہیں جہاں کے لئے

(اقبال)

اور ذکر سے متعلق جو آیتیں ہیں ان میں یہ تاویل کی ہے کہ اس سے ذکرِ اعمالِ الہی مراد ہے یعنی موجوداتِ عالم میں اللہ تعالیٰ کی قدرت کے جو مظاہر ہیں ان میں غور و فکر کرنا اور ان کی خصوصیتیں بیان کرنا۔ آیتِ ذکر کو صرف اسی ایک معنی پر منحصر کر دینا غلطی ہے۔ کیونکہ قرآن مجید میں ذکرِ اسمِ الہی کی صاف و صریح آیات موجود ہیں:-

وَأَذْكُرِ اسْمَ رَبِّكَ - الخ (سورة المزمل-8) (تم اپنے رب کے نام کا ذکر کرو) اور ایک جگہ فرماتا ہے:-

قُلِ ادْعُوا اللَّهَ أَدْعُوا الرَّحْمَنَ ۖ أَيَّامًا تَدْعُوا فَلَهُ الْأَسْمَاءُ الْحُسْنَىٰ ج - الخ (سورة بنی اسرائیل-110)

ترجمہ :- کہدو خواہ اللہ کہہ کر پکارو یا رحمن کہہ کر جس نام سے چاہو پکارو اس کے نام اچھے ہیں۔

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا ۖ وَذُرُوا الَّذِينَ يُلْحِدُونَ فِي أَسْمَائِهِ ۖ ط (سورة الاعراف-180)

ترجمہ :- اللہ کے اچھے نام ہیں۔ ان ناموں سے اس کو پکارو۔ اور جو لوگ اس کے ناموں میں الحاد کرتے ہیں ان کو چھوڑ دو۔

حاصل یہ کہ قرآن مجید نہ صرف ذکر اسم ذات بلکہ ذکر اسم صفات کی طرف بھی رہنمائی کرتا ہے۔

یہ ہیں سب ایک ہی سالک کی جستجو کے مقام * * وہ جس کی شان میں آیا ہے علم الاسماء

مقام ذکر کمالات رومی و عطار * * مقام فکر مقالات بو علی سینا

مقام فکر ہے پیمائش زماں و مکاں * * مقام ذکر ہے سبحان ربی الاعلیٰ

امانا حضرت مہدی علیہ السلام کی بعثت کا مقصد عشق و محبت الہی کی تعلیم ہے اس لئے آپ کی تعلیمات کا موضوع طلب دیدار خدا ہے اور طلب کا ایک لازمہ ذکر و توجہ بھی ہے اس لئے بحکم خدائے تعالیٰ آپ نے ذکر دوام فرض فرمایا۔ اور قرآن مجید کی آیات بھی اس فرضیت پر شاہد ہیں۔ اللہ تعالیٰ فرماتا ہے :-

فَإِذَا قُضِيَتْ الصَّلَاةُ فَادْكُرُوا اللَّهَ قِيَمًا وَقُعودًا وَعَلَىٰ جُنُوبِكُمْ ۚ فَإِذَا اطْمَأَنَّنتُمْ فَأَقِيمُوا الصَّلَاةَ كَانَتْ عَلَىٰ الْمُؤْمِنِينَ كِتَابًا مَّوْقُوتًا ﴿۱۰۳﴾ (سورة النساء۔ 103)

ترجمہ :- جب تم نماز پوری کر چکو تو اس کے بعد کھڑے بیٹھے اور لیٹے اللہ کا ذکر کرو۔ پھر جب مطمئن ہو جاؤ تو نماز پڑھو کیونکہ نماز مومنوں پر بقید وقت فرض ہے۔

بعض لوگوں نے ذکر سے مراد نماز بیان کی ہے۔ یہ مراد اپنے موقع و محل کے لحاظ سے درست ہو تو سکتی ہے لیکن ہر جگہ یہی مراد لینا اور ذکر اللہ کے حکم سے اعراض کرنا صحیح نہیں۔ ملاحظہ ہو کہ اس آئیہ شریفہ میں نماز کا بیان علیحدہ ہے اور ذکر اللہ کا بیان علیحدہ۔ " **فاذا قضيت الصلوة** " میں نماز کا بیان ہو چکا اس کے بعد ذکر اللہ کا بیان ہے جس

میں اس کی مداومت و مواظبت کا مفہوم لایا گیا ہے پھر اس کے بعد نماز موقتی ہونے کی خصوصیت کو واضح کیا گیا۔ اس سے صراحتاً ثابت ہو رہا ہے کہ نماز موقتی فرض ہے اور ذکر اللہ ہر حالت میں فرض ہے۔ اور ایک جگہ فرماتا ہے :-

إِنَّ فِي خَلْقِ السَّمَوَاتِ وَالْأَرْضِ وَاجْتِذَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ ﴿١٩٠﴾ الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ -- الخ (سورة آل عمران-190-191)

ترجمہ :- بے شک آسمان و زمین کے پیدا کرنے اور دن رات کے بدلنے میں ان عقلمندوں کے لئے بڑی نشانیاں ہیں جو کھڑے بیٹھے اور لیٹے اللہ کا ذکر کرتے ہیں۔

ہر انسان کی یہی تین حالتوں سے کوئی ایک ہو سکتی ہے۔ اللہ تعالیٰ نے ہر حالت میں اپنی یاد اور اپنی طرف توجہ رکھنے کا حکم فرمایا ہے۔ صاحبِ معالم التنزیل نے اس آیت کی تفسیر میں لکھا ہے کہ :-

وقال سائر المفسرين ارادقه المداومة على الذكر في العموم الاحوال لان الانسان قل ما يخلو من احدى هذه الحالات۔

ترجمہ :- تمام مفسرین نے لکھا ہے کہ اس آیت سے اللہ تعالیٰ کی مراد تمام حالت میں ذکر کی مداومت ہے کیونکہ انسان ان تینوں حالتوں میں سے بہت کم خالی رہتا ہے۔

امام فخر الدین رازی آئیہ وَلَا تَكُنْ مِنَ الْغٰفِلِينَ ﴿٢٠٥﴾ (سورة الاعراف-205) (یعنی اہل غفلت میں شمار مت ہونا) کے تحت حضرت ابن عباس رضی اللہ عنہما کی یہ روایت بیان کی ہے :-

عن ابن عباس انه قال في قوله الذين يذكرون الله قيامًا وقعودًا وعلى جنوبهم لو حصل لابن آدم حالة رابعة سوع هذه الاحوال لا مر الله بالذجر عبدًا واكثراد عبي انه تعالى امر بالذکر على الدوام۔

(تفسیر کبیر جلد 4)

ترجمہ :- ابن عباس رضی اللہ عنہ سے مروی ہے کہ انھوں نے :- **الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ** -- الخ (سورة آل عمران-190-191) کے بارے میں بیان کیا ہے کہ اگر انسان کو ان تین حالتوں کے سوائے چوتھی حالت حاصل ہوتی تو اللہ تعالیٰ اس حالت میں بھی ذکر کا ضرور حکم دیتا (امام رازی کہتے ہیں کہ) اس سے ان کی یہ مراد ہے کہ اللہ تعالیٰ نے ذکر دوام کا حکم دیا ہے۔

صاحب معالم التنزیل نے آئیہ **فَاذْكُرُوا اللَّهَ قِيَمًا وَقُعُودًا وَعَلَىٰ جُنُوبِكُمْ** (سورة آل عمران-190) کے تحت حضرت عائشہ رضی اللہ عنہا سے یہ روایت درج کی ہے :-

قالت كان رسول الله يذكر الله على كل احيانه

ترجمہ :- حضرت عائشہ رضی اللہ عنہا نے کہا کہ حضرت رسول اللہ ﷺ اپنے تمام اوقات میں ذکر الہی کرتے تھے۔ غرض مفسرین و محدثین و اکابر اہل سنت و اولیاء کرام کے اقوال و توضیحات ذکر کے فضائل میں اتنے ہیں کہ جن کو جمع کیا جائے تو وہ خود ایک ضخیم کتاب ہو سکتی ہے۔

مسلم بستى دل به اقلیمے میند * * گم مشواند در جہان چوں وچند

اللہ تعالیٰ ایک اور مقام پر فرماتا ہے :-

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا (سورة الاحزاب-41)

ترجمہ :- اے ایمان والو! اللہ کا ذکر بہت زیادہ کرو۔

اس آئیہ شریفہ میں تاکید کے لئے " اَذْكُرُوا ذِكْرًا " مفعول مطلق لایا گیا اور " کثیراً " کے لفظ سے مزید تاکید بڑھا دی گئی ہے۔ تاکید کا یہ اہتمام اس بات کی بدیہی دلیل ہے کہ ذکر کا حکم فرض ہے۔ نماز اور زکوٰۃ کے بارے میں صرف صیغہ امر کے ساتھ آیات وارد ہوئی ہیں مثلاً اَقِيْمُوا الصَّلٰوةَ وَآتُوا الزَّكٰوةَ۔ اور اس حکم کی فرضیت کو جس اہتمام سے تسلیم کیا جاتا ہے محتاج بیان نہیں حالانکہ اللہ تعالیٰ نے ایک مقام پر ذکر، نماز سے بھی افضل عبادت ہے فرماتا ہے :-

اَنْتُمْ لِمَا اَوْحٰى اِلَيْكُمْ مِنَ الْكِتٰبِ وَاَقِمِ الصَّلٰوةَ اِنَّ الصَّلٰوةَ تَنْهٰى عَنِ الْفَحْشَآءِ وَالْمُنْكَرِ وَلَذِكْرُ اللّٰهِ اَكْبَرُ
وَاللّٰهُ يَعْلَمُ مَا تَصْنَعُوْنَ ﴿ (سورة المنكوبت- 45)

ترجمہ :- کتاب قرآن کی جو آیات وحی کی گئی ہیں ان کی تلاوت کرو اور نماز قائم کرو۔ بے شک نماز بے حیائی اور برے کاموں سے روکتی ہے اور البتہ اللہ کا ذکر بہت بڑا ہے اور تم جو کرو گے اللہ وہ سب جانتا ہے۔

جو لوگ ذکر سے نماز یا تلاوت قرآن مراد لیتے ہیں ان کی حقیقت بھی یہاں کھل جاتی ہیں کیونکہ اس آیت میں تلاوت قرآن نماز اور ذکر اللہ کو علمہ علمہ بیان فرمایا اور ذکر اللہ کو بہت بڑا قرار دیا گیا ہے۔ اس سے ظاہر ہے کہ جو فرض نماز سے افضل ہو وہ بھی بالضرور فرض ہوگا۔ قرآن مجید میں ذکر اللہ کا حکم بہت اہتمام کے ساتھ کئی طریقوں سے کئی موقعوں پر وارد ہوا ہے۔ اس کے باوجود حضرت مہدی علیہ السلام کا اللہ تعالیٰ کے حکم سے فرض قرار دینا تاکید میں اور بھی اضافہ کا باعث ہو جاتا ہے۔ اللہ تعالیٰ نے ذکر کثیر کی تاکید و تفہیم اور اس کی فضیلت کے بیان پر ہی اکتفا نہیں فرمایا بلکہ ذکر قلیل کو منافقین کی صفات میں شامل کیا ہے۔ چنانچہ فرماتا ہے :-

اِنَّ الْمُنٰفِقِيْنَ يَخٰدِعُوْنَ اللّٰهَ وَهُوَ خٰدِعُهُمْؕ وَاِذَا قَامُوْا اِلَى الصَّلٰوةِ قَامُوْا كَسٰلٰى دٰبِرَآءٍ وَّنَ النَّاسَ وَلَا يَذْكُرُوْنَ اللّٰهَ اِلَّا قَلِيْلًا ﴿ (سورة النساء- 142)

ترجمہ :- منافقین اللہ تعالیٰ سے چالبازی کرتے ہیں حالانکہ اللہ اُن کو چالبازی کی سزا دیگا۔ اور (یہ لوگ) جب نماز ادا کرتے ہیں تو آکسائے ہوئے لوگوں کو دکھانے کی خاطر ادا کرتے ہیں۔ اور اللہ کا ذکر کم کرتے ہیں۔

اس کے علاوہ اور بھی آیات ہیں جن میں ذکر سے غفلت کو موجب عذاب و عتاب قرار دیا گیا ہے۔

(1) **فَوَيْلٌ لِلْقَاسِيَةِ قُلُوبُهُمْ مِّنْ ذِكْرِ اللَّهِ ۗ أُولَٰئِكَ فِي ضَلٰلٍ مُّبِيْنٍ** (سورة الزمر-22)

ترجمہ :- بدبختی ہے اُن لوگوں کے لئے جن کے دل ذکر اللہ سے غفلت کی وجہ سخت ہو گئے ہیں یہ سب لوگ کھلی گمراہی میں ہیں۔

(2) **وَمَنْ يَّعِشْ عَنْ ذِكْرِ الرَّحْمٰنِ نُقِيضْ لَهُ شَيْطٰنًا فَهُوَ لَهُ قَرِيْنٌ** (سورة الزخرف-36)

ترجمہ :- جو شخص اللہ کے ذکر سے غافل ہوتا ہے تو ہم اس پر شیطان کو متعین کر دیتے ہیں جو اس کے ساتھ ساتھ رہتا ہے۔

(3) **وَمَنْ اَعْرَضَ عَنْ ذِكْرِيْ فَاِنَّ لَهُ مَعِيْشَةً ضَنْكًا وَّ نَحْشُرُهُ يَوْمَ الْقِيٰمَةِ اَعْمٰی** (سورة طه-124)

ترجمہ :- جو شخص میرے ذکر سے روگردانی کرتا ہے تو اس کی زندگی تنگی میں رہے گی اور ہم اس کو قیامت کے دن اندھا اٹھائیں گے۔

(4) **وَمَنْ يُعْرِضْ عَنْ ذِكْرِ رَبِّهِ يَسْلُكْهُ عَذَابًا صَعَدًا** (سورة المزمل-17)

ترجمہ :- جو شخص اپنے پروردگار کے ذکر سے روگردانی کرے گا وہ اس کو سخت عذاب میں داخل کرے گا۔

جب ذکر اللہ سے غفلت موجب عتاب و عذاب ہے تو اس کی فرضیت کو تسلیم کرنا اصول شرعیہ میں داخل اور ہر مومن متقی کے لئے اس پر اعتقاد و عمل لازم ہے۔

خرد نے کہہ بھی دیا لا الہ تو کیا حاصل * * دل و نگاہ مسلمان نہیں تو کچھ بھی نہیں

(اقبال)

حضرت مہدی علیہ السلام کی جماعت نے آپ کی تعلیم پر بدرجہ کمال عمل کیا اور آپ نے اس فقیر پر جو آٹھ پہر کا ذکر ہو مومن کامل کا حکم سنایا۔ چونکہ آپ کی جماعت فرض ذکر کی بدرجہ اتم عامل تھے اس لئے آپ نے آئیہ شریفہ :-
"فَاذْكُرُوا اللَّهَ ذِكْرًا كَثِيرًا يَا أُولِيَ الْأَلْبَابِ" میں **"أُولُو الْأَلْبَابِ"** کی اس خصوصیت کو اپنی جماعت سے مطابق قرار دیا۔

روایت (202) ملاحظہ ہو کہ حضرت مہدی علیہ السلام نے فرمایا۔ ایک وقت **"سلطان النار"** دوسرا وقت **"سلطان اللیل"** ہے جو شخص ان دونوں وقت کی حفاظت کر رہا ہو (گویا) اس سے دن و رات ضائع نہیں جا رہے ہیں۔ ان دونوں وقت کو جو (فقیر) ضائع کر دے وہ فقیر دین نہیں۔ (روایت 202) انصاف نامہ وغیرہ کتب نقلیات میں بھی یہ روایت موجود ہے۔ سلطان النار کا وقت طلوع فجر سے طلوع آفتاب تک اور سلطان اللیل کا وقت عصر سے عشاء تک ہے۔ ان اوقات میں ذکر اللہ کے اثر سے دل میں توجہ قائم ہو جاتی ہے جس کی وجہ سے دن اور رات کے بقیہ اوقات میں قلب پر غفلت غالب ہونے نہیں پاتی۔

اما علیہ السلام کے فرامین میں جس طرح منتمائے عالیت و عزیمت کا معیار پایا جاتا ہے اسی طرح رخصت سے تعلق رکھنے والے احکام بھی موجود ہیں۔ آپ نے آٹھ پہر (موجودہ وقت کے لحاظ سے 24 گھنٹے جس میں عصر و مغرب کے درمیان بیان قرآن بھی شامل ہے) کے ذکر کو مومن کامل فرمایا ہے۔ یہ عالیت و عزیمت کا بلند مرتبہ ہے اور رخصت کی حد میں سلطان النار و سلطان اللیل کی حفاظت کا حکم بھی موجود ہے۔ تاکہ آنے والے زمانے میں

لوگ اپنی اپنی ہمت و صلاحیت کے مطابق دینِ مہدی سے استفادہ کر سکیں۔ اور احکامِ رخصت کی صدقِ دل سے تعمیل ہی ان کی ترقیوں کا زینہ بن جائے۔ یہاں یہ بات بھی ذہن نشین رکھنی چاہیے کہ حضرت بندگی میاں سید محمود خاتم المرشدین نے "رخصت" کی حد رکھنے والے جتنے احکام اور جو کچھ مسائل آپ نے بیان فرمائے ان کا تعلق فرامینِ امامنا علیہ السلام ہی سے ہے۔ اس کی مزید تفصیل کا محل نہیں۔

حضرت مہدی علیہ السلام نے **لَا إِلَهَ إِلَّا اللَّهُ** کے چند مراتب بیان فرمائے ہیں۔ ذکر **لَا إِلَهَ إِلَّا اللَّهُ** کی چار صورتیں ہیں۔ (1) گھٹی یعنی صرف کہنے کی حد تک (2) دانستنی یعنی صرف جاننے کی حد تک (3) دیدنی یعنی دیکھنے کی حد تک (4) شدنی یعنی **لَا إِلَهَ إِلَّا اللَّهُ** ہو جانا ہے۔ دوسری کتبِ تفلیات میں "دیدنی کے بجائے" "چشیدنی" ہے۔ ان مراتب کی تفہیم کے لئے بطور تمثیل یہ بیان کیا جاتا ہے کہ درجہ گھٹی کی مثال ایسی ہے جیسے کہ پتھر پانی میں۔ یعنی جس درجہ پانی کا اس میں اثر ہو سکتا ہے بس۔ اتنا ہی اثر اس درجہ والے ذاکر میں ہوتا ہے۔ اور "درجہ دانستن" کی مثال "سنگ در آتش" ہے۔ یعنی پتھر آگ میں جس نوعیت سے حرارت کا اثر قبول کرتا ہے۔ اتنا سا اثر "دانستن" کے درجہ والے میں ہوتا ہے۔ "درجہ دیدن و چشیدن" کی مثال "آتش در شمع" ہے۔ روشن شمع کی طرح ذکرِ الہی سے ذاکر کا باطن روشن و منور رہتا ہے۔ یا اس کی مثال "نعل در آتش" ہے۔ یعنی لوہا آگ کے اثر کو اس درجہ قبول کرتا ہے کہ اپنا وجود آگ کی شکل اختیار کر لے۔ یہ آگ میں آگ تو بن جاتا ہے لیکن اس کی آہنیت سالم رہتی ہے۔ "درجہ شدن" کی مثال لکڑی اور آگ پا برف و پانی ہے۔ اس درجہ میں ذاکر "تخلقوا باخلاق اللہ" کا مصداق ہوتا ہے۔ اور اطلاقیت اتنی حاصل ہوتی ہے کہ "پس قیامت شو قیامت را بہ بین" کے اصول پر "فنا فی اللہ و بقا باللہ" سے مشرف ہو جاتا ہے۔

حاصل یہ کہ جس درجہ ذکر قائم ہوتا جاتا ہے اتنا ہی ذکر کی مداومت و مواظبت میں ترقی ہوتی جاتی ہے۔ حتیٰ کہ مرتبہ "شدنی" میں دوامیت، اطلاقیت اور فنایت درجہ کمال کو پہنچ جاتی ہے۔

ذکر قائم از قیامِ ذاکر است * * از دوامِ او دوامِ ذاکر است

(اقبال)

روایت (200) ملاحظہ ہو امامنا علیہ السلام نے فرمایا کہ "لَا إِلَهَ إِلَّا اللَّهُ" بندہ کے پر اس قدر اثر کرے جتنا مونگ کا دانہ گائے کے سینک پر (مارا جائے تو) اثر کر سکتا ہے تو اس بندہ کا مقصد پورا ہو جائے گا۔ اور روایت (202) ملاحظہ ہو کہ امامنا علیہ السلام نے فرمایا کہ "لَا إِلَهَ إِلَّا اللَّهُ" سے مومن کے دل پر ایسا اثر ہونا چاہیے جیسا کہ روئی سے بھرے ہوئے گھر میں ایک چنگاری کر سکتی ہے۔ کہ جس سے ساری روئی جل جاتی ہے۔ لیکن "لَا إِلَهَ إِلَّا اللَّهُ" کی تاثیر تو یہ ہے کہ غیر اللہ کی محبت پوری پوری سوختہ ہو جاتی ہے۔

اس فرمان سے ظاہر ہے کہ بنیادی امر محبت و عشق الہی ہے اس کے بغیر ذکر میں وہ اثر وہ رنگ نہیں قائم ہو سکتا **من احب شیئا کثیر ذکره** (جس کو جس کسی چیز سے زیادہ محبت ہوگی اس کا ذکر زیادہ کرے گا) اسی لئے "عشق" کو

"ام الكتاب" اور "آب حیات" کہتے ہیں۔ جو تعلیماتِ قرآن کا حاصل اور **بقا باللہ** کا باعث ہوتا ہے۔

برخور از قرآن اگر خواہی ثبات * * ضمیرش دیدہ ام آبِ حیات

تا دو تیغ لا والا دا شتیم * * ماسوی اللہ افشاں نگذاشتیم

(اقبال)

مولف انصاف نامہ حضرت میاں ولی جی رحمۃ اللہ علیہ نے تحریر فرمایا کہ :-

مراقبہ را دو معنی یکے معنی آنکے مراقبہ محافظہ است مشتق من الرقبة و هو الحفظ یعنی دل را از خواطر غیر حق بذکر حق نگاہ داشتن و حق را بر خود مطلع دیدن و این مراقبہ مبتدیانست دوم مراقبہ بمعنی مشاہدہ است مشتق من الرقوب و هو النظر یعنی در مشاہدہ جمال و جلال ذات و صفات حق چنان مستغرق شد کہ بیچ چیزیا دنیا ید و این مراقبہ منتہانست پس اعمال جوارح با پریشانی خاطر ممکن ہست اما مراقبہ بغیر خلوت باطن اصلاً ممکن نیست۔ پس اے عزیز! طالب حق را باید کہ دائم در مراقبہ باشد و ہرچہ معاملہ و خواب بیند پیش مرشد عرض کند بہ خودی خود مغرور نشود۔ (انصاف نامہ باب (5))۔

ترجمہ :- مراقبہ کے دو معنی ہیں ایک مراقبہ بمعنی محافظہ ہے جو "رقابۃ" سے مشتق ہے جس کے معنی حفاظت کے ہیں یعنی دل کو غیر حق کے خطروں سے بچا کر ذکر حق میں مشغول رکھنا اور حق کو اپنے پر آگاہ سمجھنا۔ یہ مراقبہ مبتدیوں کا ہے دوسرا مراقبہ مشاہدہ ہے جو "رقوب" سے مشتق ہے جس کے معنی دیکھنے کے ہیں۔ یعنی جمال و جلال ذات و صفات حق کے مشاہدہ میں ایسا مستغرق ہو کہ کوئی چیز یاد نہ آنے پائے اور یہ مراقبہ نہتوں کا ہے۔ اعضاء کے افعال دل کی پریشانیوں میں بھی صادر ہونا ممکن ہے لیکن مراقبہ بغیر خلوت باطن کے بالکل ناممکن ہے۔ پس اے عزیز! طالب حق کے لئے لازم ہے کہ ہمیشہ مراقبہ میں رہے اور جو کچھ معاملہ و خواب دیکھے مرشد سے عرض کرے اپنی نودی میں مغرور نہ ہو جائے۔"

حضرت امامنا علیہ السلام کی خصوصیت یہ تھی کہ ہر آنے والے مصدق کو خواہ عالم ہو یا امی مرد ہو یا عورت پاس انفس اور ذکر خفی کی تلقین فرماتے تھے۔ اور یہ تمام اذکار مراتبی میں افضل ترین ہے۔ اسی لئے فقرا نے مدویہ میں ادوار و وظائف اور تسبیح کے دانوں یا انگلیوں کی گنتی پر عمل نہیں رہا ہے۔ کیونکہ ذکر خفی کے ہوتے ہوئے اس کی ضرورت بھی نہ تھی۔ ملاحظہ ہو روایت (201) میں یہ اشعار درج ہیں :-

انفاس پاس دار اگر مردِ عارفی * * ملکِ دو کون ملکِ تو گردو بہ یک نفس
ہر یک نفس کہ می رود از عمرِ گوہرِ یست * * کاں را خراج ملکِ دو عالم بود بہا

مپسند کاہیں خزانہ دہی رائیگاں بباد * * انکہ روی بخاک تہی دست و بے نوا

(اقبال)

یعنی اپنے سانسوں کی نگرانی کر اگر تو مردِ عارف ہے۔ دونوں جہاں کی بادشاہت تیری ملک ایک سانس میں ہو جائے گی۔ عمر کی ہر ایک سانس جو نکل رہی ہے ایک موتی ہے۔ جس کی قیمت دونوں جہانوں کی بادشاہت ہے۔ اس کو رائیگاں کرنا تو پسند نہ کر۔ ایسا کرے گا تو خاک میں خالی ہاتھ اور بے نوا جائے گا۔

ذکرِ پاسِ انفاس پر بعض لوگوں نے اعتراض کیا تھا کہ مہدوی اپنی ناک کو آلہ ذکر قرار دیتے ہیں۔ حضرت بندگی میاں سید خوند میر رضی اللہ عنہ نے اپنے ایک رسالہ 1ء میں اس کا تذکرہ فرمایا ہے۔

" صفت ناسزا کہ نسبت یاران سید محمدی کنند خطائے محض است زیراچہ آنکہ میگویند کہ یاران سید محمد بینی را آلہ ذکر ساخته اند۔ الخ۔

یعنی متبعین سید محمد مہدی علیہ السلام پر جو الزام عاید کرتے ہیں کہ انھوں نے ناک کو آلہ ذکر قرار دیا ہے " محض غلط " ہے۔

اس کے بعد آپ نے کتاب اللہ و سنت رسول اللہ کی پیروی کو واضح کرتے ہوئے یہ آیت بیان کی ہے :-

وَأَذْكُرُّ رَبَّكَ فِي نَفْسِكَ تَضَرُّعًا وَخِيفَةً وَدُونَ الْجَهْرِ مِنَ الْقَوْلِ بِالْغُدُوِّ وَالْآصَالِ وَلَا تَكُنْ مِنَ الْغَافِلِينَ ﴿٢٠٥﴾
(سورة الاعراف۔ 205)

ترجمہ :- اور صبح شام ذکر کرو اپنے رب کا عاجزی و خوف کی حالت میں نہ کہ کھلی آواز میں اور غافلوں میں شامل نہ ہو جاؤ۔

نیز یہ آیت بھی درج فرمائی ہے :-

إِذْ نَادَى رَبَّهُ نِدَاءً خَفِيًّا ﴿٣﴾ (سورة مريم-3)

ترجمہ :- جب کہ اپنے رب کو پوشیدہ طور پر پکارا۔

اس کی توضیح کرتے ہوئے فرماتے ہیں کہ :-

چون مصطفیٰ علیہ السلام و پیغمبرانِ دیگر مامور نذکر خفی باشند پس معلوم شد کہ ذکرِ خفی اولیٰ تر است از ہمہ اذکار و آلتِ ذکر قلب است و تا آن کہ یاد حق در دل قرار نگیرد ذاکر از صفاتِ غفلت بیرون نیاید و قرار نگیرد و ذاکر از صفاتِ غفلت بیرون نیاید و قراردادن یاد حق را بغیر پاس داری نفس محال باشد و بغیر ذکر پاسِ انفاسِ دل از خواطر دو اوہام پاک نشود زیرا چہ منشاء و مستقر قلب است۔ الخ۔

ترجمہ :- جب محمد مصطفیٰ ﷺ اور دیگر پیغمبر ذکرِ خفی پر مامور ہیں تو معلوم ہوا کہ ذکرِ خفی تمام اذکار میں اولیٰ تر ہے۔ اور آلہ ذکر قلب ہے جب تک یاد حق دل میں قرار نہ پائے ذاکر صفاتِ غفلت سے بچ نہیں سکتا۔ اور بغیر پاسِ انفاس کے ذکر قائم ہونا محال ہے اور پاسداریِ سانس کے بغیر دل خطرات و اوہام سے پاک نہیں ہو سکتا اس لئے کہ سانس کا منشاء اور مستقر قلب ہے۔ اس کے بعد آگے چل کر فرماتے ہیں کہ :-

1- یہ رسالہ 1850 ہجری نقل کردہ ہمارے پاس محفوظ ہے اور ہم نے متعدد نسخوں سے اس کا مقابلہ بھی کیا ہے۔

نفس مقید بہ بینی نیست بلکہ اورا دخل در جمیع اعضاء است عہم ازین جہت ہمہ رندگان راہ حق و جویندگان ذات مطلق ذکر خفی را اولیٰ اثر داشتہ اند زیرا کہ بے ذکر خفی و ذکر پاسِ انفاس وجودِ ذاکر از لوٹ دریا و عجب پاک نشود و ذکر دوام حاصل نیاید از جہت آن کہ اگر ذکر حق را بر زبان آرد گاہے باشد کہ ذاکر بحکایت و یخوددن و نجسپیدن مشغول شود و چون مشغول بجزئے شود از یاد حق باز مند داز جملہ غافلان باشد و غفلت صفتِ مومن نیست۔ الخ

ترجمہ :- سانس ناک میں مقید نہیں رہتی اس کا دخل تو تمام اعضاءِ جمانیہ میں ہے۔ اسی لئے سالکین راہ حق و طالبین ذات مطلق نے ذکر خفی کو اولیٰ تر قرار دیا کیونکہ ذکر خفی اور ذکر پاسِ انفاس کے بغیر ذاکر کا وجود لوٹ دریا و عجب سے پاک نہیں ہو سکتا اور ذکر دوام حاصل نہیں ہو سکتا۔ اس کا سبب یہ ہے کہ اگر ذکر حق زبان سے کیا جائے تو چونکہ کبھی ذاکر مصروفِ گفتگو ہو گا کبھی کھانے سونے میں مشغول ہو گا۔ اور جب کبھی دوسری مشغولیت ہوگی زبان کے ذریعہ یاد حق سے باز رہے گا اور غافلین میں شمار ہو جائے گا۔ حالانکہ غفلت مومن کی صفت نہیں ہے۔

اس کے بعد دورانِ بحث میں حدیثِ شریف " کل نفس یخرض بغیر ذکر اللہ فہو میت " (ہر سانس جو بغیر ذکر خدا کے نکلے مردہ ہے) پیش کر کے فرمائے ہیں کہ :-

در قول رسول اللہ صلی اللہ علیہ وسلم حکمت آنست کہ نفس را در آمد در دل و در جمیع اعضاء است و چون نفس با ذکر حق سرایت در جمیع اعضاء کنید و از فیض ذکر اثر حیات در جمیع اعضاء پیدا آید تا درختِ ایمان را در دلِ ذاکر برویاند۔ کما قال النبی صلی اللہ علیہ وسلم لا الہ الا اللہ ینبت الایمان کا ینبت الماء البقلۃ بدان اے عزیز! چون مقصودِ آن باشد کہ بواسطہ پاسِ داریِ نفس یاد حق در دل قرار گیرد و نفس با ذکر حق درون و در بیرون آید خواہ از دهن خواہ بینی و این ہر دو راہ نفس اند بواسطہ گذر نفس بینی آلۂ ذکر نمی شود زیرا چہ نفس مطلق است و یارانِ سید محمد را مقصود آنست کہ بواسطہ پاسداریِ نفس یاد حق در دل قرار گیرد و بذکر خدا اطمینانِ قلب حاصل شود " کما قال سبحانہ و تعالیٰ اتطمئن قلوبہم بذکر اللہ الا بذکر اللہ تطمئن القلوب۔ (رعد)

ترجمہ :- رسول اللہ ﷺ کے فرمان میں حکمت یہ ہے کہ سانس کو چونکہ دل میں اور تمام اعضاء میں دخل ہے جب سانس ذکر حق کے ساتھ تمام اعضاء میں سہرا نیت کرے گی اور ذکر کے فیض سے حیات کا اثر تمام اعضاء میں ہوگا تو ذکر کے دل میں ایمان کا درخت اگائے گا۔ جیسا کہ رسول اللہ ﷺ نے فرمایا "لَا إِلَهَ إِلَّا اللَّهُ" ایمان (کا درخت) اس طرح اگتا ہے جس طرح کہ پانی سبزی کو اگاتا ہے۔ اے عزیز! تو جان لے مقصد یہی ہے کہ سانس کی پاسداری سے ذکر اللہ دل میں قرار پائے اور سانس ذکر اللہ کے ساتھ اندر جاتی اور باہر آتی ہے خواہ منہ کے ذریعہ یا ناک کے ذریعہ۔ یہ دونوں سانس کے راستے ہیں۔ سانس محض اس راستہ سے گزرنے کی وجہ ناک ذکر کا آلہ نہیں قرار دی جاسکتی کیونکہ سانس تو بذات خود مطلق ہے۔ اور متبعین حضرت سید محمد مہدی علیہ السلام کا مقصد یہی ہے کہ سانس کی پاسداری کے ذریعہ ذکر اللہ کو قلب میں قائم کیا جائے اور ذکر خدا سے قلب ہی کو اطمینان نصیب ہو سکتا ہے چنانچہ اللہ تعالیٰ فرماتا ہے ذکر اللہ سے قلوب مطمئن ہوتے ہیں۔ ابر ہو کہ ذکر اللہ کے ذریعہ قلوب اطمینان حاصل کرتے ہیں۔

اور یہی حصول دیدار کا ذریعہ بھی ہے چنانچہ اللہ تعالیٰ فرماتا ہے :-

يَأْتِيهَا النَّفْسُ الْمُطْمَئِنَّةُ 27 اَرْجِعِي اِلَى رَبِّكِ رَاضِيَةً مَّرْضِيَّةً 28 فَاَدْخِلِي فِي عَبْدِي 29
وَاَدْخِلِي جَنَّتِي 30 (سورة الفجر-27-30)

ترجمہ :- اے نفس مطمئنہ اپنے رب کی طرف راضی بہ رضا ہو اور میرے بندوں میں شامل ہو کر میری جنت (دیدار) میں داخل ہو جا۔

امانا علیہ السلام نے ذکر میں اور "لَا إِلَهَ إِلَّا اللَّهُ" ہی کو مخصوص فرمایا ہے۔ اور اسی کو انبیاء و صحف سماویہ کا مقصد قرار دیا ہے۔ اور ذکر نفسی کی تعلیم کی وجہ سے بجز ذات باری تعالیٰ کے اور کوئی تعلق نہیں ہو سکتا۔ اس کے برخلاف

دیگر اوراد و وظائف میں غیر اللہ کا تعلق ہو سکتا ہے اور ریاء و لوٹ بھی شامل رہ سکتا ہے۔ مثلاً حصولِ رزق و رفعِ تنگدستی کے لئے "یا قوی" اور کسی کی محبت قائم کرنے کے لئے "یا ودود" کا ورد کیا جاتا ہے۔ ایسے اوراد میں اگرچہ خدا کا نام ہے لیکن اوراد کا مقصد خدا نہیں۔ اسی لئے امانا علیہ السلام نے صرف ذکر "لَا إِلَهَ إِلَّا اللَّهُ" کی پابندی فرض قرار دی ہے۔ جس میں غیر اللہ کی طلب کا شائبہ بھی نہیں۔

اللہ تعالیٰ نے صاف و صریح طور پر کئی مقامات پر واضح فرمایا ہے کہ ذکر الہی اور عبادات غالباً لوجہ اللہ ہونا ضروری ہے۔ کیوں کہ جس مقصد و منشاء کے تحت عمل کیا جائے گا معنایاً وہی مقصد و منشاء اس کا معبود و مقصود قرار پائے گا۔ چنانچہ اللہ تعالیٰ نے فرمایا :-

أَرَأَيْتَ مَنِ اتَّخَذَ إِلَهَهُ هَوًى ۖ (سورة الفرقان-43)

ترجمہ :- کیا تو نے اس شخص کو دیکھا جس نے اپنی ہوس و خواہش کو اپنا معبود بنا لیا۔

روایت ہے کہ ایک موقع پر کسی نے چار بڑی کتب سماویہ کے نزول کی ماہیت کی نسبت حضرت مہدی علیہ السلام سے سوال کیا تو آپ نے فرمایا کہ :- مراد از توریت و زبور و انجیل و فرقان بیک کلمہ اندک لَا إِلَهَ إِلَّا اللَّهُ است۔ یعنی توریت، زبور و انجیل و قرآن کے نزول کا مقصد ایک ہی کلمہ لَا إِلَهَ إِلَّا اللَّهُ ہے۔! (انصاف نامہ) اس مختصر جواب سے یہ حقیقت عیاں ہو رہی ہے کہ بعثتِ انبیاء و نزولِ کتب سماویہ کی علت غائی فی الاصل اقرار و معرفتِ توحید باری تعالیٰ ہے اس کے سوائے عبادات و معاملات وغیرہ مسائل سے متعلق جو کچھ تعلیمات و احکام ہیں وہ لوازمِ ضروریہ ہیں۔ اسی لئے اسلام کی ابتداء بھی کلمہ طیبہ سے ہوتی ہے اور اس کی انتہا بھی اس کلمہ طیبہ سے جس میں پہلے اللہ کی نفی کی تعلیم دی گئی ہے جس کا لازمی نتیجہ یہ ہوگا کہ مومن جب کبھی اللہ کی روح

میں جس کسی الہ کو حامل پائے گا اس الہ کو ترک کر کے اللہ کی قربت حاصل کرنے کی کوشش کرے گا۔ کیوں کہ اقرار "باللہ" پر نفی "غیر اللہ" کو مقدم رکھا گیا ہے۔

بیاں میں نکتہ توحید آ تو سکتا ہے * * ترے دماغ میں بت خانہ ہو تو کیا کہیے
وہ رمز شوق جو پوشیدہ "لا الہ" میں ہے * * طریق شیخ فقیہانہ ہو تو کیا کہیے

(اقبال)

غرض امامنا علیہ السلام کی تعلیمات میں خصوصیت کے ساتھ اس امر کی اہمیت پائی جاتی ہے کہ ذکر الہی اور عبادات میں خیال "ماسوی اللہ" کا شتمہ برابر بھی دخل باعث خلل تصور کیا جائے۔

روایت ہے کہ بندگی میاں سید سعد اللہ **رحمۃ اللہ علیہ** و بندگی میاں سید عبداللطیف میں بہت محبت تھی اور ثانی الذکر اول الذکر سے علاقہ (بیعت) بھی کیا تھا۔ نماز جماعت میں سید سعد اللہ اگر امام ہوتے تو میاں عبداللطیف حاضر ہوتے ورنہ دوسرے امام کی اقتداء میں نماز کم ادا کرتے تھے۔ فقراے دائرہ سے کسی نے ایک دن میاں سید سعد اللہ سے عرض کیا کہ میاں عبداللطیف نماز جماعت میں کم آتے ہیں۔ میاں سید سعد اللہ نے مسکرا کر فرمایا آپ ہی پوچھیے تمام برادران دائرہ نے پوچھا کہ آپ تمام جماعت میں کیوں کم آیا کرتے ہیں۔ فرمایا کہ جب امام حاضر نہیں ہوتا ہے تو میں تنہا پڑھ لیتا ہوں۔ برادران دائرہ نے کہا امام تو ہر نماز میں حاضر رہتا ہے؟ پس میاں نے نماز مغرب کی جماعت میں شریک ہونے کے بعد ایک دو رکعت ادا کر کے نیت توڑ کر علیحدہ نماز ادا کی۔ تمام برادران دائرہ نے عرض کیا کہ اس وقت امام حاضر ہونے کے باوجود آپ نے تنہا نماز کیوں پڑھی؟ میاں نے فرمایا کہ امام حاضر نہ تھا (بے حضور قلب تھا) تیلی کے گھر ایک جراف چراغ کا تیل لانے گیا تھا۔ پھر میں کس کے پیچھے نماز پڑھتا!!۔ اس کے

بعد امام نے عرض کیا صحیح فرماتے ہیں کہ میرے دل کا خطرہ اسی جگہ سے متعلق تھا اس کے بعد تمام برادرانِ دائرہ کا حنِ اعتقاد زیادہ ہو گیا اور (اس درسِ عمل پر میاں عبداللطیف) ممنون ہوئے۔

(اخبارِ اسرار باب 2 فصل 9)

میاں عبداللطیف کی اس باطنی کیفیت پر اُن کے مرشد میاں سید سعد اللہ آگاہ تھے کیوں کہ مسکرا کر انہیں سے پوچھو کا حکم دینا اسی بات کی علامت ہے۔ اور روایت کے اندازِ بیان سے ظاہر ہے کہ امام کے حضورِ قلب کے بغیر میاں عبداللطیف کو نماز میں تسکین نہ ہوتی تھی اور اُن کی اس خاص کیفیت کی وجہ اُن کے مرشد نے اُن کو اُن کے حال پر چھوڑ دیا تھا اور دائرہ میں عام حیثیت سے جو نماز ادا ہو رہی تھی وہ چونکہ از روئے احکامِ شرعیہ پورے ارکانِ ظاہرہ کی حامل اور جواز کا فتویٰ رکھتی تھی اس لئے صاحبِ دائرہ میاں سید سعد اللہ نے حضورِ قلب کی باطنی کیفیت اور اس کیفیت کے کشف اور اس کے اثر کو جو ہر صاحبِ کشف کا خصوصی ذاتی معاملہ ہے خصوصیات ہی کی حد میں اور عام ظاہرہ حیثیت میں جو نماز کو متاثر کرنے والا کوئی حکم صادر نہیں فرمایا۔ کیونکہ باطنی خصوصیت ہر فرد کے بس کی بات نہیں۔ برادرانِ دائرہ کا حنِ اعتقاد زیادہ ہونا اور میاں عبداللطیف کا ممنون ہونا اس بات کی دلیل ہے کہ اس درسِ عمل سے نماز کی باطنی خصوصیت، حضورِ قلب، ترکِ خیالِ ماسوی اللہ کی طرف توجہ انہیں قائم ہو گئی اور اس کشف و عمل کے اظہار کی علتِ غائی بھی یہی تھی۔ حضرت امام غزالی فرماتے ہیں۔ احکامِ شریعت کے تحت جو شخص نماز ادا کرتا ہے ہر عالمِ شریعت اس کی نماز ادا ہونے کا فتویٰ دے گا۔ جو **نحن نحکم بالظاہر** کے بالکل مطابق ہے۔ لیکن ایک عارف باللہ سے بھی پوچھو وہ اگر کہے کہ نماز ادا ہو گئی تو سمجھو کہ فی الحقیقت وہ نماز کیسی ہوگی!!

غرض واقعہ مذکور الصدر تبع تابعین سے ملحق زمانہ کا ہے۔ اسی پر سے اندازہ ہو سکتا ہے کہ جو لوگ حضرت مہدی علیہ السلام کی خدمت میں موجود تھے اور آپ کی تعلیمات و فیضِ صحبت سے راست مستفیض ہو رہے تھے ان کے ذکر و نماز کی باطنی خصوصیات کا کیا عالم ہوگا۔ !!! جب کہ امامنا علیہ السلام نے یہ خوشخبری سنائی ہو کہ :-

"یک نظرِ بندہ بہتر از عبادتِ ہزار سالہ"

یعنی بندہ کی اک نظر ہزار سالہ عبادت سے بہتر ہے۔

اک شرعِ مسلمانی اک جذبِ مسلمانی * * ہے جذبِ مسلمانی سرِ فلک الافلاک
اے رہرو فرزانہ بے جذبِ مسلمانی * * نے شاخِ عمل پیدا، نے شاخِ یقین نمناک

اللہ تعالیٰ فرماتا ہے :-

ذَلِكُمْ اللَّهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ فَاعْبُدُوهُ (سورة الانعام-102)

ترجمہ :- یہی تمہارا رب ہے اس کے سوائے کوئی عبادت کے لایق نہیں۔ وہی ہر چیز کا پیدا کرنے والا ہے
پس تم اسی کی عبادت کرو۔

اور ایک جگہ فرماتا ہے :-

أَلَمْ تَرَ أَنَّ اللَّهَ يَسْخَرُ لَهُ مَنْ فِي السَّمَوَاتِ وَالْأَرْضِ وَالطَّيْرِ صَفَّتِ كُلٌّ قَدْ عَلِمَ صَلَاتَهُ وَتَسْبِيحَهُ ط

(سورة النور-41)

ترجمہ :- کیا تم نہیں دیکھتے کہ زمین و آسمان میں کی ہر چیز اور اڑنے والے پرندے اس کی **تسبیح** پڑھتے ہیں۔ ان میں کا ہر ایک اپنی نماز اور اپنے ذکرِ الہی سے واقف ہے۔

جب زمین و آسمان میں کی ہر چیز اپنے اپنے حدود میں ذکر و عبادت کی خصوصیت کی حامل ہے تو انسان کی عقل و تمیز کا اقتضاء یہ ہونا چاہیے کہ اس کی عبادت اور اس کے ذکر کو خود آپ ہی اپنے پر فرض قرار دے لے۔ اس کے بجائے احکام فرض اور تاکید و تفہیم کے باوجود مائل بہ تاویلات ہونا ذکر اللہ کی آیتوں سے ذکر اعمالِ الہی وغیرہ معنوں کو مخصوص کر دینا منشاء تعلیماتِ الہیہ کے سراسر منافی ہے۔

گفت مرگِ عقل؟ گفتم ترکِ فکر * * گفت مرگِ قلب؟ گفتم ترکِ ذکر

گفت تن؟ گفتم کہ زاد از گردِ راہ * * گفت جاں؟ گفتم کہ رمزِ لا الہ

گفت آدم؟ گفتم از اسرارِ اوست * * گفت عالم! او خود روبرو ست

(اقبال)

توضیح روایات در بیان توکل :- اللہ تعالیٰ فرماتا ہے :-

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ﴿٢﴾ الَّذِينَ يُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿٣﴾ أُولَٰئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ﴿٤﴾ (سورة الانفال-2-4)

ترجمہ :- بے شک ایمان والے وہی لوگ ہیں کہ جب اللہ کا ذکر کیا جائے تو ان کے قلوب ڈر جاتے ہیں۔ اور جب ان پر اللہ کی آیات پڑھی جاتی ہیں تو وہ آیات ان مومنین کا ایمان بڑھا دیتی ہیں اور وہ مومنین اپنے رب پر

توکل کرتے ہیں۔ وہ لوگ نماز قائم رکھتے ہیں اور ہم جو کچھ رزق اُن کو عطا کریں خرچ کرتے ہیں۔ یہی سب پے مومنین میں جن کے لئے اُن کے رب کے پاس مرتبے ہیں۔ بخشش ہے اور رزق کریم ہے۔

توکل کو مومن کی صفات میں شمار کیا ہے اور کمال ایمان کی توضح کے لئے "هُمُ الْمُؤْمِنُونَ" فرمایا ہے۔ توکل کے بھی مدارج ہیں جن کا تعلق راست ایمان کے مدارج سے ہے۔ جیسے جیسے معرفت توحید و ایمان کے مراتب میں ترقی ہوتی جائے گی ویسے ہی نور یقین میں اضافہ ہوتا جائے گا۔ اور یہی توکل کے مدارج کے ارتقاء کی علت ہے اور ہر مومن کو اس کے درجہ ایمان کے مطابق توکل کا درجہ حاصل ہوگا۔ اسی لئے اللہ تعالیٰ نے "لَهُمْ دَرَجَاتٌ عِنْدَ رَبِّهِمْ" فرمایا ہے۔ نیز اللہ تعالیٰ نے فرمایا :-

فَإِذَا عَزَمْتَ فَتَوَكَّلْ عَلَى اللَّهِ ۗ إِنَّ اللَّهَ يُحِبُّ الْمُتَوَكِّلِينَ ﴿۱۵۹﴾ (سورة آل عمران-159)

ترجمہ :- جب تو عزم کرے تو اللہ پر توکل کر۔ کیونکہ اللہ متوکلوں کو پسند کرتا ہے۔

نیز فرمایا ہے :-

وَعَلَى اللَّهِ فَتَوَكَّلُوا ۖ إِنَّ كُنْتُمْ مُؤْمِنِينَ ﴿۲۳﴾ (سورة المائدة-23)

ترجمہ :- اللہ پر بھروسہ کرو اگر تم مومنین ہو۔

اور بہت سی آیات ہیں جن سے توکل کی اہمیت اور تاکید ثابت ہے۔ اللہ تعالیٰ نے جب توکل کو ایمان کی شرط قرار دیا ہے تو پھر توکل فرض ہو جاتا ہے۔ خواہ یہ کتنا ہی کم درجہ کا ہو۔ کیوں کہ جن احکام پر حصول ایمان موقوف ہو اُن احکام کی **تعمیل** بالضرور فرض ہوگی۔ اسی لئے حضرت مہدی علیہ السلام نے بحکم خدائے تعالیٰ ہر مومن کے لئے توکل فرض فرمایا ہے۔

اس کے علاوہ رزق کے بارے میں بھی اللہ تعالیٰ نے بارہا واضح فرمایا کہ وہی رزاقِ حقیقی ہے چند آیات یہ ہیں :-

إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ﴿سورة الدّٰریت-58﴾

ترجمہ :- بے شک اللہ ہی رزاق ہے مضبوط و مستحکم قوت والا ہے۔

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا -- الخ (سورة هود-6)

ترجمہ :- دنیا میں کوئی جاندار ایسا نہیں جس کا رزق اللہ پر نہ ہو۔

جس طرح اپنے خالق ہونے کی صفت کو اہمیت سے بیان فرمایا ہے اسی طرح اپنے رازق ہونے کا بھی قوی یقین مومنین کے قلوب میں پیدا کرنے کی اس نے کوشش کی اور یہی حقیقت بھی ہے۔

پالتا ہے بیج کو مٹی کی تاریکی میں کون * * کون دریاؤں کی موجوں سے اٹھاتا ہے سحاب کون لایا کھینچ کر پچھم سے بادِ سازگار * * خاک یہ کس کی ہے؟ کس کا ہے یہ نورِ آفتاب کس نے بھر دی موتیوں سے خوشہ گندم کی جیب * * موسموں کو کس نے سکھلائی ہے خولے انقلاب

(اقبال)

غرض اللہ تعالیٰ ہی رازقِ حقیقی ہے اسی کی ذات پر توکل فرض ہے۔ جس کی تعمیل حسبِ قوتِ ایمان و نور یقین کی جاسکتی ہے۔ اسباب و تدبیر اختیار کر کے اللہ پر توکل کرنا ابتدائی درجہ ہے۔ عشق و محبت اور ذکر و فکر میں ترقی سے توکل کے مدارج میں بھی ترقی ہوتی ہے۔ حتیٰ کہ اسباب پر سے نظر اٹھ کر صرف مسبب سے وابستہ ہو جاتی

ہے۔ توکل کا انتہائی مرتبہ یہ ہے کہ اپنے تمام ذاتی کاروبار کو خدا پر سونپ دے، راضی برضا اور بے اختیار ہو جائے۔

چنانچہ اللہ تعالیٰ نے آنحضرت ﷺ کو حکم دیا تھا کہ :-

رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا ○ (سورة المزمل-9)

ترجمہ :- اللہ مشرق و مغرب کا پروردگار ہے اس کے سوائے کوئی اللہ نہیں پس تو اسی کو وکیل بنا لے۔

آنحضرت ﷺ کی سیرت طیبہ کی روایات شاہد ہیں کہ آپ نے خدائے تعالیٰ کی عبادت و ریاضت اور تبلیغ دین کے لئے اپنے کو وقف فرمادیا تھا۔ تجارت، زراعت، ملازمت وغیرہ کسب معیشت سے متعلقہ امور میں آپ کے اوقات صرف نہ ہوتے تھے۔

آپ کے خاص صحابہ و اصحاب صفہ نے بھی آپ کے اس اسوۂ حسنہ کی پیروی کی ہے اور اولیاء و صالحین کرام کا طریقہ بھی یہی رہا ہے۔ حضرت مہدی علیہ السلام نے بھی خدا کے حکم سے توکل کو فرض قرار دیا اور اس کے اعلیٰ مدارج تک رہبری فرمائی۔

ہمت ہو اگر تو ڈھونڈ وہ فقر * * جس فقر کی اصل ہے حجازی

اس فقر سے آدمی میں پیدا * * اللہ کی شان بے نیازی

روشن اس سے خرد کی آنکھیں * * بے سرمہ بو علی و رازی

مومن کی اسی میں ہے امیری * * * اللہ سے مانگ یہ فقیری

(اقبال)

توکل کے باب میں حضرت مہدی علیہ السلام نے حلال اور حلال طیب کا جو نازک فرق دکھایا ہے وہ روایت (73) میں ملاحظہ ہو کہ آپ نے فرمایا "بندہ کو اختیار و کوشش سے شرع کے موافق جو کچھ حاصل ہوتا ہے وہ حلال ہے۔ لیکن حلال طیب نہیں۔ حلال طیب تو وہ ہے کہ بے اختیار پہنچ جائے اور حلال پر محاسبہ ہے، حلال طیب پر محاسبہ نہیں ہے۔"

ما قال اللہ تعالیٰ :- كَلَّمَا دَخَلَ عَلَيْهَا زَكَرِيَّا الْمِحْرَابَ وَوَجَدَ عِنْدَهَا رِزْقًا قَالَ يَمْرَأُ أُنِّي لَكِ

هَذَا قَالَتْ هُوَ مِنْ عِنْدِ اللَّهِ إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ (سورة آل عمران-37)

ترجمہ :- اللہ تعالیٰ فرماتا ہے :- جب کبھی زکریاؑ مریمؑ کے پاس کوٹھری میں داخل ہوتے وہاں رزق موجود پاتے۔ انہوں نے کہا اے مریمؑ یہ (رزق) تمہارے لئے کس طرح پہنچتا ہے؟ (مریمؑ) نے جواب دیا یہ اللہ کے پاس سے (آتا) ہے بے شک اللہ تعالیٰ جس کو چاہتا ہے بے حساب رزق عطا فرماتا ہے۔ (سورة آل عمران-37)

حضرت رسول اللہ ﷺ نے فرمایا کہ جو چیز حلال ہو اس کا حساب ہوگا اور جو حرام ہو اس پر عذاب ہوگا۔ اور جو طیب ہو وہ بے حساب ہے۔ (یعنی اس کے بارے میں پوچھ نہ ہوگی) روایت (73) اور روایت 74 ملاحظہ ہو کہ (ایک دفعہ ایک شخص) خدائے تعالیٰ (کے نام سے) کچھ بھیج دیا۔ صحابہؓ نے عرض کیا کہ یہ حلال طیب ہے۔ حضرت مہدی علیہ السلام نے فرمایا کہ حلال ہے حلال طیب نہیں کیوں کہ دو تین روز قبل اس کی خبر پہنچی تھی کہ وہ (شخص) بھیجنا چاہتا ہے۔۔۔۔۔ الخ اور روایت (146) میں یہ توضیحی فقرہ بیان ہوا ہے کہ "شرط توکل

بربغتنہ است " یعنی دفعۃً بے شان و گمان اچانک جو پہنچ جائے حلال طیب ہے اور توکل کا اعلیٰ مقام رکھتا ہے۔

آیات و احادیث سے ثابت ہے کہ اللہ تعالیٰ نے حلال چیزیں محض امتحان کے لئے پیدا کی ہیں چنانچہ فرماتا ہے:-

إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوهُمْ أَيُّهُمْ أَحْسَنُ عَمَلًا ﴿٧﴾ وَإِنَّا لَجَاعِلُونَ مَا عَلَيْهَا صَعِيدًا
جُرُزًا ﴿٨﴾ (سورة الكهف 7-8)

ترجمہ :- روئے زمین میں جو کچھ ہے اس کو ہم نے زینت کے لئے بنایا ہے تاکہ اس کے ذریعہ لوگوں کو جانچیں کہ

کون ان میں اچھا عمل کرنے والا ہے۔ اور ہم اس کو (مٹا کے چٹیل میدان بنا دینے والے ہیں)

اسی لئے حلال کو بے حساب نہیں سمجھا جاسکتا اس کی پوچھ برابر ہوگی۔

فان حلالها حساب و حرامها عذاب (فردوس دیلی حرف الف ماخوذ از کحل الجواہر)

یعنی دنیا کا حلال حصہ قابل حساب ہے اور حرام حصہ موجب عذاب ہے۔

روایت ہے کہ "حضرت عمرؓ کو ایک روز تشنگی ہوئی تو آپ کے لئے شہد اور ٹھنڈا پانی پیش کیا گیا۔ آپ نے اس کو

ہاتھ میں رکھ لیا اور نہیں پیا۔ فرمایا کہ مجھ سے اس کے حساب کو دور کر دو۔ دنیا خواہ تھوڑی ہو یا بہت اور حلال و حرام

سب کچھ ملعون ہے۔ سوائے اس کے جو تقویٰ اور پرہیزگاری میں مدد دے کیونکہ اس قدر دنیا مذموم نہیں اس سے

معلوم ہوا کہ تقویٰ و پرہیزگاری اور تزکیہ نفس کے لئے توکل کی منزل میں مومن کو قلب کی تسکین ضروری ہے۔

وہی نگاہ کے ناخوب و خوب سے محروم * * وہی ہے دل کے حلال و حرام سے آگاہ

روایت (147) ملاحظہ ہو کہ حضرت بندگی میاں الہداد شاعر رضی اللہ عنہ نے ایک دن کچھ رقم حضرت مہدی ۽ موعود علیہ السلام کی خدمت میں پیش کی۔ حضرت نے فرمایا کہ یہ رقم اپنے پاس رکھو میاں الہداد نے اس کو اپنے پاس امانت رکھا کچھ عرصہ بعد حضرت مہدی علیہ السلام نے اس رقم کو طلب فرمایا میاں الہداد نے اسی وقت حاضر کر دی اور حضرت مہدی علیہ السلام نے سویت کرادی میاں الہداد نے کہا میں فقراء کی جماعت میں مردار خوار ہوں۔

حضرت بندگی الہداد کے پاس جو رقم تھی سویت کے وقت اس رقم سے اُن کو بھی حصہ ملا۔ تو اس پر ان کو خیال گذرا کہ اس سے اُن کے توکل و تزکیہ نفس میں خلل ہوا ہے کیونکہ ممکن ہے کہ سویت سے قبل اس رقم کے حسبِ عادت سویت کئے جانے اور اُن کو حصہ ملنے کا خیال گذرا ہو۔ اس لئے اتنا احتیاط تقویٰ کی وجہ اُن کی زبان سے یہ الفاظ نکلے کہ **"فقراء کی جماعت میں مردار خوار ہوں"** انصاف نامہ کی ایک روایت سے ایسے عمل کی تائید ہوتی ہے:-

میاں فرید مہاجر سے روایت ہے کہ حضرت مہدی علیہ السلام نے فرمایا کہ اگر کوئی شخص اپنے حجرہ میں ہو اور (کسی کے) نعلین کی آواز سن کر اس کے دل میں خیال پیدا ہو کہ کوئی فتوح لارہا ہے تو یہ توکل کے خلاف ہے۔ (انصاف نامہ باب 6) اس لحاظ سے حضرت بندگی میاں الہداد کا عمل تعلیماتِ اماننا علیہ السلام کے عین مطابق ہو جاتا ہے۔ استاذی مولانا محمد سعادت اللہ خاں صاحب نے لفظ **"مردار خوار"** کی نسبت یہ خیال ظاہر کیا کہ ممکن ہے یہ سہو کتبت ہو۔ فی الاصل **"مرد ارخدار"** ہوگا۔ یعنی مجھے فقراء کی جماعت میں یہ امتیاز حاصل ہوا ہے کہ حضرت مہدی علیہ السلام کے حساب و کتاب کی خدمت سے سرفراز کیا گیا ہوں۔ کیونکہ **"ارخ"** حساب و کتاب کو کہتے ہیں اور مرد ارخدار کے معنی حساب و کتاب رکھنے والا آدمی۔ واللہ اعلم۔

ہے وہی تیرے زمانے کا امام برحق * * جو تجھے حاضر و موجود سے بے زار کرے

موت کے آئینے میں تجھکو دکھا کر رخ دوست * * زندگی تیرے لئے اور بھی دشوار کرے
دے کے احساس زیاں تیرا لہو گرما دے * * فقر کی شان چڑھا کر تجھے تلوار کرے

(اقبال)

غرض امامنا علیہ السلام نے حلال اور حلال طیب کا نکتہ جس انداز سے سمجھایا اور آپ کے متبعین نے اس پر جس درجہ عمل کیا وہ ذیل کی روایات سے واضح ہے۔ روایت (148) ملاحظہ ہو کہ شیخ صدرالدین سندھی رضی اللہ عنہ آدھی رات کو حجرہ میں ہاتھ بڑھا کر روٹیاں رکھ دیتے تھے کہ کسی کو خبر تک نہ ہوتی تھی کہ کس نے رکھا ہے۔ یہ واقعہ دو رات پیش آیا۔ طالبانِ خدا نے حضرت ممدی علیہ السلام کی خدمت میں بحالت زاری فریاد کی کہ میرا بچہ رہزنی ہو رہی ہے۔ حضرت نے دریافت فرمایا کہ کیا ہو رہا ہے؟ عرض کرنے لگے کہ دو راتوں سے یہ واقعہ پیش آ رہا ہے کہ کوئی شخص حجرہ میں اپنا ہاتھ دراز کر کے روٹیاں رکھ دیتا ہے معلوم نہیں ہوتا کہ کون شخص ہے۔ حضرت ممدی علیہ السلام نے فرمایا کہ طالبانِ خدا کو ایذا مت دو! تاکہ دل غیر اللہ کی طرف مائل نہ ہونے پائے۔

فقر و فاقہ کے باوجود اس خفیہ امداد کا ضمیر پر شاق گزرنا اور زاری کی حالت میں شکایت کرنا اس بات کی بدیہی دلیل ہے کہ غیر اللہ پر نظر نہ رکھنا، حلال طیب کی جو شرط ہے اس کی حفاظت کی طاقت بدرجہ اتم ان میں موجود تھی۔

تعلیمِ توکل میں سوال سے بچنے کی بہت زیادہ اہمیت پائی جاتی ہے۔ ترک دنیا کی بحث میں "يَحْسَبُهُمُ الْجَاهِلُ
أَغْنِيَاءَ مِنَ التَّعَفُّفِ" (سورة البقرہ-273) آئیہ شریفہ کی توضیح کے تحت اس کا بیان کیا جا چکا ہے حالت
اضطرار میں جب کہ حرام کو حلال قرار دیا جاسکتا ہے اس وقت بھی امامنا علیہ السلام نے مومن کے شعور کو بیدار
رکھنے کی سعی فرمائی ہے چنانچہ ایک روایت یہ بھی ہے کہ :-

باز فرمودند اگر متوکل باضطرار رسد باین اشیائے مردار بخورد فاما سوال نکند (شواہد الولايت باب 33)

ترجمہ :- حضرت ممدی علیہ السلام نے فرمایا کہ متوکل اضطرار کی کیفیت میں ہو جائے تو مردار کھائے لیکن سوال نہ کرے۔

سفر خراسان کا اس چودھویں صدی ہجری کے سہولت بخش زمانہ میں جن لوگوں کو موقع و تجربہ حاصل ہوا ہو بخوبی اندازہ کر سکتے ہیں کہ ساڑھے چار سو سال قبل کے زمانہ میں کس قدر کھٹن سفر ہوگا۔ اس پر مزید کیفیت یہ کہ بے زادِ راحلہ سفر، کوئی ساز و سامان نہیں۔ فقر و فاقہ کی حالت میں اُن خطرناک مقامات کا سفر تنہا نہیں، جماعت کثیر مع اہل و عیال ساتھ ہے۔ درخت کے پتوں پر اکثر گزارہ ہو رہا ہے لیکن سفر برابر جاری ہے۔ ہمراہیوں کی عالی ہمت کا اندازہ اس واقعہ سے ہو سکتا ہے کہ حضرت میاں یوسف رضی اللہ عنہ جن کے پیر میں زخم آگئے تھے راستہ میں ایک مقام پر زخم صاف کرنے کے لئے بیٹھ گئے۔ قافلہ گزر رہا تھا جب امام علیہ السلام اُن کے قریب سے گزرے تو سوال کیا کہ میرا نچّی! "ممدی ء موعوذ" کی جماعت پر نہایت سخت و کھٹن وقت جو آنے والا ہے وہ کب آئے گا؟

آپ نے فرمایا وہ یہی وقت ہے اللہ کے فضل سے تمہارا ظرف بڑا ہے اس لئے تم کو معلوم نہیں ہو رہا ہے۔" نیز ایک روایت یہ بھی ہے کہ سفر خراسان میں ایک مقام پر ایک اونچے ٹیلے پر آپ چڑھ گئے۔ پیچھے سے آپ کی جماعت جو چلی آرہی تھی اس کو ملاحظہ فرمانے لگے جن میں عورتیں، بچے، ضعیف، مریض سب ہی شامل تھے۔ آپ پر ایک کیفیت طاری ہو گئی۔ اس وقت آپ نے بارگاہ رب العزت سے التجاء کی کہ :-

اے اللہ! تو حاضر و ناظر ہے۔ علیم و خبیر ہے۔ بندے کے اور ان لوگوں کے حال سے بخوبی آگاہ ہے کہ اس بندہ نے ان لوگوں کی کوئی محبوب چیز اپنے قبضہ میں نہیں رکھی ہے۔ اور نہ ان کو زر و دولت دلانے کا وعدہ کیا ہے کہ جس کی وجہ یہ لوگ اس قدر مشقت پر مجبور ہوئے ہوں اگر ان کا مجھ پر کوئی حق ہے تو یہ کہ میں ان کو تیرے عشق و محبت اور تیری معرفت کا راستہ دکھا سکتا ہوں۔ اسی وقت فرمان ایزادی ہوا کہ "اے سید محمد! میں نے اس جماعت کے سب چھوٹے بڑوں کے گناہ بخش دیئے ہیں۔ تو ان کو ایمان کی بشارت دے۔" پھر آپ نے سب کو اس فضل ایزادی پر آگاہ کیا اور ایمان کی بشارت عطا فرمائی۔

غرض دعویٰ موکد کے بعد کے طویل اور اتنا درجہ سخت آزمائش ایزدی کے زمانے میں بارہا اضطرار کی صورت پیش آئی۔ کئی نفوسِ مطہرہ نے فاقہ سے جامِ شہادت نوش کیا۔ لیکن اس وقت سوال کی اجازت دینے کا کوئی واقعہ کتبِ نقلیات میں نہیں پایا جاتا۔ آپ نے صرف سوال ہی کو توکل کے منفی نہیں قرار دیا بلکہ صورتِ سوال سے بھی صریح طور پر منع فرمایا ہے۔ چنانچہ نقلیات کی فہرست میں بیان توکل کے تحت جو روایات ہیں ان میں اسی نکتہ کا پہلو شامل پایا جاتا ہے۔ اور توکل کی حسبِ ذیل خصوصیات کا علم ہوتا ہے۔

- (1) ایک ہی شخص کی بار بار لائی ہوئی فتوح پر تعین کا حکم لگایا گیا اور لینے سے انکار کیا گیا ملاحظہ ہو روایت (135)
- (2) دائرے میں فتوح جو روانہ کی جاتی اس میں بعض فقراء کے لئے تعداد اگر مخصوص کر دی گئی ہو تو اس کو قبول نہ کیا گیا ملاحظہ ہو روایت (149)، (150)، (151)

- (3) اہل دائرہ سے کوئی شخص کسی دولت مند کے گھر جائے اور وہ اس کو کچھ دے یا اس کے ذریعہ دائرہ کے لئے کچھ بھجوائے تو اس پر فتوح کا حکم عاید نہیں کیا گیا اور صاحبِ دائرہ کو قبول نہ کرنے کا حکم دیا گیا۔ ملاحظہ ہو روایت

(72)، (153)

(4)۔ اگر کوئی دولت مند دائرے کے لئے فتوح یا عشر روانہ کرنے کی غرض سے دائرہ کے کسی فقیر کو لے جانے

کی درخواست کرتا تو قبول نہ کی جاتی تھی اور فقراء کو جانے سے منع کیا جاتا تھا۔ ملاحظہ ہو روایات (152) تا (156)

(5)۔ اگر کوئی صرف رشتہ قرابت کی وجہ کچھ دیتا اس میں للہی غرض شامل نہ ہوتی تو قبول نہیں کیا جاتا تھا۔ ملاحظہ ہو

روایت (157)

(6)۔ کسی ممدوی تاجر سے اس نیت کیساتھ خریدنا کہ وہ رعایتہ کچھ زائد دے گا ممنوع تھا۔ چنانچہ دررے کے

ممدویوں کے گھر سے بعض فقراء اسی نیت سے چھاچھ لائے تھے مع برتن پھینک دی گئی۔ ملاحظہ ہو روایت

(78)

(7)۔ فتوح کی توقع اور اس کا انتظار مانع توکل قرار دیا گیا۔ ملاحظہ ہو روایت (71)

(8)۔ جو اللہ دے اس کو خرچ کرے جمع رکھنے کی کوشش نہ کی جائے۔ ملاحظہ ہو روایت (136) جب کہ بی بی

المدادی رضی اللہ عنہا وفات پائیں تو ان کی دامنی سے سونے کا ایک تنکہ نکلا۔ حضرت ممدی علیہ السلام نے

فرمایا کہ گرم کر کے ان کی پیشانی پر داغ دو۔ پیغمبر ﷺ نے ایسا ہی کیا ہے۔ جب یہ خبر مشہور ہوئی تو میاں سید

سلام اللہ رضی اللہ عنہ جو کہ قبر کی تیاری کر رہے تھے سن کر جلد آگئے اور قسمیہ کہنے لگے کہ یہ تنکہ بی بی کا نہیں

ہے بلکہ بی بی فاطمہ کا ہے۔ فرمایا کہ جس کسی کا ہو اس کے حوالہ کر دو۔۔ الخ

اللہ تعالیٰ فرماتا ہے :-

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ ۖ فَبَشِّرْهُمْ بِعَذَابٍ أَلِيمٍ ﴿٣٤﴾ يَوْمَ يُحْمَىٰ
عَلَيْهَا فِي نَارِ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ ۖ هَذَا مَا كُنْتُمْ لَا نَفْسِكُمْ فَذُوقُوا مَا كُنْتُمْ
تَكْنِزُونَ ﴿٣٥﴾ (سورة التوبة-34-35)

ترجمہ :- جو لوگ سونے چاندی کے خزانے جمع کرتے ہیں اور اُن کو خدا کی راہ میں خرچ نہیں کرتے انہیں عذابِ الیم کی بشارت دو۔ جب کہ یہ (مال) جہنم کی آگ میں گرم کیا جائے گا اور اس سے اُن جمع کرنے والوں کے پہلو اور پیشانیوں اور پشت پر داغ دیئے جائیں گے۔ (اور یہ کہا جائے گا) یہ وہی ہے جو تم نے اپنی ذاتوں کے لئے جمع کر رکھا تھا۔ پس تم نے جو خزانے جمع کئے تھے اس کا مزہ چکھو۔

اس باب میں احادیث بھی میں چنانچہ حضرت رسول اللہ ﷺ نے فرمایا :-

من ترک صفراء او بیضاء کوی بہا و توفی رجل ترک فوجد فی مینزہ دینار فقال کية توفی آخر فوجد فی مینزہ دیناران متحال کیننان (تفسیر کبیر تحت آیت مذکورۃ الصدر)

ترجمہ :- جو شخص سونا چاندی چھوڑ کر مر جائے اس کو داغ دیا جائے گا۔ ایک شخص انتقال کر گیا اس کے جیب میں ایک دینار پایا گیا۔ آپ نے فرمایا ایک داغ ہے۔ دوسرے کا انتقال ہوا اس کے جیب میں دو دینار پائے گئے آپ نے فرمایا دو داغ ہیں۔

امامنا علیہ السلام نے توکل کے اعلیٰ ترین مرتبہ کی طرف رہبری فرمائی ہے جن مومنین کو لاہوتی مقام حاصل ہو وہ بغیر حلال طیب کے کسی اور طریقہ و تدبیر کے غذا کو اپنے پر حرام سمجھتے ہیں چنانچہ روایت ہے کہ "امامنا علیہ السلام سے کسی نے سوال کیا کہ اگر کوئی شخص فاقہ پر صبر نہ کر سکے تو کیا کرے۔ آپ نے فرمایا مر جائے پھر عرض کیا گیا اگر نہ کر سکے تو کیا کرے۔ فرمایا مر جائے پھر عرض کیا گیا میرا نبی! اگر بے چارہ صبر کرنے کی تاب و تواں نہ رکھتا ہو تو کیا

کرے فرمایا۔ مر جائے، مر جائے، مر جائے، مر جائے۔!! روایت (59)

یہ وہ اعلیٰ مرتبہ ہے جس پر پہنچنے کے بعد مومن مر جانا ہی قبول کرتا ہے۔ لیکن جیسا توکل کہ اس مقام کے مرتبہ کے لحاظ سے ہونا چاہیے اس میں فرق آنے نہیں دیتا۔

اے طائرِ لاہوتی اس رزق سے موت اچھی * * جس رزق سے آتی ہو پرواز میں کوتاہی

(اقبال)

تعلیماتِ امامنا علیہ السلام میں جس طرح عالیت کے بلند ترین مراتب تک ارتقاء کی رہنمائی کی گئی ہے اسی طرح رخصت کی حد رکھنے والے احکام بھی موجود ہیں۔ چنانچہ روایت ہے کہ :-

مہاجرین کی مجلس میں میراں سید محمد ممدی علیہ السلام سے سوال کیا گیا کہ اگر کوئی (فقیر) خدائے تعالیٰ پر توکل نہ کر سکے اور ہلاک ہونے کی نوبت آئے تو کیا کرے؟ آپ نے فرمایا کہ "جائے اور ایک یا دو چیتل (ٹکے) کسب کر کے کھائے۔۔۔ الخ"

اور روایت (70) ملاحظہ ہو جو حضرت شاہِ دلاور رضی اللہ عنہ سے مروی ہے کہ حضرت ممدی علیہ السلام نے فرمایا:- "اگر خدائے تعالیٰ تنگی کے وقت عرس کے لئے کچھ زیادہ بھیج دے تو اس سے اہلِ دائرے کے لئے دو تین وقت کا خرچ چلانا چاہیے کیونکہ یہی مستحق فتوح میں"۔۔۔ الخ"

آپ کے نواسے حضرت بندگی میاں سید محمود سیدنجی خاتم المرشدین سے منسوبہ احکامِ رخصت میں تیسرا حکم یہ ہے

کہ:- "راسانیدہ خدادو وقت کردہ بخورید۔"

اس سے ظاہر ہے کہ یہ حکم جو آپ نے جاری فرمایا اس کی گنجائش احکام حضرت مہدی علیہ السلام میں موجود تھی اور آپ نے جو فرمایا حکم مہدی کے تحت فرمایا ہے۔

روایت (64) ملاحظہ ہو کہ حضرت سید نونہ میر رضی اللہ عنہ نے فرمایا کہ :- " اہل نفس فرمائش چاہتے ہیں اُن سے فرمائش نہ کرنی چاہیے پھر فرمایا کہ دو بیل اور بندھی اسی لئے رکھی گئی ہے کہ برادرانِ دائرہ کو ضرورت کے وقت سوال کرنے کی نوبت نہ آنے پائے۔

اس سے ظاہر ہے کہ احکامِ رخصت میں بھی سوال کو جائز قرار دینے کی کوئی رعایت موجود نہیں ہے اور ہوتی کیے جب کہ خصوصاً دعویٰ موکد کے بعد حالتِ اضطراب میں بھی سوال کو جائز قرار دینے کی کوئی نظیر موجود نہیں۔ غرض قرآن میں فقیر کی صفت " **تعفف** " کا جو بیان موجود ہے اس کی اتباع کو فقیر کے لئے لازم گردانا گیا ہے۔

گرچہ باشی مور و ہم نے بال و پر * * * حاجتے پیش سلیمانے میر

(اقبال)

حضرت بندگی میاں سید محمود سید نجی خاتم المرشدین کے عمل سے توکل کی ایک اور صورت کا علم ہوتا ہے وہ یہ کہ فقرائے دائرہ کا سین کے گھر نہیں جاتے تھے اُن سے دعوت کی درخواست اس طرح کی جاتی تھی کہ وہ اپنی جگہ پر رہتے اور کھانا خدمت میں پہنچا دیا جاتا۔ فارغ ہونے کے بعد جو کچھ بچ رہتا وہ واپس کر دیا جاتا تھا۔ اگر ایسی خصوصیت کے بغیر مطلقاً اللہ کے نام سے پیش کیا جاتا تو اس صورت میں حسبِ صوابد استعمال کیا جاتا یا سویت کی جاتی تھی۔

چنانچہ روایت کا خلاصہ یہ ہے کہ ایک شخص نے دعوت کی درخواست کی تھی۔ کھانا تیار کر کے آپ کے مکان پر روانہ کیا۔ آپ کے بھتیجے میاں سید عبدالحئی دسترخوان پر کھانے کے لئے بیٹھ گئے اور آپ کی دختر آچی بی بی

پنکھا بلانے بیٹھ گئیں۔ بی بی پر غشی طاری ہو گئی۔ حضرت نے ہوش میں لانے کی کوشش فرمائی حرم محترم نے عرض کیا کہ ایک لقمہ اس بچی کے حلق سے کیوں نہیں اتار دیتے۔ تین دن سے اس پر فاقہ ہے۔ آپ نے فرمایا اگر اس کھانے کا لقمہ بچی کے حلق سے نکال لیتا۔ اس کی عاقبت کی بھلائی چاہتا ہوں اس

۱۔ دعوت کے کھانے کی خصوصیت یہ ہوتی ہے کہ دعوتی کو صرف کھانے کی حد تک اختیار دیا جاتا ہے مالک نہیں بنایا جاتا اس لئے کوئی دعوتی، اس کھانے میں سے کسی کو خود اپنے اختیار سے دینے کا حق نہیں رکھتا۔ اسی لئے حضرت نے دنترنیک کو نہیں دیا۔ اور بچا ہوا واپس فرمایا۔ اس سے یہ پہلو واضح ہو رہا ہے کہ غیر کی ملک کا بغیر اجازت استعمال کس درجہ ممنوع ہے اس احتیاط کی مثال وہ واقعہ بھی ہے کہ جب زکوٰۃ کے کھجور جمع ہوئے تھے اور حضرت امام حسین رضی اللہ عنہ نے جو اس وقت کمن تھے کھجور منہ میں ڈال لی تو حضرت رسول اکرم ﷺ نے دیکھ کر منہ میں سے وہ کھجور نکال لی تھی۔

اسی طرح جب کہ حضرت مہدی علیہ السلام کے پاس اللہ تعالیٰ نے انگور بھجوائے تھے حضرت میاں حیدر مہاجر نے ایک خوشہ حضرت میاں سید حمید (کمن فرزند حضرت مہدی علیہ السلام) کے ہاتھ میں دے دیا۔ حضرت نے فرمایا یہ فقیروں کا حق ہے انہیں کیوں دیا؟ عرض کیا میرا بچی! معاف فرما دیجئے۔ فرمایا تمام فقیروں سے معافی چاہو۔ کہا جاتا ہے ایک دانہ جو میاں سید حمید نے منہ میں ڈال لیا تھا حضرت نے اپنی انگشت مبارک سے اُن کے منہ سے نکال لیا۔ (روایت 141)

بچی کے فاقہ کی بدولت تمام اہل دائرہ اللہ تعالیٰ کی نعمتوں سے سرفراز ہوں گے۔ اور یہ بچی بھی اسی وقت کھا سکے گی۔ اور جو کھانا کہ بچ گیا تھا واپس کروادیا۔ (تاریخ سلیمانی گلشن 6 چمن 3)

اس کے بعد صاحب تاریخ سلیمانی نے لکھا ہے کہ اس روایت سے ظاہر ہوتا ہے کہ دعوت کی درخواست صرف حضرت اور حضرت کے بھتیجے کی حد تک تھی پھر آپ وہ کھانا دوسروں کے لئے کیسے خرچ کرتے۔!! اس سے ظاہر

ہے کہ حضرت سید محمودؒ کا عملِ عالیت کی کیسی سخت صبر آزما منزل کا حامل تھا۔ یہ امر بھی قابلِ غور ہے کہ حضرت سے کھایا کیسے گیا؟ جب کہ گھر والے اور دختر نیک پر فاقہ تھا! یہ اتباعِ سنت میں حامل نہ آسکا۔ اور یہ بات بھی ظاہر ہو رہی ہے کہ آپؐ نے رخصت کے جو احکام نافذ فرمائے وہ آنے والے دور کے انسانوں کے لحاظ سے ہیں تاکہ ہر مومن اپنے درجاتِ ایمان کی حد میں فرامینِ مہدیؑ سے استفاضہ کر سکے اور صدقِ دل سے اس کا یہی عمل اس کی ترقیوں کا ذریعہ بن جائے۔ بتوفیقِ اللہ تعالیٰ دعونہ العمیم۔

احوال و مقامات پہ موقوف ہے سب کچھ * * ہر لحظہ ہے سالک کا زماں اور مکاں اور
(اقبال)

بعض روایات سے کاسین کے گھر پر دعوت میں جانے کا حکم بھی پایا جاتا ہے لیکن یہ رخصت کی حد میں ہے عالیت تو یہ ہے کہ نہ جائیں چنانچہ روایت (124) ملاحظہ ہو کہ: حضرت میاں لاڑشہ رضی اللہ عنہ راوی ہیں کہ ملک خراسان میں حضرت مہدی علیہ السلام جامع مسجد سے واپس تشریف لا رہے تھے راستہ میں ایک خراسانی کا مکان تھا۔ اس نے بار بار عرض کیا کہ مہربانی فرمائیے قدمِ سعادت گھر میں لے چلئے۔ آپؐ نے ہر بار یہی جواب فرمایا کہ معاف کرو بہت کچھ منت سماجت کے بعد بعض صحابہؓ کو آپؐ نے اجازت دی کہ تم جاؤ۔ یہ حضرات گئے۔ حضرت میاں دلاور رضی اللہ عنہ نہیں گئے۔ حضرت میاں سید سلام اللہ رضی اللہ عنہ پر بارِ خاطر ہوا اور کہنے لگے کہ آپؐ کیوں نہیں آئے حضرت مہدی علیہ السلام کے حکم کی تعمیل سے آپؐ باز رہے ہیں۔ حضرت مہدی علیہ السلام نے اپنے حجرہ سے سر نکال کر فرمایا کہ جو لوگ گئے ہیں میری اجازت سے گئے اور جو لوگ نہیں گئے انہوں نے بہت اچھا کیا۔

حاصل یہ کہ تعلیماتِ حضرت مہدی علیہ السلام میں عالیت اور رخصت دونوں حدوں پر حاوی احکام موجود ہیں جو جس

پر چاہے حسب استعداد و وقت عمل کرنے کی کوشش کرے۔ لیکن عزیمت کو اولیت حاصل ہے۔ روایت ہے کہ :-

بعضی کساں پیش حضرت میراں علیہ السلام عرض کردند کہ رخصت ہم دین است؟ بعدہ حضرت میراں علیہ السلام فرمودند کہ دین عزیمت است۔ اگر از عزیمت باز ماند بافتد تا در رخصت ماند و اگر از رخصت بافتد تا کجا در ماند۔

ترجمہ :- بعض لوگوں نے حضرت ممدی علیہ السلام سے عرض کیا کہ کیا رخصت بھی دین میں داخل ہے؟ آپ نے فرمایا دین تو عزیمت ہی ہے (جس پر عمل کی کوشش کرنی چاہیے کیونکہ) اگر (کسی وقت) عزیمت پر عمل سے باز رہے اور اتر آئے تو رخصت میں (قدم قائم) رہ سکے اگر (رخصت پر عمل کافی سمجھ لیا جائے اور) رخصت سے کسی وقت) اتر آئے تو (دین) میں لے ٹھکانہ کہاں باقی رہ سکے گا؟

آپ کے بے شمار متبعین نے عالیت کے احکام پر عمل کر کے اس دنیا میں مثال قائم کر دی جس کی وجہ فقر و توکل زہد و تقویٰ کو ممدویوں کے شعار کی حیثیت سے جو شہرت ہو گئی تھی اس کا اندازہ اس روایت سے ہو سکتا ہے کہ :- " ایک شخص فتح ناں (رئیس و عمدہ دار وقت) کے پاس گیا اور کہنے لگا کہ میں حضرت میاں سید محمود (فرزند حضرت ممدی علیہ السلام) کے دائرے سے آیا ہوں (اور اپنے کو دائرہ کا فقیر ظاہر کرنے لگا) فتح ناں نے ملازمین کو حکم دیا کہ اس کو مارو اور خود بھی مارنے کے لئے دوڑے۔ ملازمین نے عرض کیا کہ یہ (دائرہ کا) فقیر ہے۔ فتح ناں نے کہا کہ دائرہ کے فقراء مجھے کتے کے برابر بھی شمار نہیں کرتے ہیں۔ میں چاہتا ہوں کہ پھر کوئی شخص دائرہ کے پاک لوگوں کے نام سے اس طرح جھوٹ کہنے نہ پائے۔ اس دائرہ کے فقراء میرے در پر ہرگز آنے والے نہیں ہیں۔ مجھے یقین ہے میں نے بارہا حاضری کا شرف حاصل کیا ہے اور دائرہ کے فقراء (کے حالات بچشم خود) دیکھے ہیں۔

(روایت 130) بلکہ فقراء کے لئے بھائی بیٹے وغیرہ قریبی قرابتداروں کی کمانی سے استفادہ بھی منافی توکل قرار دیا گیا

ہے۔ ملاحظہ ہو روایت (157) اور بعض روایات میں کاسین کو بھی سخت تشبیہ کی گئی ہے کہ فقراء کی خدمت اس طریقہ پر نہ کریں کہ اُن کے توکل میں فرق پڑ جائے ورنہ ایسی خدمت بجائے فائدہ کے دونوں کے لئے باعث نقصان ہے۔ چنانچہ روایت (126) میں یہی بیان موجود ہے جس کا آخری جملہ یہ ہے :-

" ہر کہ بخانہ شما بیاید او این معاملہ مکنید تا اور این عادت نہ شود۔"

ترجمہ :- جو فقیر تمہارے گھر آئے تم اس کے ساتھ ایسا طریقہ اختیار نہ کرو کہ اس میں ویسی عادت قائم ہو جائے۔ روایت ہے کہ حضرت مہدی علیہ السلام نے ایک دفعہ روٹی ہاتھ میں پکڑ کر فرمایا کہ بندہ اور خدا کے درمیان یہی پردہ ہے۔ " (شواہد الولاہیت باب 36)

اہل فیض اور اہل ذوق اس فرمان کی اہمیت جان سکتے ہیں کیونکہ یہ فرمان بہت سارے اسرار کا حامل ہے۔ تدبیر شخص، تدبیر منزل، سیاستِ مدن وغیرہ دنیا کے تمام کاروبار میں روٹی ہی کی حکومت پائی جاتی ہے۔ بھوٹ، چوری، مکروہیا و قتل و جنگ و جدل تمام قبائح کا تعلق بھی اسی سے پایا جاتا ہے۔ اگر روٹی کی ضرورت نہ ہوتی تو پھر دنیا میں کوئی حاکم ہوتا نہ محکوم، غاصب ہوتا نہ مغضوب۔ اسی لئے اللہ تعالیٰ نے بعثتِ انبیاء، نزولِ صحائفِ الہیہ کو ضروری قرار دیا تاکہ ان کے ذریعہ انسان کی رہبری کی جائے کہ تم صرف روٹی کے لئے نہیں پیدا کئے گئے ہو۔ تمہاری عقل و تمیز اور تمہاری قوتِ اختیار اللہ تعالیٰ کی عطا کردہ نعمتِ عظمیٰ ہے جس کی وجہ تم اشرف المخلوقات کا درجہ حاصل کر سکتے ہو۔ اس نعمت کا صحیح استعمال یہ ہے کہ تم پابندِ احکام ہو جاؤ اور روٹی بھی احکامِ الہیہ کے تحت حاصل کرو۔

تقدیر کے پابند نباتات و جمادات * * * مومن فقط احکامِ الہی کا ہے پابند

(اقبال)

اگر صرف روٹی کو اپنا مقصد قرار دے لو گے اور تعلیماتِ الہیہ کو نظر انداز کر دو گے تو یہ عقل و تمیز اور قوتِ اختیار کا غلط استعمال ہوگا جو کفرانِ نعمت ہے اور روٹی ہی تمہارا الہ قرار پائے گا۔ اور یہ حیوانیت سے بھی گرا ہوا مقام ہے کیونکہ حیوان اگرچہ صرف رزق ہی کی تلاش میں سرگرداں نظر آتے ہیں لیکن اللہ کی **تسبیح و تذکیر** سے غافل نہیں۔

كُلٌّ قَدْ عَلِمَ صَلَاتَهُ وَتَسْبِيحَهُ ط (سورة النور-41)

ترجمہ :- (زمین و آسمان میں کا) ہر ایک اپنی نماز اور اپنے طریقہ ذکرِ الہی سے واقف ہے۔

ہر تخلیق و ایجاد کا ایک مقصد ہوتا ہے مثلاً سیل کے انجن کی ایجاد پر غور کیا جائے تو معلوم ہوگا کہ اس کا مقصد صرف ایندھن نہیں۔ کیوں کہ ایندھن تو حصولِ مقصد کا معاون ہے نفسِ مقصد نہیں۔ اگر انجن کی مصروفیت صرف کوندہ پانی فراہم کرنے کی حد تک محدود رہ جائے تو یہ ضرورتِ ایجاد کے صریح مغاثر بلکہ یقیناً باعثِ خسارہ ہوگا۔

اسی طرح انسان اپنے ایندھن یعنی رزق کو صرف بقائے صحت و توانائی کا معاون سمجھے اور صحت و توانائی کا مقصد حقوقِ اللہ و حقوقِ العباد کی ادائیگی قرار دے کیوں کہ جس طرح حقوقِ اللہ ادا کرنا عبادت ہے اسی طرح حقوقِ العباد ادا کرنا بھی عبادت ہے۔

عبادت بجز خدمتِ خلق نیست (سعدی)

اسی لئے حضرت مہدی علیہ السلام نے فرمایا :- "کسب و تجارت کی اجازت تو ہے لیکن اجازت کی خصوصیت یہ ہے کہ کاسب و تاجر کی نیت یہ رہے کہ عبادت کر سکے۔ اور احکام بجالانے اور ممنوعات سے بچنے کے لئے اس میں قوت و توانائی رہ سکے۔ اور ڈرتا رہے کہ کہیں حرص و خیانت میں مبتلا نہ ہو جائے۔۔ الخ (روایت 62)

کائنات میں جو اللہ کے موجودات ہیں مثلاً زمین، سمندر، پانی، ہوا، ابر، بجلی، چاند، سورج وغیرہ ان کے اعمال و خصوصیات اور ان کے باہمی ارتباط پر غور و خوص کیا جائے تو اس کا ایک مقصد انسان کے لئے رزق کی فراہمی بھی پایا جاتا ہے۔ اور یہ جدید ترقی یافتہ تحقیقات کا مسلمہ مسئلہ ہے اس کی توضیح کی ضرورت نہیں۔

ابرو باد و مہ و خورشید و فلک درکار اند * * * تا تو نائے بکف آری و بغفلت نخواری
ہمہ از بہر تو سر گشتہ و فرمانبردار * * * شرط انصاف نباشد کہ تو فرماں نہ بری

(سعدی)

یعنی ابر و ہوا چاند و سورج اور آسمان سب اپنے اپنے کام میں لگے ہوئے ہیں تاکہ تجھ کو ایک روٹی میرے آئے اور تو منعم حقیقی سے غافل رہ کر نہ کھائے اور یہ سب جب کہ تیرے ہی لئے سرگشتہ اور فرمانبردار ہیں۔ اور تو فرمانبردار نہ ہو تو یہ شرط انصاف کے خلاف ہے۔

مقام غور ہے کہ انسان اپنی جدوجہد کو حصول رزق کا سبب سمجھتا ہے۔ حالانکہ یہ امر صرف ان اسباب و وسائل کی حد تک محدود ہے۔ جو اس کے اختیار میں ہیں اس سے آگے بجز توکل کے چارہ نہیں ہوتا۔ مثلاً زمین، جو ہوتا، تخم ہونا۔ کسان کے اختیار میں ہے اور وہ اس حد تک کوشش بھی کر لیتا ہے لیکن ہوا، پانی اور موسم کی موافقت وغیرہ امور اس کے اختیار سے باہر ہیں اس لئے قدرت ہی کی امداد کا بھروسہ کرنے پر مجبور ہوتا ہے جب یہ حقیقت ہے تو بعض مومنین کے قلوب، قدرت سے اس درجہ وابستہ ہو جانا اور اس درجہ نور یقین ان میں جلوہ گر ہو جانا کہ اپنے حدود اختیار میں بھی قدرت پر بھروسہ فرض قرار دے سکیں کوئی حیرت و تعجب کی بات نہیں اور فضیلت کی خصوصیت بھی یہی ہے کہ حدود و اختیار ہی میں جذبہ عشق و محبت کار فرما ہو جائے ورنہ مجبوری و معذوری کی حالت میں قدرت کی طرف توجہ کرنا تو ہر مجبور و غرض مند آدمی کا لازمہ ہے۔ !!!

حاصلِ کلام یہ کہ روٹی کا مقصد بقائے صحت و توانائی ہے اور صحت و توانائی کا مقصد ذکرِ عبادتِ الہی ہے تاکہ باطن کھل جائے اور انوار و تجلیات کے ظہور سے مشرف ہو سکے۔

ہر کہ کاہِ وجو خورو قرباں شود ** ہر کہ نورِ حق خورو قرآن شود

(اقبال)

بلکہ توکل کا اس سے بھی بلند ترین مفہوم وہ ہے جو ذیل کی روایات میں بیان کیا گیا ہے کہ :-

بندگی میراں علیہ السلام فرمودند کہ توکل برنان است آن توکل نیست کہ نانی را خدائے تعالیٰ

وعدہ کردہ است۔ " وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا۔ الخ (سورۃ ہود۔ 6) " این وعدہ خدا

است اگر بوعدہ ایمان داری مومن ہستی و گرنہ کافر ہستی۔ (انصاف نامہ باب 6) فرمودند

کہ توکل آنست کہ بر ذاتِ خدائے تعالیٰ توکل کنی و شب و روز دریں طلب باشی کہ کدام وقت

خدائے تعالیٰ را بیابم (انصاف نامہ باب 6)

ترجمہ :- حضرت مہدی علیہ السلام نے فرمایا کہ توکل وہ نہیں ہے جو رزق کے لئے کیا جائے کیونکہ رزق کے متعلق

تو خدائے تعالیٰ نے وعدہ فرمایا ہے کہ کوئی جاندار زمین و آسمان میں ایسا نہیں جس کا رزق خدا پر نہ ہو۔ " یہ وعدہ خدا کا

ہے اگر اس وعدہ پر تو ایمان رکھے گا تو مومن ہے ورنہ کافر۔

اور فرمایا کہ توکل تو وہ ہے کہ خدا کی ذات کے لئے (خدا پر) بھروسہ کرے اور رات دن اسی طلب میں رہے کہ کس

وقت خدا کو پاؤں گا۔

اس فرمان کا مطلب یہ ہے کہ رزق کی نسبت سے خدا پر بھروسہ کرنا بھی ایک گونہ غیر اللہ کی وابستگی کا علم رکھتا ہے

اس لئے اپنی فکر و توجہ اس جانب سے بھی بے نیاز ہو کر صرف طلبِ مولیٰ میں محو و مستغرق ہو جانا چاہیے۔

بر مقام خود رسیدن زندگی است ** ذات را بے پردہ دیدن زندگی است

مرد مومن در نسا و باصفات ** مصطفیٰ راضی نہ شد الا بذات

(اقبال)

اللہ کی ذات سے وابستگی قائم رکھنے کے لئے امانا علیہ السلام نے فتوح دینے اور لینے والے دونوں پر اللہ کا نام اور اس کا خیال لازم قرار دیا ہے۔ اسی لئے جب تک اللہ کے نام سے کوئی چیز پیش نہ ہو قبول نہ کی جاتی تھی۔ اللہ تعالیٰ فرماتا ہے:-

إِنَّ رَبَّكَ هُوَ أَعْلَمُ مَنْ يَضِلُّ عَنْ سَبِيلِهِ ۚ وَهُوَ أَعْلَمُ بِالْمُهْتَدِينَ ﴿١١٧﴾ فَكُلُوا مِمَّا ذُكِّرَ اسْمُ اللَّهِ عَلَيْهِ
--- الخ (سورة الانعام 117-118)

ترجمہ:- بے شک ترازب وہ ہے جو اس شخص کو خوب جانتا ہے جو کہ اللہ کے راستے سے گمراہ کر دیتا ہے۔ اور اللہ ان لوگوں کو بھی خوب جانتا ہے جو ہدایت کے راستے پر چلنے والے ہیں۔ جس چیز پر اللہ کا نام یاد کیا گیا ہو وہ چیز کھاؤ۔ اگر تم اللہ کی نشانیوں پر ایمان لائے ہو۔ اور تمہارے لئے کیا ہے کہ وہ چیز نہ کھائیں جس پر اللہ کا نام یاد کیا گیا ہو۔

وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ ﴿١٢١﴾ (سورة الانعام-121)

ترجمہ:- اور وہ چیز نہ کھاؤ جس پر اللہ کا نام یاد نہ کیا گیا ہو۔ بے شک وہ فسق ہے۔

اس آیت کو مفسرین و فقہاء نے اگرچہ ذبیحہ سے مخصوص کر دیا ہے یعنی جس حلال جانور کو ذبح کیا جائے اللہ کے نام سے ذبح کیا جائے ورنہ اس کو کھانا نہیں چاہیے۔ یہ تفسیر غلط نہیں ہے ہم بھی اس کو تسلیم کرتے ہیں لیکن آیت میں جو مفہوم عام ہے اس کو مقید کرنا "المطلق یجری علی اطلاقہ" کے مغائر سمجھتے ہیں کیونکہ آیت شریفہ میں

"مِمَّا" آیا ہے جس کے معنی "جو چیز" میں اور یہ لفظ عمومیت پر دلالت کرتا ہے۔ اس لحاظ سے ہر وہ چیز کھانے سے احتراز آیت کے حکم میں داخل ہوگا جس پر اللہ کا نام نہ لیا گیا ہو۔ اور اسی لئے ہر مومن کھانے سے پہلے بسم اللہ ضرور کہتا ہے۔ اور چونکہ حلال جانور بھی کھانے کے لئے ہی ذبح کرتے ہیں اس لئے ذبح کے وقت بھی اللہ کا نام لیا جانا ضروری ہے۔ اور یہ اس لئے بھی ضروری ہے کہ جو لوگ بت وغیرہ غیر اللہ کے نام پر جانور ذبح کرتے ہیں ان کے مقابلہ میں اسلام کی تعلیم یہ ہے کہ کوئی جانور ذبح ہو سکتا ہے تو صرف خالق برتر ہی کے لئے اور اسی کے حکم کے تحت ذبح ہو سکتا ہے۔ قاعدہ ہے کہ عام میں خاص شامل رہ سکتا ہے لیکن خاص میں عام شامل نہیں رہ سکتا۔ اس لئے جو حکم عام ہو اس کو عام ہی رکھنا چاہیے اس طرح کہ اگر کوئی خاص حکم داخل کرنا ہو تو داخل کیا جاسکے۔ حاصل یہ کہ مذہب مہدویہ کہ رو سے فتوح دینے والے اللہ کے نام سے دیتے ہیں اور جب تک اللہ کا نام نہ لیا جائے لینے والے قبول نہیں کرتے۔ اس کی وجہ حَسَنٌ کو اہل ظاہر و اہل باطن دونوں جان سکتے ہیں۔ کیوں کہ یہ اصول توکل کے لئے ضروری ہے تاکہ رازق و کفیل حقیقی پر سے طرفین کی نظر نہ اٹھنے پائے۔ اور دینے والے میں تفاخر یا کبر و غرور اور لینے والے میں غیر اللہ سے عجز و نیاز کا جذبہ نہ پیدا ہونے پائے۔

بندۂ حق بے نیاز از ہر مقام * * * نے غلام او را نہ او کس را غلام
رسم و راہ و دین و آئیش زحق * * * زشت و خوب و تلخ و نوشینش زحق

(اقبال)

غرض توکل کے بیان میں حصول رزق کے متعلق ادنیٰ سے ادنیٰ اور اعلیٰ سے اعلیٰ مدارج کا بیان ہو چکا اور یہ ہر ایک کے معیار ایمان اور قوت صبر و توجہ الی اللہ پر منحصر ہے۔ **وَاللّٰهُ يَهْدِيْ مَنْ يَّشَاءُ اِلَى صِرَاطٍ مُّسْتَقِيْمٍ۔**

توضیح روایات در بیان صحبت صادق :- اللہ تعالیٰ فرماتا ہے :-

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ﴿119﴾ (سورة التوبة-119) اللہ تعالیٰ فرماتا ہے :-

ترجمہ :- اے مومنو! تم خدا سے ڈرو اور صادقین کے ساتھ ہو جاؤ۔

بعض مفسرین نے صحابہ و مہاجرین کی صحبت مراد لی ہے حالانکہ آیت شریفہ کے الفاظ کا مفہوم عام ہے جس پر قیامت تک عمل ہوتا رہے گا اور ہونا بھی چاہیے ورنہ "كُونُوا" کا مفہوم استمراریت باقی نہ رہ سکے گا۔ اسی لئے

صاحب تفسیر کشاف نے لکھا ہے کہ :-

هو الذی صدقوا فی دین اللہ نية وقولا وعملا - (تفسیر کشاف)

ترجمہ :- یہ وہی لوگ ہیں جو صادق میں اللہ کے دین میں اور نیت میں اور قول و فعل میں۔

جن لوگوں کو خلیفۃ اللہ کی صحبت کا شرف حاصل ہوا ان کی صحبت صادق ذات خلیفۃ اللہ سے متعلق تھی اور جن کو صحابہ و مہاجرین کے صحبت کا موقع ملا ان کے لئے یہی حضرات صادقین کا حکم رکھتے تھے۔ اسی طرح تابعین و تبع تابعین پر اور ان کے بعد قیامت تک صالحین و راشدین پر صادقین کا حکم مطابق ہوا اور ہوتا رہے گا۔ اس کے علاوہ آیت شریفہ کے حکم "اتَّقُوا اللَّهَ" پر غور کرنا چاہیے اس کے معنی ہیں "اللہ سے ڈرو" شوق کا تعلق منفعت سے خوف کا تعلق مضرت ہوا کرتا ہے۔ شوق اور خوف یہ دو ایسے جذبے ہیں جن میں ضبط نفس اور رہبر کی پیروی ضروری ہوتی ہے۔ ورنہ حدود سے متجاوز ہو جانے کا امکان رہتا ہے۔ جس کی وجہ صراط مستقیم پر قائم نہیں رہ سکتا۔ مثلاً نماز فجر

کے جو فضائل بیان ہوئے ہیں اُن سے اگر کسی شخص کا جذبہ شوق یا خوف اس درجہ متاثر ہو کہ اس کے بجائے دو رکعت کے چار رکعت نماز فجر ادا کرنے کی جانب مائل کر دے تو ظاہر ہے کہ اس کا یہ عمل گمراہی کا باعث ہو جائے گا خصوصاً تقویٰ کا تعلق افعالِ قلوب سے ہے اس لئے اربابِ باطن کی صحبت اس کے لئے ضروری ہے تاکہ نظریات و تصورات و عقائد و اعمال میں حدود اللہ سے متجاوز یا قصور نہ ہونے پائے۔ اسی لئے اللہ تعالیٰ نے "اتَّقُوا اللَّهَ" کا حکم دینے کے بعد ہی "كُونُوا مَعَ الصَّادِقِينَ" فرمایا ہے۔ پس جس طرح تقویٰ ہر مومن پر فرض و لازم ہے اسی طرح صحبتِ صادقان بھی فرض و لازم ہے اور اسی لئے حضرت ممدی علیہ السلام نے حکمِ خدائے تعالیٰ صحبتِ صادقان فرض قرار دیا ہے۔ اللہ تعالیٰ فرماتا ہے۔

يَا أَيُّهَا الَّذِينَ آمَنُوا إِن تَطِيعُوا فَرِيْقًا مِّنَ الَّذِينَ أُوتُوا الْكِتَابَ يَرُدُّوكُمْ بَعْدَ إِيمَانِكُمْ كُفْرِينَ ۝

(سورة العمران-100)

ترجمہ :- اے لوگو! جو ایمان لاپکے ہو اگر تم اہل کتاب سے کسی فریق کی اتباع اختیار کرو گے تو وہ تمہارے ایمان کے باوجود تم کو کفر کی حالت کی طرف پھیر دیں گے۔

اس سے ظاہر ہے کہ بری صحبت کا اثر مومن کے ایمان کو بھی متاثر کر سکتا ہے اسی لئے کہا جاتا ہے کہ :-

صحبتِ طالع تُرا صالح کُند * * صحبتِ طالع تُرا صالح کُند

دیں نہ گردد پختہ بے آدابِ عشق * * دیں بگیر از صحبتِ اربابِ عشق

(اقبال)

اور حضرت ممدی علیہ السلام نے بھی فرمایا ہے کہ :-

باجماعتے موافقت کنید کہ ذکر خدا در راہ خدا آسان شود۔

ترجمہ :- ایسی جماعت سے موافقت کرو کہ ذکر خدا راہ خدا آسان ہو جائے۔

خیر القرون یعنی صحابہ و تابعین و تبع تابعین کے بعد یہ جماعت فقرا نے کرام کی ہے جن کو سلسلہ صحبت فیض تربیت دست بدست اور سینہ بسینہ حاصل رہتا ہے۔ ان کی صحبت و تربیت میں رہ کر آداب عشق اور اعمال تقویٰ پر باسانی کار بند ہو سکتے ہیں۔ اسی لئے مذہب مہدویہ میں بیعت و صحبت کی بہت اہمیت و ضرورت بیان کی گئی ہے صاحب شواہد الولاہیت نے مرشد کی صحبت میں رہنے والوں کے لئے گیارہ آداب صحبت بیان کئے ہیں جن کی تفصیل یہ ہے :-

- (1)۔ خواہ معمولی کام ہو یا اہم کام ہر حالت میں پیش دستی کرنی چاہیے۔
- (2)۔ بلند و تیز آواز سے بات نہ کی جائے۔ جیسے کہ اشتعال جذبات میں کی جاتی ہے۔
- (3)۔ سخن نرم نہ زیادہ آہستہ نہ زیادہ زور دار یعنی نہایت منکسرانہ و ملتجیانہ گفتگو کی جائے۔
- (4)۔ حجرہ یا قیام گاہ کے باہر ایسی آواز نہ کرے اور اس طرح نہ پکارے کہ آداب کے خلاف ہو۔
- (5)۔ حکم نہ کریں کہ فلاں کام کیا جائے یا نہ کیا جائے۔
- (6)۔ بار بار سوالات نہ کرے۔
- (7)۔ ایمان کی محبت بڑھائے۔
- (8)۔ ایمان و احکام ایمان سے رغبت قائم کرے۔

(9)۔ کفر سے اور

(10)۔ برے کاموں سے اور

(11)۔ نافرمانی سے احتراز کرے۔

آنحضرت ﷺ کی صحبت میں رہنے والوں کے لئے اللہ تعالیٰ نے ایسی ہی ہدایات فرمائی ہیں۔

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ ۗ وَاتَّقُوا اللَّهَ ۗ إِنَّ اللَّهَ سَمِيعٌ عَلِيمٌ ﴿١٠﴾

(سورة الحجرت-1)

ترجمہ :- اے ایمان والو! اللہ اور اس کے رسول (کی اجازت) سے پہلے تم سبقت نہ کیا کرو اور اللہ سے ڈرتے رہو

بے شک اللہ سننے اور جاننے والا ہے۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ ۖ وَلَا تَجْهَرُوا لَهُ بِالْقَوْلِ ۚ كَجَهْرِ بَعْضِكُمْ لِبَعْضٍ أَن تَحْبَطَ

أَعْمَالُكُمْ وَأَنتُمْ لَا تَشْعُرُونَ ﴿١١﴾ (سورة الحجرات-2)

ترجمہ :- اے ایمان والو! تم اپنی آواز کو نبی کی آواز پر بلند نہ کرو اور نہ ان سے ایسے کھل کر بات کرو جیسے کہ تم آپس میں

ایک دوسرے سے کرتے ہیں (ورنہ) تمہارے اعمال جھٹ ہو جائیں گے اور تم نہیں جانتے ہو۔

إِنَّ الَّذِينَ يَنَا دُونَكَ مِنْ وَّرَاءِ الْحُجْرَتِ أَكْثَرُهُمْ لَا يَعْقِلُونَ ﴿١٢﴾ (سورة الحجرت-4)

ترجمہ :- جو لوگ تجھ کو (نبی صلعم کو) حجروں کے باہر سے پکارتے ہیں ان میں اکثروں کو عقل نہیں ہے۔

وَأَعْلَمُوا أَنَّ فِيكُمْ رَسُولَ اللَّهِ ۗ لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ

فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ ۗ أُولَٰئِكَ هُمُ الرَّشِدُونَ ﴿١٣﴾ 7 فَضْلًا مِّنَ اللَّهِ وَنِعْمَةً ۗ

وَاللَّهُ عَلِيمٌ حَكِيمٌ ﴿١٤﴾ (سورة الحجرت-7-8)

ترجمہ :- جان لو! تم میں اللہ کے رسول موجود ہیں۔ بہت سی باتیں ایسی ہیں کہ اگر وہ اس میں تمہارا کھنا مانیں تو تم کو بڑی مضرت ہوگی۔ اور لیکن اللہ نے تم کو ایمان کی محبت دی ہے۔ اور تمہارے دلوں میں اس کی رغبت پیدا کر دی ہے۔ اور تم کو کفر بدکاریوں اور نافرمانیوں سے نفرت دے دی ہے۔ یہ سب اللہ تعالیٰ کے فضل اور اس کی نعمت سے بھلائی پانے والے ہیں۔ اور اللہ جاننے والا حکمت والا ہے۔

توضیح روایات در بیان ہجرت :- آیات و احادیث میں ہجرت کی جو توضیحات ملتی ہیں ان سے

معلوم ہوتا ہے کہ دین کی حفاظت کی خاطر ملک کفار یعنی درار الحرب سے دارالاسلام کی طرف چلے جانے سے یہ حکم مخصوص نہیں ہے بلکہ جہاں کہیں احکام دین پر عمل اور دین کی حفاظت اور اس کا اظہار متعذر ہو تو اس صورت میں بھی اپنے وطن کو چھوڑ دینا ہجرت کے حکم میں داخل ہے چنانچہ حدیث شریف ہے۔

من فریدینہ من ارض الی ارض وان کان شہدا استوجب له الجنة و کان فقیق ابیہ ابراہیم و نبیہ محمد۔

ترجمہ :- حضرت رسول اللہ ﷺ نے فرمایا کہ جس شخص نے اپنے دین کی حفاظت کی خاطر کسی سر زمین سے دوسرے حصہ زمین کی طرف راہ اختیار کی اگرچہ کہ ایک بالشت ہی (فاصلہ) ہو وہ جنت کا مستحق ہوگا۔ اور اپنے باپ ابراہیم اور اپنے نبی محمد کا رفیق رہے گا۔ (کیونکہ ان دونوں نے بھی ہجرت کی تھی)

ہو قید مقامی تو نتیجہ ہے تباہی * * رہ بحر میں آزاد وطن صورت ماہی

ہے ترک وطن سنت محبوب الہی * * دے تو بھی نبوت کی صداقت پہ گواہی

گفتار سیاست میں وطن اور ہی کچھ ہے

ارشادِ نبوت میں وطن اور ہی کچھ ہے (اقبال)

اس کے علاوہ قرآن مجید میں عمومیت کا مفہوم رکھنے والی آیات بھی ہیں مثلاً :-

فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي -- الخ (سورة آل عمران-195)

ترجمہ :- بے شک وہ لوگ جو ایمان لائے اور ہجرت کی اور اپنے گھروں سے نکالے گئے اور میرے (یعنی اللہ کے) راستے میں ستائے گئے۔۔۔ الخ

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ -- الخ (سورة الحشر-8)

ترجمہ :- ان فقرائے مہاجرین کے لئے ہے جو اپنے گھروں اور اپنے اموال سے محروم کئے گئے۔

ان آیتوں سے ظاہر ہے کہ مومنین پر قیامت تک ایسی صورتیں پیش آتی رہیں گی اور ہجرت و اخراج کا حکم عاید ہوتا رہے گا اور یہ بھی معلوم ہو رہا ہے کہ از خود وطن چھوڑ دینے کو "ہجرت" کہتے ہیں اور جبراً نکالے جانے کو "اخراج"۔

لیکن مولفِ ہدیہ مہدویہ نے ہجرت کے حکم کو صرف دارالہرب سے دارالاسلام کی طرف جانے سے مخصوص کر دیا ہے۔ اور تعلیماتِ امانا علیہ السلام میں ہجرت کی جو اہمیت پائی جاتی ہے اس پر بھی بہت سے اعتراض کئے ہیں۔ اس کے تفصیلی جوابات "سبل السوی" اور "کحل الجواہر جلد اول مطبوعہ" میں ملاحظہ کئے جاسکتے ہیں۔ اصل یہ کہ جب تعصب کو دین سے تعلق نہیں ہوتا ہے تو فکر و نظر پر نفسانی جذبات چھا جاتے ہیں جس کی وجہ حقایق تک رسائی ناممکن ہو جاتی ہے۔

تاریخ اسلام کا جاننے والا ہر شخص تسلیم کرے گا کہ سب سے پہلے بعض صحابہؓ نے حضرت رسول اللہ ﷺ کے حکم سے ملک حبش کی طرف ہجرت کی تھی حالانکہ اس وقت وہ دارالاسلام نہ تھا۔ اور خود حضرت رسول اللہ ﷺ نے مدینہ منورہ کی طرف جس وقت ہجرت فرمائی وہ دارالاسلام نہ تھا۔ اسی طرح ابتدائے اسلام سے آج تک جن لوگوں نے جن دینی اسباب کی بناء پر ہجرت کیا اس پر ہجرت کا اطلاق صحیح نہ ہوگا؟ حالانکہ کتب احادیث و سیر و تواریخ میں ہجرت کا اطلاق پایا جاتا ہے۔

اگر کہا جائے کہ حدیث شریف میں "لا ہجرة بعد الفتح" آیا ہے یعنی فتح مکہ کے بعد ہجرت نہیں ہے اس لئے ہجرت کا حکم منقطع ہو چکا۔ تو یہ صحیح نہیں ہے کیونکہ یہ حکم "ہجرت مدینہ منورہ" سے مخصوص ہے اور فی الواقع فتح مکہ کے بعد مدینہ منورہ کو ہجرت کے اسباب باقی نہیں رہے تھے۔ چنانچہ تفسیر لباب التاویل میں لکھا ہے کہ :-

قال الحسن الهجرة غير منقطعة ويجاب من هذا بان المراد منه الهجرة المخصوصة من مكة الى المدينة فاما كن كان من المؤمنين في بلد يخاف على اظهار دينه من كثرة الكفار و جب عليه ان يهاجر الى بلد لا يخاف فيه على الظهار دينه۔

ترجمہ :- حسن نے کہا کہ ہجرت غیر منقطع ہے اور اس (لا ہجرہ بعد الفتح) کا جواب یہ ہے کہ اس (مانعت) سے مکہ سے مدینہ کو ہجرت کرنا مخصوص ہے۔ لیکن ہر وہ مومن جو کسی ایسے شہر میں ہو جہاں کثرت کفار کی وجہ اظہار دین خوفناک ہو تو اس کے لئے ایسے شہر کی طرف ہجرت کر جانا واجب ہے جہاں اظہار دین کی صورت میں خوف نہ ہو۔

مانعت ہجرت کا حکم فتح مکہ کے بعد ہجرت مدینہ منورہ سے مخصوص ہونے اور عام مومنین کے لئے دینی اسباب و اغراض کے تحت ہجرت کا حکم باقی رہنے کے ثبوت میں کتب تفسیر و شروح احادیث و تصنیفات اکابر علمائے اہل سنت کے اتنے کثیر اقوال ہیں کہ جن کو درج کرنا طوالت کا باعث ہوگا۔

قصہ گویانِ حق زما پوشیدہ اند ** معنی ہجرت غلط فہمیدہ اند
ہجرت آئینِ حیاتِ مسلم است ** این زاسبابِ ثباتِ مسلم است

(اقبال)

اولیائے کرام کے حالات سے یہ بھی معلوم ہوتا ہے کہ تزکیہٴ نفس یا صحبتِ کاملین سے استفادہ یا اشاعتِ دین کی غرض سے اپنے وطن کو چھوڑ کر نکل جانا بھی ہجرت میں داخل ہے۔ جب کہ تعلیمِ اسلام میں ہجرت کی عمومیت اور اس کی اہمیت موجود ہے تو حضرت مہدی علیہ السلام کی تعلیمات میں اس کی اہمیت کا پایا جانا، قابلِ اعتراض کیسے ہو سکتا ہے؟ حق تو یہ ہے کہ اگر ہجرت کی تعلیم اور اس کی اہمیت نہ پائی جاتی تو یقیناً دعویِٰ مہدیت کی صداقت متاثر ہو جاتی!!!

صاحبِ تفسیر مدارک نے آئیہ شریفہ **فَالَّذِينَ هَاجَرُوا۔۔ الخ (سورۃ آل عمران-195)** کے تحت لکھا ہے کہ :-

كانه قال فالذين عملوا هذه الاعمال السنيئة الفائقة وهي المهاجرة عن اوطانهم فارين الى الله
بدينهم الى حيث يامنون عليه فالهجرة كائنة في اخر الزمان كم كانت في اول الاسلام۔

ترجمہ :- گویا کہ اللہ نے فرمایا ہے کہ جن لوگوں نے یہ بلند و برتر اعمال کئے ہیں اور وہ ہجرت سے اپنے وطنوں سے یعنی اللہ کے لئے اپنے دین کی حفاظت کی خاطر ایسے مقام کو بھاگ جاتا ہے جہاں ان کو امن حاصل ہو پس آخری زمانے میں ہجرت اسی طرح ہونے والی ہے جس طرح کہ ابتداء اسلام میں ہوئی ہے۔

یہاں آخر زمانہ سے زمانہ مہدی ء موعودؑ مراد ہے۔ اور جب کہ خود حضرت امامنا علیہ السلام ہجرت فرما رہے ہوں تو ایسی صورت میں آپ کی تصدیق سے مشرف ہونے والوں میں جو لوگ آپ کی صحبت سے مستفیض ہونے کے

لئے آپ کے ساتھ ہو گئے ہوں اُن کا درجہ اُن مصدقین پر فائق ہونا لازم ہے جو اپنے اپنے گھروں میں بلا عذر دینی بیٹھے رہے ہوں۔ روایت (111) ملاحظہ ہو کہ :-

"حضرت مہدی علیہ السلام نے فرمایا کہ جو شخص صبح میں ہجرت کر کے دائرہ میں آچکا ہو وہ اس شخص کا مرشد ہے جو شام میں آیا ہو کیونکہ سابق، مسبوق کا امام ہوتا ہے۔"

اور روایت (95) ملاحظہ ہو جو حضرت بندگی میاں سید خوند میر رضی اللہ عنہ کی طرف منسوب ہے کہ آپ نے اپنے رسالہ عقیدہ شریفہ میں بیان فرمایا ہے جسے حضرت بندگی میاں عبدالرشید رضی اللہ عنہ نے بھی درج کیا ہے :-

"میاں سید خوند میر رضی اللہ عنہ نے فرمایا اور رسالہ عقیدہ شریفہ میں لکھا ہے کہ جس نے مہدی کو قبول کیا اور آپ کی صحبت سے باز رہا اس کی نسبت حضرت مہدی علیہ السلام نے آیت **لَا يَسْتَوِي الْقَاعِدُونَ مِنَ الْمُؤْمِنِينَ غَيْرَ**

أُولِي لَصْرٍ۔ الخ (سورۃ النساء-95) (یعنی مومنین سے جو غیر اولی الضر قاعدین ہیں وہ برابر نہیں ہیں مومنین

اولی الضر کے) کی رو سے منافقی کا حکم بیان فرمایا ہے اس آیت کا حاصل معنی یہ ہے کہ "مجاہدین" اولی الضر پر ایک مرتبہ کی فضیلت رکھتے ہیں اور غیر اولی الضر پر کئی مراتب کی فضیلت رکھتے ہیں۔ پس ان لوگوں کو درجات کے بجائے خسارات ہوں گے اور مغفرت کے بجائے عذاب ہوگا اور قاعدین غیر اولی الضر کا جو حکم ہے ظاہر ہے۔"

اس روایت میں جس آیت پر سے استدلال کیا گیا اس کے متعلق مولف ہدیہ مہدویہ نے اعتراض کیا ہے کہ اس سے مہدی اور ان کے صحابی سید خوند میر کی قرآن فہمی معلوم ہوتی ہے کیوں کہ اس آیت میں جماد سے متعلق ذکر ہے۔ (ملخص بہ ہدیہ مہدویہ)

قرآن فہمی تو بہت بڑی بات ہے خود مولف ہدیہ اس روایت کی عبارت فہمی سے قاصر نظر آرہے ہیں کیونکہ اس میں آئیہ شریفہ کے بعد ہی یہ الفاظ ہیں !!

حاصل معنی آنست کہ مجاہدان بر اولی الضرر بیک مرتب فاضل اندا۔ الخ یعنی اس آیت کا مطلب یہ ہے کہ مجاہدین اولی الضرر پر ایک مرتبہ سے فاضل میں۔۔ الخ (روایت 111)

اس سے ظاہر ہے کہ یہ آئیہ شریفہ مجاہدین سے متعلق ہونا خود روایت میں تو ضیحاً مذکور ہے۔ البتہ اس روایت میں جو نکتہ بنائے استدلال ہے اس کو "مولف ہدیہ" کا ذہن اخذ نہ کر سکا معترضانہ جذبات کے تلاطم میں غرق رہا ہے۔ علمائے اسلام پر یہ امر مخفی نہیں کہ جہاد بالسیف کو جہاد اصغر اور جہاد بالنفس والشیطان کو جہاد اکبر تسلیم کیا گیا ہے۔ اور اس کا ثبوت خود اسی آئیہ مذکورہ صدر کے مضمون میں موجود ہے۔ چنانچہ صاحب تفسیر بیضاوی نے اس آیت کے تحت لکھا ہے کہ :-

وقیل المجاہدون الاولون من جاہد الکفار والاضرون من جاہد نفسہ وعلیہ قولہ صلعم رجعنا من الجہاد الاصغر الی جہاد الاکبر۔

ترجمہ :- اور کہا گیا ہے کہ (آئیہ مذکورہ میں) پہلے مجاہدین کفار سے جہاد کرنے والے ہیں اور دوسرے مجاہدین وہ ہیں جو اپنے نفس سے جہاد کرتے ہیں اور اس رسول اللہ ﷺ کا فرمان دلیل ہے کہ (آپ نے فرمایا) ہم نے جہاد اکبر کی طرف رجوع کیا ہے۔

جہاد اکبر میں ہجرت بھی داخل ہے جب کہ اغراض و اسباب دینیہ کے تحت ترک وطن ضروری ہو تو اس کو چھوڑ دینا، جہاد اکبر کے لوازم خارج ہرگز نہیں ہو سکتا۔ کیونکہ وطن کی محبت "اللہ" بن کر حاصل ہوتی محوس ہو تو عشق و محبت

الہیہ اور اقرارِ لَا إِلَهَ إِلَّا اللَّهُ کا لازمہ ہے کہ اس "إِلَه" کو ترک کر دیا جائے۔ اسی لئے اس روایت میں آئیہ مذکورہ سے استدلال کیا گیا ہے۔

جنگِ مومن چیست؟ ہجرت سوئے دوست ** ترکِ عالم اختیار کوئے دوست

(اقبال)

جمادِ اکبر میں ہجرت کا جو پہلو شامل ہے اور ہجرت میں (ترکِ ماسوی اللہ) میں ظاہری و باطنی خصوصیات جو موجود ہو سکتی ہیں، حضرت مہدی علیہ السلام کی تعلیمات میں وہ سب امور داخل ہیں۔ چونکہ آئیہ شریفہ :-

لا یستوی القاعدون۔۔۔ الح کے پورے مضمون میں جمادِ اکبر کی خصوصیت بھی موجود ہے جس کو مفسرین نے بھی تسلیم کیا ہے۔ اسی نکتہ کی بناء پر روایتِ مذکورہ صدر میں اس آیت سے استدلال کیا گیا ہے جو بالکل صحیح ہے۔ اس نازک تفہیم کو قرآنِ فہمی کے خلاف کہنا خود معترض کے مقامِ علم کا مظہر ہے۔

پھول کی پتی سے کٹ سکتا ہے ہیرے کا جگر * * * مردِ ناداں پر کلامِ نرم و نازک بے اثر

(بھرتی ہری)

آیت زیر بحث کے بعد یہ آیت بیان ہوتی ہے :-

إِنَّ الَّذِينَ تَوَفَّيْتُمُ الْمَلَائِكَةَ ظَالِمًا أَنفُسِهِمْ قَالُوا فِيمَ كُنْتُمْ ط قَالُوا كُنَّا مُسْتَضْعَفِينَ فِي الْأَرْضِ ط قَالُوا أَلَمْ تَكُنْ أَرْضَ اللَّهِ وَاسِعَةً فَتُهَاجِرُوا فِيهَا ط فَأُولَئِكَ مَاؤُهُمْ جَهَنَّمُ ط وَسَاءَتْ مَصِيرًا ۝

(سورة النساء-97)

ترجمہ :- ملائکہ نے جن لوگوں کو (اس حالت میں) جانیں قبض کیں کہ وہ (کافروں میں پڑے رہ کر) اپنی ذاتوں پر ظلم کر رہے ہیں انہیں (ملائک نے) کہا تم کس حالت میں تھے وہ کہیں گے ہم بے بس (مجبور و کمزور) تھے۔ (ملائکہ) کہیں گے کیا اللہ تعالیٰ کی زمین وسیع نہیں تھی کہ تم اس میں کسی طرف ہجرت کر جاتے۔ یہ وہ لوگ ہیں جن کا ٹھکانہ دوزخ ہے اور وہ بہت بری جگہ ہے۔

یہ آیت منافقین کے بارے میں ہے جس میں ترک ہجرت کی سزا دوزخ قرار دی گئی ہے۔ اس لئے ہجرت اختیار کرنا از روئے اصول، فرض ہوا۔ اسی لئے حضرت ممدی علیہ السلام نے ہجرت کو محکم خدا فرض فرمایا ہے۔ جس میں ظاہری و باطنی دونوں خصوصیات شامل ہیں۔ اگر ترک مقام کے اسباب لاحق ہوں تو ترک مقام کیا جائے ورنہ "ترک دنیا" جو ترک شرکِ خفی و ترک خودی ہے یہ بھی سفرِ باطنی کا حکم رکھتی ہے جو ایک حیثیت سے باطنی ہجرت میں داخل ہے۔ اسی طرح مرشد کی صحبت سے مستفیض ہونے کے لئے گھر چھوڑ کر مرشد کی خدمت میں جا کر رہ جانا بھی ہجرت میں داخل ہے۔

حضرت بندگی سید محمود سیدنجی خاتم المرشدین نے جو فرمایا :- "برجا کہ امن و آرام بیابید دائرہ بستہ بمانید"

(یعنی جہاں کہ اتباعِ دین میں امن و آرام پاؤ وہاں دائرہ بندی کر کے سکونت اختیار کرو۔) حضرت کا یہ حکم، احکامِ رخصت میں داخل ہے۔

اماننا علیہ السلام کی تعلیمات میں ہجرتِ ظاہری کے احکام کے سوائے ہجرتِ باطن کی تعلیم بھی پائی جاتی ہے۔ اور یہ جہادِ اکبر کا اعلیٰ ترین مقام ہے۔ روایت (268) ملاحظہ ہو کہ :- اس میں سفرِ باطنی کا جو ذکر ہے اس سے باطنی

ہجرت مراد ہے۔ جو ترکِ خودی اور ترکِ ماسوی اللہ سے متعلق ہے۔ اس کے بغیر اطلاقیت حاصل نہیں ہو سکتی جو دیدارِ الہی کی ضروری شرط ہے۔

قرآن مجید میں "لَنْ تَرِنِي" کا جو واقعہ ہے وہ بھی اس بات کا شاہد ہے کہ حضرت موسیٰ علیہ السلام کو اللہ تعالیٰ کی طرف سے "لَنْ تَرِنِي"، (تو مجھے دیکھ نہ سکے گا) جواب جو ملا اس کی یہی وجہ ہے کہ آپ کا سوال دوئی و غیریت کی خصوصیات کا حامل تھا کہ "رَبِّ اَرِنِي اَنْظُرْ اِلَيْكَ" (اے میرے رب) تو مجھے نظر آتا کہ میں تجھ کو دیکھ لوں) اس سوال میں اصول **تنزیہ باری تعالیٰ** سے مغائر وہی امور موجود ہیں جن کی بناء پر معتزلہ وغیرہ نے دیدارِ الہی کے جواز سے انکار کیا اور اسی لئے اللہ تعالیٰ نے اس سوال کو رد فرما دیا کیونکہ دیدارِ الہی کو ان شرائطِ رویت سے کوئی نسبت ہی نہیں جو مادی اجسام سے تعلق رکھتے ہوں طلبِ دیدارِ خدا کی توضیح میں ہم نے اس مسئلہ پر بحث کی ہے ملاحظہ ہو صفحہ (تا)

ہمارا اعتقاد یہ ہے کہ خود حضرت موسیٰ علیہ السلام سے بھی اس سوال میں ذاتی طور پر غلطی سرزد نہیں ہوئی بلکہ اس سوال سے مخلوق کو اللہ تعالیٰ کے وجود و توحید اور اس کی **تنزیہی شان** سے واقف کرنا مقصود تھا۔ اور بتلانا تھا کہ اللہ تعالیٰ کو دیکھنے کے لئے وہ اطلاقیت اور وہ نظر عطا ہونے کی ضرورت ہے جس سے اس کا دیدار ممکن ہے اس کے بغیر صرف ان محدود نظروں سے محدود حیثیت میں اس کو دیکھنا محال ہے۔ اسی طرح حضرت ابراہیم علیہ السلام نے بھی ستارے، چاند و سورج کے زوال پذیر ہونے پر تمثیلی استدلال کے طور پر خدائے تعالیٰ کی خصوصیات سمجھائی تھیں ورنہ فی الحقیقت چاند و سورج کو خدا تصور کر لینا شانِ نبوت و خلافت کے سراسر منافی ہے۔ اور جیسا کہ ہم نے آیت شریفہ "اَفَمَنْ كَانَ عَلَىٰ بَيْنَةٍ مِّنْ رَبِّهِ" کے تحت بتلا دیا ہے کہ بغیر ولایت

کے نبوت حاصل نہیں ہو سکتی اس سے معلوم ہوا کہ ہر نبی و رسول کو فیضِ ولایت حاصل رہتا ہے۔ اس کے یہ معنی ہیں کہ معرفتِ وجود و توحید کے مقام میں اس کا مرتبہ **مَعصُومٌ عَنِ الْخَطَا** بہت بلند ہوتا ہے جس کا مرتبہ معرفت اس قدر ارفع و اعلیٰ ہو وہ غیر اللہ کو "**إِلَٰه**" کسی لمحہ بھی قرار نہیں دے سکتا۔

حضرت موسیٰ علیہ السلام کا سوال اور اس کا جواب اور اس کے بعد کے واقعات یہ سب اللہ تعالیٰ کی **تَنْزِيه** شان کی طرف رہبری کرتے ہیں۔ اس کے برخلاف **نَعُوذُ بِاللَّهِ** حضرت کے ذاتی نقص و عدم صلاحیت دیدار یا آپ کے سوال میں آپ کی ذاتی غلطی یا اس سوال و جواب سے نفس مسئلہ دیدارِ الہی کی نفی پر استدلال کرنا اصولِ اسلام، انبیاء علیہ السلام کے بالکل مغاثر ہے۔

غرض سفرِ باطنی یا ہجرتِ باطنی کا منتہا فنا و دیدار سے مشرف ہونا ہے۔

توضیح روایات (106، 107) :- حضرت بندگی میاں نظام رضی اللہ عنہ نے ایک بار ایسے فقر کا ترکہ

جو دائرے میں رہنے والے تھے ان کے ایسے ورثاء کو دیا جو بیرون دائرہ رہتے تھے۔ میاں سید خوند میر رضی اللہ عنہ نے یہ سن کر فرمایا کہ اچھا نہ ہوا کیوں کہ یہ تو دائرے کے فقیروں کا حق ہے۔ قاعدین، میراث اس وقت لے سکتے ہیں جب کہ ہجرت کر کے دائرے میں آجائیں۔۔۔ الخ (روایت 107) بمقام ناگور میاں نعمت رضی اللہ عنہ (صحابی مدنی علیہ السلام) کے دائرہ میں ایک فقیر کا انتقال ہو گیا پچاس فیروزی انھوں نے ترکہ چھوڑا مقام و ہولینہ میں ان کے ورثاء موجود تھے لیکن میاں نعمت نے حکم دیا کہ فقرا لے دائرہ پر تقسیم کر دیا جائے اور آپ نے

یہ آیت شریفہ سنائی۔ **إِنَّ الَّذِينَ آمَنُوا وَهَاجَرُوا وَجَاهَدُوا (سورة الانفعال-72) (روایت 106)**

ان روایات پر سے بعضے لوگوں نے یہ نتیجہ اخذ کیا کہ ممدویوں کے پاس آیاتِ مواریث کے مطابق متروکہ وراثت شرعی پر تقسیم نہیں کیا جاتا۔ یہ خیال محدود معلومات کی وجہ سے پیدا ہوا ہے۔ کیونکہ مذہبِ ممدویہ میں حسبِ دعوتِ اتباعِ کتابِ اللہ و سنتِ رسولِ اللہ متروکہ کی تقسیم میں بھی احکامِ شریعت کی پوری پوری پابندی کی جاتی ہے۔ مذکورہ صدر واقعات صرف فقہائے ماجرین سے مخصوص ہیں اور اس عمل کی سند قرآن مجید میں صاف و صریح طور پر موجود ہے۔ چنانچہ اللہ تعالیٰ فرماتا ہے :-

إِنَّ الَّذِينَ آمَنُوا هَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ آوَوْا وَنَصَرُوا أُولَئِكَ بَعْضُهُمْ أَوْلِيَاءُ بَعْضٍ وَالَّذِينَ آمَنُوا لَمْ يَهَاجَرُوا مَا لَكُمْ مِّنْ وَلَايَتِهِمْ مِّنْ شَيْءٍ حَتَّىٰ يُهَاجَرُوا (سورة الانفال-72)

ترجمہ :- جو لوگ ایمان لائے اور انہوں نے ہجرت کی اور اپنے اور اپنی جانوں سے فی سبیل اللہ جہاد کیا اور جن لوگوں نے پناہ دی اور ان کی مدد کی وہی آپس میں ایک دوسرے کے ولی ہیں اور جو لوگ ایمان لائے اور انہوں نے ہجرت نہیں کی تو تم کو ان کی ولایت کا کچھ حصہ نہیں ہے۔ جب تک کہ وہ ہجرت نہ کریں۔

اس آیت کے تحت "تفسیر معالم التنزیل" میں لکھا ہے کہ :-

قال ابن عباس في الميراث كانوا يتوارثون بالهجرة فكان المهاجرون والانصار يتوارثون دون اقربائهم و ذوی ارحمهم و كان من امن ولم يهاجر لا يرث من قرهيه المهاجر۔

ترجمہ :- ابن عباس نے فرمایا کہ یہ حکم میراث کے متعلق ہے۔ ماجرین و انصار ہجرت کے لحاظ سے باہم وارث نہیں ہوتے اور ان کے قرابتدار و ذی رحم وارث نہیں ہوتے تھے اور جو شخص ایمان لایا اور اس نے ہجرت نہ کی ہو تو وہ اپنے ماجر قرابتدار کا وارث نہ ہوتا تھا۔

آئیہ شریفہ اور اس کی تفسیر سے ظاہر ہے کہ اللہ تعالیٰ نے "ہجرت" کو مومنین کی صفات میں شمار کیا ہے اور ماجرین کو باہم وارث میراث بتلایا ہے اور جو لوگ ایمان لائے لیکن انہوں نے ہجرت نہیں کی تو ان کو ماجر قرابتدار کے ترکہ سے محروم قرار دیا ہے۔

جو علماء ہجرت کے حکم کو صرف ہجرت مدینہ منورہ سے مخصوص سمجھتے ہیں وہ اس آیت کا حکم بھی اسی وقت سے متعلق قرار دیتے ہیں۔ اور اس آیت کو دوسری آئیہ شریفہ **وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ ط**

(سورۃ الانفال-75) سے منسوخ ہونے پر استدلال کرتے ہیں۔ ہم نے اس سے قبل "لا ہجرت بعد الفتح"

حدیث شریفہ کے تحت واضح کر دیا ہے کہ یہ حکم فتح مکہ سے مدینہ منورہ کو ہجرت نہ کرنے سے متعلق ہے لیکن ہجرت کا عام حکم جو دارالحرب سے دارالاسلام کو یا جہاں احکام دین کی **تعمیل** اور اظہار دین خوفناک ہو وہاں سے پر امن مقام کو منتقل ہو جانے سے متعلق ہے۔ قیامت تک باقی رہے گا۔

میراث ماجرین کی آیت کو اگر بعض لوگ منسوخ سمجھتے ہوں تو یہ ان کا اپنا ذاتی معاملہ ہے اس لئے ہم یہاں ناسخ و منسوخ کے اختلافی نکتہ نظر کی **تفصیل** و تنقید کو موجب طوالت سمجھتے ہوئے صرف مہدویوں کا نظریہ پیش کر دینے پر اکتفا کرتے ہیں۔ اس باب میں مہدویوں کا اعتقاد و حسب فرمان مہدی ء موعود علیہ السلام یہی ہے کہ قرآن مجید محکم اور ناسخ ادیان ماضیہ ہے۔ اس کا کوئی **جز من کل الوجوه**۔ منسوخ نہیں ہو سکتا اس لئے ہمارے پاس قرآن مجید کا ہر حکم اپنے موقع و مورد کی خصوصیات کے لحاظ سے جب کبھی ضرورت ہو قیامت تک ممکن العمل تسلیم کیا جاتا ہے۔ اسی لئے میراث ماجرین سے متعلقہ آئیہ مذکورۃ الصدر پر عمل کی نظیر روایات زیر بحث میں پائی جا رہی ہے۔

اس سے ظاہر ہے کہ ماجر کا ترکہ ماجرین میں جو تقسیم کیا گیا یہ آنیہ شریفہ کے حکم **أُولَئِكَ بَعْضُهُمْ أَوْلِيَاءُ بَعْضٍ** ط کے مطابق ہے اور غیر ماجرین کو جو نہیں دیا گیا وہ اسی آیت کے حکم **مَالِكُمْ مِّنْ وَلَا يَتِيهِمْ مِّنْ شَيْءٍ** کے تحت عمل ہوا۔

اور اسی اصول کی بناء پر صاحبِ دائرہ کی میراث کا متولی اس کا جانشین ہی قرار دیا جاتا ہے بمصدقِ فرمانِ حضرت ممدی علیہ السلام کا " **میراث سوختگان بہ سوختگان می رسد** "۔

غرض روایت (106)، (107) میں تقسیم میراثِ ماجرین کا جو واقعہ ہے ان فقرائے ماجرین سے مخصوص ہے جنہوں نے اپنے گھر و قرابتدار و معاملاتِ دنیاوی سے مستقطع ہو کر فقرائے دائرہ سے اپنی زندگی وابستہ کر لی تھی۔ اور یہ واقعہ احکامِ قرآنی سے مطابقت بھی رکھتا ہے لیکن اس سے یہ الزام عاید کرنا قطعاً غلط ہے کہ ممدوی احکامِ موارثت کے پابند نہیں ہوتے۔

احکامِ اسلام میں میراثِ ماجرین کی جو آیت ہے اس کے سوائے صدقہ۔ ہبہ۔ وقف وغیرہ اور بھی صورتیں ہیں جنہیں شرعی وراثت کو ترکہ کا مستحق نہیں قرار دیا جاتا۔ مثلاً رسول اللہ ﷺ کے باغ فدک کا مشہور واقعہ ہے کہ آپ کے وصال کے بعد آپ کی دختر حضرت بی بی فاطمہؓ اور دیگر ورثہ کو دینے سے حضرت ابو بکر صدیقؓ نے اس بناء پر انکار کر دیا کہ آنحضرتؐ نے فرما دیا تھا کہ " **ما ترکناہ صدقہ** " (ہم نے جو کچھ ترکہ چھوڑا ہے وہ سب صدقہ ہے) اس سے یہ لازم نہیں آتا کہ ورثہ شرعی کو حضرت ابو بکر صدیقؓ نے محروم کر دیا اور احکامِ قرآنی کے خلاف عمل کیا یا یہ کہ آپ احکامِ موارثت کے **نَعُوذُ بِاللّٰهِ** قائل و پابندی نہ تھے۔

مسئلہ زیر بحث کی بھی یہی صورت ہے تارک الدنیا فقرائے ماجرین جو کچھ چھوڑ جاتے تھے بحیثیت ذاتی ملک کے نہیں بلکہ اُن کی ذات اُن کا مال و اسباب سب کچھ اللہ فی اللہ ہوتا تھا۔ اس لئے اُن کے متروکہ کے بارے میں حسبِ سند کتاب اللہ و سنتِ رسول اللہ عمل کیا گیا۔ اس خاص صورت کے سوائے عام مہدویوں کے لئے ترکہ کی تقسیم میں اُن سب احکام کی پابندی لازم ہوتی ہے جو قرآن و حدیث میں موجود ہیں اور جن کی تفصیلات فقہ کے مستخرجہ مسائل میں پائی جاتی ہیں۔ اور اس بارے میں حسبِ احکامِ شریعت جو فتویٰ ہوتا ہے وہی معمولی اور واجب التعمیل ہوتا ہے اور اسی لحاظ سے ترکہ کی تقسیم عمل میں آتی ہے۔

حاصل کلام یہ کہ ہجرت سے متعلق ہم نے جن مسائل کو واضح کیا ہے اس سے ظاہر ہے کہ خواہ ہجرت ظاہری ہو یا باطنی ہر صورت میں کتاب و سنت کے خلاف کوئی حیثیت مذہبِ مہدویہ میں موجود نہیں ہے۔

توضیح روایات در بیان علم خواندن :-

سعدی بشوئے لوحِ دل از نقشِ غیراد * * علمے کہ راہِ حق نہ نماید جہالت است

(حضرت سعدی)

ایسی روایات جن میں یہ مذکور ہے کہ حضرت مہدی علیہ السلام نے علم پڑھنے سے منع فرمادیا ہے ان کا مطلب واضح ہو جانا ضروری ہے تاکہ ان روایات کی نوعیت معین ہو جائے اور معلوم ہو کہ فی الحقیقت حضرت نے مطلقاً تحصیلِ علم سے منع فرمایا ہے یا نہیں۔ منعِ علم سے متعلق جو روایات زیر نظر کتاب میں موجود ہیں اُن کے نشاتِ شاریہ ہیں۔ (58)، (159)، (166)، (167)، (168)، (169)، (172)۔ اس کے علاوہ نقلیات کی دوسری کتابوں میں اسی مضمون کے مماثل روایات پائی جاتی ہیں وہ تمام روایات جن میں منعِ علم کا مضمون پایا جا رہا ہو ان

کی تحقیق اسی اصول پر کی جانی چاہیے جو خود حضرت ممدی علیہ السلام نے فرمایا کہ " اگر آں نقل موافق کلام حق تعالیٰ است آں نقل درست و از من است۔ الخ " یا ممکن ہو تو آپ ہی کے دوسرے فرامین کی مدد سے تطبیق کی جائے قرآن مجید میں علماء کی شان میں یہ آیات ہیں :-

(1) - يَرْفَعُ اللَّهُ الَّذِينَ آمَنُوا مِنْكُمْ لَا وَالَّذِينَ أُوتُوا الْعِلْمَ دَرَجَاتٍ ۗ وَاللَّهُ بِمَا تَعْمَلُونَ خَبِيرٌ ۝

(سورة المجادلة-11)

ترجمہ :- تم میں سے جو لوگ ایمان لائے ہیں (اور ایمان والوں میں) جو لوگ علم دیئے گئے ہیں اللہ تعالیٰ ان کے درجہ بلند کر دے گا اور تم جو کچھ کرتے ہو اللہ ان سب کی خبر جاننے والا ہے۔

(2) - بَلْ هُوَ آيَاتٍ بَيِّنَاتٍ فِيْ صُدُوْرِ الَّذِيْنَ أُوتُوا الْعِلْمَ ۗ (سورة المنكوبت-49)

ترجمہ :- بلکہ وہ آیات (قرآن) روشن میں ان لوگوں کے سینوں میں جو صاحب علم ہیں۔

(3) - قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ۗ (سورة الزمر-9)

ترجمہ :- کیا وہ جو علم رکھتے ہیں اور وہ لوگ جو علم نہیں رکھتے دونوں برابر ہو جائیں گے؟

(4) - اِنَّمَا يَخْشَى اللّٰهَ مِنْ عِبَادِهِ الْعُلَمَاءُ ۗ (سورة فاطر-27)

ترجمہ :- بے شک اللہ کے بندوں میں اللہ سے وہی ڈرتے ہیں جو (اللہ کو) جاننے والے ہیں۔

ان آیات سے ظاہر ہے کہ اللہ تعالیٰ نے "علم" اور "عالم" کی فضیلت بیان فرمائی ہے۔ اور دین سے علماء کو متعلق کر کے دکھایا گیا ہے۔ اسی طرح اس باب میں احادیث بھی موجود ہیں۔ مثلاً :-

(1) - العلم فريضة على كل مسلم ومسلمة۔

ترجمہ :- علم ہر مسلمان مرد اور عورت پر فرض ہے۔

(2) - انا مدینة العلم و علی بابها

ترجمہ :- میں علم کا شہر ہوں اور علی اس شہر کے دروازہ ہیں۔

(3) - فضل العالم علی العابد کفضل القمر لیلۃ البدر علی سائر الکواکب (ابو داؤد، ترمذی۔ ابن ماجہ)

ترجمہ :- عابد پر عالم کی فضیلت ایسی ہے جیسی کہ تمام ستاروں پر چودھویں رات کے چاند کی۔

(4) - فضل العالم علی العابد کفضلی علی ادنی رجل من اصحابی۔

ترجمہ :- (ترمذی نے ابویامہ سے روایت کی اور جس نے صحیح کہا ہے) عابد پر عالم کی فضیلت ایسی ہے جیسی کہ مجھ کو میرے ادنیٰ درجہ کے کسی صحابی پر ہے۔

(5) - العلماء ورثة الانبیاء

ترجمہ :- علماء انبیاء کے وارث ہیں۔

مذکورہ آیات و احادیث کے مضمون سے بظاہر یہی معلوم ہوتا ہے کہ "منع علم" کی روایات جو حضرت مہدی علیہ السلام کی طرف منسوب ہیں آیات و احادیث کے موافق نہیں ہیں۔ حالانکہ ضرورتِ علم سے متعلق روایات بھی موجود ہیں مثلاً روایات (21)، (161)، (163)، (164)، (169)، (236)، (278)، ہم یہاں اس مسئلہ پر بغرض تطبیق نظر ڈالتے ہیں۔

"علم" کے معنی میں صرف "جاننا" لکھنا پڑھنا حصولِ علم کے ذرائع ہیں لیکن نفسِ علم نہیں ہیں۔ جس طرح انسان سونگھ کر بو کے ذریعہ اشیاء کا علم حاصل کر لیتا ہے اسی طرح چکھ کر ذائقہ کے ذریعہ اور سنکر آوازوں پر سے بھی معلوم کر لیتا ہے کہ فلاں فلاں ہے۔ سب سے زیادہ **تفصیلی** علم بصارت سے تعلق رکھتا ہے اور حواسِ ظاہریہ و باطنیہ حصولِ علم کے جیسے معاون و مددگار ہیں ویسے ہی لکھنا پڑھنا بھی ضروری ذرائع ہیں۔

صناع، صنعت گری میں حسبِ موقع و محل بلحاظِ ضرورت جس طرح مختلف النوع و مختلف الوضع آلات کا استعمال کرتا ہے۔ اسی طرح ایک انسان دوسرے انسان کے مافی الضمیر کے سمجھنے کے لئے بھی آلات کے طور پر حواسِ ظاہریہ و باطنیہ کے ذریعہ سمجھتا اور سمجھاتا ہے۔ اس کے علاوہ خاص خاص آوازیں اور خاص خاص لکیریں بھی اس نے وضع کر لی ہیں۔ جن کے ذریعہ وہ اپنے دل کے احساسات و تجربات و مشاہدات کو باسانی ظاہر کر سکتا ہے۔

ان آوازوں اور لکیروں کو الفاظ و زبان کہتے ہیں۔ دنیا کے مختلف حصوں کے بسنے والے باشندوں نے اپنے اپنے طور پر جیسے جیسے الفاظ و لکیر وضع کر لیے ہیں ان آوازوں اور لکیروں کو الفاظ و زبان کہتے ہیں۔ اور ان میں وہی مستعمل اور اظہارِ مافی الضمیر کا ذریعہ قرار پائے۔ اسی کا نتیجہ ہے جو آج دنیا میں کئی قسم کی زبانیں پائی جا رہی ہیں۔

جب تک کوئی انسان کسی زبان کے استعمال کے طریقوں سے واقف نہ ہو اس زبان میں اپنا مطلب نہیں ادا کر سکتا اور نہ دوسرے کا مطلب خود جان سکتا ہے۔ ایک مجبورِ محض بن کر رہ جاتا ہے۔ اس لئے دنیا کے ہر حصہ میں بلا لحاظِ خصوصیت زبان "الفاظ" کے علم و استعمال کو "جزو لانیفک" کی حیثیت دے دی گئی۔ گفتگو تقریر و تحریر ضروریاتِ زندگی کے اہم لوازم قرار پائے۔

اس کے باوجود ایسی نظیریں بھی موجود ہیں کہ ایک شخص تحریر سے بالکل واقف نہ ہو۔ لیکن کتابی معلومات میں بہت کچھ مہارت رکھتا ہے۔ یہ مہارت اس کو کیسے حاصل ہوگئی۔ جب کہ وہ لکھنا پڑھنا نہیں جانتا! ماننا پڑے گا کہ اس نے ایسے آدمیوں کی صحبت اختیار کی ہوگی جو کتابی علوم سے واقف تھے۔ ان کے معلومات سنتے سنتے یہ بھی ایک عالم کی طرح اظہارِ معلومات میں اسی حد تک حصہ لینے کے قابل ہو گیا جس حد تک کہ وہ جان چکا۔۔

ہم نے جو کہا کہ "لکھنا پڑھنا" نفسِ علم نہیں میں اس کا یہی مطلب ہے۔ کیوں کہ اس کے بغیر بھی انسان معلومات حاصل کر سکتا ہے۔ کئی علماء ایسے گزرے ہیں اور بعض سرحدی و افغانی علماء کو خود ہم نے بھی دیکھا ہے جو منطق، فقہ، وغیرہ علوم کے ایک فنی جید عالم ہونے کے باوجود لکھ نہ سکتے تھے۔ کیوں کہ انہوں نے لکھنے کی کوشش ہی نہ کی۔ اسی طرح دائرے کے امی ممدوی، بمصداق فرمانِ حضرت ممدی علیہ السلام غیر ممدوی عالم پر غالب جو آجاتے تھے اس کی بھی یہی وجہ تھی۔ کیوں کہ دائرہ بندی کے فیوض و برکات انہیں حاصل تھے۔ گویا ان کی یہ شیرازہ بندی تھی۔ روزانہ بیانِ قرآن سے رموز و حقایق عموماً سنا کرتے تھے۔ جس کی وجہ ان کے قلوب، نورِ ایمان سے متجلی ہوتے اور ان کے دماغوں میں بیانِ قرآن کے نقوش مثبت ہوا کرتے تھے۔ تواریحِ اغیار میں بھی اس کا ثبوت موجود ہے چنانچہ ملا عبدالقادر بدایونی نے لکھا ہے :-

جمعے را ازین سلسلہ ملازمت کردہ ام و اخلاق رضیہ و اوصافِ مرضیہ ایشاں را در فقر و فنا بمرتبہ عالی دیدہ و بیانِ قرآن و اشارات و دقائق و معارف لطائف بے کسب علوم رسمی چنان شنیدہ ام کہ اگر خواہند مجملے از آنہا در قید کتابت آرند تذکرہ اولیائے دیگر باید نوشت۔
(نجات الرشید قلمی تصوف فارسی نمبر 1564 کتب خانہ آصفیہ حیدرآباد دکن)

ترجمہ :- اس سلسلہ (یعنی ممدویہ) کے بہت سے لوگوں کی خدمت میں رہا ہوں ان کے پسندیدہ اخلاق اور پسندیدہ اوصاف کو فقر و فنا میں مرتبہ عالی پر پایا۔ اگرچہ انہوں نے علم رسمی حاصل نہیں کیا تھا لیکن قرآن کا بیان اور

اشارات و حقائق کی باریک باتیں اور معرفت کے لطیف نکات میں نے اس قدر سنے ہیں کہ اگر ان میں سے کچھ مجل طور پر قید تحریر میں لانا چاہیں تو ایک اور "تذکرۃ الاولیاء" لکھنا ہوگا۔

حاصل کلام یہ کہ "علم" کے معنی میں صرف "جاننا" خواہ لکھنے پڑھنے کے ذریعہ جاننے یا جاننے والوں کی صحبت میں رہ کر بغیر لکھے پڑھے جانے لیکن لکھنا پڑھنا علم کے اہم اور ضروری ذرائع ہیں۔

نفس علم کی اس مختصر توضیح کے بعد دیکھنا یہ ہے کہ قرآن و حدیث میں کس علم کے جاننے والوں کی خصوصیت و فضیلت بیان ہوئی ہے۔ قرآن مجید علوم و آئین کا سمندر ہے جس میں قیامت تک ہونے والی انسانی دنیا کے لئے ہر دور میں پیش آنے والی ضروریات کو پورا کرنے والے مسائل بیان کر دیئے گئے ہیں جس کی گواہی :-


"آتَمَّتْ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا ط (سورة المائدة-3)

ترجمہ :- (میں نے تم پر نعمت پوری کر دی ہے اور تمہارے لئے دین اسلام کو پسند کیا ہے۔) کے الفاظ بتا

دے رہے ہیں اُن سارے علوم و آئین قرآنیہ کو کلی حیثیت سے بہ یک لفظ "علم دین" کہا جاسکتا ہے۔ اسلامی

نقطہ نظر سے اسی علم کی اہمیت ہے اسی علم کے جاننے والوں کو فضیلت ہے۔ صوفیہ و محققین نے "علم دین"

کی تقسیم اس طرح کی ہے :-



1- علوم مکاشفہ سے مراد قرآن مجید کا وہ علم ہے جس کے ذریعہ طالب حق مطلوب کو پہنچ سکتا ہے اور وہ یقین ہے جو اس نور کی وجہ قائم ہوتا ہے۔ جسے اللہ تعالیٰ بندہ کے دل میں ڈال دیتا ہے جس کی وجہ وجود باری تعالیٰ کا عرفان و ایقان "علم الیقین"، "عین الیقین" سے بڑھ کر "حق الیقین" کی منزل کو پہنچ جائے۔ غرض فناء و بقا کے لاہوتی منازل تک پہنچنے کے لئے جس علم کی ضرورت ہوتی ہے اس کو "علم مکاشفہ" کہتے ہیں۔

2- علوم معاملہ سے مراد قرآن مجید کا وہ علم ہے جس کے ذریعہ مومن اپنے قلب پر نظر رکھتا ہے کہ ترک، ترکِ ماسوی اللہ کی کس حد تک پابندی ہو رہی ہے۔ جھوٹ، غیبت، ناجائز امور کی رغبت کس طرح دل میں جگہ نہ پاسکے گی۔ اوامر و نواہی کی پابندی سے متعلق اپنے افعال پر نظر رکھنا تو اور بات ہے یہاں مومن اپنے قلبی ارادوں پر بھی کامل ضبط و قابو پانے کی کوشش کرتا ہے۔ ایسے ہی امور کی تحصیل کو "علوم معاملہ" کہتے ہیں اور یہ علوم مکاشفہ کے اہم معاون ہیں۔

3- علوم شرعیہ سے مراد قرآن مجید کا وہ علوم ہیں جو عقائد و عبادات و معاملات سے تعلق رکھتے ہیں۔

تفسیر، اصول تفسیر، حدیث، اصول حدیث، فقہ، اصول فقہ وغیرہ، نیز صرف و نحو، معانی و بیان وغیرہ ادبی علوم کو بھی علوم شرعیہ میں شمار کیا گیا ہے۔ کیونکہ یہ خادم علوم شرعیہ ہیں۔ ان علوم سے واقفیت کے بغیر عامۃ الناس کا قرآن مجید کے عربی اعلیٰ انداز کلام کو سمجھنا مشکل ہے۔ نماز، روزہ، حج، زکوٰۃ کی شروط و لوازم اور پیش آنے والے مختلف مسائل اور بیع و شرا، نکاح و طلاق و کالت وغیرہ معاملات جو تدبیر منزل اور عام اجتماعی معاشرتی اقتصادی امور اور سیاست مدن سے متعلقہ تمام مسائل کا علم انھیں مذکورہ "علوم شرعیہ" کے ذریعہ ہو سکتا ہے۔

4- علوم غیر شرعیہ ایسے علوم ہیں جن کا راست استنباط قرآن مجید سے تو نہیں ہوتا لیکن وہ علوم

تدبیر شخص، تدبیر منزل اور اجتماعی معاشرتی و اقتصادی امور کے اور سیاست مدینہ کے اہم مدد و معاون ہوتے ہیں۔ جیسے سائنس، فلسفہ، ریاضی، صنعت و حرفت وغیرہ جن کا جاننا معاشرتی نقطہ نظر سے ضروری ہو۔ ایسے علوم کو بھی "علم دین" سے متعلق رکھا گیا ہے۔ حضرت رسول اللہ ﷺ کے فرمایا :-

العلم علمان علم الابدان علم الادیان -

ترجمہ :- علم دو ہیں - ابدان کا علم - ادیان کا علم

اس کے علاوہ "علوم غیر شرعیہ میں بعض ایسے ہیں جو محض مضرت سے تعلق رکھتے ہیں جیسے کہ جادو کا علم یا اور اسی قبیل کے مضرت رساں علوم کو "علم دین" سے قطعاً تعلق نہیں ہے۔

اللہ تعالیٰ کے وجود اور اس کی وحدانیت پر ایمان و اعتقاد کے بعد اس کی طلب پیدا ہونا فطری لازمہ ہے جس کی توضیح طلب دیدارِ خدا کی بحث میں کی گئی ہے۔ اس بحث میں جن امور کو واضح کیا گیا ہے اس سے مترشح ہو کہ وجود و توحید باری تعالیٰ کا علم و ایقان "اصل" ہے اور اس "اصل" کی نسبت کے لحاظ سے اس کی نازل کی ہوئی شریعت "فرع"۔ کیوں کہ جب تک خدا پر ایمان نہ لایا جائے اس کے بھجے ہوئے خلیفہ اور اس کی نازل کی ہوئی شریعت پر ایمان کیسے لایا جاسکے گا۔ چنانچہ تعلیم اسلام میں اقرارِ توحید کو مقدم رکھا گیا ہے جو پہلا کلمہ طیبہ کے نام سے مشہور ہے اور فی الحقیقت، نبوت و شریعت کی ضرورت، اقرار و معرفتِ توحید ہی کے لئے ہے۔

پس علمِ توحید کا ایقان جس درجہ ترقی پائے گا اتنا ہی تعلیمِ شریعت سے استفادہ میں کمال حاصل ہوگا۔ جو نوعیت چراغ اور اس کی روشنی کی ہے وہی نوعیت علومِ مکاشفہ و علومِ شرعیہ کی ہے۔ توحید پر ایمان و اعتقاد ہر فرد کا ذاتی معاملہ ہے۔ اس کے طفیل علومِ شرعیہ سے خود مستفید ہونا اور دوسروں کو فائدہ پہنچانا ہر ایک کی قوتِ ایمان اور صلاحیتِ افادہ پر منحصر ہے۔ یہاں شریعت و طریقت میں تفریق ہونے کے گمان کا کوئی موقع نہیں ہے۔ ہم نے فرائضِ ولایت کے بیان کے تحت اس امر کی توضیح کر دی ہے۔ ملاحظہ ہو صفحہ ()

اس کے علاوہ "علومِ مکاشفہ" و "علومِ شرعیہ" پر صوفیہ و محققین نے ایک نوعیت سے بھی بحث کی ہے مثلاً علومِ شرعیہ و غیر شرعیہ کا علم، عقل سے تعلق رکھتا ہے اور امورِ مکاشفہ کا علم، "عشق" سے تعلق رکھتا ہے۔ اس لحاظ سے جس طرح عشق اور علم میں فرق ہے اسی طرح علومِ مکاشفہ و علومِ شرعیہ میں بھی فرق ہے۔

عشق کا پہلا لازمہ "ایقانِ تام" ہے جس کا نتیجہ یہ ہوتا ہے کہ بغیر کسی ریب و تذبذب کے مقلدانہ شان جلوہ گر ہو جاتی ہے۔ گویا عشق کا لازمہ تقلید ہے یا عشق کے لئے تقلید لازم! اسی لئے محققین کرام نے تقلید کو عشق کا دوسرا نام

دیا ہے۔ حضرت بایزید برطامی کو دیکھو کہ انہوں نے آنحضرت ﷺ کی تقلید میں کس قدر بلوغ احتیاط برتی ہے۔ آپ نے خربوزہ اس بنا پر کھانے سے احتراز کیا تھا کہ انہیں معلوم نہ تھا کہ حضرت نبی ﷺ نے یہ پھل کس طرح تناول فرمایا ہے۔

کیفیتها خیزد از صہبائے عشق ** ہست ہم تقلید از اسمائے عشق!
کامل بسطام در تقلید فرد ** اجتناب از خوردن خربوزہ کرد
اند کے اندر حرارے دلنشیں ** ترک خود کن سوئے حق ہجرت گزین

(اقبال)

چونکہ تقلید احکام شرعیہ کے لئے عشق بنیادی حیثیت رکھتا ہے اور عشق کا ارتقاء علوم مکاشفہ و معاملہ ہی سے ہو سکتا ہے اس لئے صوفیہ و محققین نے ان علوم کو فرض عین قرار دیا ہے۔

عقل و دل و نگاہ کا مرشد اولیں ہے عشق ** عشق نہ ہو تو شرع و دیں بتکدہ تصورات

(اقبال)

جو حضرات، خلیفۃ اللہ کی صحبت میں تھے ان کو بڑی سہولت یہ حاصل تھی کہ خلیفۃ اللہ کی ذات سے اپنی اپنی استعداد و صلاحیت کے موافق استفادہ کر سکتے تھے۔ اس کے عمل کو دیکھ کر اپنا عمل درست کر لیتے اور جن مسائل میں شبہات ہوتے رفع کر لیتے تھے۔ اس طرح بلحاظ تقلید و علم و عمل، دین کے بلند مراتب پر فائز ہو جاتے تھے۔ حتیٰ کہ ان کی نماز معراج المؤمنین کی حیثیت رکھتی تھی۔

روایت ہے کہ حضرت ممدی علیہ السلام جب خراسان میں تھے ایک عالم ، خدمتِ فیضِ درجت میں حاضر ہوا اور عرض کیا کہ آپ کے ساتھی نماز کے احکام نہیں جانتے ہیں۔ آپ نے فرمایا مجھے علم نہیں یہ لوگ داڑھیاں لمبی کر چکے اور اتنا نہیں جانتے۔ ان سے کہو کہ ایک دوسرے سے سیکھیں۔ پھر چند دن بعد ایک دفعہ اسی عالم نے عرض کیا کہ آپ کے ساتھی نماز پڑھنا نہیں جانتے ہیں۔ آپ نے فرمایا کہ ایسی نماز جیسی کہ یہ ادا کرتے ہیں تم ادا تو کر لو! (روایت 163) انصاف نامہ باب دہم میں یہ روایت میاں ملک جیون بر خورداڑ سے مروی ہے۔

اس روایت سے دو باتیں معلوم ہو رہی ہیں۔ ایک یہ کہ حضرت نے شرعی علوم سیکھنے کی ضرورت ظاہر فرمائی اور حکم دیا کہ جو نہ جانتے ہوں ان سے کہو کہ سیکھیں۔ دوسری یہ کہ آپ کی فیضمآب تعلیم و تربیت کے طفیل آپ کے متبعین کی عبادات صرف پابندِ رسمیات ہی نہ تھیں بلکہ معنایاً اعلیٰ مراتب کے حامل تھیں اس لئے اس خراسانی عالم کو حکم دیا کہ تم بھی ایسی ہی نماز ادا کریں جیسی کہ یہ میری صحبت میں رہنے کی وجہ سے ادا کر رہے ہیں۔

استادنا خان علامہ نے یہاں اس واقعہ کے ذکر کی ضرورت ظاہر فرمائی کہ 1241ھ میں جب کہ کانفرنس مہدیان ہند بمقام چن پٹن بصدارت مولوی محمد بہادر خاں صاحب (بہادر یار جنگ المشہور بہ قائد ملت مرحوم) منعقد ہوئی تھی ایک اجلاس میں یہ فقیر تقریر کر رہا تھا، اثنائے تقریر ، صدر موصوف نے خواہش ظاہر کی کہ " **حضرت امامنا علیہ السلام کی نسبت "مانعتِ تحصیلِ علم"** کے احکام جو مشہور ہیں اور جن پر بعض مخالفین نے اعتراض بھی کئے ہیں اس کی حقیقت واضح کی جائے۔" ! احقر نے اس وقت ان خیالات کا اظہار کیا۔

ممدی ء موعود خلیفۃ اللہ آفتاب ولایتِ محمدیہ کے فیضان سے جو لوگ مستفید ہو رہے تھے گویا وہ دین کے اصل مقاصد عرفان کے منازل طے کر رہے تھے۔ عشق کی لو ان میں پیدا ہو جاتی تھی جو " **علومِ مکاشفہ و معاملہ** " کی اصل ہے اور ذکرِ نفی کی تلقین سے نور یقین ان میں جلوہ گر ہو جاتا تھا۔ طریق عبادات ، اہتمامی مسائل اور عام معاملات

کے ضروری احکام وقتاً فوقتاً حسبِ موقع و ضرورت معلوم ہوتے جاتے تھے۔ اس کی تحصیل کے لئے خاص طور پر منہک ہو جانے کی ضرورت نہ ہوتی تھی۔ خواہ احکامِ ظواہر کی تحقیق ہو یا مسائلِ باطن کی **تصحیح**، حضرت ہمدیؑ موعودؑ کی ذاتِ قدسی صفات سے استفادہ لازم تھا کیوں کہ یہ ایک اہم اور قطعی ذریعہ موجود تھا۔

جس طرح دن میں جب کہ آفتابِ عالم ضیا بار ہو، گھی اور تیل کے چراغ یا برقی قمقمے روشن کرنا ابلی کا موجب ہو جاتا ہے اسی طرح آفتابِ ولایتِ محمدیہ کے ہوتے ہوئے مفسرین و محدثین و فقہاء کی تصانیف و تالیفات کی طرف رجوع ہونا غیر ضروری ہے محل، لا حاصل تھا۔ اسی لئے حضرت ہمدی علیہ السلام نے اپنے بتلائے ہوئے مشاغل کو چھوڑ کر من مانے مضامین و کتب کا مطالعہ کرنے سے باز رکھا ہے۔ جن روایات میں کتاب کے مطالعہ اور تحصیلِ علم کی ممانعت پائی جاتی ہے اس کی علتِ غائی یہی ہے کیونکہ ام الکتاب (قرآن) کا حاصل جو عشقِ الہی ہے اسی سے اپنے متبعین کو بہرہ مند اور احوال و مقامات کے اعلیٰ مدارج سے مستفیض کرنا مقصود تھا۔

حضرت ہمدی علیہ السلام نے فرمایا ہے کہ "قرآن عشقِ نامہ است" (نقلیات میاں سید عالم) اسی لئے

عشق کو ام الکتاب بھی کہتے ہیں، جب کہ تعلیمِ عشق ام الکتاب ہے اور عشقِ علومِ مکاشفہ کے لئے لازم ہے اور حضرت ہمدی علیہ السلام نے اپنے متبعین کو عشق ہی کی تعلیم دی اور اسی کے ارتقاء میں منہک و مشغول رکھا۔ تو اس کا یہ مطلب ہوا کہ حضرت نے علمِ دین جو شوقِ محققین اکابر اہل سنت کے پاس فرضِ عینِ مسلم ہے اسی کی تعلیم و تربیت محکمِ خدائے تعالیٰ نہایت اہتمام سے فرمائی۔ جس کے ذریعہ "فنا فی اللہ بقا باللہ" کا درجہ حاصل ہو سکتا ہے۔ امانا علیہ السلام نے اسی دولت کے خزانے لٹائے اور اپنے صحابہ کرام کو اسی میں منہک رکھا اور یہی آپ کے شایانِ شان تھا۔ اس اہم مقصد کے حصول میں جو کام بھی حائل آسکتا ہو اس مصروفیت سے منع فرمادیا کرتے تھے۔

اس حقیت کی موجودگی میں یہ کیسے کہا جاسکتا ہے کہ آپ نے "تحصیلِ علم" سے مطلقاً منع فرما دیا ہے۔!!

پس ماننا پڑے گا کہ علم دین کے اہم حصے کی تکمیل سے جو فرضِ عین تسلیم کیا جاتا ہے مستفیض فرمایا۔ جس کے لئے اس سے بہتر قطعی و واجب الايقان و معصوم عن الخطا والنسیان ہستی سے استفادہ کا موقع حاصل ہونا محال تھا۔

علم نے مجھ سے کہا عشق ہے دیوانہ پن

عشق نے مجھ سے کہا علم ہے تنہین و ظن

بندہ تنہین و ظن کرم کتابی نہ بن

عشق سراپا حضور علم سراپا حجاب

عشق کی گرمی سے ہے معرکہ کائنات

علم مقام صفات ، عشق تماشائے ذات

عشق سکون و صفات عشق حیات و ممات

علم ہے پیدا سوال ، عشق ہے پنہاں جواب

عشق کے ہیں معجزات سلطنت و فقر و دیں

عشق کے ادنیٰ غلام صاحبِ تاج و نگین

عشق مکان و مکین ! عشق زمان و زمیں

عشق سراپا یقین ، اور یقین فتح باب

شرعِ محبت میں ہے عشرتِ منزلِ حرام

شورشِ طوفانِ حلال ، لذتِ ساحلِ حرام

عشق پہ بجلیِ حلال ، عشق پہ حاصلِ حرام

علم ہے ابنِ الکتاب ، عشق ہے امِ الکتاب

(اقبال)

اس کے علاوہ مستند روایات سے ثابت ہے کہ حضرت مہدی علیہ السلام نے علومِ شرعیہ کی تحصیل سے بھی منع نہیں فرمایا ہے چنانچہ روایت ہے کہ :-

علماء نے سوال کیا کہ آپ علم پڑھنے سے منع کرتے ہیں؟ حضرت نے فرمایا کہ بندہ محمد رسول اللہ ﷺ کا تابع ہے جو کچھ حضرت رسول اللہ ﷺ نے منع نہ فرمایا ہو بندہ کیسے منع کرے گا۔ بندہ اللہ تعالیٰ کے حکم اور اللہ تعالیٰ کی کتاب کے حکم سے ذکرِ دوام کو فرض کہتا ہے جو کچھ مانعِ ذکر ہو وہ ممنوع ہے۔ (روایت 22)

دینِ اسلام کا فلسفہ اخلاق تصوف اتنا ارفع و اعلیٰ اور مکمل ہے کہ جس کی ہر بات میں خوبی ہی خوبی ہے۔ علومِ شرعیہ کی تحصیل کے بھی آداب ہیں۔ عز و جاہ ، کبر و غرور ، مجادلہ و مکابرہ ، فتنہ و فساد سے بچنے کی ضرورت رہتی ہے نفسِ امارہ کے غلبہ و تسلط سے بچ کر صرف دین ہی مقصود رہنا لازم ہے۔ ورنہ یہی دین جو علومِ شرعیہ سے متعلق ہے "حجابِ اکبر" بن جاتا ہے۔ اسی لئے حضرت مہدی علیہ السلام نے فرمایا :-

" کسے کہ بسیار خواند۔ بسیار خوار شدہ غلبه طلب دنیا گردد و گرنه در عجب افتداء انچه بندہ گوید براں عمل دارید تا بینا گردید۔ (روایت 173) اور (حاشیہ شریف)

یعنی جو شخص بہت پڑھ لیتا ہے طلب دنیا کے غلبہ کی وجہ (دینی حیثیت میں) بہت خوار ہو جاتا ہے۔ اگر یہ نہیں تو عجب (غرور) پیدا ہو جاتا ہے اس لئے بندہ جو کچھ کہتا ہے اس پر عمل کرو تا کہ دیدار الہی سے مشرف ہو سکے۔"

اکثر ایسا بھی ہوتا ہے کہ سادہ لوح امی، قبولیت دین میں ان پڑھے لکھے آدمیوں پر سبقت لے جاتے ہیں جو کج فطرت اور ضدی و ہٹ دھرم واقع ہوں۔ کیوں کہ جن لوگوں کا میلان طبعی نفس پرستی کی طرف نہ ہو ان کو علم بھی آجائے اور علم سے اصلاح کے بجائے اپنے خواہشات نفسانی کا اتباع کرنے میں علم سے مدد لینے لگیں تو لازماً "من ہم چیزے بستم" کا تخیل ان کے قوائے نفسانہ پر طاری رہے گا۔ جس کی وجہ اپنے مسلمات اور اپنے غور کردہ خیالات کے خلاف کوئی بات سننے اور اپنی اصلاح کی طرف مائل ہونے کی ان سے بہت کم توقع کی جا سکتی ہے۔ اسی لئے حضرت عیسیٰ علیہ السلام کا فرمان نقل کیا گیا ہے کہ :-

میں اللہ کے حکم سے مردہ کو زندہ کر دینے میں عاجز نہیں ہوں لیکن عالم احمق کی تفہیم سے عاجز ہوں (روایت 163)

علم اگر کج فطرت و بد گوہر است ** پیش چشم ما حجاب اکبر است

(اقبال)

حضرت مدی علیہ السلام نے اپنے صحابی بندگی میاں شاہ نعمت رضی اللہ عنہ سے فرمایا کہ :-

" اگر شما پیش ازین علم خواندہ بودے مرا قبول نہ کردید۔"

یہ روایت انصاف نامہ میں بھی درج ہے۔ مولف ہدیہ ممدویہ نے اس روایت سے یہ نتیجہ نکالا ہے کہ امامنا علیہ السلام پر بے علم جاہل لوگ ہی ایمان لایا کرتے تھے۔ حالانکہ حضرت سید خوند میر رضی اللہ عنہ اور دیگر حضرات کی تالیفات جو عربی و فارسی زبان میں ثبوتِ ہدیت پر لکھی گئی ہیں مولف مذکور کے زیر نظر تھیں۔ اور قاضی منتخب الدین جویریؒ وغیرہ جلیل القدر علماء کی ایک طویل فہرست سے ناواقف نہ تھے۔ کیوں کہ ان سب کا ذکر ان کتابوں میں موجود تھا۔ جن پر سے انھوں نے اعتراضات وضع کئے ہیں۔ اس کے علاوہ تواریخ اغیار میں بھی اس کے تذکرے موجود تھے۔ یہ سب تفصیلات، مولف ہدیہ کے پیش نظر تھیں۔ کیا ان حقائق کی موجودگی میں ان کا مذکور الصدر بیان ان ہی کے میلانِ طبعی کا آئینہ دار نہیں ہے؟

اس کے قطع نظر منعِ علم کے بارے میں جن کتابوں کی روایات پر سے انھوں نے اعتراض کئے ہیں ان میں یہ روایت بھی موجود ہیں۔ مثلاً روایت ہے کہ :-

"اگر کوئی حضرت ہمدی علیہ السلام سے عرض کرتا کہ اجازت ہو تو علم ظاہری کی تحصیل چھوڑ دوں۔ اگر واعظ ہوتا تو عرض کرتا کہ وعظ چھوڑ دوں اگر کاسب ہوتا تو عرض کرتا کہ کسب چھوڑ دوں تاکہ ذکر قائم ہو ہر ایک کو جواب فرماتے کہ کیوں چھوڑتے ہو ذکر کی کوشش کرو۔" (روایت 167)

نیز روایت ہے کہ :-

"حضرت ہمدی علیہ السلام نے فرمایا جو شخص علم نہ پڑھا ہو، بیانِ قرآن کرے تو وہ بے دیانت ہے مگر سماع کے طریقہ پر جو کچھ سنا ہو نقل کی طرح بیان کر دے (تو مضائقہ نہیں) روایت 136

نیز ایک روایت آگے مذکور ہو چکی کہ منعِ علم سے متعلق علماء کے جواب میں آپ نے فرمایا :-

"حضرت رسول اللہ ﷺ نے جو منع نہ فرمایا ہو بندہ کیسے منع کرے گا۔ (روایت 22)

مقام غور ہے کہ یہ روایات انہیں کتابوں میں موجود ہیں جو مولف ہدیہ مہدویہ کے زیر نظر تھیں۔ ان روایات کو چھپا رکھ کر محض اپنے منشاء و نیت کی تکمیل کی غرض سے صرف محتاج تشریح و تطبیق روایات کو پیش کر کے مخالف مفہوم عاید کر دینے کی ایسی کوشش کو بے دیناقتی اور عصبیت جاہلیہ کے سوائے اور کیا کہا جاسکتا ہے۔

اس کے علاوہ انہیں کتابوں میں ایسی روایات بھی موجود ہیں کہ حضرت مہدی علیہ السلام نے جن صحابہ کو پہلے مطالعہ سے منع فرمایا تھا بعد میں نود اجازت مرحمت فرمائی ہے چنانچہ حضرت میاں عبدالفتح سے روایت ہے کہ:-

"شہر نہروالہ میں بندگی میاں نظام رضی اللہ عنہ کے ہاتھ میں، کتاب میزان دیکھ کر حضرت نے پوچھا کیا پڑھ رہے ہو؟ عرض کیا کتاب ہے حضرت نے اُن کے ہاتھ سے کتاب لے لی اور چلے گئے۔ چند دن بعد ناگور میں بھی میاں مذکور کے ہاتھ میں کتاب دیکھ کر منع فرمایا۔ اس کے بعد انہوں نے علم پڑھنے کی ہوس پوری طرح منقطع کر دی۔ ایک عرصہ بعد خراسان میں حضرت مہدی علیہ السلام نے میاں نظام سے فرمایا کہ کچھ علم حدیث پڑھو جب کوئی قابل ہو جائے تو اس کے لئے پڑھنا باعث نقصان نہیں۔ (انصاف نامہ باب 10)

نیز روایت ہے کہ :-

"میاں شاہ نظام رضی اللہ عنہ قبیلہ کے وقت ہاتھ میں حدیث کی کتاب رکھے ہوئے تھے۔ اتفاقاً حضرت مہدی علیہ السلام تشریف لائے اور فرمایا کہ میاں نظام کیا مطالعہ کر رہے ہو؟ عرض کیا کہ حدیث (کی کتاب) ہے۔ آپ نے فرمایا حدیث کی کتاب رکھ دو ذکر میں مشغول رہو۔ ایک عرصہ گزرنے کے بعد حضرت مہدی علیہ السلام، میاں نظام کے حجرہ میں تشریف لائے اور فرمایا وہ حدیث (کی کتاب) کہاں ہے جس کا تم مطالعہ کر رہے تھے؟ میاں نظام

نے عرض کیا کہیں رکھ کر بھول گیا ہوں۔ فرمایا ڈھونڈ لاؤ۔ آپ نے وہ کتاب تلاش کر کے پیش کر دی۔ حضرت نے فرمایا کہ حدیث کی اس کتاب کا مطالعہ کرو اس میں بھی مقصود خدا ہے۔ (روایت 161)

نیز روایت ہے کہ :-

ایک روز حضرت میراں سید محمود رضی اللہ عنہ اپنے ہاتھ میں کتاب رکھے ہوئے تھے۔ حضرت مہدی علیہ السلام نے پوچھا کونسی کتاب ہے؟ آپ نے عرض کیا "تمسید" ہے۔ فرمایا ذکر کی کوشش کرو تاکہ کیفیت پیدا ہو اور اس کو سمجھنے کی قوت حاصل ہو۔ (روایت 166)

ان روایات سے ظاہر ہے کہ امامنا علیہ السلام نے کتاب کے مطالعہ سے یا علم حاصل کرنے سے بعض وقت منع جو فرمایا اس کا ایک مقصد نور ایمان کی قوت بڑھانا بھی تھا۔ کیونکہ قرآن سمجھنے کے لئے نور ایمان حاصل رہنا ایک بنیادی امر ہے اسی لئے آپ نے یہ بھی فرمایا کہ "قرآن سمجھنے کے لئے نور ایمان کافی ہے۔" (روایت 165) کیوں کہ اس کے بغیر اعتقاد و جازم اور یقین واثق اور مطالب کا انکشاف حاصل ہونا دشوار ہے۔

اک دانش نورانی اک دانش برہانی * * ہے دانش برہانی حیرت کی فراوانی

(اقبال)

اب یہ بات بخوبی ظاہر ہو چکی کہ جو لوگ حضرت کی صحبت میں تھے ان کا مقصد "علم لدنی" کی تحصیل تھا۔ اس لئے حضرت کے بتلائے ہوئے مشاغل میں ان کا انہماک ضروری تھا۔ ہر ایک کی صلاحیت کے لحاظ سے جو امور اس کے انہماک و محویت میں خلل انداز ہونے والے ہوں ان امور سے آپ کا منع فرمانا حصول مقصد کے اقتضا کے عین مطابق تھا۔ خواہ وہ تلاوت قرآن و حدیث و تفسیر ہی کیوں نہ ہو۔ آج بھی جو مومن اس جانب مائل ہوں

اُن پر اپنے مرشد طریقت کی ہدایات کی پابندی عاشقانہ اور والمانہ جذبات کے ساتھ لازم ہوتی ہے۔ اسی لئے حضرت ممدی علیہ السلام نے فرمایا :-

"اگر کوئی شخص ایک ہزار سال عبادت کرے اور وہ عبادت مقبول شدہ بھی ہو تو وہ بندہ کی ایک نظر کے اثر کے برابر نہیں ہے۔ (روایت 109)

کیونکہ آپ کی نظر کیمیاء اثر سے مقصود عبادت یعنی معبود حقیقی کا عرفان حاصل ہو جاتا تھا!!!

علم کی حد سے پرے بندہ مومن کے لئے * * لذت شوق بھی ہے نعمت دیدار بھی ہے

(اقبال)

توضیح روایات در بیان فضائل صحابہ :-

روایت (272) ملاحظہ ہو کہ حضرت ممدی علیہ السلام نے فرمایا کہ "میرے بعد ایسے لوگ بھی رہیں گے جن سے اقامت دین ہوگی" نیز اپنے صحابہ کو "اصحاب صفہ" کی صفات سے متصف ہونے کی بشارت عطا فرمائی ہے۔

(ملاحظہ ہو روایت 69) اسی لئے سوانح صحابہ ممدی ء موعود میں رضا و تسلیم، صبر و توکل اور فنا و نیستی کی اعلیٰ مثالیں پائی جاتی ہیں۔ اخلاق و آداب صحابہ کے بیان میں جو روایات اس کتاب کی حد تک درج ہیں اُن کے مطالعہ سے واضح ہو سکتا ہے کہ اپنے معاصرین و فقراء دائرہ و معتقدین و اغیار کے ساتھ اُن کے اخلاق و آداب کیا تھے۔ (روایت 248) ملاحظہ ہو کہ :- بعض مہاجرین نے حضرت بندگی میراں سید محمود رضی اللہ عنہ سے کہہ دیا کہ میاں سید نوند میراں اپنے کو تمام صحابہ پر فضیلت دیتے ہیں۔ "حضرت بندگی میاں سید نوند میراں رضی اللہ عنہ کو اس

کی خبر ملی تو آپ نے فرمایا :- " بندہ گاہے خود را بر یاراں فضل نداده است کہ حضرت میراں علیہ السلام دائم نیستی و فنا فرمودہ اند۔ فضل دادن صفتِ بستی است۔ " یعنی بندہ نے صحابہؓ پر کبھی اپنا فضل نہیں بتلایا ہے کیونکہ حضرت مہدی علیہ السلام نے ہمیشہ نیستی اور فنا کی تعلیم فرمائی ہے۔ فضل بتلانا تو ہستی کی صفت ہے۔ " (انصاف نامہ باب 17) میں بھی یہ روایت بیان ہوئی ہے۔ اس سے ظاہر ہے کہ جب صحابہؓ مہدیؑ موعودؑ کے اعمال کی بنیاد نیستی و فنا پر تھی تو ان کے اخلاص و اخلاق و آداب کے مراتب محتاج بیان نہیں ہیں۔

توضیح روایت 249 :-

اس روایت کا خلاصہ یہاں درج کیا جا رہا ہے کہ حضرت مہدیؑ موعود علیہ السلام کو دو جوانوں میاں سید محمودؑ اور میاں سید خوندمیرؑ کے بارے میں اللہ تعالیٰ کی طرف سے معلومات ہو رہے تھے۔ لیکن حضرت نے ابھی ظاہر نہیں فرمائے تھے۔ ادھر حضرت سید خوندمیرؑ کو بھی اس وقت جب کہ وہ اور حضرت سید محمودؑ نمازِ عصر کی جماعت میں بازو بازو تھے معلوم ہوا کہ :- " فَبَدَّلَ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ -- الخ " (سورة البقرة-59)

ترجمہ :- ان لوگوں کو جو بات کہی گئی تھی اس کے بجائے انھوں نے جو بات بدل دی ظلم کیا۔ حضرت سید محمودؑ سے آہستہ اس علم کا ذکر کیا تو انھوں نے " **امنا و صدقنا** " کہا۔

اس روایت میں جو آیت آئی ہے یہ سورة البقرة میں حضرت موسیٰ علیہ السلام اور آپ کی قوم کے واقعات کے سلسلہ میں بیان ہوئی ہے۔ ان لوگوں کو ہدایت کی گئی تھی کہ " **حِطَّة** " کہیں " **فُولُوا حِطَّةً نَّغْفِرْ لَكُمْ خَطِيئَتَكُمْ وَ سَنَزِيدُ الْمُحْسِنِينَ** " (سورة البقرة-58) یعنی " **حِطَّة** " کہو تاکہ تمہاری خطائیں ہم بخش دیں۔ اور تمہاری نیکیاں زیادہ

کریں "مگر انھوں نے "حطہ" کے بجائے **حنظاً حمتاً** (سرخ گھیوں) کہا۔ "توبہ" کے بجائے انھوں نے کھانے کی چیز طلب کی گویا بتلائی ہوئی بات کو انھوں نے بدل دیا۔

حضرت سید خوند میرؒ کو اس آیت کی طرف غیب سے توجہ دلانے کا مطلب یہ ہے کہ اللہ تعالیٰ کی طرف سے آپ کو یہ معلوم کرایا گیا کہ سیدینؑ کی فضیلتیں و خصوصیتیں حضرت ممدی علیہ السلام ظاہر فرمادیں گے ان کو جو فضائل و

خصائص معلوم کرائے جائیں ان میں کوئی تبدیلی نہیں کریں گے۔ اسی لئے حضرت سید محمودؒ نے **آمننا و صدقنا**

کہا۔ یعنی بے شک حضرت ممدی علیہ السلام بغیر کسی تبدیلی کے فرمائیں گے۔ چنانچہ ایسا ہی ہوا۔ حضرت ممدی علیہ السلام نے اس وقت تمام صحابہؓ کو بشارت سے سرفراز فرمایا۔ اور تمام صحابہؓ میں دو جوان میاں سید محمودؒ و میاں سید خوند میرؒ کی خصوصیت کو فرشتوں میں جبرئیل و میکائیل کی خصوصیت سے تشبیہ دی۔

توضیح روایت 253 :-

حضرت ممدی علیہ السلام نے فرمایا کہ بھائی سید محمودؒ کو سیرِ نبوت ہے اور سید خوند میرؒ کو سیرِ ولایت ہے۔ صرف اس روایت کی بناء پر سیرِ نبوت کو "کل" اور سیرِ ولایت کو "جز" کہنا صحیح نہیں ہے۔ کیوں کہ اگر سیرِ نبوت مع ولایت اور سیرِ ولایت سے صرف "ولایت" مراد ہوتی تو البتہ اس وقت یہ کہنا درست ہوتا لیکن یہاں سیرِ نبوت سے سیرِ ذاتِ مصطفیٰ اور سیرِ ولایت سے سیرِ ذاتِ ممدیؒ مراد ہے چنانچہ یہ توضیح خود روایت سے ثابت ہے کہ :-

ایک روز حضرت ممدی علیہ السلام حضرت مصطفیٰ ﷺ کی ولایت کی فضیلت بیان فرما رہے تھے اس اثناء میں آپ نے فرمایا کہ حضرت رب العزت کا فرمان ہو رہا ہے کہ اے سید محمدؐ جہاں ولایت ختم ہوگی وہاں بہت سارے قائم مقام انبیاء ہوں گے۔ بعض کو حضرت ابراہیم علیہ السلام کی سیر حاصل ہوگی۔ میاں سید خوند میرؒ نے سوال کیا،

کسی کو سیرِ مصطفیٰ و سیرِ مہدی بھی حاصل ہوگی؟ آپ نے فرمایا ہاں! میرا سید محمود کو سیرِ مصطفیٰ اور تم کو بندے کی ذات میں سیر ہے۔" (ملاحظہ ہو روایت 258)

سیدین کے مرتبہ کے تعین کے لئے بھی یہ ایک محکم اور واضح روایت ہے اس توضیحی روایت کی روشنی میں ہر شخص سمجھ سکتا ہے کہ اگر سیرِ نبوت کو "کل" اور سیرِ ولایت کو "جز" کہا جائے تو اس سے تسویتِ غائبین علیہا السلام کا متفق علیہ عقیدہ متاثر ہو جائے گا اور کوئی مہدوی اس بات کو تسلیم نہیں کر سکتا۔ حضرت بندگی میاں سید خوند میر نے رسالہ "بعض الآیات" میں تحریر فرمایا ہے کہ :-

المہدی یكون موصوفا بجميع صفات رسول الله صلى الله عليه وسلم صورة ومعنا ويكون مظهر الاسماء الالهية كلها كمان كان رسول الله صلى الله عليه وسلم۔

ترجمہ :- مہدی علیہ السلام حضرت رسول اللہ ﷺ کی تمام صفات ظاہریہ و باطنیہ سے متصف ہوں گے اور تمام اسمائے الہیہ کے اسی طرح مظهر ہوں گے جس طرح کہ رسول اللہ ﷺ ہیں۔

آیات و احادیث میں حضرت مہدی علیہ السلام کی جو خصوصیات اور آپ کے جو مراتب بیان ہوئے ہیں حضرت بندگی میاں نے ان کو چند ہی جملوں میں بیان کر دیا ہے۔ غرض ہمارے پاس تسویتِ غائبین علیہا السلام جس طرح متفق علیہ ہے اسی طرح "تسویتِ سیدین" بھی ناقابل انکار ہے۔

اس کے علاوہ اور بھی روایات ہیں جن میں بعض صحابہ کو بعض انبیاء کی سیر حاصل ہونے کی بشارت دی گئی ہے۔ مثلاً (روایت 260) ملاحظہ ہو کہ "ایک روز حضرت مہدی علیہ السلام نے دو صحابہ کو علی الیقین فرمایا کہ تم کو سیرِ ابراہیم علیہ السلام حاصل ہے اگر تمہاری حیات ہوتی تو اور ترقی کر جاتے لیکن حیات نہیں ہے۔ ان دونوں میں

سے ایک صاحب تیسرے دن اور دوسرے صاحب نویں دن رحلت کر گئے۔ " یہ روایت انصاف نامہ میں بھی ہے ایک کا نام میاں مخدوم ایک کا نام میاں عزیز اللہ مذکور ہے۔

قرآن مجید اور احادیث شریفہ سے بھی معلوم ہوتا ہے کہ نہ صرف حضرت مہدی ؑ موعود علیہ السلام کی خصوصیات بیان ہوئی ہیں بلکہ آپ کے متبعین کے فضائل و مراتب کے بارے میں بھی اشارات و بیانات موجود ہیں، مثلاً حدیث شریف ہے کہ :-

قال رسول الله صلى الله عليه وسلم انى لاعرف قوماهم بمنزلتى فقال اصحاب كيف يكون يا رسول الله انت خاتم النبیین و لانبى بعدك فقال يسوا من الانبياء ولكن بغبطهم الانبياء بقربهم و مقدهم من الله وهم المتحابون فى الله۔ (تفسیر کبیر جلد ثانی)

ترجمہ :- فرمایا رسول اللہ ﷺ نے میں ایسی قوم کو جانتا ہوں جو میری منزل میں ہے۔ اصحاب نے عرض کیا یا رسول اللہ ایسا کیوں کر ہو سکے گا جب کہ آپ خاتم النبیین ہیں۔ اور آپ کے بعد کوئی نبی نہ ہوگا۔ آپ نے فرمایا وہ لوگ انبیاء تو نہیں ہیں لیکن اللہ سے ان کے قرب اور مقام قرب کی وجہ انبیاء ان سے رشک کریں گے اور وہ سب اللہ تعالیٰ سے محبت رکھنے والے ہوں گے۔

حضرت بندگی میاں سید نونہ میر نے اس حدیث شریف کو اپنے رسالہ "مکتوب ملتانی" میں درج کیا ہے۔ مولف ہدیہ مہدویہ نے اس پر بہت طعن و طنز کیا اور الزام عاید کیا ہے کہ اس کا حدیث ہونا بے اصل ہے بلکہ حدیث وضع کرنے کا جرم قرار دیا ہے۔ اور مضمون حدیث کے بارے میں بھی بہت کچھ من مانے الزامات عاید کئے ہیں کہ مہدوی اپنے مہدی کے صحابہ کی نسبت حضرت رسول اللہ صلعم کے برابر ہونے کا اعتقاد رکھتے ہیں اور اس لحاظ سے ان کے مہدی، حضرت رسول اللہ صلعم سے افضل ٹھہرتے ہیں (ملخص از ہدیہ مہدویہ)

نعود بالله من شرور الخناس - ایسے اعتقاد بد کو مہدویوں کی طرف منسوب کرنا آفتاب پر خاک اڑانے کے مصداق

ہے۔ حالانکہ فی الحقیقت حضرت سید خوند میر نے ایسی حدیث شریف درج فرمائی ہے جو صدیوں پہلے اکابر اہل

سنت کی کتابوں میں موجود تھی۔ اس لحاظ سے آپ پر وضع حدیث کا الزام عاید کرنے کی جو کوشش کی گئی خود بخود

باطل ہو جاتی ہے اور پھر امام فخر الدین رازی کے جیسے محقق زماں نے اپنی مہتمم بالشان کتاب، کلام اللہ کی تفسیر

میں درج کیا ہے! پس صحت حدیث سے تعلق رکھنے والے تمام اعتراضات، اصولاً ان اکابر اہل سنت پر عاید ہو

جائیں گے جن جن حضرات نے اس حدیث کو پیش کیا۔!!! اس کے قطع نظر "مکتوب ملتانی" علمائے ملتان کے

پاس بطور تبلیغ روانہ کیا گیا ہے۔ ایسی صورت میں ایک بے اصل روایت کو استعمال کرنا بعید از قیاس بھی ہے۔

بہر حال یہ تو ثابت ہے کہ حضرت سید خوند میر نے جو حدیث پیش کی وہ اکابر اہل سنت نے بھی پیش کی ہے۔

اسی طرح مضمون حدیث پر سے جو الزامات عاید کئے گئے وہ بھی خود بخود باطل ہو جاتے ہیں کیونکہ مضمون حدیث

کلام رسول اللہ ﷺ ہے اور اسی نوعیت کی ایک اور حدیث بھی ہے کہ آنحضرت صلعم نے فرمایا کہ "علماء

امتی کا نبیائے بنی اسرائیل" یعنی میری امت کے علماء انبیائے بنی اسرائیل کے جیسے ہیں" مقام غور

ہے کہ کیا اس حدیث کی وجہ سے علمائے امت رسول اللہ ﷺ، انبیاء ہو سکتے ہیں یا مرتبہ میں انبیائے بنی

اسرائیل کے برابر قرار دیئے جاسکتے ہیں؟

اس کے علاوہ معیار صحت احادیث میں جہاں راویوں کی ثقاہت و صداقت دیکھی جاتی ہے اس کے ساتھ ساتھ یہ

دیکھنا بھی لازم ہے کہ روایت، قرآن مجید کے مطابق بھی ہے یا نہیں؟ اس لحاظ سے بھی غور کیا جائے تو معلوم

ہوتا ہے کہ یہ حدیث قرآن مجید کی اس آئیہ شریفہ کی تفسیر واقع ہوئی ہے جو اللہ تعالیٰ نے فرمایا :-

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ إِذِ لَئِي عَلَى الْمُؤْمِنِينَ
أَعِزَّةٌ عَلَى الْكُفْرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ۗ ذَلِكَ فَضْلُ اللَّهِ يُؤْتِيهِ مَنْ يَشَاءُ ۗ
وَاللَّهُ وَاسِعٌ عَلِيمٌ ﴿سورة المائدة-54﴾

ترجمہ :- اے ایمان والو! تم میں سے جب دین سے مرتد ہونے لگو گے تو اللہ تعالیٰ ایسی قوم کو لائے گا جس کے لوگوں سے اللہ محبت رکھتا ہے اور وہ لوگ اللہ سے محبت رکھتے ہیں۔ اور وہ مومنین کے مقابلہ میں نرم اور کافرین کے مقابلہ میں غالب رہیں گے اور اللہ کی راہ میں جہاد کریں گے اور ملامت کرنے والوں کی ملامت سے نہیں ڈریں گے۔ یہ اللہ تعالیٰ کا فضل ہے جسے چاہے عطا فرماتا ہے۔ اللہ تعالیٰ وسعت دینے والا علیم ہے۔

بعض مفسرین نے قوم سے، حضرت ابوبکرؓ اور بعض نے حضرت علیؓ اور بعض نے انصار رضی اللہ عنہم مراد لی ہے۔ اس پر دلیل یہ بیان کی جاتی ہے کہ آنحضرت ﷺ کے بعد بعض لوگ مرتد ہونے لگے تو ان حضرات نے ارتداد کے فتنہ کو فرو کیا۔ لیکن تاریخ اسلام سے ظاہر ہوتا ہے کہ ان لوگوں پر مرتد کا لفظ فی الحقیقت صادق نہیں آسکتا۔ کیونکہ وہ پہلے سے منافق تھے۔ خصوصاً فتح مکہ کے بعد جب دشمنوں اور منافقوں کی قوتیں پوری طرح پامال ہو گئیں تو بعض نے امن و جاں بخشی حاصل کرنے کے لئے بظاہر اسلام قبول کر لیا۔ یہی لوگ ہیں جو آنحضرتؐ کے وصال کے بعد موقع پا کر فتنہ برپا کرنے لگے تھے۔ جس پر صحابہ کرام کی منظم طاقت نے قابو پا لیا۔ ارتداد کا اطلاق اس وقت ہونا چاہیے جب کہ کوئی دل سے ایمان لایا ہو اور بعد میں پھر جائے۔ لیکن جو لوگ مصلحت کے تحت بظاہر اسلام قبول کئے ہوں اور ان کے قلوب، بدستور کافر و بد باطن ہوں وہ سب منافق کہلائے جانے کے مستحق ہیں۔ اور حقیقت بھی یہی ہے کہ وہ منافق ہی تھے۔ ورنہ آنحضرت ﷺ کی حیات طیبہ کے زمانہ میں جن لوگوں نے آپ کے فیض صحبت سے استفادہ کیا ہو اور آپ کے صحابہ کرام کی جیسی مقدس ہستیاں موجود ہوں تو یہ کیسے ممکن سمجھا جاسکتا ہے کہ کوئی شخص دل سے ایمان لایا ہو اور آفتاب اسلام کے زمانہ کمال ہی میں اس کے انوار و برکات سے محروم ہو

جائے۔ البتہ بعض زاویوں نے ان منافقین کے لئے "مرتد" و "ارتداد" کا جو لفظ استعمال کیا ہے وہ مجاز کی صورت ہے۔

جن مفسرین نے قوم سے "صحابہ" مراد لی وہ دو وجہ سے صحیح نہیں ہو سکتی۔ ایک تو اس وقت کے فتنہ برپا کرنے والوں پر "ارتداد" کا اطلاق بالکل صحیح نہیں آتا دوسرے یہ کہ آئیہ کریمہ میں "من یرتد"، "فسوف یاتی" یہ دونوں حال و مستقبل کے معنی دے رہے ہیں۔ اگر حال کے معنی لئے جائیں تو چونکہ نزولِ آیت کے وقت خود رسالت اللہ ﷺ اور صحابہ کرام مذکور الصدر موجود تھے۔ اس لئے ان کے ہوتے ہوئے کسی اور قوم کی ضرورت کا ذکر بے محل اور بے ضرورت بات ہوگی۔ اگر مستقبل کے معنی لئے جائیں اور قوم سے آنحضرت کے صحابہ مراد لی جائے تو یہ بھی خلاف واقعہ ہو جاتا ہے کیونکہ آیت کے الفاظ سے آنے والی قوم کی پیشگوئی ظاہر ہو رہی ہے۔ اور صحابہ کرام مذکور الصدر آنحضرت کی لائی ہوئی قوم سے ہیں جو نزولِ آیت کے وقت بذاتِ خود موجود تھے۔ اس کے باوجود ان پر مستقبل میں لانے جانے کا مفہوم کیونکر صادق آسکے گا؟!!!

حالانکہ آیت کے سوچ کلام سے یہ ظاہر ہوتا ہے کہ امتِ رسول میں یہ ایک خلیفۃ اللہ کی پیشگوئی ہے کیوں کہ "یاتی اللہ" کے معنی ہیں اللہ اس قوم کو لانے گا۔ اور اللہ کے لانے کا مطلب یہ ہے کہ اللہ کا خلیفہ لانے گا۔ قرآن مجید میں ایسی اور بھی نظیریں موجود ہیں کہ اللہ تعالیٰ نے اپنے خلیفہ کا فعل اپنی طرف منسوب فرمایا ہے۔ مثلاً۔

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ (سورة الانفال-17)

ترجمہ :- (اے محمد) تو نے جس وقت (کنکریاں) پھینکیں تو نے نہیں بلکہ اللہ نے پھینکی ہیں۔

اور فرمایا :-

فَاذَا قَرَأَهُ فَاتَّبِعْ قُرْآنَهُ ﴿۱۸﴾ (سورة القمته-18)

ترجمہ :- پس جب ہم قرآن پڑھیں تو تم اس قراءت کی پیروی کرو۔

اس آیت میں حضرت جبرئیل کے فعل کو اپنا فعل بیان فرمایا ہے۔ اسی طرح قرآن سے قبل کی کتب سماویہ میں بھی ایسی مثالیں ملتی ہیں۔ مثلاً بعض انبیاء اور حضرت رسول اللہ ﷺ کی بعثت کا ذکر ان الفاظ میں موجود ہے۔

فقال جاء الرب من سینا و اشرق لهم من سعير و تلاء تلاء من جيل فاران داتی من ربوات القدس و عن یمنیه نار شریعة لهم (سفر التیشیہ اصحاح 23 آیت 2)

ترجمہ :- پس اس نے کہا کہ پروردگار سینا سے آیا اور ان کے لئے سیر سے روشن ہوا اور کرہ فاران سے چمکا اور آیا دس ہزار قدوسیوں یعنی فرشتوں کے ساتھ اور اس کے داہنے ہاتھ میں ایک آتشی شریعت ان کے لئے تھی۔

اس پیشگوئی میں سینا سے خدا کے تجلی کرنے سے حضرت موسیٰ علیہ السلام کا نبی ہونا اور فاران پر خدا کے ظاہر ہونے سے حضرت رسول اللہ ﷺ کا مبعوث ہونا مراد ہے۔ بنی ہاشم کے پہاڑ جو مکہ معظمہ کے قریب ہیں ان کا نام فاران ہے۔ دس ہزار فرشتوں کا ساتھ رہنا جو مذکور ہے اس سے مراد مقدس انسان ہیں۔ چوں کہ انبیاء علیہم السلام کے ظہور کو خدائے تعالیٰ کا ظہور کہا گیا ہے اس لئے ان کے ساتھیوں کو فرشتوں سے تشبیہ دی گئی ہے۔ اور اسی لئے حضرت ممدیٰ موعود علیہ السلام نے بھی اپنی قوم یعنی اپنے صحابہ کو فرشتوں سے اور سیدین کو سب صحابہ میں جبرئیل و میکائیل سے تشبیہ دی ہے۔ (ملاحظہ ہو روایت 249)

پس "فَسَوْفَ يَأْتِي اللَّهُ بِقَوْمٍ" سے قوم ممدیٰ کی طرف اشارہ پایا جاتا ہے۔ اس کی تفسیر و تطبیق ان احادیث متواتر المعنی سے ہو جاتی ہے جن میں ممدیٰ موعود کی بعثت کی ضرورت و اہمیت کا بیان موجود ہے۔ اس لئے

حضرت رسول اللہ ﷺ کے بعد کی امت میں جس قوم کے ظہور کا ذکر ہوا ہے اس سے مہدی ء موعود کی قوم ہی مراد لینا نسب و اولیٰ ہوگا۔

اے وہ کہ جو مہدی کے تخیل سے ہے پیرار * * * * * نو میدانہ کر آہوئے مشکیں سے ختن کو

(اقبال)

اس توضیح سے ظاہر ہے کہ حدیث شریف "انی لا عرف قوماً ہم بمنزلتی۔ الخ" سے بھی اس آیت کی تفسیر و تطبیق ہو جاتی ہے۔ کیوں کہ اس حدیث میں قوم کی اہم خصوصیت "وہم المتحابون فی اللہ" بیان ہوئی ہے جو آیت کریمہ کے الفاظ "يُحِبُّهُمْ وَيُحِبُّونَهُ" کے عین مطابق ہے۔ اب ناظرین خود محسوس فرمائیں گے کہ حضرت سید خوند میر نے اپنے رسالہ "مکتوب ملتانی" میں ایسی حدیث سے استدلال فرمایا جس کا ذکر "اکابر اہل سنت" کی کتابوں میں پایا جاتا ہے اور جو قرآن مجید کے مفہوم سے عین مطابقت بھی رکھتی ہے۔ !!! غرض یہ کہ نہ صرف حضرت مہدی علیہ السلام ہی موعود خدا و رسول ہیں بلکہ آپ کی قوم بھی موعود خدا و رسول ہے۔ اور آیات و احادیث کی پیشنگونی کے مطابق آپ کی تعلیمات میں عشق و محبت الہی کی پوری خصوصیات پائی جاتی ہیں۔ اور اسی لحاظ سے آپ کے جو صحابئی، عشق و محبت اور معرفت توحید و فنائے ذات و صفات کے جس مقام میں پائے گئے آپ نے ان کو بحکم خدائے تعالیٰ اس مقام و مرتبہ کی بشارت سے سرفراز فرمایا۔ ان مقامات میں مقامات انبیاء بھی داخل ہیں۔ لیکن ان بشارات سے ان انبیاء کا ہم مرتبہ قرار دینے کا الزام عاید کرنا ان ہی لوگوں کا کام ہے جو صوفیائے محققین کے مسلک سے دور اور ان کے اصول و اصطلاحات سے نابلد ہیں۔

"سبل السوی" اور "کحل الجواہر" وغیرہ کتابوں میں اس امر کو واضح کیا گیا ہے کہ:- فضائل یا مقامات و مراتب کے بیان میں اگر دو شخصوں میں کوئی خاص مناسبت یا مماثلت پائی جائے یا منازل سلوک سے کسی خاص منزل کا بیان مقصود ہو تو صوفیائے محققین کی اصطلاح میں اس کو مقام۔ قائم مقام۔ منزل۔ شان۔ بردل۔ برقلب وغیرہ الفاظ سے تعبیر کرتے ہیں۔ مثلاً بعض اولیاء کو بعض انبیاء کا یا بعض بزرگوں کو دوسرے بزرگوں کا مقام یا شان و منزلت حاصل ہونا ظاہر کیا جاتا ہے تو اس سے مقصود یہ ہوتا ہے کہ جو ظہور یا فیضان اس نبی میں تھا وہی ظہور یا فیضان اس بزرگ میں پایا جاتا ہے۔ اسی لئے کہا جاتا ہے کہ صوفیائے کرام کے پاس دور نبوت میں بتنے انبیاء گزرے ہیں دور ولایت میں ایک ایک ولی اُن کے مقابل یعنی اُن کے مقام کے مقابل موجود ہے چنانچہ گلشن راز میں اسی امر کو ظاہر کیا گیا ہے۔

زنورش شد ولایت سایہ گستر مشارق با مغارب شد برابر
کنوں ہر عالمے باشد زامت رسوائے را مقابل در نبوت

(اقبال)

اسی لئے حضرت رسول اللہ ﷺ نے فرمایا :- " علماء امتی کا نبیاء بنی اسرائیل " اور اسی طرح حضرت مہدی علیہ السلام نے جن کو سیر انبیاء و سیر نبوت و سیر ولایت کی جو بشارتیں دی ہیں اُن کی بھی ٹھیک یہی نوعیت ہے۔

توضیح روایات در بیان قاتلو و قتلوا:

حضرت بندگی میاں سید خوند میرِ حاملِ بارِ امانت

صدیقِ ولایت کی خبرِ شہادت اور اس کی نوعیت

ہم یہاں ایسا سلسلہ روایات پیش کریں گے جس

سے واضح ہو سکے گا کہ حضرت مہدی علیہ السلام نے حضرت بندگی میاں سید خوند میرِ رضی اللہ عنہ کے قتال اور بدلہ

ذات ہونے کے بارے میں خبر دی ہے وہ کس قدر مستم بالشان ہے اور کتنے جلیل القدر صحابہ کا بحیثیتِ راوی اس خبرِ مبارک سے تعلق ہے۔

حضرت مہدی علیہ السلام کی خدمت میں پہلی دفعہ حاضر ہونے کے واقعہ کا ایک حصہ "سوانح مہدی ء موعود" مولفہ جناب سید ولی صاحب مرحوم سے نقل کیا جا رہا ہے۔ اس کتاب پر علامتہ العصر مولوی سید نصرت صاحب اور علامتہ العصر مولوی سید اشرف صاحب شمس نے تقریظ لکھی ہے اس کی روایات کو نہایت صحیح اور قابلِ وثوق و لائقِ تمسک تسلیم کیا ہے۔

روایت ہے کہ ایک مرتبہ (پہلی دفعہ حاضر خدمت ہونے کے بعد ہی) سید خوند میرؑ سے نمازِ مغرب کے بعد جناب سیدنا مہدی ء موعود علیہ السلام نے فرمایا کہ سید خوند میرؑ! بیان کرو کہ اللہ تعالیٰ نے تم پر کس طرح فضل و احسان کیا ہے۔ عرض کیا کہ حضرت سے پوشیدہ نہیں۔ فرمایا تم بیان کرو تاکہ دوسرے لوگ سنیں۔ کہا پہلی مرتبہ جب کہ میری نظر حضرت پر پڑی (تجلی ذاتی چمکی) میری آنکھ پھوٹ جائیں اگر میں نے حضرت کو درمیان میں دیکھا ہو۔ اسی وقت میں نے اپنے خدا کو دیکھا۔ فرمایا درست ہے جو خدا ہو (یعنی قیدِ بشری اور ہستیِ خودی سے باہر ہو کر مطبق ہو) خدا کو دیکھے۔ اور جس وقت عصر کی نماز کی نیت باندھی اللہ تعالیٰ کا حکم ہوا کہ تو نے میری درگاہ میں کیا نذر گزرائی ہے۔ عرض کیا کہ جو تیری نذر کے لائق ہو گزرائوں۔ حکم ہو جو لائق بندہ ہوتا ہے وہ ہماری راہ میں سر دیتا ہے۔ عرض

کیا یہ ایک سر کیا ہے اگر سو (100) سر ہوں تو تجھ پر فدا کرنے کو حاضر ہوں۔ پھر میں نے اپنے تن کو بے سر دیکھا اور بعد نماز سر کو پایا۔ اس کے بعد بندہ نے عرض کیا کہ پروردگار! کیا بندہ کی نذر قبول نہیں ہوتی؟ حکم ہوا یہ ہماری امانت ہے وقت پر لیں گے۔۔ الخ (سوانح مہدی ء موعود صفحہ 157)

یہ روایت دوسری قدیم و معتبر کتبِ نقلیات میں بھی موجود ہے۔ اور پنج فضائل میں اس کے آخری الفاظ یہ ہیں۔

حضرت میراں پرسیدند میاں سید خوند میراں چہ معاملہ بود۔ گفتند ہمہ پیش خوند کار عیاں است۔ پس فرمودند شما بزبان خود بگوئید کہ اجماع شاہد شواد۔ پس بندگی میاں ماجرائے مذکور بیان کرد۔ پس حضرت میراں فرمودند آرے حق است ہمچنین خواہد شد۔ (پنج فضائل)

ترجمہ :- حضرت مہدی علیہ السلام نے دریافت کیا کہ میاں سید خوند میراں کیا معاملہ تھا؟ عرض کیا خوند کار پر سب روشن ہے فرمایا تم اپنی زبان سے کہو تاکہ اجماع شاہد رہے۔ بندگی میاں نے ماجرائے مذکور بیان کیا۔ حضرت مہدی علیہ السلام نے فرمایا ہاں سچ ہے ایسا ہی ہوگا۔

اس سے ظاہر ہے کہ حضرت سید خوند میراں کے سر کی قربانی، اللہ تعالیٰ نے قبول فرمائی ہے اور حضرت مہدی علیہ السلام نے سب حاضرین کو اس بشارتِ خداوندی سے آگاہ ہونے کا موقع عطا فرمایا۔ اور آپ نے بذاتِ خود تصدیق فرمائی اور جماعتِ صحابہ کو بحیثیتِ اجماع گواہ بنایا۔ اس لئے یہ روایت خبر مشہور اور خلیفۃ اللہ کی "توثیق" کی وجہ قطعیت کا حکم رکھتی ہے۔ اگرچہ بدلہ ذاتِ مہدی ء موعود ہونے کی اس میں تصریح نہیں ہے لیکن حضرت سید خوند میراں کی خبر شہادت کی حد تک محکم اور واضح روایت ہے۔ حالانکہ بعد کی روایات سے بدلہ ذات کی تخصیص و تصریح بھی ہو چکی چنانچہ ذیل کی روایات اس امر کی شاہد ہیں۔ سفر خراسان میں حضرت میاں سید خوند میراں کے پہنچنے کے قبل ہی

سے حضرت امامنا مہدی علیہ السلام نے آیت شریفہ "فَالَّذِينَ هَاجَرُوا - الخ" کی اہمیت پر بیان شروع فرمادیا چنانچہ روایت ہے کہ :-

(1) نقل است از بندگی ملک الہدای خلیفہ گروہ کہ حضرت میراں علیہ السلام فرمودند قَالَذِينَ هَاجَرُوا شَدَّ وَأَخْرَجُوا مِنْ دِيَارِهِمْ شَدَّ - وَأَوْدُوا فِي سَبِيلِ اللَّهِ شَدَّ - وَقَاتَلُوا وَقُتِلُوا مانده است ماشاء

اللہ خواہد شد۔ (تاریخ سلیمانی جلد، ثانی)

ترجمہ :- بندگی ملک الہدای خلیفہ گروہ سے روایت ہے کہ حضرت میراں علیہ السلام نے فرمایا "فَالَّذِينَ هَاجَرُوا"

ہوچکا - "وَأَخْرَجُوا مِنْ دِيَارِهِمْ" ہوچکا - "وَأَوْدُوا فِي سَبِيلِ اللَّهِ" ہوچکا - "وَقَاتَلُوا وَقُتِلُوا" باقی ہے - انشاء اللہ ہو جائے گا۔

(2) ناگور میں بھی ایک دفعہ اس آیت پر بیان فرمایا ہے - "نیز روایت ہے کہ حضرت مہدی علیہ السلام نے ناگور

میں یہ آیت اس طرح پڑھی - "فَالَّذِينَ هَاجَرُوا وَأَخْرَجُوا مِنْ دِيَارِهِمْ" ہوچکا - "وَأَوْدُوا فِي سَبِيلِ اللَّهِ" ہوچکا -

"وَقَاتَلُوا وَقُتِلُوا" باقی ہے اللہ جب چاہے گا ہوگا۔ حضرت مہدی علیہ السلام کی زوجہ محترمہ نے عرض کیا کہ

میرا نچی! وہ جماعت دائرہ میں نظر نہیں آرہی ہے - آپ نے فرمایا ہاں وہ لوگ ابھی نہیں آئے ہیں - آجائیں گے

(ملاحظہ ہو روایت 182)

یہ روایت حضرت سید خوند میر کے فراہ مبارک پہنچنے سے قبل کی ہے۔

(3) سندھ میں بھی ایک دفعہ آپ نے اس آیت پر بیان فرمایا :-

نقلست کہ در مقامِ سندھ آیتِ فالذین ہاجرُوا و اخرجوا من ديارهم و اودوا فی سبیلی و قاتلوا و قتلوا بیان کردہ فرمودند کہ یک صفتِ کارزار مانده است ماشاء اللہ خواهد شد و بعد ازیں بارہا ہمیں فرمودند تاکہ بفرح رسیدند و بندگی میاں سید خوند میر آمدند۔ (مطلع الالایت)

ترجمہ :- نقل ہے کہ مقامِ سندھ میں آیت " فَالَّذِينَ هَاجَرُوا وَ أخرجُوا مِنْ دِيَارِهِمْ وَأُودُوا فِي سَبِيلِي وَ قَاتَلُوا وَ قُتِلُوا " (ال عمران-195) پر بیان کرتے ہوئے فرمایا کہ ایک صفتِ کارزار باقی رہ گئی ہے۔ اللہ تعالیٰ جب چاہے گا پوری ہوگی۔ اس کے بعد آپ فراہ مبارک پہنچنے تک بارہا یہی فرماتے رہے حتیٰ کہ بندگی میاں سید خوند میر بھی فراہ آگئے۔

(4) حضرت میاں سید خوند میر فراہ مبارک پہنچ جانے کے بعد حضرت ممدی علیہ السلام اس آیت پر نہایت واضح اور پر اثر بیان فرمانے لگے کہ **قَاتَلُوا وَ قُتِلُوا** کے حامل کی فلاں فلاں خصوصیات ہوں گی۔

بعد از رسیدنِ بندگی میاں چند بار در شرفِ صفت چارمی کہ قاتلوا و قتلوا است از زبان گوہر بار امام الابرار جاری شد و بعدے کہ ذکر در شرفِ قاتلوا و قتلوا شرح بگذاشت کہ سامعان را اشتیاقِ مشاہدہ شخص حاملِ بارِ صفت چارمی شد۔ تا میاں (سید خوند میر) بمیاں نعمت رسیدند کہ از خوند کار عرض نمائید کہ آنحضرت اسم کسے کہ براو " قاتلوا و قتلوا " صورت پذیر شود فرمائید تا او بش مثل ادب والا داشته شود۔ میاں نعمت حسبِ الایمائے بندگی از امام علیہ السلام عرض کردند قبلہ جن و انس فرمود ہر کسے کہ پرسد برو صورت پذیر شود۔ ہداں اے عزیز دریں نقل نامِ حاملِ بارِ امانت ظاہر شد۔ (تاریخ سلیمانی جلد ثانی)

ترجمہ :- بندگی میاں کے پہنچنے کے بعد چند بار قاتلوا و قتلوا کی صفت چارمی کے شرف پر امام الابرار کی زبان گوہر بار سے بیان شروع ہوا۔ اس حد تک کہ قاتلوا و قتلوا کے شرف کے بیان میں (نام کی) شرح باقی رہ گئی۔

جس کی وجہ سامعین کو حاملِ بارِ صفتِ چارمی کے دیکھنے کا اشتیاق پیدا ہوا۔ حتیٰ کہ میاں (سید خوند میر) نے میاں نعمت کے ذریعہ عرض کرایا کہ جس شخص پر **قَاتَلُوا وَ قَاتَلُوا** کی تکمیل ہوگی حضرت اس کا نام فرمادیں تاکہ اس کا ادب مثل ادب والا کیا جائے۔ میاں نعمت نے حسبِ ایمانے بندگی میاں امام علیہ السلام سے عرج کیا۔ قبلہ جن و اس نے فرمایا جو پوچھ رہا ہے اسی پر صورت پذیر ہوگا۔ جان اے عزیز! اس نقل میں حاملِ بارِ امانت کا نام ظاہر ہو چکا ہے۔

اس روایت سے یہ استدلال کرنا کہ "حضرت بندگی میاں شاہ نعمت رضی اللہ عنہ نے یہ سمجھا کہ اس صفت کے حامل خود ہیں۔ کیوں کہ انہوں نے حضرت سے سوال کیا تھا۔ صحیح نہیں ہے۔ کیونکہ روایت میں میاں نعمت "حسب الایمانے بندگی میاں از امام علیہ السلام عرض کردند" کے الفاظ صاف ہیں۔ اس لئے شاہ نعمت، سید خوند میر کے فرستادہ تھے۔ فی الاصل محرک سوال حضرت سید خوند میر ہی تھے۔ اس لحاظ سے سائل کا اطلاق فی الحقیقت حضرت سید خوند میر پر ہے صادق آسکے گا۔ لہذا فرمان حضرت ممدی علیہ السلام "ہر کسے کہ می پرسد برو صورت پذیر شود" کا مصداق حضرت سید خوند میر ہی ہیں۔ اسی لئے صاحب تاریخ سلیمانی نے آخر میں تحریر فرمایا ہے کہ "بدان اے عزیز درین نقل نام حاملِ بارِ امانت ظاہر شد" یعنی جان اے عزیز کہ اس نقل میں حاملِ بارِ امانت کا نام ظاہر ہو چکا۔"

(5) اور حضرت بندگی میاں شاہ دلاور رضی اللہ عنہ نے بھی خود حضرت بندگی میاں نعمت رضی اللہ عنہ پر واضح کر دیا تھا کہ "خبر قتال کی نوعیت" میاں سید خوند میر سے مخصوص ہے اور چونکہ آپ بھی ذریعہ سوال بنے ہیں اس لئے آپ

کو بھی شہادت کا موقع ملے گا۔ حضرت ممدی علیہ السلام کی زبان مبارک کا اثر ضرور ظاہر ہوگا۔ لیکن یہ شہادت، شہادتِ عامہ کے حکم میں ہوگی۔

بحر العلوم علامہ شمسِ مرحوم نے بھی "جلاء العینین" میں اس روایت کا ذکر کیا ہے۔ غرض اس تصریح کے مطابق حضرت سید خوند میرؒ کی شہادت کے عرصہ بعد حضرت شاہ نعمتؒ بھی مع اکیس فقراۓ دائرہ بحالتِ ذکر الہی صف پر بیٹھے ہوئے بمقام لوگرہ شریف شہید ہوئے۔ اس واقعہ کی تفصیل کا یہ محل نہیں۔

یہاں بحث یہ ہے کہ "حضرت شاہ نعمتؒ کو یہ خیال تھا کہ "خبرِ قتال" اپنے حق میں ہے اور آپؒ نے حضرت شاہ دلاورؒ کی تصریح بھی تسلیم نہیں کیا" اگر یہ واقعہ بجائے خود صحیح بھی ہو تو اس سے "خبرِ قتال" بنگی میاں سید خوند میرؒ کے حق میں منصوص و مخصوص ہونے پر کوئی اثر نہیں پڑ سکتا۔ کیونکہ یہ صرف حضرت شاہ نعمتؒ کی ذاتی رائے تھی جس کی تائید میں اپنے سائل ہونے کی حیثیت کے سوائے کو یہ اور دلیل آپؒ نے بیان نہیں کی ہے۔ اور سائل کس حیثیت کے تھے اوپر توضیح ہو چکی۔ اس کے قطع نظر بنگی میاں سید خوند میرؒ کی شہادت کے بعد آپؒ خود قائل ہو گئے ہیں۔ اور اپنی عدم شرکت و عدم موافقت پر اظہارِ افسوس کیا ہے۔ چنانچہ روایت ہے کہ :-

وبعد از مدتی میاں نعمتؒ در جالور آمدند و از دکن باز گشت فرمودند کسانیکہ مرا از موافقتِ سید خوند میرؒ باز داشتند ایشان را خدائے تعالیٰ خواہد پرسید۔ (روایت (181) انصاف نامہ باب 16)۔

ترجمہ :- ایک عرصہ بعد میاں نعمتؒ دکن سے جالور واپس آئے۔ آہ! فرمایا کہ جن لوگوں نے مجھ کو سید خوند میرؒ کی

موافقت سے باز رکھا ہے ان کو خدائے تعالیٰ پوچھے گا۔

لہذا حضرت کی سابقہ ذاتی رائے کو اختلاف کی حیثیت سے زیر بحث لانا اصولاً غیر مفید ہو جاتا ہے اور حقیقت تو یہ ہے کہ حضرت سید خوند میرؒ کا حضرت شاہ نعمتؒ کے ذریعہ سوال کرنے اور حضرت مہدی علیہ السلام کے جواب دینے کی روایت پر ہی اس استدلال کا انحصار نہیں ہے۔ !!! کیونکہ ایک روایت سے یہ بات صاف ہو جاتی ہے کہ حضرت سید خوند میرؒ نے **تخصیص** صریح کی خاطر دوبارہ حضرت میاں یوسفؒ کے ذریعہ دریافت کروایا ہے۔ اور اس وقت آپؒ کا مطلب پورا ہو چکا چنانچہ روایت ہے کہ :-

(6) نقل است کہ چون صدیقؒ را از شاہ نعمتؒ، نعمت جوابے حسب المدعاء ظاہر نہ شد تاوقتے میاں یوسفؒ را فرمود کہ از حضرتؒ عرض کنند کہ حاملِ بارِ امانت کیست کہ تعظیمش داشته آید میاں یوسفؒ حسب الارشادِ صدیقؒ از خاتم ولایت عرض کردند حضرتؒ باواز بلند فرمودند کہ کست می پرسد؟ میاں یوسفؒ ترسیدہ و لرزیدہ بعرض رسانیدند کہ خوند کار من نمی پرسم میاں خوند میرؒ می پرسند۔ انگاہ مخبر صادق صدیقؒ را طلبیدہ فرمود کہ برادرم سید خوند میرؒ آن ذات شما است۔ (تاریخ سلیمانی جلد ثانی)۔

ترجمہ :- روایت ہے کہ شاہ نعمتؒ سے جواب سننے کے بعد صدیق ولایت کا مدعاء اس وقت پورا ظاہر ہوا جب کہ آپ نے میاں یوسفؒ کے ذریعہ حضرتؒ سے عرض کرایا کہ حاملِ بارِ امانت کون ہے تاکہ اس کی تعظیم کی جائے۔ میاں یوسفؒ نے حسب ارشادِ صدیقؒ، خاتم ولایت سے عرض کیا۔ حضرتؒ نے بلند آواز سے فرمایا کون پوچھتا ہے؟ میاں یوسفؒ نے ڈرتے لرزتے کہا میں نہیں پوچھ رہا ہوں سید خوند میرؒ پوچھتے ہیں۔ اس وقت مخبر صادق نے صدیقؒ کو بلا کر فرمایا برادرم سید خوند میرؒ! وہ تمہاری ذات ہے۔

چند جملوں کی کمی بیشی کے ساتھ مطلع الوالیت میں بھی اسی مضمون کی روایت مذکور ہے۔

اس کے علاوہ حضرت بندگی میاں سید خوند میرؒ، بدلہ ذاتِ مہدی علیہ السلام ہونے کی روایات بھی ملتی ہیں جن سے ظاہر ہوتا ہے کہ حضرت مہدی علیہ السلام نے میاں سید خوند میرؒ کو "بدلہ ذات" ہونے کی بشارت اللہ تعالیٰ کے حکم سے دی ہے۔

(7) نقل است حضرت امام بدر گاہِ ملک العلام عرض کردند اے بارِ خدایا! این صفتِ چار می کہ ماندہ است اگر شود راضی و تسلیم ایم۔ فرمانِ ایزد تعالیٰ رسید کہ اے سید محمد! در ازل ماست کہ برخاتم الانبیاء و برخاتم الاولیاء بیچکس قادر نباشد و شمشیر کار نہ کند پس ترا خاتم ولایت محمدی کردہ ایم و لہذا این کہ بدل تو سید خوند میرؒا کردہ ایم۔ بنا براین حضرت میراں علیہ السلام میاں سید خوند میرؒا فرمودند کہ این کار باشما شدنی است۔

(تاریخ سلیمانی جلد ثانی و مطلع الولایت)

ترجمہ :- روایت ہے کہ حضرت امام علیہ السلام نے بارگاہِ ملک العلوم میں عرض کیا کہ یا اللہ چوتھی صفت جو باقی رہ گئی ہے اگر مجھ پر پوری ہو جائے تو اس کے لئے راضی ہوں۔ ایزد تعالیٰ کا فرمان پہنچا کہ اے سید محمد! ہمارے علم ازلی میں یہ ہے کہ خاتم الانبیاء اور خاتم الاولیاء پر کوئی شخص قادر نہ ہو اور تلوار کارگر نہ ہوگی۔ پس ہم نے تجھ کو خاتم ولایت محمدی بنایا ہے۔ اس لئے ہم نے تیرا بدل سید خوند میرؒ کو قرار دیا ہے۔ اسی بناء پر حضرت مہدی علیہ السلام نے میاں سید خوند میرؒ سے فرمایا کہ یہ کام تم سے ہونے والا ہے۔

ملاحظہ ہو کہ اس روایت سے اس خبر مشہور و قطعی الصدور کی مزید توثیق ہو رہی ہے جو حضرت سید خوند میرؒ کے سر مبارک کی نذر مع ایک صد سر کے رب العزت نے قبول فرمائی تھی اور اس سے بدلہ مہدی ء موعودؑ کی تصریح بھی ہو رہی ہے اور ایک روایت ہے کہ :-

(8) نقل است وقت برنہادن فرمودند کہ ہشیار باشیدک ہ این بار ولایت است۔ سر جدا شود و پوست بکند و اگر استخوانِ فیل و پہلوئے فولاد باشد تادریں بار بوسیدہ شود۔۔۔ باز فرمودند کہ جہاں دشمن شود و دوست و غمخوار شما کسے نماند حتی کہ بند جامہٴ شما آن ہم دشمن شما شود اما در دل و جان بیفکر و لا وبال باشند کہ حق طرف شما است (تاریخ سلیمانی)

ترجمہ :- روایت ہے کہ بار (صفتِ ولایت) رکھنے کے وقت (حضرت مہدی علیہ السلام نے) فرمایا ہشیار رہو کہ یہ بار ولایت ہے۔ سر جدا ہوگا۔ پوست کھینچا جائے گا اگر ہاتھی کی ہڈیاں اور فولاد کا پہلو بھی ہو تو اس بار سے بوسیدہ ہو جائے گا۔ پھر فرمایا کہ دنیا دشمن ہو جائے گی تمہارا دوست و غمخوار کوئی نہ رہے گا حتیٰ کہ تمہارے جامہ کا بند بھی دشمن ہو جائے گا۔ لیکن دل و جان کو بے فکر و لا وبال رکھیں کیوں کہ حق تمہاری طرف ہے۔ اور ایک روایت ہے کہ :-

(9) نقل است در فرہ از گوشہٴ دیوار ام المومنین بی بی بونجی پائے مبارک میاں دیدند کہ از فضلِ حق بسیار استوار بود۔ بحضور امام علیہ السلام بطریقِ رمز عرض کردند کہ میرانجی! پائے ہائے میاں سید خوند میر چہ استوار اند۔ میراں علیہ السلام فرمود آرے بی بی از برائے بار ولایت مصطفیٰ پایہائے میاں سید خوند میر استوار کردہ اند۔ (تاریخ سلیمانی جلد ثانی)

ترجمہ :- روایت ہے کہ فراہ میں دیوار کے کونے سے ام المومنین بی بی بونجی رضی اللہ عنہا نے میاں سید خوند میر کے پیر دیکھے کہ اللہ کے فضل سے بہت ہی مضبوط قومی ہیں انہوں نے امام علیہ السلام کے حضور میں رمز کے طور پر عرض کیا کہ میرانجی! میاں سید خوند میر کے پیر کس قدر مضبوط ہیں؟ میراں علیہ السلام نے فرمایا بی بی! ولایتِ مصطفیٰ کا بار اٹھانے کے لئے میاں سید خوند میر کے پیر مضبوط بنائے گئے ہیں۔

چونکہ بار ولایت کی توضیح میں حضرت نے پہلے ہی "بدلۃ ذات" فرمادیا تھا اس لئے نبیؐ کے جواب میں صرف "برائے بار ولایت" فرمانا کافی ہو گیا۔ اور ایک روایت ہے کہ :-

(10) بعد از رحلت، امام علیہ السلام در چہار و پنچ ایام دوسہ بار تاکید کردہ شد کہ تمام سادات کبیر میاں سید خوند میرؒ را معلوم کردہ شد کہ شما متوجہ بملکِ گجرات شدید تا بکاریکہ نسبت شما کردہ ابہم آنجا ظہور خواہد شد۔ پس بندگی میاں این معاملہ پیش میراں سید محمودؒ اظہار کردند ثانی مہدیؒ بعرض میاں جواب باصواب ادا کردند کہ از روح پر فتوح آنحضرتؐ بدانچہ مامور و موکد ہستید بکنید (مطلع الولايت)

ترجمہ :- حضرت امام علیہ السلام کی رحلت کے چار پانچ دن بعد دو تین مرتبہ تاکید کے ساتھ سادات کبیر بندگی میاں سید خوند میر رضی اللہ عنہ کو حضرت امام علیہ السلام کی روح پر فتوح سے معلوم کیا گیا کہ تم ملک گجرات کا ارادہ کرو۔ کیوں کہ جو کام تم سے منسوب کیا گیا ہے وہاں ظہور پائے گا۔ پس بندگی میاں سید خوند میرؒ نے اس معاملہ (خواب) کو سید السادات میراں سید محمود رضی اللہ عنہ سے عرض کیا۔ آنجناب نے یہ جواب باصواب دیا کہ آنحضرتؐ کی روح پر فتوح سے جس چیز پر آپ مامور ہیں اور جس کی تاکید کی گئی ہے وہی عمل کریں۔

اس روایت میں "تا بکاریکہ نسبت شما دردہ ایم آنجا ظہور خواہد شد" کے الفاظ اسی بار امانت کی طرف دلالت کر رہے ہیں۔ جس کی خبر پہلے دی جا چکی تھی۔ اور "سواخ مہدیؒ، موعود" میں بھی یہ روایت اس طرح بیان ہوئی ہے کہ :- "روایت ہے کہ بعد رحلت فرمانے جناب سیدنا مہدی علیہ السلام کے ایک ہفتہ کے اندر جناب صدیقؑ کو امام علیہ السلام کی روح مبارک سے معلوم ہوا کہ تم یہاں سے گجرات چلے جاؤ کیوں کہ اس میں مقصود خدا ہے "فَاتَلُوا وَفْتَلُوا" جو خاص تمہارا منصب ہے گجرات ہی میں اس کا سرانجام ہوگا۔ اسی طرح

جناب سید محمود خلف ارشد جناب سیدنا ممدی ء موعوذ کو بھی معلوم ہوا۔ جناب سید خوند میر نے اس معلومات کو جناب سید محمود سے بیان کیا۔ آپ نے کہا مجھ کو بھی اسی طرح معلوم ہوا ہے۔"

(سوانح ممدی ء موعوذ صفحہ 161 باب 1 حصہ دوم)

(11) اور حضرت سید محمود جب فراہ مبارک سے واپس آئے تو حضرت سید خوند میر بھی آپ کے دائرہ میں آئے تھے۔ حضرت سید محمود نے ان کو واپس کرتے وقت جو کچھ بیان فرمایا اس کا ایک جملہ یہ بھی ہے کہ :-

مانیک خواہ شما ایم گفته ما بکنید کہ حضرت میراں بر شما بار قاتلوا وقتلوا دادہ اند۔ اگرچہ نزد ما باشید آن را امکان محال است۔ (پنچ فضائل)

ترجمہ :- میں آپ کا خیر خواہ ہوں میرے کہنے پر عمل کریں کیونکہ حضرت ممدی علیہ السلام نے آپ پر **قَاتِلُوا** **قَاتِلُوا** کا بار رکھا ہے۔ اگر میرے پاس رہو گے تو اس کا امکان محال ہے۔

ہم نے جتنی روایات بیان کی ہیں اُن سے ظاہر ہو رہا ہے کہ حضرت سید خوند میرؒ، حاملِ بارِ امانت بدلہ ذاتِ ممدی ء موعوذ ہیں۔ اور جلیل القدر صحابہ کرامؓ کے اسمائے مبارک ان روایات میں بحیثیتِ راوی مذکور ہیں جن کو اس بات کا علم تھا۔ مثلاً حضرت سید محمود ثانی ممدیؒ، حضرت سید خوند میرؒ صدیق ولایت، حضرت شاہ نعمتؒ، حضرت شاہ دلاؤرؒ، حضرت میاں یوسفؒ، حضرت ام المومنین بی بی بونجیؒ۔۔۔ اور خصوصاً آیت "**فَالَّذِينَ هَاجَرُوا۔۔ الخ**" کے بیان میں حاملِ بارِ امانت کی مہتمم بالشان خصوصیات بیان ہونے لگیں تو صحابہ کرامؓ میں اشتیاق پیدا ہو گیا تھا کہ حاملِ بارِ امانت کون ہیں معلوم کیا جائے اور جب کہ حضرت شاہ نعمتؒ اور حضرت میاں یوسفؒ اور حضرت ام المومنین بی بی بونجیؒ کے سوال کے جواب میں حضرت سید خوند میرؒ کی **تخصیص** صریح ہو گئی تو کیا ان کثیر مشتاقانِ خصوصیت

سے یہ پوشیدہ رہ سکتی تھی جب کہ سب کا ایک ہی جگہ رہنا سہنا تھا۔ اور سب راز و نیاز رکھتے تھے اور باہم شیر شکر تھے۔

اس کے علاوہ حضرت سید خوند میرؒ کو اپنے پاس سے روانہ کرتے وقت حضرت سید محمود ثانی مدنیؒ نے جو وجہ بیان فرمائی اور حضرت شاہ نعمتؒ سے حضرت شاہ دلاؤڑ نے جو صریح و **تخصیص** بیان فرمائی کیا یہ اس امر کا بین ثبوت نہیں ہے کہ خبر شہادت کا علم حضرت سید خوند میرؒ کے سوائے دوسرے جلیل القدر صحابہ کرامؒ کو بھی تھا۔ اور حضرت مدنی علیہ السلام کے وصال کے بعد جس وجہ سے حضرت سید خوند میرؒ نے گجرات کا سفر اختیار کیا تھا لازماً اس سے بھی وہاں کے صحابہ کرامؒ وغیرہ ضرور واقف ہو چکے تھے۔ اصول حدیث میں ایک ضابطہ یہ ہے کہ جب کوئی روایت ضعیف ہو اور متعدد طریقوں سے اس کی روایت پائی جائے تو وہ "**حَسَنٌ**" کے درجہ میں شمار کی جاتی ہے۔ اور یہاں ضعیف کے شانہ کا ذکر ہی کیا جب کہ خبر متواتر المعنی احادیث کے مماثل درجہ پایا جا رہا ہے۔ پس خبر شہادت حضرت سید خوند میرؒ "**خبر مشہور و قطعی الصدور و قطعی الدلائل**" کی شان رکھتی ہے۔

اگر اصول حدیث در جال کے مذکور صدر ثبوت سے نظر ہٹالی جائے اور صرف ان روایات کو پیش نظر رکھا جائے جن میں حضرت سید خوند میرؒ کے خلاف بعض صحابہؒ کی تحریر پائی جاتی ہے تو اس لحاظ سے بھی خبر شہادت پر کوئی نقص وارد نہیں ہو سکتا۔ اس کی توضیح آگے روایت (51-176-177) کے تحت بیان کی جائے گی۔

"خبر قتال" حجت مہدیت ہونے کی بحث :- حضرت شاہ قاسم مجتہد گروہ کے والد ماجد حضرت بندگی

میاں سید یوسفؒ نے "**مطلع الولاہ**" میں حضرت مدنی علیہ السلام کا فرمان نقل کیا ہے کہ :-

پس حق سبحانہ و تعالیٰ کہ سمیع و بصیر و علیم حقیقی است شمارا لائق و قابل گردانیدہ این بارِ (ولایت) نہادہ است۔ لیکن ہشیار باشید کہ این بارِ ولایتِ محمدی است۔ سر برود، کمر بہ شکنند و پوست بکنند۔ دران وقت ذاتِ شما تنہا یکطرف بود و ہمہ عالم یک طرف شود انشا اللہ تعالیٰ پیش یک ذاتِ شما این ہمہ منہزم شوند این آیتِ مہدیتِ من است۔ چنانچہ جنگِ بدر حجتِ نبوتِ پیغمبر صلی اللہ علیہ وسلم بود۔ (مطلع الولايت)

ترجمہ :- اللہ تعالیٰ جو سمیع و بصیر و علیم حقیقی ہے تم کو لائق اور قابل بنا کر یہ بارِ ولایت تم پر رکھا ہے لیکن ہشیار رہو کیوں کہ یہ ولایتِ محمدیہ کا بار ہے۔ سر جائے گا۔ کمر ٹوٹے گی۔ پوست کھینچا جائے گا۔ اس وقت صرف اپنے خدا ہی سے مدد چاہنا۔ پھر آپ نے فرمایا کہ اگر اس (جنگ کے) روز تم اپنی ذات سے تنہا ایک طرف ہوں اور تمام دنیا (تمہارے مقابلہ میں) دوسری طرف ہو تو انشاء اللہ تعالیٰ تمہاری ایک ذات کے آگے یہ سب ہزیمت اٹھائیں گے۔ یہ میری مہدیت کا معجزہ ہے جیسا کہ جنگِ بدر پیغمبر صلی اللہ علیہ وسلم کا معجزہ تھا۔

"سوانحِ مہدی ء موعود" میں بھی اسی مضمون کی روایت ہے۔ عنوان یہ دیا گیا ہے کہ "پہلے دن کی فتح کی بشارت جس پر صحت و علامتِ مہدیت موقوف رکھی گئی" اور "ابن آیتِ مہدیت من است" کا ترجمہ "یہ بات بندہ کی مہدیت کی نشانی ہے کیا گیا ہے۔ (سوانحِ مہدی ء موعود 159)

انبارِ مغیبہ کا یقینی علم حاصل ہونا، طاقتِ بشری سے خارج ہے۔ اس لئے خبرِ مغیب کو معجزات میں شمار کیا گیا ہے۔ کیونکہ یہ بالکل لطف و عطائے الہی پر منحصر ہے۔ ہم نے "علمِ غیب" کی بحث میں اس مسئلہ کو واضح کیا ہے۔ لیکن مذکورۃ الصدر روایت کی حیثیت عام خبرِ غیب سے بہت بڑی ہوئی ہے۔ کیونکہ پہلے دن کی فتح کو صداقتِ مہدیت کی حجت قرار دیا گیا ہے۔ اعجاز کی اس نوعیت کو علماء کی اصطلاح میں "تجدی" کہا جاتا ہے۔ ایسی صورت میں اس کا وقوع ضروری ہوتا ہے اسی طرح خبرِ شہادت کا وقوع حضرت سید نونہ میر کی ذات پر ہونا مخصوص و ضروری تھا۔ اگر

اس قتال میں دوسرے کوئی صحابی شریک ہو جاتے تو یہ خبرِ مغیب جس کے صدور کو امامنا علیہ السلام نے حجتِ مدیت قرار دیا تھا، بادی النظر میں مشتبہ رہ جاتی اور رائے عامہ شرکاء و معاصرین (صحابہ) منقسم ہو جاتی!!!

یہی نکتہ حضرت بندگی میاں سید محمود ثانی مہدی رضی اللہ عنہ کے اس فرمان میں موجود ہے جو آپ نے بندگی میاں رضی اللہ عنہ کو اپنے پاس سے رخصت کرتے وقت فرمایا۔ "اگرچہ نزش ما باشید آنرا امکان محال است" یعنی اگر میرے پاس رہو گے تو (خبرِ قتال کے وقوع) کا امکان محال ہے۔" یہ روایت آگے گزر چکی۔ اسی لئے وقوعِ قتال کے زمانہ میں منجانب اللہ ایسے اسباب پیدا ہو گئے کہ حضرت سید خوند میر کے معاصرین (صحابہ) مہدی و موعود اور امراء و رؤسا سے کوئی شریک نہ ہو سکے۔

بعض روایات سے ظاہر ہوتا ہے کہ صدیقِ ولایت نے بھی جنگ کی تیاری کے وقت اس امر کو باعتبار تمام ملحوظ رکھا ہے کہ صرف آپ کے فقراء ہی اس میں حصہ لے سکیں۔ صاحبِ تاریخِ سلیمانی نے لکھا ہے کہ :-

بداں اے عزیز! کہ ذکر نام ملک راجے در شہیدانِ کھانبیل و در شہدائے سدراسن و در زخمیاں یافتہ نشد این عجب است ہر کرا صحت این نقول باشد دریں درج کند۔ بداں اے عزیز! کہ ذکر نام ملک راجے نبیم جاگیردار موضع بجانہ اند کہ بخدمتِ صدیقِ ولایتِ بندگی بیشتر داشتہ اند اگر دریں وقت حاضر شدہ ناشند و صدیق، رضائی رفتن دادہ باشند واللہ اعلم جہت این کہ دراں روز در مقاتلہ محض فقراء باشند و کسے از امرا نباشند۔ (تاریخِ سلیمانی جلد دوم)

ترجمہ :- اے عزیز! تو واقف رہ کہ ملک راجے کا نام شہدائے کھانبیل میں درج نہیں ہے اور نہ شہدائے سدراسن میں اور نہ زخمیوں میں ہے۔ یہ عجب بات ہے جس کو بصحت معلوم ہو یہاں درج کر دیں۔ اے عزیز! واضح ہو کہ ملک راجے نبیم جاگیردار موضع بجانہ ہیں۔ صدیقِ ولایت کی خدمت و بندگی میں بہت زیادہ رہے ہیں۔ اگر اس

(جنگ کے) وقت وہ حاضر بھی ہوئے ہونگے تو صدیق ولایت نے اُن کو چلے جانے کی اجازت دے دی ہوگی۔
واللہ اعلم۔ اس لئے کہ اس مقاتلہ میں صرف فقراء رہیں امراء سے کوئی نہ رہنے پائیں۔

اور ایک مقام پر لکھتے ہیں کہ :-

اگر کوئی کہ باوجود چنداں مہدویاں کہ بردو مظفر فائق و غالب باشند و بخدمت بندگی میاں جز صد 100 کس بدرجہ غزوہ شہادت شامل نہ شدند چہ سبب بود؟ بدان اے عزیز! اگرچہ ہزاراں مصدقاں بودند اما مقبول در قاتلوا و قتلوا وقت قبول شدن سرِ مطہر صدیق اسم صد 100 بود۔ پس دیگران باین نعمت سراپا کرامت چوں ممتاز و سرفراز شوند۔ (تاریخ سلیمانی)

ترجمہ :- اگر تم کہو کہ مدوی تو اتنے تھے کہ دو (2) مظفر پر فائق و غالب آسکتے تھے اور میاں کی خدمت میں بجز سو (100) آدمی کے کوئی غزوہ شہادت میں شامل نہیں ہوئے اس کا کیا سبب ہے؟ اے عزیز! تو واقف ہو جا کہ اگرچہ ہزار ہا مصدقین تھے لیکن "قَاتِلُوا وَ قُتِلُوا" (کی مخصوص بشارت) میں جس وقت صدیق ولایت کا سر مبارک قبول ہوا ہے صرف ایک سو (100) سر شریک قبولیت تھے۔ پس دوسروں کو اس نعمت سراپا کرامت سے ممتاز و سرفراز ہونے کا موقع کیسے مل سکتا تھا!!!

اسی طرح حضرت ملک شرف الدین کا واقعہ بھی ہے :-

حضرت سید خوند میرؒ مقابل کی فوج کو مار بھگا دینے کے بعد واپس ہو رہے تھے کہ ملک شرف الدین مسلح باقاعدہ اسی (80) سواروں کے ساتھ مدد کو پہنچ گئے۔ ایک طاقتور شاہی فوج کے مقابلہ میں چند فقراء کو فتح مند دیکھ کر حیران ہو گئے اور افسوس کرنے لگے کہ خود اس سعادت سے محروم رہ گئے۔ حضرت صدیق ولایت نے فرمایا ملک شرف الدین! رنج و افسوس نہ کرو۔ تمہارے دیر سے پہنچنے میں خدا کی مصلحت یہ تھی کہ پہلی جنگ صرف بندہ اپنے چند

فقراء کے ساتھ فتح کر لے تاکہ خلیفۃ اللہ کی پیشنگوئی پوری ہو جائے۔ اگر تم شریک ہو جاتے تو ہماری اس فتح کو تمہاری امداد کی طرف منسوب کیا جاتا!!! لیکن اب دنیا دیکھ لے گی کہ اس کے بعد کی جنگ میں تمہاری امداد کے باوجود ہماری شہادت ہو جائے گی۔

پہلی جنگ اس خصوصیت کی **مقتضی** تھی کہ امراء و رؤسا شریک نہ ہونے پائیں کیوں کہ اس جنگ میں از روئے خبرِ مغیب، حضرت صدیقِ ولایت کو صرف غیبی قوت کے تحت فتح حاصل کرنا ضروری تھا۔ اگر کسی دوسری طاقت سے مدد پہنچ جاتی تو آپ کی فتح کا حقیقی اثر معلوم کرنا عوام کے لئے دشوار ہو جاتا۔۔۔ اسی طرح بعد کی جنگ اس خصوصیت کی **مقتضی** تھی کہ صحابہ مہدی ؑ موعود سے کوئی شریک نہ ہوں تاکہ قتال میں بدلہ ذات کی جو اہمیت ہے حضرت صدیقِ ولایت ہی کی ذات سے منحصر رہے۔ اور یہی وجہ ہے کہ بعد کی جنگ میں جو امراء و رؤسا پہنچ سکے ان کو شریک ہونے کی اجازت دی گئی۔ لیکن اس کے باوجود آپ کی شہادت پر جنگ ختم ہوئی۔

غرض اللہ تعالیٰ کی طرف سے ایسے اسباب نبتے گئے کہ حضرت مہدی علیہ السلام کی پیشنگوئی، قدرت کی کھلی نشانیوں کے ساتھ ظہور پائی اور صداقتِ مہدیت کا ایسا قطعی ثبوت پیش ہوا کہ کسی کو انکار یا تاویل کی سہرہ گنجائش نہ رہی جس کی وجہ بلا اختلاف، اس وقت سے آج تک سب اس امر میں متفق ہیں کہ خبرِ قتال کے مظہر اور بدلہ ذات سے متصف حضرت سید نوند میر سید الشہداء ہی ہیں۔۔۔ حضرت مہری رضی اللہ عنہ کے دیوان کا ایک مصرعہ یہ ہے:-

"حجتِ مہدی برو شد تمام"

نیز صاحبِ مطلعِ الوالایت نے تحریر فرمایا ہے کہ:-

بواسطہ احتمالِ حجت حضرت مہدی علیہ السلام بندگی میاں رضی اللہ عنہ از آیات و بینات آن
ذات گشتند۔ (مطلع الولايت)

ترجمہ :- حضرت مہدی ء موعودؑ کی حجت (معجزہ) کے حامل ہونے کی وجہ حضرت بندگی میاں سید خوند میرؑ بھی
حضرت مہدی علیہ السلام کی آیات و بینات (معجزات) سے ہو گئے ہیں۔

نیز فرمایا کہ :-

صفتِ چارمی کہ "قاتلوا وقتلوا" ہست۔ بواسطہ سید خوند میرؑ وجود آید و از وقائم شود و بدوقوت
گیرد و خامہ او باشد و برو حجتِ مہدی ختم گردد۔ پس او از جملہ خواتم گشت۔ (مطلع الولايت)

ترجمہ :- مہدی علیہ السلام کی چوتھی صفت جو "قاتلوا وقتلوا" ہے وہ حضرت سید خوند میرؑ ہی کے ذریعہ ظاہر ہوگی۔ اس
کے ظہور سے حجت قائم ہوگی۔ دین کو قوت حاصل ہوگی۔ اور یہ صفت خاص سید خوند میرؑ سے ظاہر ہوگی۔ اور آپ
ہی پر وہ حجتِ مہدی پوری ہوگی۔ (پیشنگوئی پوری ہو چکی) پس اسی لئے آپ کی ذات منجملہ خواتم، خاتمِ حجتِ مہدی
ہے۔

اور حضرت شاہ قاسم مجتہد گروہ نے تحریر فرمایا ہے کہ :-

چنانچہ صادق الوعد خبر داده بود۔ بمچنان من و عن وقوع یافت و حجتِ مہدی علیہ السلام براں
معجزہ تمام شدد درین یک معجزہ چندیں معجزہ بر ثبوتِ مہدیتِ حضرت مہدی علیہ السلام صادر
شده است۔ (افضل المعجزات)

ترجمہ :- اس منبرِ صادق نے جس طرح خبر دی تھی من و عن وقوع پذیر ہوئی۔ مہدی علیہ السلام کی حجت اس معجزہ پر
پوری ہوئی اور اس ایک معجزہ میں کئی معجزے حضرت مہدی علیہ السلام کی مہدیت کے ثبوت میں صادر ہوئے
ہیں۔

اس سے ظاہر ہے کہ حضرت مہدی علیہ السلام نے خبر شہادت میں پہلے دن کی فتح کو بطور "تحدی" اپنی صداقتِ مہدیت کی حجت فرمایا ہے۔ اور متقدمین و متاخرین نے بلا اختلاف "حجت" تسلیم کیا ہے۔ اگر یہاں "شرط و مشروط" کا مقدمہ قائم کیا جائے تو یہ منشاء فرمانِ امامنا علیہ السلام کے صریح مغائر اور روئے تعریف و محل استدلال، آسمان و زمین کا فرق ہے۔ اور اس سے نفسِ فرمان کی تردید لازم آئے گی نہ کہ کسی اور کی!!! جو قطعی ناممکن و محال ہے۔ اس لئے کہ صہبا دلائل و براہین اور ہزارہا آیات و بنیات سے مہدی علیہ السلام کے دعوائے مہدیت کی صداقت ثابت ہو چکی تھی پیش آنے والی ایک دو جھوٹوں تک جن کا وقوع، حیاتِ پاک کے بعد ہونے کی خبر دی گئی تھی آپ کی صداقت پر کوئی اثر نہیں پڑ سکتا تھا۔ اور نہ اس وقت کے مومنین کے قلوب ڈگمگا سکتے تھے۔ بلکہ ان کثیر علامات و دلائل و معجزات اور صحبتِ کیمیاء اثر اور احکام و تعلیمات کی وجہ آپ کی صداقت اور آپ کے اخبارِ مغیبہ پر مومنین، صادقین کے قلوب میں یقینِ واثق ہو چکا تھا کہ بے شک ایسا ضرور ہوگا کیونکہ "هُدًى الْمُتَّقِينَ الَّذِينَ يُؤْمِنُونَ بِالْغَيْبِ"۔ الخ (سورۃ البقرہ-2) مومنین ہی کی شان ہے۔

ہاں جب اس حجت کا وقوع ہو جاتا ہے تو منکرین کے معارضہ کے لئے مومنین کے قلوب پر مزید الطمینان ہوتا اور مزید تائید کا باعث ہوتا ہے۔ جیسا کہ آج بھی مومنین کے لئے وقوعِ قیامت اور دوبارہ زندہ ہونا وغیرہ اخبارِ مغیبہ پر ایمان رکھنا لازم بلکہ از روئے آیات و احادیث یہ بھی داخلِ شرطِ ایمان ہے۔ حضرت ابراہیم علیہ السلام کا ایک واقعہ اس کے متعلق قرآن مجید میں مذکور ہے کہ :-

وَإِذْ قَالَ إِبْرَاهِيمُ رَبِّ أَرِنِي كَيْفَ تُحْيِي الْمَوْتَىٰ ۖ قَالَ أَوْ لَمْ تُؤْمِنْ ۖ قَالَ بَلَىٰ وَلَٰكِن لِّيَطْمَئِنَّ قَلْبِي ۖ قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا ثُمَّ ادْعُهُنَّ يَأْتِينَكَ سَعْيًا ۖ وَاعْلَمْ أَنَّ اللَّهَ عَزِيزٌ حَكِيمٌ ﴿۲۶۰﴾ (سورۃ البقرہ-260)

ترجمہ :- جب ابراہیمؑ نے کما اے میرے رب مجھے دکھا کہ تو مردے کو کس طرح زندہ کرتا ہے۔ فرمایا کیا تو ایمان نہیں لایا۔ ابراہیمؑ نے کہا کیوں نہیں (بے شک ایمان لایا ہوں) لیکن اس لئے کہ میرا قلب مطمئن ہو جائے۔ فرمایا چار پرندے لو اور ان کو (پال کر) سدا لو (تاکہ تمہاری آواز کو پہچاننے اور تمہارے بلانے پر آنے کی عادت ہو جائے) اور ان (کو ذبح کر کے تکرے تکرے کر کے باہم ملا کر اس میں) کا ایک ایک حصہ ایک پہاڑ پر رکھ دو اس کے بعد ان (پرندوں) کو پکارو تمہاری طرف دوڑتے چلے آئیں گے۔ اور اچھی طرح جان لو (یقین کر لو) کہ بے شک اللہ غالب ہے حکمت والا ہے۔

مفسرین کا بیان ہے کہ اس حکم کی بناء پر حضرت ابراہیم علیہ السلام نے چار پرندوں کا **انتخاب** کیا کوا۔ کبوتر۔ مرغ۔ مور۔ ان چاروں کو سدا نے کے بعد ذبح کر کے تکرے تکرے کر دیئے باہم ملا کر چاروں طرف چار پہاڑوں پر ان تکرؤں کا ایک ایک حصہ رکھ دیا۔ اس کے بعد انہوں نے جس جانور کو پکارا اس کے **اجزا** ایک جگہ جمع ہو گئے اور وہ زندہ ہو کر آپ کی طرف بھاگتا ہوا آیا۔

اس اہم واقعہ کے قطع نظر آئیہ شریفہ میں جو امور صراحتہ موجود ہیں۔ عقل سلیم رکھنے والوں کے لئے بہت کافی ہیں۔ "**وابعث بعد الموت حق**" (مرنے کے بعد زندہ ہونا حق ہے) جو ایمان مفصل کا ایک جز ہے حضرت ابراہیم علیہ السلام کا سوال اسی سے متعلق ہے۔ یہ بات داخل ایمانیات ہونے کا بدیہی ثبوت یہ ہے کہ اللہ تعالیٰ نے ساتھ ہی سوال فرمایا کہ "**اولم تومن**" (کیا تو ایمان نہیں لایا؟) حضرت ابراہیمؑ نے فوراً جواب دیا **بلی** (کیوں نہیں۔ یعنی بے شک اس پر ایمان لایا ہوں) اس کے بعد سوال کا سبب بیان کرتے ہیں کہ "**لیطمئن قلبی**" (تاکہ میرا قلب مطمئن ہو جائے) اللہ تعالیٰ نے اطمینان قلب حاصل ہونے کی وہ صورت ان کو بتلائی جس کا ذکر آئیہ شریفہ میں ہے۔ اور جس کا واقعہ مفسرین نے بیان کیا ہے۔ اور ساتھ ہی یہ بھی فرما دیا کہ "**وَاعْلَمُ أَنَّ اللَّهَ عَزِيزٌ**

حَکِيمٌ (یقین کر لو کہ اللہ غالب اور حکمت والا ہے) یہاں اپنی شانِ قدرت کو ظاہر کرنے کے لئے جو لفظ لائے گئے ہیں اتنا درجہ قوتِ بیان کے حامل ہیں اور خصوصاً اس موقع پر عزیز و حکیم کے لفظ انتہائی بلاغت و اسرار کے مظہر ہیں۔ اس مختصر توضیح سے ظاہر ہے کہ وقوعِ واقعہ سے قبل ایمان لانا اور وقوع کے بعد اس ایمان پر اطمینان کا اضافہ ہونا یہ دو امور ایسے ہیں کہ جن کو ایک الواعزم پینمبر نے پیش کیا اور اللہ تعالیٰ نے اس کی تکمیل فرمائی ہے۔

اسی طرح حضرت مہدی علیہ السلام نے اپنے وصال کے بعد لحدِ مبارک میں اپنا جسدِ اطہر نہ پائے جانے اور حضرت سید خوند میر پر کھشیت بدلہ ذات، "فَاتَلُّوْا وَاُقْتَلُوْا" کا ظہور ہونے اور اس مقابلہ میں پہلے روز اگرچہ کہ تمام دنیا کے لوگ مقابل ہو جائیں حضرت سید خوند میر کی فتح ہونے اور بعد میں شہید ہو جانے، جسدِ اطہر کے تین حصے کئے جانے کی جو خبر دی اور اس کے وقوع کو آیت یا حجتِ مہدیت جو فرمایا اس پر سب مومنین نے کامل ایمان لایا اور یقین کر لیا کہ بے شک ایسا ہوگا۔ جب کہ امامنا علیہ السلام کے وصال کے بعد لحدِ مبارک میں جسدِ اطہر و انور نہ پایا گیا۔ اور وقوعِ قتال حضرت سید خوند میر صدیق ولایت کے وقت پہلی جنگ میں باقاعدہ مسلح طاقتور شاہی جرار فوج کو چند بے سروسامان صاحبِ فقر و فاقدِ نفوس قدسیہ کے مقابلہ میں ہزیمت ہوئی اور دوسری جنگ میں بعض امراء و مسلح سواروں کی امداد کے باوجود حضرت صدیق ولایت کی مع رفقا شہادت ہو گئی اور جسمِ مبارک کے تین حصے کئے جا کر چا پانیر، پٹن، سدراس تین جگہ سپرد خاک کئے گئے تو اس وقت ان سب مومنین پر جو قبل وقوعِ ایمان لاپچکے تھے مزید اطمینان سے مشرف ہونے کا موقع حاصل ہوا۔ اور منکرین کے مقابلہ میں آخری مہتم بالشان حجت قائم ہوئی۔

آیت کی عمومیت و خصوصیت :- مخفی مبادکہ آیت " **فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا**

فِي سَبِيلِي -- الخ " (سورة آل عمران-195)

ترجمہ :- سو جن لوگوں نے ترک وطن کیا اور اپنے گھروں سے نکالے گئے اور ایذا دیئے گئے میری راہ میں --۔ الخ (قیامت تک ہر مومن ان صفات کا مصداق ہو سکتا ہے یہاں خصوصیت کی بحث جو کی گئی وہ اس لحاظ سے ہے کہ حضرت مہدی ؑ موعود علیہ السلام ، انسانِ کامل اور تابعِ تام ہیں اس لئے آپؑ میں بھی ان صفات کا بدرجہ اتم پایا جانا ضروری ہے۔ تین صفات تو پوری ہو چکی تھیں چوتھی صفت اس وجہ سے کہ مہدی ؑ موعود پر کوئی قوت غالب نہیں آسکتی ، باقی رہ گئی۔ جس کی تکمیل کے لئے حضرت سید نوندمیرؑ کو منجانب اللہ منتخب کیا گیا اور اسی لئے آپؑ کے مراتب بلند کئے گئے۔ حضرت سید نوندمیرؑ کی شہادت دو عیشیتوں کی حامل ہے ایک بدلِ صفِ مہدی ؑ موعود علیہ السلام ، دوسری یہ کہ بحیثیت مومن خود ان کی صفت بھی اس میں شامل ہے چنانچہ روایت ہے کہ :-

" مہدی علیہ السلام نے " **فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي** -- الخ " (سورة آل عمران-195)

کے بارے میں بیان فرمایا کہ یہ آیت بطور اصالت اصحاب و تابعین محمد مصطفیٰ ﷺ کے شرف کے بارے میں ہے اور مہدی کی جماعت میں جو لوگ ان اوصاف سے متصف ہوں گے ان کو بھی اس آیت کا شرف حاصل ہے۔ اس آیت شریفہ پر بیان ہو چکنے کے بعد میاں سید نوندمیر رضی اللہ عنہ آئے تو حضرت مہدی علیہ السلام نے فرمایا، اس بے چارے سید پر تو چھا چھا ہوگا؟ کیا کیا نہ ہوگا!!! (روایت 198)

ملاحظہ ہو اس روایت سے عمومیت و خصوصیت دونوں پہلو واضح ہو رہے ہیں۔ حاصل یہ کہ زیر بحث مضمون میں زیادہ تر خصوصیت و اہمیت بدلہ ذاتِ حضرت مہدی علیہ السلام کے لحاظ سے ہے۔ اور پہلی جنگ کی فتح تو

صداقتِ مدیت کا معجزہ ہے جس طرح کہ جنگِ بدر کی فتح حضرت غاتم النبیین علیہ السلام کا معجزہ تھی۔ اور اس حجتِ مدیت کا ظہور صرف حضرت سید خوند میر کی ذات سے مخصوص و مقدر تھا اس لئے قدرۃً ایسے اسباب پیدا ہوئے کہ آپ کے چند مخصوص فقراء، خلفاء کے سوائے صحابہِ مدیہ و موعود سے کوئی بھی اس جنگ میں شریک نہ ہو سکے۔ درکتابتِ اختلاف جن کا بیان آگے آئے گا وہ بھی انہیں اسباب میں سے ہیں۔

اسبابِ جنگ و مختصر واقعات :- اسبابِ جنگ کے بارے میں حضرت بنگی میاں سید خوند میر نے جو

توضیحات بیان فرمائی ہیں روایات (176 تا 187) میں ملاحظہ کی جاسکتی ہیں جن سے واضح ہوگا کہ ممدویوں پر وہ وہ مظالم ڈھائے گئے کہ اللہ کی پناہ، ان باغدا بزرگوں کی جھونپڑیاں جلا دی گئیں۔ بعض کو زندہ دیوار میں چنوا دیا گیا۔ بعض کو لوہے کی سلانوں سے پیشانیوں پر داغا گیا۔ جتنی سختیاں و بے رحمیاں ممکن تھیں کی گئیں۔ اور یہ جو کچھ ہوا کلمہ گو علماء و حکام نے محض طاقت و رعوت کی نشہ میں کیا ہے۔ اس کے علاوہ علماء نے فتویٰ بھی جاری کر دیا تھا کہ ایک ممدوی کا قتل کئی رہزموں کے قتل کے ثواب کے برابر ہوگا۔ اور اس پر عمل بھی شروع ہو گیا۔ اس وقت حضرت سید خوند میر نے ایک **استفتاء** جاری کیا کہ :-

"اللہ ورسول پر ایمان لانے والے اور ان کے احکام پر عمل کرنے والے مسلمانوں کے قتل کا فتویٰ کوئی صادر کرے تو اس مفتی پر کیا حکم ہے۔؟"

اس کے جواب میں علماء نے فتویٰ دیا کہ "**مفتی لائق قتل ہے۔**" نیز قرآن مجید میں بھی صاف و صریح آیت ہے کہ :-

وَمَنْ قُتِلَ مَظْلُومًا فَقَدْ جَعَلْنَا لَوْلِيَّهِ سُلْطٰنًا فَلَا يَسْرِفُ فِي الْقَتْلِ ط (سورة بنی اسرائیل-33)

ترجمہ :- جو شخص مظلوم قتل کیا جائے ہم نے اس کے ولی کو حاکم بنایا ہے پس قتل میں اسراف نہ کیا جائے۔

اس روایت کی رو سے شہدائے مظلومین کا انتقام اور دینِ متین کی حفاظت ضروری تھی۔ اس لئے حضرت صدیق ولایت نے ان مفتیوں کے قتل کا حکم صادر فرمایا جنہوں نے مدویوں کے قتل کے فتویٰ پر دستخط کئے تھے۔ جب اس پر عمل شروع ہوا تو علماء و قاضیوں میں بیعت و پریشانی پیدا ہو گئی۔ نا تجربہ کار نوجوان، سلطان مظفر حاکم وقت کو غلط واقعات باور کرائے گئے۔ سلطنت و حکومت کے لئے خطرہ محسوس کرایا گیا۔ ہزاروں حیلے ایسے اختیار کئے کہ فوج کے نام صدیق ولایت اور آپ کے دائرہ کے فقراء کے قتل و تاراج کا حکم نامہ حاصل کرنے میں کامیاب ہو گئے اور 12 شوال 930 ہجری میں چار شنبہ کے دن عین الملک کی سرکردگی میں ہزاروں کی تعداد رکھنے والی باقاعدہ مسلح فوج نے حملہ کیا۔ اس قدر اہتمام اس لئے کیا گیا کہ تین لاکھ مریدوں کے پیر سے مقابلہ تھا۔ امراء و رؤسا و عساکر، اکثر مدوی ہو چکے تھے۔ ان کی شجاعت و استقامت اور ایمانی قوت شہرہ آفاق تھی۔

لیکن یہاں علماء و قاضیوں اور عمدہ دارنِ فوج کے اندازے کے بالکل برخلاف بے سرو سامان اور فقر و فاقہ میں رہنے والے ساٹھ فقراء کی جماعت اس جرار فوج کے مقابلہ میں پائی گئی۔ فوج کے توپ خانے، ہاتھی گھوڑے، پیدل کی جو ترتیب تھی اس کو اس چھوٹی سی جماعت کے مقابلہ میں غیر ضروری سمجھ کر فوجی عہدار نے ترتیب بدل دیے اور پیدل فوج کو سامنے رکھنے کا حکم دیا۔ اس جنگ میں غیبی قوتوں کے عجیب و غریب کرشموں کا ظہور ہوا ہے۔ صدیق ولایت نے اپنی تلوار نیام سے چار انگل **کھینچی** تھی کہ الہامِ خداوندی ہوا، کیا دیکھتے ہیں کہ آسمان پر ہزاروں فرشتے اسی طرح شمشیر بکف ہیں۔ آپ نے منشاءِ خداوندی کو سمجھ لیا اور تلوار کو نیام میں رکھ لی۔ نیزہ ہاتھ میں لے لیا نیزہ ٹوٹ گیا تو کوڑا لیا۔ گوڑا کیا تھا غضب و قہر کا مظہر تھا۔

زد پر کوئی آگیا پھر چھوڑا ہے؟ * * * پھٹکار دیا ہے خوب سر توڑا ہے

گھوڑے کو مع سوار دو کر کے رہا * * * کہنے کو یہ کوڑا ہے مگر تھوڑا ہے؟

(استاذی المعنی مرحوم)

بندگی میاں پر منکشف تھا کہ یہ وقت غیبی قوت کے ظہور کا ہے تاکہ حجت مہدی ؑ موعود پوری ہو۔ اس لئے آپ نے تلوار رہتے ہوئے منشاء ایزدی کے تحت صرف نیزے اور کوڑے پر **اکتفا** کیا اور بفضلِ خدا کافی ہو گیا۔ اور میدان جنگ میں اس قدر انقلاب برپا ہوا کہ فوج کی توپوں کی زد اور جنگی ہاتھیوں کی روندل خود اسی فوج کی تباہی کا باعث ہوئی۔ مختصر یہ کہ تائید غیبی نے جنگ کا نقشہ فقراء کی حیرتناک فتح سے بدل دیا۔ یہاں تک کہ فقراء کی جماعت نے دو میل تک تعاقب کیا۔ !!! بھاگی ہوئی فوج کا کچھ حصہ دائرے کی طرف سے گزرا تو اس نے دائرے کے محافظ بے سروسامان بے ہتیار چالیں فقراء کو شہید کر دیا۔

حضرت سید خوند میرؒ اپنی جماعت کے ساتھ فاتح و منصور واپس آئے تھے کہ ملک شرف الدین، مسلح و باقاعدہ اسی (80) سواروں کے ساتھ مدد کو پہنچ گئے۔ دیکھتے کیا ہیں کہ جنگ ختم ہو چکی لیکن اتنی بڑی جرار فوج کے مقابلہ میں چند فقراء کی فتح مندی کے ساتھ۔ !!! ملک بہت رنج کرنے لگے کہ وہ اس سعادت سے محروم رہ گئے۔

اس سے یہ بھی معلوم ہوتا ہے کہ اس جنگ کو صرف فقراء سے مخصوص رکھنے میں تائید غیبی یہ بھی ہوئی کہ اس دن جو جنگ ہوئی اس کا علم مدویوں کو عام طور پر نہ ہونے پایا۔ ورنہ لاکھوں کی تعداد میں جمع ہوتے اور ایک غضبناک جنگ ہو جاتی کیوں کہ خود حضرت سید خوند میرؒ کے تخمیناً تین لاکھ مرید تھے۔

فاقہ ولا! سنا ہے شہِ خوند میر کا * * * فاقہ بھی تین لاکھ مریدوں کے پیر کا

(استاذی المعنی مرحوم)

غرض حضرت شاہِ خوند میر نے فرمایا، ملک شرف الدین کیوں رنج کرتے ہو اس کے بعد کی جنگ میں تمہارا حصہ ہے۔ تمہارے دیر سے پہنچنے میں اللہ تعالیٰ کی مصلحت یہ تھی کہ آج کی جنگ صرف نے سرو سامان فقراء فتح کر لیں تاکہ اللہ تعالیٰ کے خلیفہ کی پیشگوئی پوری ہو۔ اگر ہماری اس جنگ میں تم شریک ہو جاتے تو ہماری اس فتح کو تمہاری امداد کی طرف منسوب کیا جاتا!! اب دنیا دیکھ لے گی کہ اس کے بعد کی جنگ، تمہاری امداد کے باوجود ہماری شہادت پر ختم ہوگی۔

چنانچہ ایسا ہی ہوا۔ بھاگی ہوئی فوج پھر مجتمع ہوئی۔ نئی تیاریوں کے ساتھ بمقام سدراسن 14 شوال 930 ہجری جمعہ کے دن دوبارہ حملہ آور ہوئی اس جنگ میں حضرت شاہِ خوند میر کے سرک ی قربانی رب العزت نے جو قبول فرمائی تھی وہ امانت ادا ہو چکی۔ **ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ۔**

واقعاتِ جنگ اور ہم عصر مورخین :- گجرات کی کتبِ تواریخ میں اس مہتم بالشان واقعہ کا ذکر جو نہیں

پایا جاتا ہے اس کی ہتھت "مروت سکندری" کے اس بیان سے واضح ہو سکتی ہے۔

مخفی نہ ماند کہ مظفر شاہی در وقتِ سلطنت و بادشاہی مظفر شاہ تالیف یافتہ و احمد شاہی در زمانِ حیات احمد شاہ محمود شاہی در آوان بقائے سلطان محمود و مظفر شاہی و بہادر شاہی در وقت وجود سلطان مظفر و سلطان بہادر ظاہر است کہ مولفین ہر کدام چشم صلہ پاس خاطر آنحضرت داشته اند ازین جہت تواریخ مذکور اشتمال بر تمام حقایق احوال ندارند۔ غیر از قصہ کہ مشتمل بر مدح باشد دران تواریخ تحریر نیافتہ۔ (مروت سکندری)

ترجمہ :- مخفی نہ رہے کہ شاہی مظفر، مظفر شاہی کی سلطنت کے زمانہ میں تالیف ہوئی اور احمد شاہی، احمد شاہ کی زندگی میں اور محمود شاہی سلطان محمود کے زمانہ میں اور مظفر شاہی و بہادر شاہی، سلطان مظفر و سلطان بہادر کے زمانہ میں۔ اس سے ظاہر ہے کہ ہر کوئی مولف بنظرِ صلہ، حاکم وقت کا پاس خاطر رکھا ہے اس لئے تواریخِ مذکورہ، تمام حالات و واقعات پر مشتمل نہیں ہیں۔ بجز مدح کے قصوں کے اور کوئی بات نہیں پائی جاتی۔

ایسی صورت میں خوشامد پرست مورخین یہ کیسے لکھ سکتے تھے کہ سلطان مظفر کی کثیر فوج نے بنگی میاں سید خوند میر کی قلیل و بے سرو سامان جماعت سے ہزیمت اٹھائی ہے۔ بلکہ ممکن تو یہ تھا کہ اس کے برخلاف لکھتے۔!! معاصر مورخین کا سکوت، اس امر کا ثبوت ہے کہ وہ اظہارِ حقیقت لکھنے کی بھی انھوں نے جرأت نہ کی۔

اسبابِ جنگ کے بارے میں

بعض صحابہ کا اختلاف یا مشورہ

روایت (51)، (176)، (177) میں حضرت بنگی میاں سید

خوند میر سے جن صحابہ کی مخالفت اور کتبہ کا ذکر ہے یہ مخالفت ایسی نہیں جیسی کہ حضرت علی و حضرت معاویہ و حضرت عائشہ رضی اللہ عنہم کے درمیان پائی گئی تھی۔ اور جس طرح ان حضرات میں سے کسی ایک کے متعلق، عقیدت کی ذرا سی کمی بھی نساہۃ ایمان و آخرت کا باعث ہو سکتی ہے۔ اسی طرح ہم کو یہاں بھی ڈرنا ہے کیوں کہ ان میں سے ہر ایک کے لئے جلیل القدر مناقب و بشارات، حضرت ممدی علیہ السلام نے بیان فرمائے ہیں۔ اس لئے دل میں شبہ اور دامن خیال پر دھبہ نہ آنا ہی شانِ ایمان ہے۔

سب صحابہؓ باہم بے حد اخلاص و محبت رکھتے تھے۔ اور ان کو بجز مسائلِ دینیہ کے کسی اور امور سے سروکار نہ تھا۔ کتبہ مخالفت جن صحابہؓ سے تعلق تھا ان سب حضرات نے حضرت بندگی میاں سید خوند میرؒ کا شرفِ بیان قرآن تسلیم کیا ہے اور بیعت بھی کی ہے۔ روایت (235)، (255) میں اس کا بیان موجود ہے ملاحظہ کیا جائے۔ اور "پنج فضائل" میں بھی اسی مضمون کی روایت بیان ہوئی ہے۔ جس میں مخالف علماء سے مناظرہ کی صورت میں مہدی علیہ السلام کا ثبوت کس طرح پیش کیا جائے۔ اس بارے میں گفتگو درج ہے اس گفتگو میں حضرت بندگی میاں شاہ نظامؒ و حضرت بندگی میاں شاہ نعمتؒ و حضرت بندگی میاں شاہ دلاؤزؒ و حضرت بندگی میاں ملک جیؒ وغیرہ شریک تھے۔ اس روایت کی آخری عبارت یہ ہے :-

پس بندگی میاں فرمودند کہ بصدقہ خوندکار ما از جملہ قرآن از ہر یک حرف از الف تا سین ذات حضرت میراں علیہ السلام را ثابت بصحت رسانم پس ہمہ اصحاب بیعت کردند۔ و گفتند کہ کسے را این حجت است از میاں ما بزرگ است۔ (پنج فضائل)

ترجمہ :- پس بندگی میاں سید خوند میرؒ نے فرمایا کہ ہمارے خوندکار (حضرت مہدی علیہ السلام) کے صدقہ سے قرآن مجید کے ایک ایک حرف (الم) کے الف سے (والناس) کے سین تک مہدیت ذات میراں علیہ السلام کا ثبوت دوں گا۔ پس تمام صحابہؓ نے بیعت کر لی اور فرمایا کہ جس کے پاس ایسی محبت ہو وہ ہم میں بزرگ ہیں۔

آپ کے بیان قرآن کی خصوصیت، روایت (135) سے ظاہر ہو سکتی ہے جس میں یہ جملہ بیان ہوا ہے کہ :-

بعد از مراقبہ دراز بندگی میاں سید خوند میرؒ چشم کشادہ فرمودند کہ دانستہ بودم کہ چہ بیان کنم لیکن ہمیں زمان حضرت رسول اللہ صلی اللہ علیہ وسلم آمدہ مصحف بدست بندہ دادہ فرمودند کہ بیان کن۔ (روایت 235)

ترجمہ :- طویل مراقبہ کے بعد بندگی میاں سید خوند میر نے آنکھ کھول کر فرمایا میں سمجھا تھا کہ کیا بیان کروں لیکن اسی وقت حضرت رسول اللہ ﷺ نے تشریف فرما ہو کر قرآن شریف اس بندے کے ہاتھ میں دے کر فرمایا کہ بیان (قرآن) کرو۔

اور ایک روایت حضرت شاہ قاسم مجتہد گروہ نے بیان کی ہے جس سے معلوم ہوتا ہے کہ آپ کا بیان قرآن وہی ہوتا تھا جو حضرت ممدی علیہ السلام سے آپ نے سنا اور سمجھا ہو :-

نقل است بندگی میاں رضی اللہ عنہ در بیان کلام اللہ آیتے را بیان نہ کردند زیرا کہ معنی آن آیت از زبان حضرت میراں علیہ السلام یاد نہ بود بعد از مدتے حضرت میراں علیہ السلام در مکاشفہ حضرت بندگی میاں را فرمودند کہ سید خوند میر ما حاصل این آیت بندہ چنیں گفتہ است۔ پس بندگی میاں بطریق حکایت گفتند۔ الخ (دلیل العدل والفضل)

ترجمہ :- روایت ہے کہ بندگی میاں سید خوند میر نے بیان کلام اللہ کے وقت ایک آیت کا بیان نہ کیا۔ کیوں کہ یاد نہ رہا۔ ایک عرصہ بعد حضرت ممدی علیہ السلام نے بحالت مکاشفہ، بندگی میاں سے فرمایا کہ سید خوند میر! بندہ نے اس آیت کا یہ مطلب بیان کیا ہے۔ پس بندگی میاں نے بطور روایت بیان کیا۔

اس سے ظاہر ہے کہ آپ کا بیان قرآن وہی ہوتا تھا جو آپ نے حضرت امامنا علیہ السلام کی زبان مبارک سے سنا اور سمجھا ہو اس لئے جو تفسیر آپ کی ثابت ہو، اس پر ممدی علیہ السلام کی تفسیر ہونے کا اعتقاد لازم ہو جاتا ہے۔ اسی خصوصیت اور اسی شرف کی وجہ آپ کے معاصرین نے آپ کی فضیلت کا اعتراف کیا اور بیعت بھی کی ہے۔ اس حقیقت کی بناء پر کتبہ سے متعلقہ روایات کو غلط ٹھیرانا بھی اصول منقول کے خلاف ہے کیوں کہ وہ روایات

نقلیات حضرت بندگی میاں عبدالرشید و انصاف نامہ وغیرہ معتبر کتابوں میں موجود ہیں۔ ہم یہاں ایسی تفصیلات پیش کریں گے جس سے معلوم ہو جائے گا کہ اس اختلاف کا تعلق کس حد تک، کب تک اور کیوں تھا۔

"روایت ہے کہ ایک دفعہ حضرت میاں سید خوند میر نے معاملہ (نواب) دیکھا کہ حضرت مہدی علیہ السلام کا وصال ہو گیا ہے اور بعض صحابہ ان سے مخالفت کر رہے ہیں۔ اس کے بعد آپ نے اس واقعہ کو حضرت مہدی علیہ السلام کی خدمت میں عرض کیا۔ حضرت نے فرمایا جو کچھ تم نے دیکھا، ویسا ہی ہوگا۔ تم پر بے دینی ثابت کریں گے تم استقامت سے رہو۔ حق تمہاری طرف ہے یہ لوگ رجوع کریں گے۔ (روایت 26)"

اسی مضمون کی روایت "انصاف نامہ باب (17) میں اور "مطلع الولایت" میں بھی درج ہے اور ایک دفعہ حضرت سید خوند میر نے فرمایا :-

"لیکن خدائے تعالیٰ ان کو رجوع کا موقع عطا فرمائے گا اور اس مخالفت پر افسوس کریں گے کیونکہ ان لوگوں کے حق میں حضرت مہدی علیہ السلام نے بشارتیں فرمائی ہیں۔ یہ لوگ بشر مہدی علیہ السلام ہیں۔ خدائے تعالیٰ ان کو خطا پر مصر نہ رکھے گا۔" (روایت 176)

ان روایات سے ظاہر ہے کہ بعض صحابہ کی مخالفت، اچانک نہیں پیش آئی بلکہ پہلے ہی منجانب اللہ اس کی خبر ہو چکی تھی۔ اور یہ ہونا مقدر تھا، ہو کر رہا۔ جو ہوا اللہ تعالیٰ ہی کی طرف سے اور اسی کی مصلحت کے مطابق ہوا لیکن مخالفت کی ان روایات کی وجہ سے حضرت مہدی علیہ السلام کی اس پیشگوئی پر جسے آپ نے بطور تمدی و حجتِ مدیت، بندگی میاں کے واقعہ شہادت کے متعلق بیان فرمائی بحیثیت اصول و مراتب روایت کوئی نقص نہیں وارد کیا جاسکتا کیونکہ کتبہ زیر بحث کا نظرِ غایر مطالعہ کیا جائے تو معلوم ہوگا کہ اس میں کہیں ایسا کوئی لفظ موجود

نہیں ہے جس سے یہ ثابت ہو سکے کہ حضرت سید نوندمیرؒ کے "حاملِ بارِ امانت" اور "بدلہ ذات" ہونے کے بارے میں کسی نے کوئی اختلاف کیا ہو۔!!! اس کا پورا مضمون محولہ نمبر کی روایت میں دیکھا جاسکتا ہے۔

کتبہ مذکور الصدر کچھ الفاظ کی کمی و بیشی کے ساتھ انصاف نامہ کے قلمی نسخوں میں بھی پایا جاتا ہے اور حال کے مطبوعہ نسخہ میں بھی درج ہے۔ ملاحظہ ہو باب (16) اور میاں سید نور محمد بن میاں سید محمود جدِ خاندانِ اہلِ اکیلی کے ہاتھ کا نقل کیا ہوا انصاف نامہ کا جو نسخہ ہے اس میں زیادہ واضح عبارتیں ہیں اور اصحابِ کتبہ کی شرح دستخط بھی درج ہیں۔

غرض اس تحریر سے ظاہر ہے کہ اختلاف کا تعلق خبرِ قتال، حضرت صدیقِ ولایت کے حق میں ہونے یا نہ ہونے سے نہیں ہے بلکہ موقع و محل اور اسبابِ جنگ پر اختلاف ہے۔ اور اس کی بناء تین امور بیان ہوئے ہیں۔

(1) منکرِ مہدیؑ کو کافر نہ کہنا چاہیے۔ حالانکہ آیت و حدیث کے تحت حکمِ کفر کو خود ان حضرات نے کتبہ میں درج فرمایا ہے۔ لیکن صرف اعتقاد کافی قرار دیا ہے۔

(2) حکمِ اخراج کی تعمیل کرنی چاہیے حضرت مہدی علیہ السلام کا عمل یہی تھا۔

(3) کلمہ گو سے قتال درست نہیں۔

اصحابِ کتبہ کا یہ مشورہ یا اختلاف فرامینِ حضرت مہدی علیہ السلام کے غیر مطابق تھا۔ اس لئے حضرت سید نوندمیرؒ نے اس کتبہ کے ملاحظہ کے بعد فرمایا:۔ "ایشان از اقرارِ مہدیت برگشتہ اند، رجوع باید کرد" یعنی یہ لوگ اقرارِ مہدیت سے برگشتہ ہو گئے ہیں انھیں رجوع کرنا چاہیے۔ نیز فرمایا کہ:۔ "بندہ را معذور دارید کہ ہر وقت کہ کسے سخن مہدی علیہ السلام را تاویل و تحویل کند حلمِ بندہ نمی ماند" یعنی بندہ کو

معذور رکھو جس وقت کہ کوئی شخص مہدی علیہ السلام کے فرمان میں تاویل و تحویل کرتا ہے تو بندہ کا علم باقی نہیں رہتا ہے۔

(1) انکار مہدی کفر ہونے کے باب میں جو فرامین و روایات مذکور ہیں اور توضیحات کے حصہ میں ان روایات پر آیات و احادیث اور اصول استخراج احکام کے لحاظ سے جو استدلال کیا گیا ہے اس سے معلوم ہو سکتا ہے کہ اس مسئلہ میں حضرت سید نوندمیر کا موقف کیا تھا۔ اس کے علاوہ بعد میں انکار کفر ہونے پر بحیثیت اجاع سب صحابہ میں اتفاق ہو چکا اور محضے بھی ہوئے میں چنانچہ محضرہ حضرت بندگی میاں شاہ دلاور نہایت واضح و با دلیل ہے جو حال میں طبع ہو کر شایع ہو چکا ہے۔ جس میں استادنا محمد سعادت اللہ خالصاحب کی عالمانہ تصریحات بھی ہیں۔

(2) اعتراض کا دوسرا نقطہ، حکم اخراج کی **تعمیل** نہ کرنا ہے۔ اس بارے میں بھی بندگی میاں کا موقف واضح ہے۔ کیونکہ مستند روایات سے ثابت ہے کہ آپ کو کئی مقامات پر اخراج کا حکم دیا گیا اور آپ اس کی **تعمیل** کرتے رہے۔

بست و سہ سال میں کیا قہر ہے چومیں اخراج * * * سبقتیں لے گئے مظلوم وہ سیاروں پر

(المعنی مرحوم)

اس کے علاوہ حضرت مہدی علیہ السلام کے ایسے عمل کی نظیر بھی موجود ہے کہ آپ نے حکم اخراج پر عمل کرنے سے انکار کر دیا تھا روایت ہے کہ :-

بادشاہ سندھ خواست کہ از ملک خود اخراج نماید قاضی را فرستادہ گویانید کہ فرمان بادشاہ است کہ ازیں جا بیشتر شوید۔ حضرت امام علیہ السلام فرمودند کہ فرمان بادشاہ تو ترا است قاضی گفت کہ اطاعت الوالامر لازم است۔ آنحضرت فرمودند حالانکہ تو قاضی بستنی بگو کہ شرطہائے

یہ روایت طویل ہے ہم نے یہاں ضرورۃً خاص خاص حصے نقل کئے ہیں جس سے معلوم ہو رہا ہے کہ حضرت مہدی علیہ السلام نے بعض موقعوں پر حکم اخراج پر عمل کرنے سے انکار کر دیا ہے۔ کیوں کہ آپ جو کچھ کرتے خدائے تعالیٰ کے حکم کے بغیر نہ کرتے تھے اور حضرت سید خوند میر کو بھی اس وقت ایسی ہی صورت پیش آگئی تھی چنانچہ روایت ہے کہ :-

معلوم باد کہ چونکہ لشکر منکرانِ حق با استعدادِ تمام آمدہ گویند ازیں ولایت بریدید کہ علماء فتویٰ دادہ اند اگر نہ روند قتل کنید۔ بعدہ میاں سید خوند میر فرمودند کہ کرت و مرت مارا کشیدند مارفتم و دریں کرت مرا از حق تعالیٰ و از رسول علیہ السلام و از مہدی علیہ السلام اذن شدہ است۔ بدیں عبارت الا ان القضاٰ فقد مضیٰ ان صبرت فانک ماجوروان حذرت فانک مہجور۔۔۔۔۔ الخ

(روایت 175)

ترجمہ :- واضح ہو کہ مخالفین کی فوج جب پوری تیاریوں کے ساتھ آئی تو (انہوں نے) کہلایا کہ اس مملکت سے چلے جاؤ کیونکہ علماء نے فتویٰ دے دیا ہے کہ اگر نہ جائیں تو قتل کر دیئے جائیں۔ اس کے بعد میاں سید خوند میر نے فرمایا کہ ہم کو بارہا **کھینچ** کر (باہر کیا جاتا رہا) اور ہم اخراج قبول کرتے رہے۔ اس دفعہ اللہ تعالیٰ کی طرف سے اور حضرت رسول علیہ السلام و حضرت مہدی علیہ السلام کی طرف سے بار بار حکم ہو رہا ہے کہ خبردار!! جو ہونا ہے ہو کر رہے گا اگر تم صبر کرو گے تو اجر پاؤ گے اگر ڈر جاؤ گے تو (اللہ سے) دور ہو جاؤ گے۔

ہم نے یہاں بقدر ضرورت اس روایت کا ایک حصہ درج کیا ہے۔ کتابِ نقلیات میں یہ روایت پوری دیکھ لی جائے تو مزید معلومات ہوں گے اور اندازہ ہو سکے گا کہ اس وقت بندگی میاں کا موقف کیا تھا۔ اور آپ نے حکم اخراج کی **تعمیل** جو نہیں فرمائی کس قدر اقتضائے دین کے عین مطابق تھا۔

(3) اسی طرح کلمہ گوئیوں سے قتال پر اعتراض کے بارے میں بھی آپ نے توضیح فرمادی ہے چنانچہ کتبہ معترضہ کے ملاحظہ کے بعد آپ نے جواب میں یہ روایت بھی سنائی کہ :-

"ایک روز ایک عالم حضرت ممدی علیہ السلام سے بحث کر رہا تھا اور کسی طریقہ سے بھی تفہیم نہ پا رہا تھا اس وقت حضرت ممدی علیہ السلام نے فرمایا کہ یہ لوگ دلیل و علم سے تفہیم قبول نہیں کریں گے۔ اپنے دست مبارک سے تلوار بلند کر کے فرمایا کہ ان کے لئے اب یہ رہ گئی ہے اگر خدائے تعالیٰ حکم دیتا تو میں ان لوگوں سے جزیہ وصول کرتا۔ یہ جزیہ دہندہ کے حکم میں ہیں۔" پس ہمیں چاہیے کہ حضرت ممدی علیہ السلام نے جو کچھ فرمایا ہے اس پر اعتقاد رکھیں اس میں تاویل نہ کریں (روایت 176) اور اسی لئے حضرت بندگی میاں عبدالرشید نے توضیحاً تحریر فرمایا ہے کہ :-

"واضح ہو کہ حضرت ممدی علیہ السلام نے اس آیت کے حکم سے **وَمَنْ يَّقْتُلْ مُؤْمِنًا مُتَعَمِدًا فَجَزَاءُوهُ جَهَنَّمُ خَالِدًا فِيهَا**۔۔ الخ (سورة النساء-93) (یعنی جو شخص مومن کو عمداً قتل کرے گا اس کی جزا جہنم کی آگ ہے جس میں وہ ہمیشہ ہمیشہ رہے گا۔)

مومن کے قاتل کو دائمی جہنمی فرمایا ہے۔ اگر مفسرین نے کوئی اور تفسیر بیان کی ہے تو وہ کیا ہے۔ معلوم کرو۔ محض تصدیق کی وجہ فقراء کے قتل کا فتویٰ دینے والے اور اس فتویٰ پر عمل کرنے والے، بے ایمان اور دائمی دوزخی ہیں (اس لحاظ سے) میاں سید خوند میر نے کلمہ گوئیوں پر جو فتویٰ دیا زوال ایمان کے بعد دیا اس لئے کوئی اعتراض نہیں ہو سکتا۔ (روایت 186)

اس کے علاوہ مہدویوں کے قتل کا فتویٰ جاری کرنے والے مفتیوں کے بارے میں اسی مخالف جماعت کے علماء سے آپ نے فتویٰ بھی حاصل کر لیا تھا۔۔۔ نیز بلحاظ اسباب، حضرت سید خوند میر مخالفین کی دعوت جنگ کو قبول کرنے پر جس قدر مجبور کر دیئے گئے تھے، اسباب و واقعات جنگ کے تحت مختصراً بیان کیا جا چکا ہے۔

فی الحقیقت کتبہ زیر بحث میں بنائے اعتراض، کلمہ گو کو کافر کہنے سے متعلق ہے۔ حکم اخراج کی **تعمیل** نہ کرنا اور کلمہ گویوں سے قتال جائز ہونا اسی کے ذیلی مسائل میں۔ اور جب کہ انکار مہدی کفر ہونا از روئے آیات و احادیث و فرامین مہدی علیہ السلام ثابت ہے تو پھر اس بارے میں بندگی میاں پر ابتداءً جو کچھ اعتراض ہوا ہو خود بخود مرتفع ہو جاتا ہے۔ اور یہ اختلاف یا مشورہ چون کہ بالکل عارضی و موقتی اور محض منشاءً خدائے قدیر کے تحت تھا۔ اس لئے جب حجت مہدی پوری ہو چکی اور شہادت تکمیل پاپکی تو قدرت کی جانب سے جو حجاب عارض کئے گئے تھے تکمیل مصلحت کے بعد اٹھا دیئے گئے۔ جس کے بعد اصحاب کتبہ نے خود اعتراف کیا اور اپنے اختلاف یا مشورہ کے مقابلہ میں بندگی میاں کے عمل ہی کو حق بجانب قرار دیا۔ چنانچہ روایات ذیل اس امر کے شاہد ہیں۔

بعد از مدتے میاں دلاور از حق تعالیٰ معلوم کردند آنچه سید خوند میر کرده اند ہمہ حق است و بر آیت **قَاتِلُوا وَفَتِلُوا عَمَل کردند۔ (روایت 178)**

ترجمہ :- ایک مدت کے بعد میاں دلاور نے اللہ تعالیٰ سے معلوم کیا کہ سید خوند میر نے جو کچھ کیا سب برحق ہے اور انہوں نے آیت **قَاتِلُوا وَفَتِلُوا** پر عمل کیا ہے۔

اور حضرت بندگی میاں عبدالرشید نے مولف انصاف نامہ حضرت میاں ولی جی کا یہ بیان بھی نقل کیا ہے کہ :-

این بندہ کہ جمع کنندہ منقولات است مسمیٰ بہ ولی می گوید خدائے تعالیٰ شاہد است کہ میاں دلاور بحضور این بندہ فرمودند کہ ما با سید خوندمیر رشک کریم و ہر وقت کہ میاں سید خوندمیر مایان ایشان ید می آئیند سینہ بندہ سوز و افسوس بسیار کردہ می شود۔

(روایت 178)

ترجمہ :- یہ بندہ جمع کنندہ منقولات مسمیٰ بہ ولی کہتا ہے کہ خدائے تعالیٰ گواہ ہے کہ میاں دلاور نے اس بندے کی موجودگی میں فرمایا ہے کہ ہم نے سید خوندمیر کے ساتھ رشک کیا۔ جس وقت میاں سید خوندمیر ہم میں یاد آتے ہیں بندہ کا سینہ جلنے لگتا ہے اور بہت افسوس ہوا کرتا ہے۔

بعد از مدتے میاں ملک جیو در جالور آمدند و فرمودند اگر کسے دامن بندہ بگیرد بندہ بر عمل و قول کہ میاں سید خوندمیر کردہ اند و گفته اند حجت بدہم آنچه در کتبہائے دین نبشته اند میاں سید خوندمیر کردہ اند بیچ خلاف نہ کردند۔ (روایت 150)

ترجمہ :- ایک مدت کے بعد میاں ملک جیو جالور میں آئے اور فرمایا کہ اگر کوئی بندہ کا دامن پکڑے تو بندہ اس قول و فعل کو جو میاں سید خوندمیر نے کیا ہے ثابت کرے گا کہ دین کی کتابوں میں جو باتیں لکھی گئی ہیں میاں سید خوندمیر نے وہی کیا اور کوئی خلاف ورزی نہیں کی۔

یہ روایت انصاف نامہ میں بھی مذکور ہے۔ عبارت یہ ہے :-

و نیز نقل است کہ بندگی میاں ملک جیو در ناگور چہل شیان روز با وضو ماندند کہ احوال مقدمہ قتال معلوم کنند بعدہ یک شب معلوم شد کہ سید خوندمیر آنچه کردند حق بود۔ " قَاتَلُوا وَقُتِلُوا " چنانچہ حضرت میراں علیہ السلام فرمودہ بودند ہمچنان شد۔ بعدہ ملک جیو فرمودند اگر کسے دامن بندہ بگیرد ہر جا کہ بندگی سید خوندمیر قدم نہاد آں را حجت بدہم آنچه در کتبہا توشته بودند سید خوندمیر کردند بیچ خلاف نہ کردند۔ (باب 16)

ترجمہ :- نیز روایت ہے کہ بندگی ملک جیو ناگور میں چالیس دن رات با وضو رہے تاکہ مقدمہ قتال کے حالات منکشف ہوں۔ اس کے بعد ایک دن معلوم ہوا کہ سید خوند میر نے جو کچھ کیا حق تھا۔ **قَاتِلُوا وَفُتِلُوا** (کے بارے میں) جیسا کہ حضرت مہدی علیہ السلام نے فرمایا تھا اسی طرح ہوا۔ ملک جیو نے یہ بھی فرمایا کہ اگر کوئی بندہ کا دامن پکڑے تو بندگی سید خوند میر نے جس جگہ کہ قدم رکھا ہے اس پر حجت پیش کرے گا جو کچھ کہ کتابوں میں لکھا گیا ہے سید خوند میر نے اس کے خلاف کچھ نہیں کیا ہے۔

"و بعد از مدتے میان نعمت در جالور آمدند و از دکن باز گشتند و فرمودند کسانیکہ مرا از موافقت سید خوند میر باز داشتند ایشان را خدائے تعالیٰ خواہم پرسید۔ (روایت 181)

ترجمہ :- ایک عرصہ کے بعد میاں نعمت دکن سے جالور میں واپس آئے اور فرمایا کہ جن لوگوں نے مجھ کو سید خوند میر کی موافقت سے باز رکھا ہے ان کو خدائے تعالیٰ پوچھے گا۔

یہی روایت انصاف نامہ میں بھی ہے۔ لیکن پہلا جملہ یہ ہے کہ :- "و نیز نقل است کہ میان نعمت در موضع بھاوی پور پیش ملک میان باری وال بحضور چند طالبان فرمودند کہ کسانیکہ۔۔۔ الخ

(انصاف نامہ باب 16)

اب ہر شخص یہ بات واضح طور پر سمجھ سکتا ہے کہ حضرت رسول اللہ ﷺ کے فرمان "اختلاف امتی رحمة" کے مصداق "صحابہ مہدی ء موعوذ کا یہ عارضی اختلاف، حجت مہدیت یعنی خبر قتل کی تکمیل کی وجہ مومنین کے لئے رحمت ثابت ہوا۔ اور اس کے بعد رحمت کا دوسرا ظہور یہ ہوا کہ خود اصحاب کتبہ نے اس اختلاف کو باقی نہ رکھا گوہ مہدی ء موعوذ کو اس خطرہ میں مبتلا ہونے سے بچالیا!!! جس کی پیشگوئی حضرت سید خوند میر صدیق ولایت نے بھی کی

تھی کہ ان حضرات کو اس پر اللہ تعالیٰ مصر نہ رکھے گا کیونکہ ان کی شان میں حضرت مہدی علیہ السلام نے بشارتیں فرمائی۔"

اس کے علاوہ اللہ تعالیٰ کی مصلحت و حکمت یہ بھی شامل حال رہی کہ ان کتبات کا تعلق صرف حکم کفر کی تطبیق تعبیر اور جنگ کے اسباب و موقع و محل کی حد تک محدود رہا جس کی وجہ حضرت سید خوند میر سے متعلقہ خبر قتال کی نوعیت کو متاثر کرنے ہر کوشش خود بخود باطل ہو جاتی ہے۔ کیونکہ ان کتبات میں حضرت سید خوند میر کا حامل بار امانت و بدلہ ذات ہونا، بنائے بحث و اختلاف نہیں ہے۔

حاصل کلام یہ کہ وہ "خبر مشہور و قطعی الصدور و قطعی الدلالة" جو حضرت مہدی علیہ السلام نے بیان فرمائی اور جو پوری پوری صادق آئی، خبر متواتر کا حکم رکھتی ہے جس کی قطعیت کا انکار نقلاً و عقلاً جائز نہیں ہے۔

توضیح در بیان امتناع تاویل و تحویل :- مولف ہدیہ مہدویہ نے عقیدہ نہم کے تحت لکھا ہے کہ :

کلام مہدی میں تاویل حرام ہے۔۔۔ آخر عقیدہ شریفہ میں لکھا ہے کہ جو شخص کہ بیان مہدی میں تاویل کرے وہ مخالف بیان اس ذات کا ہوگا۔۔

اس کے بعد عقیدہ شانزدہم کے تحت لکھا ہے کہ :- دوسرے یہ کہ عبارت قرآنی میں بعض جا توجیہ و تاویل بھی درست ہے چنانچہ ماول و مجاز و کنایہ، سب اقسام قرآنیہ سے ہیں۔ یہاں تاویل و توجیہ مطلقاً کفر ہے چنانچہ آخر رسالہ

مذکور (عقیدہ شریفہ) سے مستفاد ہے " (ملخص از ہدیہ مہدویہ)

اگر "ہدیہ ممدویہ" کی پوری عبارت نقل کی جائے تو ہمارے موضوع سے غیر متعلق بہت سارے مسائل حل کرنے پڑیں گے اور اس کا یہ محل نہیں۔ اس لئے انتناع تاویل و تحویل کا تعلق جن روایات سے ہے صرف اسی حد تک رفع اعتراض کیا جائے گا۔ مولف ہدیہ ممدویہ نے "عقیدہ شریفہ" کی عبارت سمجھنے میں غلطی کی ہے۔ اصل عبارت یہ ہے کہ :-

"اے طالبانِ حق کہ مہدی را قبول کردہ اید معلوم باد کہ این احکام کہ مذکور است از اول تا آخر وقت رحلت آن ذات مادام کہ این بندہ در صحبت وے بود در بیچ حکم از احکام تفاوت نیافتیم و بریں جملہ اعتقاد و ایمان داریم ہر کہہ در بیان وے چیزے تاویلے و تحویلے مند او مخالف بیان آن ذات باشد۔" (عقیدہ شریفہ)

ترجمہ :- اے طالبانِ حق، جنھوں نے کہ مہدی کو قبول کیا ہے۔ معلوم ہو کہ یہ احکام جو مذکور ہیں اس ذات (مہدی علیہ السلام) کی صحبت میں یہ بندہ ابتداء سے آخر وقت تک رہا ہے۔ کسی حکم میں کوئی تفاوت نہیں پایا ہے۔ اور ہم ان تمام احکام پر ایمان و اعتقاد رکھتے ہیں جو شخص کہ مہدی علیہ السلام کے بیان میں کوئی تاویل و تحویل کرے گا مہدی علیہ السلام کے بیان کا مخالف قرار پائے گا۔ اور شرح عقیدہ مسمیٰ بہ رسالہ فرائض کے آخر کی عبارت یہ ہے :-

پس ہر مصدق را ایمان آوردن و اعتقاد داشتن و عمل کردن براں و از تاویل و تحویل آن دور بودن فرض است زیرا کہ برصحت این احکام اجماع صحابہ کرام شدہ است۔ الخ

ترجمہ :- پس ہر مصدق مہدی کو اس پر ایمان لانا اعتقاد رکھنا اور عمل کرنا چاہیے اور اس کی تاویل و تحویل سے باز رہنا فرض ہے کیونکہ ان احکام کی صحت پر صحابہ کرام کا اجماع ہوا ہے۔

اس سے ظاہر ہے کہ انتناعِ تاویل و تحویل کا حکم بیان عقیدہ شریفہ میں بیان کئے ہوئے احکام سے متعلق ہے۔
 مطلقاً تاویل حرام و کفر ہونا اس عبارت سے "مستفاد" کہاں ہے۔؟! البتہ دوسرے مقامات پر "انصاف نامہ" و
 "نقلیات عبدالرشید" وغیرہ کتابوں میں "منع تاویل" کا جو حکم پایا جاتا ہے وہ عام ہے اس کی حقیقت آگے بیان ہوگی۔
 اس کے علاوہ مولف "ہدیہ مہدویہ" نے عبارت قرآنی میں بعض جگہ توجیہ و تاویل درست ہونے کا دعویٰ جو کیا اور
 "مآول" وغیرہ کو پیش جو کیا۔ یہ بھی تمام اہل سنت کا متفقہ نہیں ہے۔ "مآول" کی تعریف علمائے اہل سنت نے
 یہ بیان کی ہے کہ :-

المشترک اذا ترجح بعض معانیہ بالراہی یسمی ماولا

ترجمہ :- جب مشترک کے بعض معانی کو رائے سے ترجیح دی جاتی ہے تو اس کو "مآول" کہتے ہیں۔

علامہ شمسِ مرحوم نے لکھا ہے کہ :- جب "مآول" کا حصول مجتہد کی رائے پر موقوف ہے تو اس کو اقسامِ نص سے
 شمار کرنا تاویل کے قابل امر ہے کیونکہ اس معنی کا حصول بعینہ اگر خالص نص ہے تو مجتہد کی ضرورت نہیں ہے۔
 جب اس معنی کی تحصیل میں مجتہد کی رائے علت واقع ہوئی ہے تو اس کی نسبت نص کی طرف بجا نہیں ہے۔
 (حاشیہ کحل الجواہر صفحہ 277 جلد اور مطبوعہ)

اس سے ظاہر ہے کہ "مآول" رائے پر موقوف ہے اور غیر معصوم کی رائے میں خطا کا احتمال ہوتا ہے اسی لئے
 محققین کرام نے اس سے اعراض کیا ہے۔ اس کے ثبوت میں بہت سارے اقوال و آراء موجود ہیں، شیخ محی
 الدین عربی رحمۃ اللہ علیہ نے فرمایا کہ :-

اعلم ان الخیر کله فی الایمان بما انزل اللہ والشرکله فی التاویل فمن اول فقد جرح ایمانه وان وافق العلم وما کان ینبغی له ذالک فی الحیث کذبنی عبدی ولم یکن ینبغی له ذالک فلا بدان

یسئال کل ماول مما اوله یوم القیامة (فتوحات باب 198)

ترجمہ :- واضح ہو کہ جو کچھ اللہ نے نازل فرمایا ہے اس پر ایمان رکھنے میں پوری بھلائی ہے۔ اور پوری برائی تاویل کرنے میں ہے۔ پس جس نے تاویل کی، اپنے ایمان کو مجروح کیا۔ اگرچہ کہ اس کی رائے موافق ہی واقع ہو۔ اور اس کو ایسا نہ کرنا چاہیے۔ یہی بات حدیثِ قدسی میں ہے کہ "میرے بندے نے مجھے جھٹلایا اور اس کو ایسا نہ کرنا چاہیے تھا۔ یہ ایسی بات ہے کہ جس کی وجہ ہر تاویل کرنے والے سے اس کی تاویل کی نسبت قیامت کے دن ضرور باز پرس ہوگی۔

اس کے علاوہ "تاویل" کا لفظ اصطلاحاً فی الحقیقت "متشابہات" سے متعلق و متعارف ہے اور محکم و متشابہ کے بارے میں علمائے اکابر اہل سنت کی جو رائے ہے درج کی جاتی ہے۔

محکم کے معنی لغت میں "مضبوط اور استوار" کے ہیں۔ امام فخرالدین رازی فرماتے ہیں :-

فالعرب یقول حاکمت و حکمت بمعنی ردت منعت۔ والحاکم یمنع الظالم عن الظلم و حکمة اللجام ہی التی تمنع الفرس عن الاضطراب و فی حدیث الحنفی احکم الیتیم کما تحکم ولدک ای امنعه عن الفساد وقال جریر احکموا سفها وکم ای امنعوهم۔ وسمیت الحکمة حکمة لاتیها تمنع عمالا ینبغی (تفسیر کبیر جلد 2 صفحہ 295 مطبوعہ مصر)

ترجمہ :- چھوڑنے اور روکنے کے معنوں میں عرب کہتا ہے کہ "حاکمت"، "حکمت"، "احکمت" اور حاکم ظالم کو روکتا

ہے۔ اور حکمت الہی لگام ہے جو گھوڑے کو شرارت سے روکتی ہے اور حدیثِ نحفی میں ہے کہ روکو یتیم کو برائی سے جیسا کہ تم اپنے بچوں کو روکتے ہو۔ (ملاحظہ ہو "حکم، متکلم" کا استعمال روکنے کے معنوں میں ہوا ہے) اور جریر نے کہا ہے کہ تم اپنی نادانی سے بچو۔ اور حکمت کو حکمت اس لئے کہتے ہیں کہ وغیر ضروری چیزوں سے روکتی ہے۔ اور متشابہ کے متعلق یہ لکھا ہے :-

واما المتشابه فهو ان يكون احد الشئین متشابهة لآخری حیث يعجز الذهن عن التميز۔ قال الله تعالى في وصف اثمار الجنة واتوابها متشابهة ای متفق المنظر مختلف الطعوم ويقال اشتبه على الامران اذا لم يضرق بينهما وقال احلال بين الحرام بين وبينهما امور متشابهات وفي رواية اخرى مشتبهت و يجتمل ان يقال انه الذي با يعرف ان الحق ثبوته او عدمه و كان الحكم بثبوته مساويا للحكم بعدمه في لعقل والذهن ومتشابهة له وغير مميّز احدهما عن الآخر بمزيد رجحان فلا جرم سمي غير المعلوم بانه متشابه (تفسير كبير جلد 2 صفحہ 595)

ترجمہ :- اور لیکن متشابہ وہ ہے کہ ایک شے دوسری شے سے اس طرح متشابہ ہو کہ ذہن اس کے تمیز کرنے سے عاجز ہو۔ اللہ تعالیٰ نے جنت کے پھلوں کی تعریف میں فرمایا ہے "وَأَتْوَابِهِ مُتَشَابِهًا۔۔۔ الخ (سورة ابقرة-25)" یعنی اس کے مشابہ ایسے پھل دیئے جائیں گے جو دیکھنے میں ایک معلوم ہوں اور ذائقہ میں مختلف ہوں۔ مجھ پر یہ امر مشتبہ ہے اس وقت کہا جاتا ہے جب کہ ان دونوں میں کوئی فرق معلوم نہ ہو۔ حضرت محمد ﷺ نے فرمایا۔ حلال اور حرام دونوں واضح ہیں ان دونوں کے درمیان متشابہ امور ہیں۔ اور ایک روایت میں ہے کہ مشتبہ امور ہیں یہ بھی احتمال ہے کہ متشابہ وہ ہے جس کے ثبوت اور عدم ثبوت کا حکم دونوں برابر و متشابہ ہوں اور کسی وجہ ترجیح کے بغیر ایک دوسرے سے غیر مميّز ہوں۔ اسی لئے غیر معلوم کو متشابہ کہتے ہیں۔

محکم اور متشابہ کی اس لغوی اور اصطلاحی تحقیق سے معلوم ہوا کہ محکم صاف و بین امر یا نہیں ہوتا ہے۔ اور متشابہ ایسا

نہیں ہوتا۔ قرآن مجید میں محکم اور متشابہ دونوں طرح کی آیات ہیں۔ چنانچہ اللہ تعالیٰ فرماتا ہے :-

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ
زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ تَأْوِيلِهِ وَمَا يَعْلَمُ تَأْوِيلَهُ إِلَّا اللَّهُ وَالرَّسُخُونَ فِي الْعِلْمِ يَقُولُونَ آمَنَّا بِهِ لَا كُفْرَ
مِنْ عِنْدِ رَبِّنَا وَمَا يَذَّكَّرُ إِلَّا أُولُو الْأَلْبَابِ ﴿7﴾ (سورة آل عمران-7)

ترجمہ :- وہ اللہ جس نے تم پر کتاب نازل کی۔ اس کتاب میں جو آیات محکمات ہیں وہی اصل کتاب ہیں۔ پس جن لوگوں کے قلوب میں کجی ہوتی ہے وہی ان آیات کی طرف رجوع ہوتے ہیں جو متشابہ ہیں۔ اور ان میں فتنہ و تاویل کی تلاش میں لگے رہتے ہیں حالانکہ ان آیات متشابہ کی تاویل بجز اللہ اور راسخین فی العلم کے کوئی نہیں جانتا اور راسخ فی العلم وہی لوگ ہیں جو کہتے ہیں کہ جو کچھ اللہ کی طرف سے ہے ہم اس پر ایمان لائے۔

اس آئیہ کریمہ سے ظاہر ہے کہ قرآن مجید میں آیات محکمات اور متشابہات دونوں ہیں لیکن آیات متشابہات کی تاویل کرنے کی کوشش میں نہ رہنا چاہیے کیونکہ ان کی تاویل بجز خدائے تعالیٰ اور ان لوگوں کے جو "راسخ العلم" ہیں کوئی نہیں جانتا۔ اس لئے متشابہ کا علم اللہ پر چھوڑ دینا چاہیے۔ اگرچہ کہ آیت مذکورہ کا مضمون بہت صاف ہے لیکن مزید معلومات کے لئے مفسرین و محدثین کی جو رائے ہے وہ بھی بیان کی جاتی ہے۔

امام فخر الدین رازی اس آیت کی تفسیر میں فرماتے ہیں :-

فبين الله تعالى بهذه الآية ان القرآن مشتمل على محكم و على متشابه و التمسك بالمتشابهات غير جائز (تفسیر کبیر جلد 2 صفحہ 594)

ترجمہ :- اللہ تعالیٰ نے اس آیت سے واضح کر دیا ہے کہ قرآن کریم محکم و متشابہ آیات پر مشتمل ہے اور آیات متشابہات سے مسائل اخذ کرنا جائز نہیں ہے۔

اور علامہ جلال الدین سیوطی فرماتے ہیں :-

ان الآية دلت على ذم مبتغى المتشابه و وصفهم بالزيغ و ابتغاء الفتنة و على مدح الذين فوضوا العلم الى الله تعالى و سلموا اليه كما مدح المؤمنين بالغيب۔ (اتقان جلد 2 صفحہ 3)

ترجمہ :- تحقیق کہ یہ آیت، آیات متشابہات کو چاہنے والے کی برائی پر دلالت کرتی ہیں۔ اور اس کے اس وصف پر بھی دلالت کرتی ہے کہ ایسا کرنا حق سے باطل کی طرف پھرنا ہے اور فتنہ کی تلاش کرنا ہے۔ اور ان لوگوں کی مدح پر بھی دلالت کرتی ہے جنہوں نے ان آیات متشابہ کا علم اللہ پر چھوڑ دیا اور اسے بلا تامل تسلیم کر لیا ہے۔ اور ان لوگوں کی مدح اس مقام میں اس طرح فرمائی ہے۔ جس طرح کہ غیب پر ایمان لانے والوں کی فرمائی ہے۔ بعض لوگوں نے آیات متشابہات سے استدلال کرنے کی جو صورتیں نکالی ہیں امام فخر الدین رازی ان کی تردید کرتے ہوئے فرماتے ہیں :-

وكل هذا (ای صور استدلال امتشابہات) لا يقيد الا الظن الضعيف و التعديل على مثل هذا الدلائل في مسائل القطعية محال فلماذا التحقيق المتين مذهبان بعد اقامة الدلالة القطعية على ان حمل اللفظ على الظاهر محال۔ لا يجوز الحوض في تعيين التاويل فلماذا منتهى ما حصللناه في هذا الباب والله ولي الهداية والرشاد۔ (تفسیر کبیر جلد 2 صفحہ 597)

ترجمہ :- اور یہ سب (متشابہات پر استدلال کرنے کی صورتیں) سوائے ظن ضعیف کے کوئی فائدہ نہیں دیتی ہیں اور اس قسم کے دلائل کو مسائل قطعیہ کی طرف پھیرنا محال ہے۔ از روئے تحقیق متین ہمارا مذہب یہ ہے کہ اس بات پر دلائل قطعیہ قائم کرنے کے بعد کہ لفظ کا ظاہر پر محمول کرنا محال ہے۔ تاویل کے معین کرنے میں غور و نوص کرنا جائز نہیں ہے پس ہماری تحقیق کا نتیجہ اس باب میں یہی ہے اور اللہ تعالیٰ ہی صاحب ہدایت و ارشاد ہے

ملاحظہ ہو کہ مولف ہدیہ مدویہ کا تاویل درست ہونے کا دعویٰ کس حد تک درست ہے۔ !!! علامہ جلال الدین سیوطی نے اس باب میں چند احادیث بھی جمع کی ہیں جن میں سے یہاں چند نقل کی جاتی ہیں :-

اخرج الطبرانی فی الكبير عن ابی مالک الاشعری انه سمع رسول الله صلى الله عليه وسلم يقول لا اخاف على امتی الا ثلاث خلال۔ ان يكثر لهم المال فيتحاسدوا فيه و ان يفتح لهم الكتاب فياخذه المؤمن يبتغى تاويله وما يعلم تاويله الا الله (**اتفان جلد 2 صفحہ 4**)

ترجمہ :- طبرانی نے کبیر ابو مالک اشعری سے روایت کی ہے کہ انھوں نے آنحضرت کو فرماتے ہوئے سنا کہ آپ نے فرمایا میری امت سے متعلق مجھے کسی بات کا ڈر نہیں ہے اگر ہے تو تین امور کا۔ وہ یہ کہ ان کا مال بہت زیادہ ہو جائے گا اور آپس میں رشک و حسد اور قتل و غارت کرنے لگیں گے اور قرآن کھولا جائے گا اور مومن اس کی تاویل کی کوشش کرنے لگے گا۔ حالانکہ اس کی تاویل بجز خدا کے کوئی نہیں جانتا۔

اخرج الشيخان وغيره ما عن عائشة قال تلا رسول الله صلى الله عليه وسلم هذا الآية هو الذي انزل عليك الكتاب الي قوله اولي الالباب قالت قال رسول الله صلى الله عليه وسلم فاذا رعت الذين يتبعون ماتشابه منه فاولئك الذين سمى الله فاحذرهم۔

ترجمہ :- شیخین (بخاری و مسلم) اور ان کے سوا دوسروں نے بھی بی بی عائشہ رضی اللہ عنہا سے روایت کی ہے کہ حضرت رسول اللہ ﷺ نے اس آیت "هُوَ الَّذِي أَنْزَلَ عَلَيْكَ الْكِتَابَ" کو "أُولَى الْأَلْبَابِ" تک پڑھا بی بی عائشہ کہتی ہیں کہ رسول اللہ ﷺ نے فرمایا جب تم ان لوگوں کو دیکھو جو آیات متشابہات کی تاویل کی کوشش میں لگے رہتے ہیں تو سمجھ لو کہ وہ وہی لوگ ہیں جن کی نسبت اللہ تعالیٰ نے " **فاحذرهم** " فرمایا ہے۔ یعنی تم ایسے لوگوں سے بچتے رہو۔

اخرج ابن مردويه من حديث عمر بن شعيب عن ابيه عن جده عن رسول الله صلى الله عليه وسلم قال ان القرآن لم ينزل ليكذب بعضه بعضاً فما عرفتم منه فاعملوا به وما تشابهه فآمنوا به۔۔ فهذا الاحاديث والآثار تدل على ان المتشابه مما لا يعلمه الا الله وان الخوض فيه مذموم۔

(اتقان جلد و صفحہ 4)

ترجمہ :- ابن مرویہ نے عمرو بن شعیب سے اور انھوں نے اپنے باپ سے اور انھوں نے اپنے دادا سے اور انھوں نے حضرت رسول اللہ ﷺ سے روایت کی ہے کہ آپ نے فرمایا کہ "قرآن اس لئے نہیں نازل ہوا ہے کہ اس کی بعض آیتیں بعض دوسری آیتوں کو جھٹلائیں۔ یعنی ایک دوسرے کی مخالف ہوں پس جن آیات کو تم نے اچھی طرح سمجھ لیا ہے ان پر عمل کرو اور جو متشابہ ہیں ان پر ایمان رکھو۔ پس یہ تمام احادیث و آثار اس بات پر دلالت کرتے ہیں کہ متشابہ کو بجز اللہ تعالیٰ کے کوئی نہیں جانتا اور اس میں غور و نحوص کرنا بری بات ہے۔

اسی قسم کی اور بہت ساری احادیث نقل کرنے کے بعد جلال الدین سیوطی نے لکھا ہے کہ پس احادیث و آثار اس بات پر دلالت کرتے ہیں کہ متشابہ کو بجز اللہ تعالیٰ کے کوئی نہیں جانتا۔ اور ان میں غور و نحوص کرنا بری بات ہے۔

مفسرین و محدثین کی اس توضیح سے یہ امر متحقق ہے کہ قرآن کریم میں "مکلم" اور "متشابہ" دونوں قسم کی آیات ہیں لیکن متشابہ آیات پر صرف ایمان رکھنا چاہئے کہ یہ اللہ تعالیٰ کی طرف سے ہیں۔ تاویل کی کوشش جائز نہیں ہے۔ لیکن مولف ہدیہ ممدویہ یہ کہتے ہیں کہ تاویل درست ہے۔ فقہا کا مسلک بھی ان کا موئید نہیں ہے۔ چنانچہ اصول فقہ میں متشابہ کی تعریف ان الفاظ میں کی گئی ہے۔

واما المتشابه فهو مما انقطع رجاء المراد منه و حكمه اعتقاد الحقیة قبل الاصابة (نور الانوار)

ترجمہ :- متشابہ اس کلام کا نام ہے جس کی معرفت مراد کی امید منقطع ہوگئی ہو اور اس کا حکم یہ ہے کہ اس کی مراد معلوم ہونے کے پہلے ہی اس کی حقیقت پر یقین رکھے۔

بلکہ بعض فقہا تو راسخین کے متعلقین بھی اختلاف کرتے ہیں کہ ان کو بھی متشابہ کی مراد نہیں معلوم ہوتی۔ چنانچہ اللہ تعالیٰ کے فرمان :- **" وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ لَا كُفْرَ مِنْ عِنْدِ رَبِّنَا "** --- الخ (سورة آل عمران-7) کے متعلق حنفیہ کہتے ہیں کہ **" وَمَا يَعْلَمُ تَأْوِيلَهُ إِلَّا اللَّهُ "** کا جملہ ختم ہو چکا۔

" وَالرَّاسِخُونَ فِي الْعِلْمِ يَقُولُونَ آمَنَّا بِهِ لَا كُفْرَ مِنْ عِنْدِ رَبِّنَا " دوسرا جملہ ہے۔ اس اعتبار سے معنی یہ ہونے کہ متشابہ کی تاویل بجز خدا کے کوئی نہیں جانتا اور جو لوگ راسخ فی العلم ہیں وہ کہتے ہیں کہ ہم اس پر ایمان رکھتے ہیں کہ سب ہمارے پروردگار کی طرف سے ہے۔

اس ترکیب سے نتیجہ یہ نکلا کہ متشابہ کی تاویل راسخین بھی نہیں جانتے اور حضرت امام شافعی اور عامہ معتزلہ کہتے ہیں کہ **" وَالرَّاسِخُونَ "** کا عطف **" وَمَا يَعْلَمُ تَأْوِيلَهُ إِلَّا اللَّهُ "** پر ہے۔ ایسی صورت میں **راسخین فی العلم** بھی تاویل جاننے والے ہوتے ہیں۔ اور **" يَقُولُونَ آمَنَّا بِهِ كَمَا مِنْ عِنْدِ رَبِّنَا "** جملہ ہے۔ **" وَالرَّاسِخُونَ فِي الْعِلْمِ "** کے کوئی نہیں جانتا جو کہتے ہیں کہ ہم اس پر ایمان لائے اور سب اللہ تعالیٰ کی طرف سے ہے۔ اس ترکیب سے نتیجہ یہ نکلتا ہے کہ اللہ تعالیٰ اور وہ لوگ جو راسخ فی العلم ہیں۔ متشابہ کی تاویل جانتے ہیں۔

اس اختلاف کی تطبیق صاحب نور الانوار نے اس طرح بیان کی ہے کہ **" جو لوگ یہ کہتے ہیں کہ راسخین متشابہ کی تاویل جانتے ہیں اس سے یہ مراد ہے کہ وہ ظنی تاویل جانتے ہیں۔ اور جو لوگ یہ کہتے ہیں کہ راسخین تاویل نہیں جانتے اس کا مطلب یہ ہے کہ وہ ایسی قطعی تاویل نہیں جانتے جو واجب الاعتقاد ہو "**

غرض مفسرین و محدثین و فقہاء کے جو شواہد ہم نے پیش کئے ہیں ان سے ظاہر ہے کہ تاویل ناجائز ہے اور خود قرآن مجید میں، تاویل کرنے والوں کی طرف قلوب کی کجی اور فتنوں کی تلاش منسوب کی گئی ہے۔ لہذا مولف ہدیہ مہدویہ نے "قرآنی عبارتوں میں تاویل درست ہونے" کا جو دعویٰ کیا تمام اہل سنت کا متفقہ نہیں ہے۔

جس طرح قرآن مجید میں آیات محکمات و متشابہات ہیں اسی طرح احادیث شریفہ میں بھی ہیں اور احادیث متشابہات کا وہی حکم ہوگا جو آیات متشابہات کا ہے۔ اور یہی صورت نقلیات متشابہات کی بھی ہو سکتی ہے۔

اور جس طرح قرآن کریم میں ازروئے معنی محکم و متشابہ آیات ہونے کے باوجود، کل قرآن مجید بحیثیت قطعی الصدور "محکم" ہونے کا عقیدہ رکھنا لازم ہے اسی طرح احادیث شریفہ و نقلیات مبارکہ جن کی سند صحیح ہو، ازروئے معنی محکم و متشابہ ہونے کے باوجود، کل احادیث و نقلیات، کلام معصوم ہونے کی وجہ محکم ماننا لازم ہوگا۔ کیونکہ کل آیات کلام اللہ و فرامین غاتین علیہما السلام کا قطعی الصدور ہونا محکم ہے۔ اگرچہ ازروئے دلالت، محکم و متشابہ وغیرہ اقسام پائی جائیں، قرآن مجید میں آیات متشابہات دو قسم کی ہیں۔ بعض آیات کے معنی مطلقاً سمجھ میں نہیں آتے مثلاً حروف مقطعات - الم - حم - ن - وغیرہ حروف سے ترکیب لفظی کا فائدہ ہوتا ہے معنی کا نہیں۔ اس لئے

ان حروف و مقطعات سے کوئی معنی فوراً سمجھ میں نہیں آسکتے۔ اور بعض آیات کے معنی بر بنائے لغت و محاورہ، زبان، سمجھ میں آتے تو سکتے ہیں لیکن ان پر عمل و اعتقاد مشکل ہوتا ہے کیونکہ وہ ظاہری معنی دوسری آیات محکمات کے موافق نہیں پائے جاتے۔ جیسے **يَذُكُّهُ اللَّهُ** کا ہاتھ، **وَجِهَهُ اللَّهُ** "اللہ کا منہ"، **الرَّحْمَنُ عَلَى الْعَرْشِ اسْتَوَى** وغیرہ۔۔۔۔۔۔ اس قسم کی آیات کو آیات صفات کہتے ہیں۔ احادیث و نقلیات مبارکہ میں بھی دوسری قسم پائی جاتی ہے اور ہمارے پاس راسخ فی العلم سے مراد، بلحاظ افضلیت و اولویت، علی الترتیب حضرات غاتین علیہم السلام

اور ان کے صحابہ و تابعین رضوان اللہ عنہم اجمعین میں۔ اس لئے ان حضرات سے جو تاویل و تطبیق بہ سند صحیح مروی ہو واجب التسلیم ہوگی۔۔۔ یہ ایسی بات ہے کہ جس پر اختلاف کی کوئی وجہ نہیں ہو سکتی کیونکہ امور متشابہ کی تاویل کا علم راسخین فی العلم کو حاصل ہونا آیت "وَمَا يَعْلَمُ تَأْوِيلَهُ إِلَّا اللَّهُ وَالرَّسُخُونَ فِي الْعِلْمِ"

سے ثابت ہے۔ اور بحیثیت معصوم عن الحظا، خلیفۃ اللہ سے بڑھ کر کون "راخ فی العلم" ہو سکتا ہے۔ پس تاویل اگر کوئی دوسرا جان سکتا ہے تو وہ خلیفۃ اللہ کی ذات ہے۔ اسی لئے "1" "واما لتاویل فیاتیکم بہ الفارقلیط" میں تاویل کو حضرت مہدی علیہ السلام کی بعثت سے متعلقہ پیشگوئی میں استعمال کیا گیا ہے۔

گفتہ او گفتہ اللہ بود * * گرچہ از حلقوم عبداللہ بود (مولانا روم)

اور چونکہ حضرت رسول اللہ ﷺ نے "خیر القرون" کی اتباع بھی اتباع سنت قرار دی ہے اس لئے خیر القرون (صحابہ و تابعین و تبع تابعین) پر بھی راسخ فی العلم کا اطلاق ہو سکتا ہے کیونکہ یہ محفوظ عن الحظا ہیں۔ اس لحاظ سے ان کی تاویل بھی واجب التسلیم ہو سکے گی۔ لیکن عامۃ العلماء یا عام مومنین، وجوب کے اس حکم میں داخل نہیں ہیں۔ کیونکہ صحبت و قربت کی وجہ صحابہ کے معلومات کا ذریعہ راست خلیفۃ اللہ کی ذات ہوتی ہے اور تابعین و تبع تابعین کو صحابہ سے استفادہ کا موقع حاصل رہتا ہے ان کے معلومات کا تعلق بالواسطہ خلیفۃ اللہ کے منجانب اللہ معلومات سے ہوتا ہے اس لئے ان کی اتباع کو اتباع سنت کہا گیا۔ اس سے قبل بعض فقہاء کا یہ قول جو بیان کیا گیا کہ "راسخین فی العلم ظنی تاویل جانتے ہیں"۔ اس قول کو عامۃ العلماء سے متعلق سمجھنا چاہیے۔ علامۃ العصر مولانا سید

1۔ اس کی توضیح "ثُمَّ إِنَّ عَلَيْنَا بَيَانَهُ" آیت شریفہ کے تحت بیان کی گئی ہے۔ ملاحظہ ہو حصہ توضیحات

نصرت صاحب مرحوم نے اسی بحث کے ضمن میں تحریر فرمایا ہے کہ "ہمارے یہاں (مہدویوں کے پاس) بھی تاویل کے متعلق دو مذہب ہیں ایک سلف کا مسلک ہے جو تاویل نہیں کرتے بلکہ نفسِ حکم پر ایمان رکھتے ہیں اور اس کے معنی مراد یا اس کی کیفیات و تفصیلات کو اس کے متکلم کے علم پر چھوڑ دیتے ہیں کیونکہ اس کی **تفصیل** کی لا علمی سے ہمارے اجالی اعتقاد میں ہرج واقع نہیں ہوتا۔ حضرت میاں عبدالملک سجاوندی مہدوی نے اپنی کتاب سراج الابصار میں اس مسئلہ کی نسبت لکھا ہے :-

مذہبنا فی المتشابہات مذہب السلف نومن بہا ولا تشتغل بکیفیاتہا

ترجمہ :- متشابہات کی نسبت ہمارا مذہب سلف کا مذہب ہے اس پر ایمان رکھتے ہیں اور اس کی کیفیت سے بحث نہیں کرتے۔

دوسرا مذہب بعض متاخرین کا ہے جو ضرورت کے وقت تاویل جائز سمجھتے ہیں۔ گویا سلف کا مذہب تسلیم و تفویض ہے کیونکہ تفویضِ اسلم ہے اور تاویل خطا سے قریب اور کمالِ ایمان سے بعید ہے۔ اس لئے کہ اللہ تعالیٰ نے ہم کو اپنے کلام پر ایمان لانے کا حکم کیا ہے نہ اس معنی پر جو ہم نے انی عقل سے تاویل کر کے نکالا ہے۔"
(کحل الجواہر در رد ہدیہ مہدویہ)۔

متاخرین مہدویہ میں محکم و متشابہ پر جو مباحث ہوئے ہیں ان کا بنظرِ غائر مطالعہ کیا جائے تو معلوم ہو گا کہ فی الحقیقت اس بحث کا راست تعلق متشابہ کی تاویل سے نہیں ہے بلکہ یہ بحث صرف اس فرمانِ حضرت مہدی علیہ السلام پر پیدا ہوئی جو آپ نے فرمایا کہ "**ورائے ترک دنیا ایمان نیست**" یعنی ترک دنیا کے بغیر ایمان نہیں ہے چونکہ

ایمان نیست" کے بارے میں غور کیا جائے تو معلوم ہوگا کہ فی الحقیقت اس فرمان کا لفظ "ایمان" محتاج توضیح ہے اور یہ کوئی ایسی مشکل نہیں۔ کیونکہ ایمان کی جو توضیحات و تشریحات ہو سکتی ہیں انکا منہا "ذاتِ خدا" ہے۔ اسی لئے حضرت مہدی علیہ السلام نے بھی فرمایا کہ:۔ "ایمان ذاتِ خدا است" (روایت 202) اس فرمان کی روشنی میں "ورائے ترکِ دنیا ایمان نیست" کا مطلب صاف ہو جاتا ہے کہ بغیر ترکِ دنیا کے حصولِ دیدارِ خدا ممکن نہیں اور ترکِ دنیا کی بحث میں یہی تعریف و تشریح واضح ہو چکی ہے۔ یہ ایسی توضیح ہے جس کو امامنا علیہ السلام کے صاف و صریح فرمان کی تائید حاصل ہے اور جس سے اختلاف کی کوئی وجہ باقی نہیں رہ سکتی!!!۔۔۔ بعض حضرات یہاں ایمانِ کامل و ناقص کی حیثیت سے جو استدلال کرتے ہیں اس صورت میں بھی منشاہ کی نوعیت کا کوئی تعلق نہیں ہو سکتا کیونکہ "آیاتِ صفات" کی تعریف منطبق نہیں ہو رہی ہے۔ البتہ اس کا "مجمل" کی قسم میں داخل کیا جاسکتا ہے۔ اس لئے اگر اس فرمان کے دو معنی نکالے جائیں:-

(1) "ورائے ترکِ دنیا ایمان نیست" یعنی ناقص است" یا (2) "ورائے ترکِ دنیا ایمان مطلق

(نفسِ ایمان) نیست یعنی کافر است" تو اس سے کلام میں ازروئے معنی دو جہتیں پائی جاتی ہیں اور یہ "مجمل" کی صورت ہے۔ اس کی تعریف یہی ہے کہ "کلام میں ازروئے معنی کے۔ وجوہ کا احتمال پیدا ہو جائے اور کسی وجہ کو اس وقت تک خاص نہیں کر سکتے جب تک کہ خود متکلم کے دوسرے بیان سے اس کی تفسیر یا تخصیص ثابت نہ ہو چنانچہ اصولِ فقہ میں مذکور ہے کہ:-

الجمل وهو ما احتمل وجوها فصارا بحال لا يوقف على المراد الا بيان من قبل المتكلم

ترجمہ:- مجمل وہ ہے کہ جس میں چند وجوہ کا احتمال ہو اور اس کی کیفیت یہ ہے کہ جب تک متکلم کی طرف سے بیان یا تفسیر نہ ہو جائے کسی مراد کو خاص نہیں کر سکتے۔

اس لحاظ سے فرمانِ مذکور میں "ایمانِ کامل نیست" یا "ایمانِ مطلق نیست" ان دو سے کسی ایک معنی کو دوسرے فرامین کی مدد سے خاص کر سکتے ہیں کیونکہ بعض آیات و روایات مجمل - مخفی - مشرک - وغیرہ ہوا کرتی ہیں جن کی تطبیق و تخصیص آیاتِ قرآنی یا دوسری روایات سے ہو سکتی ہے۔ لیکن اس کو متشابہ کی تاویل کی نوعیت میں شمار نہیں کیا جاسکتا۔ احقر کے پیر و مرشد جد امجد عالمِ صوری و معنوی حضرت فقیر سید محمود صاحب رحمۃ اللہ علیہ نے ایک رسالہ میں تحریر فرمایا ہے کہ :-

"جو لوگ، جن نقلیات حضرت ممدی علیہ السلام میں توضیح و تشریح کی ضرورت محسوس کرتے ہوں گا کہ تاویل کے بجائے تفسیر یا تطبیق کا لفظ یا کوئی اور لفظ استعمال کئے ہوتے۔ اس صورت میں سب کو آسانی ہوتی اس قدر مجبوری دامنگیر نہ ہوتی۔ کیونکہ تاویل کا لفظ اصطلاحاً متشابہ کے لئے متعارف ہے جس پر قرآن مجید بھی شاہد اور مانع ہے اس لئے عام روایات کی توضیح و تشریح اور تطبیق و تخصیص کے بارے میں "تاویل" کا اطلاق نہ کرنا ہی اولیٰ ہے۔"

حاصلِ کلام یہ کہ مولفِ ہدیہ ممدویہ نے بلا لحاظِ نوعیت و خصوصیت کلامِ ممدی میں تاویل حرام و کفر ہونے کا الزام جو عاید کیا اس سے ان کا مقصد ممدویہ کے خلاف یہ ثابت کرنا تھا کہ "قرآن و حدیث میں تو استخراجِ احکام کی سہولتیں ہیں لیکن ان کے ممدی کے کلام میں نہیں ہیں اور یہ اصولِ اہل سنت کے مغائر ہے۔ اس کے برخلاف ہماری اس مختصر توضیح سے ظاہر ہے کہ یہ الزام خود مولفِ ہدیہ ممدویہ کی عبارت فہمی اور استدلال کی غلطی کا نتیجہ ہے اور تاویل و تحویل کے بارے میں ممدویہ کے نظریات، اصولِ اکابرِ اہل سنت کے مغائر نہیں ہیں۔

مختصر تذکرہ

چند حضرات کا ان اسمائے گرامی میں سے جو نقلیات مبارکہ میں آئے ہیں۔

1- حضرت بندگی میاں سید محمود ثانی ممدی رضی اللہ عنہ :-

صحابی و فرزند حضرت ممدی علیہ السلام۔ تولد بمقام جونپور 867ھ وصال 4 / رمضان 918ھ مدفن بمقام بھیلوٹ علاقہ گجرات۔ رادہن پور سے تین کوس۔ امامنا ممدی علیہ السلام نے بطور تحدی پیشگوئی فرمائی تھی کہ اپنے وصال کے بعد اپنا جسد اطہر و انور، لحد مبارک میں نہ پایا جائے گا اگر پایا جائے تو بندہ ممدی ء موعود نہیں۔ حضرت سید محمود نے لحد مبارک میں لفافہ کھولا تو خالی پایا۔ باہر آئے تو آپ میں امامنا علیہ السلام کی شبہت پائی جانے لگی۔ حضرت سید خوند میر رضی اللہ عنہ نے فرمایا یہ "ثانی ممدی" ہیں۔ اس وقت سے آپ کا لقب "ثانی ممدی" مشہور ہو گیا۔

2- حضرت بندگی میاں سید خوند میر، بدلہ ذاتِ حاملِ بارِ امانت صدیقِ ولایت سید الشہداء

رضی اللہ عنہ :-

داماد و صحابی امامنا ممدی علیہ السلام۔ تولد 885ھ۔ شہادت 14 / شوال بروز جمعہ 930ھ۔ شہادت کی مزید تفصیلات حصہ توضیحات کے بیان "قَاتِلُوا وَ قَتِلُوا" میں ملاحظہ کی جاسکتی ہیں۔ مدفن بمقام سدراسن، چانپانیر

علاقہ گجرات۔

3- حضرت بندگی میاں شاہ نظام وحدت آشام رضی اللہ عنہ :-

صحابی مہدی علیہ السلام۔ تولد 871ھ۔ وفات 8 ذی قعدہ 940ھ۔ مدفن انودرہ "کڑی" سے تین کوس علاقہ گجرات۔ آپ فاروقی ہیں۔ مملکت جانیں کے والی تھے۔ ترک دنیا کر کے حضرت مہدی علیہ السلام کی صحبت اختیار کی ہے۔

4- حضرت بندگی میاں شاہ نعمت مقراض بدعت شہید فی سبیل اللہ رضی اللہ عنہ :-

صحابی مہدی موعود علیہ السلام۔ تولد 874ھ۔ شہادت 22 شعبان 935ھ۔ مدفن بمقام لوگڈھ علاقہ بمبی کمٹھ اسٹیشن سے (4) کوس پر سلسلہ کوہ سینا دری لوگڈھ نامی چوٹی کے دامن میں۔ یہ مقام مہاگاؤں تکم کی واڑی مشہور ہے۔

5- حضرت بندگی میاں شاہ دلاور رضی اللہ عنہ :-

صحابی مہدی موعود علیہ السلام۔ عمر شریف (80) یا (84) وصال 2 ذی قعدہ 944ھ۔ مدفن بور کھیڑہ خاندیس، چالیس گاؤں جنگشن سے (13) میل اور آگے کے اسٹیشن "واگلی" سے (6) میل۔ چالیس گاؤں سے دھولہ لاین کے پہلے اسٹیشن جدھا سے (13) میل۔

6- ام المؤمنین بی بی البداتی رضی اللہ عنہا :-

حرم محترم حضرت امامنا ممدی علیہ السلام - وفات 3 ذی قعدہ 891ھ عمر شریف (36) یا (37) سال -

مدفن دامن کوہ پاداکڈھ المشہور " ڈونگری " چاپانیر علاقہ گجرات، ایک توڑے کی مسجد سے قریب سمت مشرق - تربت کا نشان نہیں ہے۔

7- ام المومنین بی بی ملکان رضی اللہ عنہا :-

حرم محترم حضرت امامنا ممدی علیہ السلام و دختر حضرت بندگی میاں لارٹشہ صدیقی صحابی امامنا علیہ السلام - آپ ماہر نقلیات و معانی قرآن تھیں - وفات حضرت بندگی میاں شہاب الدین کے زمانہ خلافت میں ہوئی - 9 ربیع الاول بروایت 9 جادی الاولیٰ - مدفن بھیلوٹ - ریاست رادہن پور۔

8- ام المومنین بی بی بونجی رضی اللہ عنہا :-

حرم محترم حضرت امامنا ممدی علیہ السلام - آپ فاروقی ہیں - امامنا علیہ السلام سے عقد ثانی بمقام ٹھٹھ علاقہ سندھ 908ھ میں ہوا - وفات 3 ربیع الاول - مدفن احمدآباد - علاقہ بمبئی -

9- بی بی ہدیۃ اللہ عرف ہدنجی بی بی رضی اللہ عنہا :-

دختر امامنا ممدی علیہ السلام - وفات 13 ربیع الاول مدفن چچونڈ - احمد نگر سے (13) میل - یہ بہت بڑا خطیرہ ہے -

10- حضرت بندگی میاں ملک جیو رضی اللہ عنہ :-

صحابی ممدی ء موعود علیہ السلام - تاریخ وفات 19 محرم - مدفن سلار چچونڈ - احمد نگر -

11- حضرت بندگی میاں لاڑشہ رضی اللہ عنہ :-

صحابی و خرمہدی علیہ السلام۔ والد ام المؤمنین بی بی ملکائے۔ وصال 9 ربیع الاول۔

12- حضرت بندگی میاں سید سلام اللہ رضی اللہ عنہ :-

صحابی و برادر نسبتی یعنی برادر حضرت بی بی الدائی۔ وصال 20 ربیع الاول۔ مدفن بھیلوٹ۔

13- حضرت بندگی میاں ابوبکر رضی اللہ عنہ :-

صحابی و داماد حضرت مہدی ء موعود علیہ السلام۔ وصال 26 ربیع الثانی۔ مدفن فتح گڑھ۔ درمیان رادھن پور و بھیلوٹ۔

14- حضرت بندگی میاں سید حمید رضی اللہ عنہ :-

فرزند امامنا مہدی علیہ السلام آپ کے ساتھ ملک عبدالطیف المخاطب یہ شہزاد خاں برادر ملک شرف الدین شہید

15- بی بی فاطمہ رضی اللہ عنہا :-

دختر امامنا مہدی علیہ السلام و حرم محترم حضرت بندگی میاں سید خوند میر رضی اللہ عنہ عمر شریف (51) سال وفات

2 / رجب 928ھ۔ مدفن کھاننیل ریاست بڑودہ۔

16- بی بی کدبانو رضی اللہ عنہا :-

حرمِ محترم حضرت بندگی میاں سید محمود ثانی ممدی رضی اللہ عنہ صدیقی ہیں۔ وفات 26 / رجب - مدفن بھیلوٹ
(گجرات)

17- حضرت بندگی میاں ملک الہداد خلیفہ گروہ رضی اللہ عنہ :-

امامنا ممدی علیہ السلام کے بعد پانچوں صحابہ سے استفاضہ کا موقع ملا ہے۔ صدیق ولایت سے بیعت کے بعد آپ ہی کی صحبت میں رہے ہیں اور شہادت کے بعد صدیق ولایت کی اولاد و اہل دائرہ سب آپ ہی کے زیر تربیت و زیر نگرانی رہے ہیں۔ تاریخ وفات 14 / رمضان 945ھ مادہ تاریخ "دلِ خندمیر" ہے۔ مدفن ندی آؤ جنگشن سے کپڈونچ اسٹیشن۔ وہاں سے دیڑھ میل پر پے یہ خطیرہ چوڑی گروں کے قبرستان کے نام سے مشہور ہے۔

فہرست شہدائے بدرِ ولایت

بمقام کھانپیل - موقوفہ 12 / شوال 930ھ مطابق 13 / اگست 1524ء روز چہار شنبہ

- (1) - میاں سید یعقوب دامادِ قاضی خاں
- (2) - میاں شاہ جی واپچی قریب احمد آباد
- (3) - میاں تاجن ساکن "اسادل" قریب بھروج
- (4) - میاں تاج الدین جالوری
- (5) - میاں حسام الدین پٹنی
- (6) - میاں قطب الدین بن رفیع الدین
- (7) - میاں کالا بن یوسف (برادر میاں ولی جی غازی) منصف انصان نامہ
- (8) - میاں پیر محمد بن میاں عطا
- (9) - میاں پیر محمد ملتانی
- (10) - میاں حسام الدین ماٹندراہ
- (11) - میاں احمد بن شمن (شمس الدین)

(12) - میاں قاسم بن شمن

(13) - میاں محمود بنگالی

(14) - میاں محمود مہر تراش

(15) - میاں خاں کمانگر

(16) - میاں سلیمان جالوری

(17) - میاں حاجی سلیمان سندھی

(18) - میاں بہا الدین ہندوستانی

(19) - میاں حسن بن میاں بھائی مہارڑ

(20) - میاں بھائی منگوری (علاقہ کاٹھیاواڑ)

(21) - میاں بڑا بن یوسف (دفتر اول)

ایضاً: میاں پیر جی بن یوسف (خاتم سلیمانی)

(22) - میاں شاہ جی سیاہ (دفتر اول)

میاں شیخ جی سیاہ (خاتم سلیمانی)

(23) - میاں سدھن ہندوستانی (اصل) میں سعد الدین تھا پھر سعد ہوا۔ پھر سعدن پھر اور بھی بگڑ کر سدھن ہو گیا۔

(24)۔ میاں ابراہیم ہندوستانی

(25)۔ میاں یوسف برادر میاں علی

(26)۔ میاں بڈھو

(27)۔ میاں لاڑ ساکن ڈبھوئی

(28) میاں (سید) حسان مزین (حجام) جالوری

(29)۔ میاں آدھن ہندوستانی (اصل میں سعادت اللہ تھا پھر سعادت پھر عادت۔ پھر عادن۔ پھر آدھن ہو گیا۔)

(30)۔ میاں چھتہ بلوچ (اصل میں شہ تاج تھا۔ شہ کا بدل بقاعدہ پر اکرت چھ اور تاج کا مخفف شہ یوں میاں شہ

تاج بگڑ کر چھتہ ہو گیا۔ جیسے کشتری (کھوڑی) کا چھتری بمعنی سپاہی قوم جیسے راجپوت وغیرہ)

(31)۔ میاں پیر جی جمشید

(32)۔ میاں شمس الدین ہندوستانی

(33)۔ میاں کمال الدین ہندوستانی

(34)۔ میاں علاء الدین دلوانی

(35)۔ میاں ابراہیم بن راجن (راج محمد)

(36)۔ میاں حسن بن فیروز

(37)۔ میاں حسن بن علی

(38)۔ میاں جمال الدین ہندوستانی

(39)۔ میاں ملک جی دایبھی

(40)۔ میاں عبداللہ ملتانی

(41)۔ میاں ابراہیم ملتانی 1۔

1۔ فہرست میں شہداء میں ساٹھ سوار اور چالیس پیادے تھے۔ حضرت صدیق ولایت نے دائرہ کی چھوٹی پھانک پر گول خط کھینچ کر ان چالیس پیادوں کو اس حلقہ میں رکھا تھا۔ نہیں معلوم چالیس کے اکتالیس کیسے ہو گئے! مکتب نقلیات میں ایک کے اضافہ کا کہیں ذکر نہیں ملتا۔

بمقام سدراسن

موقعہ 14 / شوال 930ھ مطابق 15 / اگست 1524ء روز جمعہ

- (1)۔ بندگی میاں سید نوند میر سید الشہداء صدیق ولایت حامل بار امانت
- (2)۔ بندگی میاں سید جلال بن حضرت صدیق ولایت
- (3)۔ بندگی میاں سید عطن (عطاء اللہ) برادر حضرت صدیق ولایت
- (4)۔ بندگی ملک حماد بن ملک احمد المبشر بہ "بخشیندہ" ابن ملک یعقوب باڑی وال المبشر بہ "امرت بیل"
- (5)۔ بندگی میاں سید خانجی۔ المبشر بہ برادر "حقیقی" از لسان حضرت صدیق ولایت، ابن سید عمر از اولاد حضرت سید محمد گیسو دراز بلند پرواز (گلبرگہ شریف)
- (6)۔ بندگی میاں ملک جی المتخلص بہ مہری صحابی مہدی (و داماد حضرت صدیق ولایت) بن خواجہ طہ
- (7)۔ بندگی ملک اسماعیل کاکرتجی (داماد حضرت صدیق ولایت) بن ملک حسن
- (8)۔ بندگی ملک یعقوب کاکرتجی برادر نمبر (7)
- (9)۔ بندگی ملک گوہر شہ پولادی
- (10)۔ بندگی ملک شرف الدین۔ (سابق جاگیردار سدراسن) بن مکل محمد بن ملک یعقوب۔ "امرت بیل"

(11)۔ بندگی ملک میاں جی بیانوی (نصر حضرت صدیق ولایت قبر پٹن میں بقول مصنف خاتم سلیمانی) بن ملک

میرانچی

(12)۔ بندگی میاں ابراہیم خاں بن سکندر خاں (سابق شہزادہ لاک ستواس)

(13)۔ بندگی ملک میرانچی بن بندگی ملک یخن باڑی وال (دفتر اول)

(14)۔ بندگی میاں سید جلال
(15)۔ بندگی میاں اسماعیل
ساکنانِ قصبہ دان سیج

(16)۔ بندگی میاں سید شہاب الدین بن قطب الدین

(17)۔ بندگی میاں رحمۃ اللہ بن میاں دولت

(18)۔ بندگی میاں یخن ساکن قصبہ سارسا علاقہ بھروچ

(19)۔ بندگی میاں محمود شاہ ساکن سارسا

(20)۔ بندگی میاں چاند ساپنچوری (علاقہ مارواڑ)

(21)۔ بندگی میاں یوسف بن میاں احمد

(22)۔ بندگی میاں یوسف لنگاہ (لنگھا)

(23)۔ بندگی میاں سلطان شاہ جالوری

(24)۔ بندگی میاں فیروز شاہ بن حمزہ جالوری

(25)۔ بندگی میاں معین الدین

(26)۔ بندگی میاں نظام الدین

(27)۔ بندگی میاں تاجن (تاج الدین) خراد

(28)۔ بندگی میاں عمر

(29)۔ بندگی میاں جلال بن مجھن (اصل میں مجاہد تھا بگڑ کر مجھو ہوا۔ پھر اور بھی زیادہ پیار میں مجھن ہو گیا)

(30)۔ بندگی میاں شمن (شمس الدین)

(31)۔ بندگی میاں حاجی بن میاں طاہر

(32)۔ بندگی میاں عبداللہ سندھی

(33)۔ بندگی میاں میاں خاں

(34)۔ بندگی میاں کبیر محمد ساکن کھمبات مبشر حضرت صدیق ولایت

(35)۔ بندگی میاں شیخ حمید بن قاضی خاں

(36)۔ بندگی میاں سندھو ساکن پٹن

(37)۔ بندگی میاں علی آخوند (معلم الصبیان)

(38)۔ بندگی میاں قاسم برادر میاں احمد (نمبر 11) فرست شہدائے کھانہ بیل (

(39)۔ بندگی میاں احمد شاہ ترکھیجی پورہ احمد آباد

(40)۔ بندگی میاں سیدی بلال

(41)۔ بندگی میاں سیدی یاقوت

(42)۔ بندگی میاں عالم خراسانی

(43)۔ بندگی میاں حاجی محمد خراسانی

(44)۔ بندگی میاں ابوالخیر ملتانی

(45)۔ بندگی میاں اسحاق بھورج مہاجر

(46)۔ بندگی میاں زین الدین سابق عمدہ دار سدراسن

(47)۔ بندگی میاں علاء الدین بن میاں خاں

(48)۔ بندگی میاں بخشو (خدا بخش یا محمد بخش) برادر میاں یوسف مہاجر

(49)۔ بندگی میاں بخشو بن میاں بڑا

(50)۔ بندگی میاں ابراہیم داماد میاں خاں کمانگر

(51)۔ بندگی میاں پیر جی المقلب بہ "برجہ"

(52)۔ بندگی میاں نظام محمد

(53)۔ بندگی میاں شیخ جی کھمباتی برادر کلان بندگی میاں کبیر محمد (نمبر 34)

(54)۔ بندگی میاں مجھن مجاہد الدین پٹنی

(55)۔ بندگی میاں میرن پٹنی رحمۃ اللہ علیہم اجمعین

دو انگریز بھائی مسمیان میاں کبیر محمد کنول فروش اور میاں اسماعیل رنگریز جن کو بندگی میاں رضی اللہ عنہ نے

بشارت "امام شہادت" سے مبشر فرمایا تھا۔

میاں ملک بڑا کاکرتیجی جو بدگی میاں کے فرمان سے لشکر سلطانی میں ٹھہرے رہے تھے عیم الملک کو دوسری دفعہ طعنہ دینے پر راستہ ہی میں عین الملک کے حکم سے شہید کر دیئے گئے۔

ملک راجہ بن ملک بخت ملتانے۔ جاگیر دار موضع دساڑہ جن کو بندگی میاں نے ارشاد فرمایا کہ "تم دساڑے ہی میں رہو اور کفار سے لڑ کر شہید ہو جاؤ۔ تم ہم میں ہو۔ چنانچہ حسب بشارت جنگ کھانہیل ہی کے روز شہید ہو گئے۔
(خاتم سلیمانی)

(کل) $41+55+4=100$ رحمۃ اللہ علیہم اجمعین

بندگی میاں سید نونہ میر رضی اللہ عنہ کے دائرہ میں (900) نو سو فقراء تھے جو لوگ حسبِ فہرست شریکِ جنگ ہونے والے تھے ان کے سوا کل فقراء سے حضرت صدیقِ ولایت نے فرمادیا تھا کہ آغازِ جنگ سے تین روز پہلے دائرہ سے منتقل ہو جائیں اگر نہ گئے تو منافقی کا حکم صادر ہوگا (کیوں کہ حکم کی خلاف ورزی ہوتی) اس لئے سب فقراء منتقل ہو گئے۔ اور اہل بیت حضرت مہدی علیہ السلام کو بندگی میاں نے پٹن بھجوا دیا۔ اب صرف سو غازی اور شہید ہونے والے فقراء دائرہ میں رہ گئے۔ 100 سو نے تو شہرتِ شہادت پی لیا۔ باقی 100 سو مجاہدین ہدیتِ خلق کے لئے حکمتِ الہی سے زندہ رہے۔ (سراج منیر 277)

حصہ نقلیات میں حضرت صدیقِ ولایت کے جنگ کے جو واقعات بیان ہوئے ہیں ملاحظہ ہو از صفحہ () اور

حصہ توضیحات میں ان واقعات اور ان کے متعلقات پر جو بحث کی گئی ہے ملاحظہ ہو از صفحہ () اس

جنگ میں حسبِ بشارتِ ایزدی شہید ہونے والے سو (100) حضرات کی یہ فہرست ہے جس کو ہم نے "سراجِ منیر" سے من و عن یہاں درج کیا ہے۔ اس سے یہ بھی معلوم ہو سکتا ہے کہ مذہبِ مہدویہ کن کن مقامات پر پہنچ چکا تھا اور کن کن مقامات کے لوگوں نے تصدیق کا شرف حاصل کیا۔ اور بلند مرتبے پائے تھے۔ اور یہ معلومات صرف سو (100) نفوسِ مطہرہ کی فہرست تک محدود ہیں۔ اس پر سے لاکھوں مہدویوں کے بارے میں تبلیغِ مذہب کا اندازہ بآسانی ہو سکتا ہے۔ اور یہ تو اظہر من الشمس ہے کہ صدیقِ ولایت کے سرِ مبارک کی قربانی مع یک صد سر اللہ تعالیٰ نے جو قبول فرمائی تھی تکمیلِ پاپکی۔

فقیر ابو سعید سید محمود غفرلہ

ناشر کی طرف سے !

مجلسِ نوجوانانِ مہدیہ (قطبی گوڑہ) کی جانب سے کتاب ہذا کو فخر و مسرت کے ساتھ پیش کرتے ہوئے مجلس اور اشاعتِ کتب کی تقریب کا مختصر تذکرہ بے محل نہ ہوگا۔ ماہِ جمادی الاولیٰ 1363 ہجری میں بہ سلسلہٴ میلادِ مبارک امامِ آخر الزماں خلیفۃ الرحمٰل حضرت مہدی ء موعود علیہ السلام، اشاعتِ مذہب اور دینی تعلیم کی غرض سے، زیرِ سرپرستی و صدارت اسعد العلماء پیر و مرشد حضرت فقیر ابو سعید محمود اداہم اللہ فیوضہم۔ مجلس ہذا کا قیام عمل میں آیا۔ مجلس کی جانب سے ہر ہفتہ جلسہ ہائے تقاریر منعقد ہوتے رہے اور نوجوانانِ ملت جن میں طلبہٴ فوقانیہ و کلیات بھی شامل ہیں حصہ لیتے رہتے ہیں۔

ونیز جلسہ ہائے عام میلادِ شریف وغیرہ کا انعقاد بھی عمل میں آتا رہا ہے۔ تعلیم (زبانِ عربی کے دروسوں کا سلسلہ بھی عرصہٴ دراز سے جاری ہے جس سے مہدی اور دیگر مسلمان نوجوانوں نے خاطر خواہ استفادہ کیا اور کر رہے ہیں۔ اس سے قبل بھی جب کہ مدرسہ سجادگان جاری تھا، حضرت مدظلہ نے بحیثیت ناظم جو خدمات انجام دی ہیں، وہ معتمد صاحب مدرسہ کی مطبوعہ رپورٹوں سے ظاہر ہیں، جن میں نتائجِ تعلیم اور علمائے قوم کی آراء بھی درج ہیں۔ مجلس ہذا کے جلسوں وغیرہ کے انتظامات میں، مولوی سید علی صاحب برتر خوند میری بی۔ اے مددگار سٹی کالج و معتمد مجلس ہذا نے ان تھک کوششیں فرمائی ہیں۔

قیامِ مجلس کے دوسرے سال 20 / جمادی الاولیٰ 1364 ہجری سے، فرامین و نقلیاتِ حضرت امام علیہ السلام کا درس ہر پینچشنبہ کو ہونے لگا۔ جس کا سلسلہ ایک سال سے زیادہ عرصہ تک جاری رہا۔ حضرت پیر و مرشد اسعد

العلماء مد ظلم کی عالمانہ تشریح اور دلکش تفہیم کے باعث مقامی افراد کے سوا دیگر مقامات کے حضرات بھی شریکِ درس رہنے لگے۔

شکاءِ درس نے ایسی کتاب کی اہمیت و ضرورت کو محسوس کر کے طباعت و اشاعتِ کتاب پر اصرار کیا و نیز بعض حضرات نے اسی جلسہ میں رقمی امداد کا پیشکش کیا۔ اور دیگر ہمدردانِ قوم و مذہب نے بھی اس مبارک کام میں جو ہاتھ بٹایا ہے اس کی تفصیل ذیل میں درج کی جاتی ہے۔

۱۔ کتاب کے کام کا آغاز ہوا تو جناب یوسف صاحب تصور نے اخراجاتِ طباعت کے لئے یہ تدبیر اختیار کرنے کی کوشش کی کہ ہر شخص حسب استطاعت تازمانہ تکمیلِ طباعت ہر ماہ ٹیہ خانہ میں رقم جمع کرے۔ رقم حضرت پیر و مرشد مد ظلم کے نام پر جمع کی گئی۔ تفصیل حسب ذیل ہے۔

(1) جناب مولوی دولت خاں صاحب شرر 5 عاں (عال کددار) (2) جناب مولوی قاسم صاحب (محاسب یتیم خانہ سرور نگر (عہ) (3) جناب مولوی سید یوسف صاحب تصور (-)۔ جملہ (-) یہ رقم جناب تصور صاحب کے ذریعہ جمع کی گئی اور اب تک واپس نہیں ہوئی کاروائی جاری ہے لیکن جناب تصور صاحب نے اپنے پاس سے یہ رقم خود دے دی ہے۔

ب۔ اس کے علاوہ حسب ذیل حضرات نے فی سبیل اللہ حصہ لیا ہے۔

(1) جناب مولوی سید عبدالقادر صاحب وائس پرنسپل بہادر خاں ٹکٹکل کالج (-) (2) جناب مولوی میاں عبدالحفیظ صاحب۔ بی۔ اے۔ سابق دوم تعلقدار (ماء) (3) جناب مولوی عبدالواحد صاحب سوداگر پارچہ (ماء) (4) جناب

مولوی حبیب خاں صاحب وفا فاروقی نبیرہ جناب مولوی منور خاں صاحب صدر محاسب مرحوم (ماء) (5) جناب مولوی صاحب سید حسین صاحب بی۔ اے اہلِ مصدق آباد انسپکٹر انجمن امداد باہمی (6) جناب مولوی عبدالحمید خاں صاحب منصب دار سکندر آبادی (ماء) (7) جناب مولوی سید نون میر صاحب تشریف الہی منتظم دفتر نظامت حسابات (ماء) (8) جناب مولوی ڈاکٹر سید یوسف تشریف اللہ۔ ایم۔ بی۔ بی۔ ایس (ماء) (9) جناب مولوی محمد احمد علی خاں صاحب زمین دار (ماء) (10) جناب مولوی سید شریف صاحب مستاجر چوہنپہ ساکن نظام آباد (ماء) (11) جناب مولوی ڈاکٹر حیدو میاں صاحب اہل کرنول (ماء) سکہ عربغرض ایصال ثواب والدہ مرحومہ بہ انتقال 20 / مارچ 1050 ھ۔ یوم دوشنبہ) جملہ میزان (امالہ للع۔) مبلغ ایک ہزار ایک سو اکتالیس روپیے دس آنے سکہ ۷۔

ج۔ ابتداء میں اخراجات کا تخمینہ مع جلد بندی دیکھ ہزار روپیے تھا۔ لیکن کام آگے بڑھ جانے سے تقریباً ڈھائی ہزار روپیے خرچہ عاید ہوا ہے۔ جس کی تکمیل کے لئے مولوی سید قاسم صاحب محاسب یتیم خانہ سرورنگر نے جدوجہد کی۔ اور نواب محمد ماندور خاں صاحب سے جن کو قومی مفادات کا زیادہ شغف ہے۔ چھ سو روپیے بطور قرض حسنہ 6 / ماہ کی مدت میں واپسی کے وعدہ پر لینا طے پایا۔ اور نواب صاحب کے پیرو مرشد حضرت فقیر اشرف میاں صاحب اہل دائرہ نو نے بھی اس کوشش میں بہت زیادہ حصہ لیا اور یہ رقم انھیں کے ذریعہ بتاریخ 22 / ذی قعدہ 1359 ھ وصول ہوئی مذکورہ بالا رقم ناکافی ہونے پر ایک صاحب خیر نے مزید قرضہ حسنہ کی فراہمی میں حصہ لیا۔

د۔ طباعت کا انتظام جمہور پرنٹنگ پریس واقع بگل کھنڈ میں کیا گیا تھا لیکن مالک مطبع کی ناتجربہ کاری و عدم صلاحیت کے باعث سخت نقصان اٹھانا پڑا۔ کتاب ہذا کا دو جز کاغذ پوری گیا تقریباً دیکھ فارم غائب کر دیئے گئے۔ دو جز کی طباعت پانچ سو کے بجائے ہزار کی تعداد میں کی گئی اس طرح تخمیناً دیکھ سو روپیے کا نقصان ہوا۔ طباعت

کتاب میں تاخیر ہوگئی۔ اس طرح ایک سال دو مہینے کی (تاخیر) تعویق کے بعد مطبع ابراہیمیہ عابد روڈ میں منتقل کیا گیا جہاں بہ اطمینان تکمیل پایا۔ اگر کا بروقت ہوتا تو کتاب ہذا ایک سال قبل شایع ہو چکی ہوتی۔ چنانچہ نقلیات کے ختم پر محرم 1369ھ چھپا ہے۔ مزید مشکل یہ پیش آئی کہ حسب وعدہ چھ ماہ کی مدت ختم ہونے پر نواب صاحب کی رقم واپس کرنی ضروری تھی اس لئے متبادل انتظام کر کے رقم واپس کر دی گئی۔ اور طباعت کا کام جاری رکھا گیا۔ اس جدوجہد میں بھی مذکور الصدر صاحب خیر نے حصہ لیا ہے۔ ان گوناگوں مشکلات کے باوجود کام تکمیل تک پہنچایا گیا۔ اور خدوند قدوس کا لاکھ لاکھ شکر ہے کہ مجلس کا شعبہ نشر و اشاعت ایسی بلند پایہ کتاب مشتاقوں کے آگے پیش کر رہا ہے۔

حضرت مدظلہ کے پیش نظر طبقہ سلف کے بعض رسائل اور حضرت علامہ قاضی منتخب الدین جونیری کی ضخیم کتاب "مخزن الدلائل" کی اشاعت بھی ہے۔ جن کی تیاری شروع کر دی گئی ہے۔ یہ جلیل القدر کتابیں عربی زبان میں ہیں اور ثبوت مہدیت پر بلند معیار کی حامل ہیں۔ ادائیگی قرض کے بعد جو رقم بچ رہے گی ان کتب کی اشاعت میں صرف کی جائے گی۔ انشاء اللہ المستعان۔

ان تمام حضرات کا جنھوں نے دامے درمے سخنے اس کار خیر میں امداد فرمائی ہے مجلس کی جانب سے شکر یہ ادا کیا جاتا ہے۔ خداوند تعالیٰ جزائے دارین عطا فرمائے۔ آمین!

سید افتخار اعجاز بی۔ اے۔ عثمانیہ

مقدمہ شعبہ اشاعت مجلس